

ગાંડીવ સાહિત્ય વારિકા
પુણ્ય: :એકવીરામું


બંગાળાનો બળવો

(ખંડ પહેલો તથા બીજો)

લેખક

ડૉ. ભૂપેન્દ્રનાથ દત્ત પીએચ. ડી:

(રાજ મહેન્દ્રપ્રતાપ અને શ્રી શેવેન્દ્ર દ્રોણના લેખો સાથે)



પ્રગટકર્તા

ગાંડીવ સાહિત્ય મંદિર

૧૮૦, કેળાંપીઠ

સુરત

[૩૦]

[રૂપિયા

જાણના વાલેકા

૧ બોમ્બાયુગનું બંગાળા (૧-૨) કુલ	૨૧
૨ હાય આસાગ !	૧
૩ કલકત્તાનો કારાયુગ	૧૧
૪ પંજગનું પ્રથમ કાવતરું	૧૧
૫ નિહિચિટ્ટાના પંજમાં	૦૧૧
૬ કાળું ગુલાબ	૧૧
૭-૧૮ પ્રત્યાંડનો ભેદ (૧-૨)	૩૧+૨
૮ આનંદમડ	૧૧
૯ અમૃતનો ખ્યાલો	૦૧૮
૧૦ નામ વિનાની નવલકથા	૨)
૧૧ કરણુચેલાનું કળાવિધાન	૦૧
૧૨ પાંડવગુપ્તનિવાસ	૦૧૧
૧૩ જેલનો અનુભવ	૦૧
૧૪ નીતિ ધર્મ	૦૧
૧૫ રાષ્ટ્રીય ગરબાવળિ	૦૧
૧૬ ખાંચણું	૦૧
૧૭ ગીતાંજલિ	૧૧
૧૮ પ્રત્યાંડનો ભેદ (ભાગ-૨ જો)
૧૯ બલિદાન	૦૧
૨૦ દેવી ચૌધરાણી	૧૧
૨૧ બંગાળાનો બળવો	૧૧

આટલિ

જાણના વાલેકાનું કેળાવીઠું સુસ્તમાં
હાપી ગાંઠવ સાહિત્ય નંદિરમાંથી
નટવલાલ ખીમાવાળાએ પ્રગટ કરી.

[૫૬]

ગૂજરાત વિદ્યાપીઠ ગ્રંથાલય

[ગુજરાતી કાર્યાગ્રહિટ વિભાગ]

અનુક્રમાંક ૧૫૦૧૧ વર્ગીક .

પુસ્તકનું નામ ઈંગ્લીશનો અર્થ

વિષય ૨૫૨ : ૨૪ / ૧૧

અંજલિનો ધર્મ

‘પંચામનું પ્રવૃત્તિ-દાષ્ટ્ય’—ગતનસાટે દિનન માટે કરવા
રીકળેલા નિષ્કર્ષ બળવાવીરોની કલાણી વાંચીને એક બહુ સવાર
રેલો: આ શું બધું સાચું હશે ?

કેવો કર સવાર ? શચીન્દ્રબાબુએ પોતાની એ ચોપડીમાંજ
ખબરું છે કે “આવા કાવતરાંઓ ફક્ત પોલિસદાદાઓની બનાવટી
તિઓ છે—સાચાં નથી થતાં, એવું દેશજનોને માનતા બેઠે અમારો
માતમા કકળી ઉઠેતો. પોતાના દેશજનોમાં આટલું કરવાની શક્તિ
જ ન હોય એવું માનનારી એ મનોદશાથી અમને ખૂબ આઘાત
મહોંચતો.” શચીન્દ્રબાબુને ખરે આઘાત પહોંચે: પણ એ આઘાત
મહોંચાડનારી—બળવાવીરોના એ મરણિયા પ્રયાસોને કેવળ કલ્પના
સૃષ્ટિના વાતો માનનારી—મનોદશા, આપણા દેશમાં તે એવું બને ?
એવું વિચારનારી મનોદશા—હજી ટળી નથી શકી. તેમાંયે આપણું
ગુજરાત—વહેવાર ગુજરાત જે એવી બળવાપ્રવૃત્તિથી દલ દકા
વિમુખ રહ્યું છે તેને તો એ બધી વાતો સ્વપ્નસૃષ્ટિ જેવીજ લાગે
તો તેમાં શી નવાઈ ?

પણ અજ્ઞાનનાં એ થર, હીન મનોદશાનાં એ મેલ હવે તો
ખંખેરી નાંખ્યેજ છૂટકો. દિસામાર્ગ આપણા દેશ માટે અનુકૂળ
હોય યા પ્રતિકૂળ, આદર્શસિદ્ધ હોય યા નહિ, એ વસ્તુ જુદી છે.
પણ બાણીજીની, બેખમ સમજીને, સ્વતંત્રતાની અતિ તીવ્ર ધગશ
રોમેરોમ સળગી ઉઠવાથીજ મરણિયા બનીને જે નવજીવાનો એ
પ્રવૃત્તિમાં પડેલા તેમના વિપ્લવ આપણું—ગુજરાતનું અજ્ઞાન તો
અધ્યમ્યજ ગળી શકાય. ઇંગ્લેન્ડે પણ ‘દુષ્ટમન પક્ષ’ ના એ વીરોને
અંજલિ આપી છે—બાણીયે વાર મુક્ત કરે એમાંના કેટલાકની પ્રશંસા

કરી છે. તો આપણે, એમના માહિત્યપ્રાપ્તિ, જેમને કાળે એવો જુએલા, બળતામાં ફેદી પડેલા, તેઓજ કંઈ ન બાળીએ, એમના પ્રત્યે પૂજનના એ પુષ્પ વેરવા જેટલો પણ ભક્તિભાવ ન દર્શાવીએ તો આપણા જેવા નચણા—આપણા જેવા નિર્મોહ્ય કાણ ?

હિંસાપ્રવૃત્તિની ચર્ચાના પ્રકરણ વિનાનો હિન્દનો રાષ્ટ્રીય ઇતિહાસ ઉણો ને અધુરોજ ગણાશે. દુનિયાભરના બધા દેશોમાં જે પ્રવૃત્તિ થઈ છે તે તેણે ઇતિહાસમાં ફાળો આપ્યો છે. આપણે ત્યાં એ બન્યું છે. અને દેશની પ્રગતિનું ઘડતર સમજવા ઇચ્છનાર દરેક વ્યક્તિએ એનો અભ્યાસ કરવો જરૂરી છે. ઇતિહાસનો જે અપૂર્વ તૈયારી, સ્વતંત્રતાની જે તીવ્ર નાકાવેલી, અને સાહસનાં જે અતુલ દર્શનો એ ઇતિહાસમાંથી આપણને સાંપડે છે એ તે આપણા અતિ મોંઘા વારસા છે. યુનાઈટેડ સ્ટેટ્સની પ્રગતિ અને જે કે “અમારી પાસે ઇતિહાસ નથી !” આપણે શોક કરવો રજી-લેખીનીગણતો શોક કરવો રજી કે અમારે ઇતિહાસ છે; પણ જે ઇતિહાસને ઝીલવા જેટલી, એનું ગૌરવ જાળવવા જેટલી અમારામ ભરદાનગી નથી !

—શું નથીજ?—એ શોક ક્યાં સુધી ? ત્યાં સુધી ઇતિહાસ ઘરાખર પરખ્યો નથી, ત્યાં સુધી ઇતિહાસનું ગૌરવ જાળવવાનું શક્તિ નથી પ્રકટતી. ઇતિહાસ ઘરાખર સમજવાની—ઇતિહાસનું હાથ સજીવપણે જાળવવાની આજે ખાસ જરૂર છે. એ હાર્દ પરખાત તો ભરદાનગીનું પ્રાગલ્ભ્ય દૂર કે અસંભવ નજ હોય.

એ હાર્દપરખ માટે આ અને આવા ઇતિહાસોની ગાથા હિંદવાસીઓ વાંચે ને વિચારે—ગુજરાતીઓ વાંચે ને વિચારે ને પ્રચારે

નટવરલાલ વીમાવાળા



ચૌવનની • આહુતિ

વર્તુળમાં હાથી છે તે ડૉ. ભૂપેન્દ્રનાથ દત્ત, (સ્વામી વિવેકાનંદના ભાઈ) આ પુસ્તકના મૂળ લેખકની છે.

બંગાળાનો બળવો

* * * * *

* * * * *

* * * * *

* * * *

* * *

* *

*

ગાંડીવ સાહિત્ય મંદિર

ગાંડીવ અઠવાડિક

દર બુધવારે પ્રગટ થાય છે.
તેમાં આખા ગુજરાતની ખ-
બરો, નોંધો, રમુજ અને
સાહિત્યની ચર્ચા પ્રગટ થાય
છે. લવાજમ સુરતમાં રૂપિયા
ત્રણ. બહારગામ રૂ. ૪)
પરદેશ શિલિંગ દસ.

ગાંડીવ છાપખાનું

ગયા પાંચ વરસની કારકીર્દિમાં
આ છાપખાનાએ શુદ્ધ અને
સ્વચ્છ છાપકામ કરવા માટે
સારી ખ્યાતિ મેળવી છે.

ગાંડીવ સાહિત્ય

મંદિરના આ વિભાગમાં
ઉત્તમ લેખકોનાં વખણાયતાં
પુસ્તકો તેમજ નિર્દોષ, રસીલી
અને ભોધક કૃતિઓ મળી
શકે છે. લઘુ છાપ કરવા લાયક
ચોપડીઓ માટે ત્યાંજ લખો

સરનામું: ૧૮૦ કેળાંપીઠ સુરત

સુરત આવો, ત્યારે
જરૂર મુલાકાત લેશો.

સાચું ઇતિહાસ તત્વ

અંગાળના માહિત્યમાં આજે પ્રવર્તમાન જમાનાના ઇતિહાસની ચચો સારી પેઠે ચાલી રહી છે. ઘણા અંધુઓ પોતાના અનુભવો, પોતાની બાળમાં આવેલી વાતો આજે છપાવીને પ્રસિદ્ધ કરી રહ્યા છે. ખરેખર, આપણા પોતાના કાળનો-સમકાલીન-ઇતિહાસ પ્રકટ થાય એ ભારે જરૂરનું છે તેને અભાવે, નહિ તો ભવિષ્યમાં કદાચ ઇતિહાસ લખવાનું કામ જ અતિશય મુશ્કેલ થઈ જશે. હું તો અનુભવી છું. રાજકારણ એ શી વસ્તુ છે એનું મને અરાખર જાન છે. ને એથીજ હું ક્ષણું છું કે ઇતિહાસના અંત્ર રૂપે જે કંઈ પ્રસિદ્ધ થાય છે તે અથવા બહારની પ્રગ્ત-દુનિયા જેને વિષે જાણતી હોય તેજ-તેજ કંઈ સાચો ઇતિહાસ નથી. અરે, સાચું ઇતિહાસ તત્વ તો ઘણી વાર જનસમુદાયના મોટા ભાગથી અજાતજ રહે છે. આગળ પાછળનો તમામ વિચાર કરવા છતાંયે ઇતિહાસકારો ઘણી વાર એ સાચું તત્વ નથી નિર્મોળ કરી શકતા, નથી નક્કી કરી શકતા. એથીજ ઘણીયે વાર ખોટી વાતો ઇતિહાસ રૂપે પ્રચાર પામી જાય છે.

મુદત નથી પાકી

અંગાળમાં બળવાની જે હિંસાચાલ ચાલી, સરકારે જેને રાજ-દ્રોહની હિંસાચાલ તરીકે હામી, એ પ્રવૃત્તિ અંગાળના આજના રાજકીય ઇતિહાસમાં કંઈ અનેકે સ્થાન ભોગવે છે. પણ

ખરી વાત તો એ છે કે અંગમૈયાની ક્રાન્તિપ્રવૃત્તિનો ઇતિહાસ લખવાનો વખત હજી આવ્યો નથી—ના, એ લખવાનો સુયોગ આજે તો નથી. અરે, હજી તો જુદા જુદા માણસો અંગત રીતે જે જાણે છે તે બધું પ્રસિદ્ધ કરવા જેવો પણ કાળ નથી આવ્યો—એને માટે અનેક કારણો છે. ને તેથી સાચો, શુદ્ધ, પૂરો ઇતિહાસ તો લોકો હાલ નહિજ પામે. તોયે હું જે કંઈ જાણું છું તેનો કેટલોક ભાગ અહિં રજુ કરવા તત્પર થાઉં છું.

તખ્તકો જ

અંગાળાનો એ બળવા સંપ્રદાય થોડા ગળ્યા ગાંડ્યા, અભાગ અથવા અર્ધદંઝ જીવાનિયાઓની ધાંધલવૃત્તિમાંથી નીપળ્યો હોય એમ રજો કોઈ ધારે. બળવાસંપ્રદાયના ઇતિહાસની ઉત્પત્તિ સમજવા માટે તો અંગમૈયાનો ચાળીસ ચાળીસ વરસનો ઇતિહાસ ઉકેલવો પડશે. અંગાળાના આજના ઇતિહાસમાંથી કોઈ પણ પ્રકારે—કોઈ પણ કારણે આ બળવાપ્રવૃત્તિનો ઇતિહાસ કાપી-નાંખી શકાય તેમ નથી. કારણ એ કંઈ Exotic નથી—નોખું અંગ નથી; અંગાળના રાષ્ટ્રીય ઇતિહાસના ઉત્તરોત્તર ઘડનરમાંનો એ એક થર જ છે—એક તખ્તકો જ છે.

ઇતિહાસની યાદ

નૌ જીવાન અંગાળ જન્મ્યું ક્યારથી ? છેક બાપુ રામગોપાળ દોષના વખતમાં એનો ઉદ્ભવ થયો. તે પછી બ્રાહ્મો સમાજનો ઉદ્ભવ થયો અને સારાય અંગાળના હિન્દુધર્મીઓની વિચારસરણી પર તેની છાપ પડી. રાજનારાયણ બસુના બળવા વિચારો અને હિન્દુ મહાએળાની શરૂઆત; રાષ્ટ્રવાદી વર્તમાન પત્રાની સ્થાપના; નેશનલ થીયેટર એટલે કે સ્વદેશપ્રેમના પાયા પર રચાયેલા અનેક નાટકોની રજૂઆત; એ બધા કેડે હિન્દુધર્મનું

પુનરુત્થાન કરવા ઈચ્છનારાઓની સળગત પ્રવૃત્તિ; અંકીમચન્દ્ર, ભૂદેવ મુખોપાધ્યાય, હેમચન્દ્ર અંધોપાધ્યાય ને યોગેન્દ્રનાથ વિદ્યાભૂષણ વગેરેની રાજકીય પ્રવૃત્તિ અને સાથે સાથે હૂગલીની ચોમેર લાઠીબાજી શીખવનાર અખાડાઓની સ્થાપના; સુરેન્દ્રનાથ બેનરજી ને આનંદ-મોહન અચુતી રાષ્ટ્રીય પ્રવૃત્તિ અને વિદ્યાર્થી મંડળોની સ્થાપના; તથા તે ઉપરાંત ઈંગ્લીયન એસોસિયેશન અને વળી કોંગ્રેસ—મહાસભાનું પ્રચાર કાર્ય; શિશિરકુમાર ઘોષની સ્વાતંત્ર્યવાદી પ્રવૃત્તિ; અને સાથે સાથે સ્વામી વિવેકાનંદનો Aggressive Hinduism ધસમસતી હિન્દુવટનો પ્રચાર અને એ સૌને અંતે ખુદ બળવા વાદીઓના જ મંડળોની સ્થાપના અને તેમની કામગીરી—આ બધાં અંગાળના રાષ્ટ્રજીવનના ઘડતરના જુદાં જુદાં અવિયુક્ત પગથીયાં. એકને લ્યો ને બીજાને પડતું મૂકા એ બનેજ નહિ.

સંસ્કૃતિઓની અથડામણ

જ્યારે ત્યારે કોઈ એ સંસ્કૃતિઓ અથડામણમાં આવે છે ત્યારે—એ અથડામણને પરિણામે, કંઈક નવીજ જાતની—કોઈક નવાજ સ્વરૂપની વિચારસરણી—કોઈક નવુંજ તત્ત્વ ઉદ્ભવ્યા વિના નથી રહેતું. અંગાળમાં ઈંગ્રેજોની સત્તા વિસ્તાર પામતાં—ઈંગ્રેજ કેળવણી અને આગલી હિન્દી ભારતીય શિક્ષણપ્રણાલિ વચ્ચે અથડામણ ઉભી થઈ અને તેમાંથી કેટલાક નવાજ વિચારોના પ્રચંડ ઝરણાં ધુટી નીકળ્યાં. નવીન ભારતના પરમપ્રેરિત પુરુષ રામમોહનરાય મારફતે એનાં બી રોપાયાં. યુરોપી વિચારસરણીના સહવાસમાં રાગ આપ્યા ને ફ્રેન્ચ વિશ્લેષ-રાત્યક્રાન્તિ તથા એ ક્રાન્તિના અધારી સમા એન્સાઇક્લોપીડીસ્ટો પ્રત્યે તેમને અપૂર્વ ભક્તિભાવ પ્રગટ્યો. પણ તે વેળા અંગાળમાં રાજદારી ચર્ચાનું નહોતું નામ કે નહોતું નિશાન; એટલે રાગ રામમોહનરાય એ ક્ષેત્રમાં બળવાના વિચારોનો કશો પ્રચાર ન કરી શક્યા. તેમણે

એનો પ્રયોગ ધર્મ અને સમાજના ક્ષેત્રોમાં કર્યો. એજ-એજ અગવાના વિચારોનો પડથો આત્મસમાજ પર જઠને અથડાયો. પરિણામ શું આવ્યું ?

સ્વરાજની ભૂખ-વધારે ક્યાં ?

પરિણામ એ આવ્યું કે આત્મસમાજ અતિશય Radical ખૂબ પરિવર્તનવાદી બન્યો ને છેવટે સનાતન-જૂના વિચારના પ્રબલસમૂહમાંથી કેવળ છૂટો પડી ગયો. ધણાને સાંભળીને નવાઈ લાગશે કે આત્મસમાજની છાપ—તેની વિચારસરણીની અસર અંગાણની અગવા સમિતિના ઉપર ખૂબ જ હતી, તે વેળા એકવાર મેં અરાબર ગણતરી કરી બેઠી હતી ને મને માલમ પડેલું કે મુખ્ય મુખ્ય અગવાવાદીઓમાં ધણાખરા આત્મસમાજમાં વેનડાયેલા, અથવા ખીજી રીતે તેની છાયા હેઠળ આવેલા હતા. અને આજેય શું છે ? આજેય હિન્દની રાજકારણી પ્રકૃતિનું પૃથક્કરણ કરી જુઓ. તમને નક્કી એમજ માલમ પડશે કે જે જે પ્રાંત કે દેશવિભાગમાં આત્મસમાજ, પ્રાર્થનાસમાજ કે પછી આર્યસમાજે (આ અધ્યાય સમાજ કે પંથોએ પુરાતન ધર્મ ને સામાજિક ફિદિઓ સામે જંગ મચાવેલો, અર્થાત એટલા એટલા સ્થાનોમાંજ રેડીકલ અથવા પરિવર્તનપ્રેમી વિચારો પ્રચાર પામેલા) પોતાની નવી વિચારસરણી પ્રકટાવી છે તેજ—તેટલીજ જગાઓએ આજે રાષ્ટ્રીય પ્રવૃત્તિ વધારે જોશભેર ચાલે છે—સ્વતંત્રતાની તાલાવેલી, સ્વરાજની ભૂખ સવિશેષ પ્રકટેલી છે.

મધ્વચંદ્ર વિદ્યાસાગર પણ— !

આ મ વિદ્યાયતી કેળવણીને અંગે અંગાણમાં સ્વતંત્રતાની તરસ મારી પેઠે જતી. ૪૦-૫૦ વરસ પહેલાંના અંગાણી સાહિત્યમાં ડોકાઈ કરી જુઓ એટલે મારા કથન માટે ખીજી સા-

ખીતીની જરૂર નહિ રહે. એસ તો અંગાળમાં ઈસ્વી ૧૯૦૧ની સાલ પહેલાં ઘણીયે વાર છૂપી અળવા મંડળીઓ સ્થપાયલી. પણ સ્વતંત્રતાની ધગશ દેશ આખામાં ન જંગેલી તેથી તેમજ ખીન્ન અનેક કારણોને લીધે તેમનું જીવનર ક્ષણભંગુર જ નીવડેલું. અલખત તે પહેલાં કયો સુશિક્ષિત અંગાળી સ્વતંત્રતાના વિચારોનો પ્રચાર નહોતો કરતો ? ભરોસાપાત્ર સ્થળેથી મેં જાણેલું કે સ્વર્ગસ્થ ઈશ્વરચંદ્ર વિદ્યાસાગર મહાશય પોતાના મિત્રોને આ દિશામાં કાર્ય કરવા ઘણીવાર કહેતા. ખીન્ન વિદ્વજનો વિષે તો આગળ હું કહી પણ ગયો.

ઓગલા ભણકારા

આ પ્રમાણે જાણીશું કે અંગાળમાં વ્યક્તિઓમાં કે નાનકડાં મંડળોમાં અળવાના વિચારોનો ઝરો સતત વહાંજ કરતો હતો. અલખત, મહાસભાની ધમાલના ગાળામાં થોડોક કાળ એ થાંભી ગયેલો, પણ મને સાંભરે છે ત્યાં સુધી ઈસ્વી ૧૯૦૧માં અંગાળમાં અળવા સમિતિની ફરી સ્થાપના થઈ. તે પહેલાં એક વરસ આગળ એના ભણકારા વાગવા માંડેલા—સૂચનાઓ થયેલી; તેમાં એ પરદેશવાસીઓના પણ હાથ હતો. પણ ૧૯૦૧ની સાલમાં તો એ મંડળ પાકી રીતે અસ્તિત્વમાં આવ્યું.

એક અજબ ટોલ્લો !

એ સમયની એક જાણવા લાયક વાત મારે કહેવી જોઈએ પૂજ્ય અરવિંદ ઘોષ અને તેમના ભાઈ આરીન્દ્ર ઘોષે એવો ટોલ્લો લગાવ્યો—લગાવ્યા ને સારા અંગાળમાં પ્રચાર્યો કે નર્મદાને કંઈ વસતા સાધુઓએ યોગઅજો સિદ્ધ કર્યું છે કે રાજપૂતાનાના કોઈક સૂર્યવંશી કુળમાં ભાવી ભારતનો સમ્રાટ જન્મ્યો છે.—અત્યારે તે અચુકલો છે, આળક છે. પણ તેની સરદારી સ્વીકારીને—તેનું આધિપત્ય કશુલીને સમગ્ર હિન્દમાં વ્યાપક થાય એવી ગુપ્ત અળવા

મંડળી સ્થપાઈ છે. દક્ષબાણમાં એની ખાસ ઝભાવટ છે. ઇસ્વી ૧૯૦૬ માં હિન્દુલરમાં બળવો પ્રકટી નીકળશે. પણ અરેરે, આયલા બંગાળીઓ કશુંય નથી કરના! તેઓ ક્યારે આ પ્રવૃત્તિમાં જોડાશે? તેમણે જોડાવું ઘટે. આ વાત ખુદ મારે કાને-લા, મારે સગે કાને મેં પૂજ્ય અરવિન્દ શ્રોષને મોઢેથી જ સાંભળી છે. અલ્પજ્ઞ, આ વાતના પહેલા ભાગને તો અમે કમનખીય નારિનક બંગાળી જુવાનિયાઓ ‘ભંગડવિદ્યા’ તરીકે-ટાટા પહેરતી ગખ્ય તરીકે સારી પેંડે દસી કાઢના: પણ એજ વાતના પાછલા અડધા ભાગે બંગાળના ઇતિહાસમાં અજબ રંગ પૂર્યો છે.

શી આખર ?

જે બંગાળીઓ વંદાદરેથી આવેલા તે સૌ આ આખી વાત ખૂબ ફેલાવતા. જાણે એ શિવાય તેમને બીજા કશા ધંધો જ ન હોય—જાણે એજ એમની મોટી મૂડી થઈ પડેલી. અલ્પજ્ઞ, એવી છાપરથી કંઈ બંગાળીઓ ઝેલમાં ન આવ્યા ગયા—પણ પેલો નામોશીલયો ભાગ: “આયલા બંગાળીઓ કશુંય નથી કરી શકવાના”—એ કારણે આજ ગળી જવાને બંગાળી નૌજવાનો જરાય તૈયાર નહોતા. અમે સૌ માંહોમાંહે બોલતા, કે ભવિષ્યના સ્વતંત્ર ભારતના જરબારજડમાં બંગાળા કંઈ નહિ તો દશવીશ હજાર સિપાઈઓ સમેત હાજર ન થાય તો પછી એની શી આખર રહેશે—એ કથે મોઢે ઉંચું જોઈ શકશે? અલ્પજ્ઞ, ૧૯૦૬માં જ પ્રચંડ ક્રાંતિ થઈ જશે એ વાત અમે માની નહોતા શકતા.

ભાગશાખ, તમારો બળવો કયાં ?

તોયે કોઈકે કોઈકે તો, વિદ્યાર્થીઓમાં ઉશ્કેરાળી પ્રચારવા માટે એના બેજક ફેલાવો કરતા. એમ ને એમ ક્યારે ૧૯૦૬ની સાલ આવી પહોંચી ત્યારે અનેક વિદ્યાર્થીઓ કહેવા લાગ્યા: કેમ

ભઈશાખ ! ક્યાં છે તમારો અળવો ? બધી ડોકાડોકળ કની ! —તે વેળા એ ટાઢા પહેરનીના એકદમ રૂપકાર્થ ઘટાવી કહેનારા કહેના કે ૧૯૦૬ની સાલમાં જે પ્રચંડ રવંદેશીની પ્રવૃત્તિ ચાલી તે પ્રકારાન્તરે પણ એ ભવિષ્યવાણીનું જ સ્વરૂપ ! આ ધમાલમાં કસોટી સારી થઈ ગઈ. જેઓ ધાંધલીયાજ રતા તેવાઓ થાકીને સરકા ગયા અને જેઓ એનું ચથાર્થ સ્વરૂપ સમજેલા, તેઓ ચાન્વટાઈથી પોતાના કામમાં ચાંડી રહ્યા.

એ વીરવર (!) દક્ષિણી !

હું કહી ગયો કે પેલી હાખરના પાછલા ભાગે અંગાળના ઇતિહાસમાં અનુપ રંગ પૂર્યો. અંગાળીઓએ આયલાપણાનું આ કલંક ધોઈ નાંખવુંજ નેઈશે એ મુદ્દાને અંગાળીઓએ પકડી લીધા ને એટલાજ ખાતર અંગાળમાં નિશાનઆજી વગેરેના અખાડાઓ ઠેરઠેર સ્થપાવા લાગ્યા. સાથે સાથેજ રસાયણવિદ્યાની ચર્ચા પણ સારી પેઠે થવા લાગી. પછી ઈ. સ. ૧૯૦૩ કે ૧૯૦૪માં “ આયલા ” અંગાળીઓએ એક ‘ વીરવર ’ દક્ષિણીને બોમ્બ ખરીદવા સારૂ પૈસા આપ્યા. તેણે કહેલું કે દક્ષિણથી હું બોમ્બ લાવીશ, ને સાથે સાથે તેના ફેંકનારાઓને પણ તેડતો આવીશ. પણ નાણાંથેલી ખિસ્સામાં ગોઠવી હાવરા રોશનેથી ગાડીમાં તે બેંડા—તેજ બેંડા. ને પછી એ ‘ વીરવર ’ નાં દર્શન કાઢતેય ન થયાં. હાવરે આયલા અંગાળીઓ. ને ધન્ય ધન્ય શૂરા દક્ષિણીઓ ! પાછળથી અંગાળના ઇતિહાસે સિદ્ધ કર્યું કે ‘ ઉત્તરા સમજસિ રામ ’ —વસ્તુ સ્થિતિ ઠેરઠેરજ હતી !

‘ પંજાલ ’ નું મહેલું !

અંગાળની અળવા પ્રવૃત્તિનું પહેલું પ્રકરણ અહિં પૂરું થયેલું અંગાળીઓ, તેમ પોતાના ખાસ લક્ષણો—પોતાની વિશેષતાઓ

તો બંગાળી માત્રના ચિત્તમાં સર્વદા બદલાત રહે છે. બંગાળી પોતાનીજ માન્યતા અનુસાર, પોતાનીજ ભાવપ્રેરણા મુજબ કામ કરે છે. બંગસંસ્કારિતાનું એ ખાસ લક્ષણ છે. પછી આવ્યો બંગલંગ ને તેની સાથે સાથે જ સ્વદેશીની પ્રચંડ પ્રવૃત્તિ. બળવાવાદીઓનું કામ એથી સહેલું થયું—તેનો રસ્તો સરળ બન્યો. એ કાળે એમણે એ પાંચ જુલ્મી રાજપુરુષોના માથાં શેં ન ભાંગ્યા—એવું કહી લિંદના કોઈકે પરપ્રાંતીય રાજદ્વારી “ પંડચાજી ” એ અમને તુચ્છકારતા મેં સાંભળ્યા છે. અમે એ મહેલું ગણી ગયા; કારણ,—

કારણ અમારું કામ અમે બરાબર સમજતા હતા; ખીબત કાઢને જવાબ દેવાની અમને લેશ પણ ઈચ્છા નહોતી.

બંગાળનાં લક્ષણો

પણ ૧૯૦૬ની સાલમાં તો બોમ્બે હીલચાલ બરાબર આવિર્ભાવ પામી. એને માટે ત્રણ કારણ મુખ્ય ગણી શકાય: એક તો એકે બંગાળી પ્રગ્ન ભાવનાશીલ—લાગણીમય, કલ્પનાવશ અને શરીરે નબળી પ્રગ્ન છે. એ લક્ષણોને સારાં ગણવા કે સાદાં, એ હું નથી બોલતો—નથી કહેતો. પણ એટલી વાત હું બોલું છું કે બંગાળવાસીઓ જેમ ધમાલ કરવામાં શૂરા છે તેમ સાચું કાર્ય કરવામાં એ ચીવટવાળા છે અને આફતને ન ગણકારતાં સામી છાતીએ જગતમાં એમરે ભ્રમણ કરી શકે છે. એથી તો બંગાળની શક્તિએને દાખી રાખી નથી શકાતી. એજ કારણે ખીબત દેશોની ઇતિહાસ—સામગ્રીના જ્ઞાને આપણને ચંચળ—આકળા બનાવી મૂક્યા. અમારામાંના સૌને ફ્રેંચ રાજકાન્તિનો ઇતિહાસ તો બરાબર માલમ નહોતો પણ મેઝિનીને ગેરીબાલ્ડીનાં જીવનનો સૌનેજ સારી પેઠે બોળીતા હતા. અરે, મેઝિનીના આત્મવૃત્તનો પહેલો ભાગ તો બોલે અમારો ધર્મગ્રંથજ થઈ પડેલો. (માનસશાસ્ત્રીઓ કંઈકે, કે એમાં નવાઈ શી ? એ

તો આનંદમઠ તીપજવનારી જ્ઞાતિજ કની !) અમે રશિયાના અળ-
વાવાદીઓની પ્રવૃત્તિનું પણ ખૂબ અવલોકન કર્યું કરતા.

તીવ્ર રદ

ખી જીં કારણ આ: રાષ્ટ્રકોટી અને જુદીઓને શિક્ષા કરવા
માટે હથિયારવિહાણા સ્વદેશવત્સલો પાસે ખીજો માર્ગ
પણ કયો ? બીજી બની ગયેલી પ્રગતને સચેતન કરવા માટે ખીજો
કોઈ રસ્તો હોતોજ નહિ. ને ત્રીજી આ ‘બાયલા’ અંગાળીઓએ
ખીજો પ્રાંતોને ટકકર મારે એવું કામ કરી બતાવ્યેજ છુટકા એવી
કોઈ તીવ્ર રદ અમારામાં જગી ઉડી હતી.

સાહસનાં શૂરાતન

આ ત્રણ કારણો બંગાં મળ્યાં ને એમાંથી બોમ્બપ્રવૃત્તિની
ઉત્પત્તિ થઈ. ટુંકમાં કહું તો કાંગ્રેસની અરજીઓ ને કાકલુદીઓની
પદ્ધતિએ દેશવાસીઓના પુરુષત્વને જાણે હાણી નાંખેલું ને એ હાણાયલી
મરદાનગીને સચેતન કરી તેને ફરી સજીવન કરવાને માટે
“વિપત્ત્ય વિપમૌપધમ્મ” જેવા ઉપાયની જરૂર અમને લાગેલી; એથીજ
અળવા સંપ્રદાયના અંગબંધોએ નકકી કરેલું કે વીરતા બતાવી
જનને જોખમે જુદીઓને સજ કરવી, અને એ રીતે દેશમાં સ્વતં-
ત્રતાની તરસ અને સાહસનાં શૂરાતન કરી પ્રકટાવવાં.

પારો ઉંચે કયારે ચઢ્યો ?

ને એ બોમ્બ પ્રવૃત્તિ કોઈ એકાદ માણસના મગજની ધૂન કે
ધેણજા હતી યા તો એકાદ માણસના પ્રયત્નનું પરિ-
ણામ હતું એમ ન સમજવું. એ વિપ્રયમાં ઘણાક વિચાર ચલાવી
રહેલા હતા ને એનો ઉદ્ભવ પણ ઘણાકના પ્રયાસથીજ થયેલો.
હિંદની બોમ્બ હીલચાલ એ અંગાળી જ્ઞાતિના માનસવિકાસનુંજ

પરિણામ છે. રાજા રામ મોહનરાયના વખતથીજ અંગાણાની મનો-દશા ધીમે ધીમે રેડીક્રેલીઝમ-પરિવર્તનવાદ તરફ ઢળતી જતી હતી. ધર્મ ને સમાજમાં પરિવર્તન કરનારી મનોદશા ન પ્રગટી હોત તો બોમ્બ મજબૂગ પણ કદિ નજર શરૂ થાત. અંગાણીઓ કલ્પનાવશ એટલે પરિવર્તન તરફ તેઓ સહેજ વળ્યા ને તે પછી જેમ જેમ અંગાણમાં કેળવણી વધતી ગઈ તેમ તેમ અંગાણાના રાજકારણી બેરોમીટરનો ખારો પણ ઉંચે ને ઉંચે ચઢવા લાગ્યો.

પાદરીબાવા કેમ ચુપ થઈ ગયા ?

૧ કાકારો એને ‘અસંતોષ અને બળવાખોરી’ લેખી ગાળો દેતા-પણ તેમને ઉપજી મળી સત્ય નહોતું સાંપડ્યું. હિંદમાં જન્મેલા એક પાદરી બાવાએ મને એક વાર અમેરીકામાં ધમકાવેલો ને કહેલું: તમે, તમે અંગાણીઓજ ઈંગ્રેજદ્રોષી છો ને ઈંગ્રેજોની વિરુદ્ધ શોરખંકાર કર્યો કરો છો; હિન્દના બીજા મુલકો ઈંગ્રેજના અમલથી ખુબ રાજી છે. એ તુચ્છકારથી મને જરાય ગુસ્સો ન ચઢ્યો. મેં સહેજ દસીને જવાબ દીધો: યુરોપના ઇતિહાસકારો સમક્ષ એક વાર એવો કોયડો ઉભો થયેલો કે ક્રાન્સ જેવો વિપ્લવ માત્ર ક્રાન્સમાંજ કેમ થયો-યુરોપના બીજા દેશોમાં કેમ ન થયો ? આજના ઇતિહાસકારને આ કોયડાનો ઉકેલ મળી ગયો છે કે: તે વેળાના યુરોપના સર્વ દેશોમાં ક્રાન્સ જ સૌથી વધારે કેળવાયેલો ને સૌથી વધારે તવંગર દેશ હતો. એ કારણે યુરોપના બીજા દેશોમાં નહિ, ને ક્રાન્સમાં આરમાની મુલતાની થઈ ગઈ. એજ કારણે હિન્દના બીજા પ્રાંતોમાં નહિ, ને અંગાણમાં રાજકીય ખટાંટાપ ઝામી પડ્યો છે.

૨ પાદરીબાવા મુંગજ રહ્યા. તેમની પાસે આનો શો જવાબ હોય ?

ધણાની એક ભૂલ

ધણાક એવું માને છે કે સ્વદેશી અળવળને પરિણામે અંગાળમાં અળવા પ્રવૃત્તિ કરનાર ઢૂંપી મંડળીઓ સ્થપાઈ. પણ એના જેવી ભૂલ બીજી કશી ન હોય. આગળજ કહી ગયો, તેમ એ પ્રવૃત્તિની ધણાક વખત પૂર્વે અંગાળમાં તો અળવાવાદી ઢૂંપી મંડળીઓ પ્રકટેલી. એ કંઈ અંગભંગ રૂપી કારમા જામનુંજ પરિણામ ન હોતું. ઉંચી કેળવણી અને રાજકારણના વિષયની પારંગતતાના વિકાસનું એ પરિણામ હતું. ગયા ૭૦ વરસથી, ઉંચી કેળવણીને પરિણામે અંગાળાના રાજકીય જીવનના સર પડે પડે ઉંચા ચઢતા ગય છે. અળવા પ્રવૃત્તિ અને બોમ્બયુગ એ તેનું પરિણામ છે. અને હમણાં હમણાં એક એ અંગાળી અળવાવાદીઓ કોમ્યુનીઝમ તરફ ઢળી પડ્યા છે તે પણ એ પ્રત્યાઘાતનુંજ પરિણામ છે. સ્વદેશી અળવળમાંથી બોમ્બ પ્રવૃત્તિની ઉત્પત્તિ થઈ નથી.

અજબ વિસ્તાર !

ઉત્કૃષ્ટ ગામડાંઓમાં તો એ અળવળનો પ્રચારજ અળવાવાદીઓ દ્વારા થયેલો અને તેમની મારફત જ એ પ્રવૃત્તિને વેગ મળેલો. એની વૃદ્ધિમાં અળવાસમિતિઓનો ફાળો સખળ લેખાય. સ્વદેશીની પ્રવૃત્તિ માત્ર સુરેન્દ્રનાથ બેનરજી, બિપિન પાત્ર કે કેએસવાળાઓના તીખાં ભાષણોમાંજ આવી નહોતી જતી. હામે હામે અળવાવાદીઓએ બેળા મળી મથકો સ્થાપી સ્વદેશી અળવળને સફળ બનાવવા માટે ખૂબ મહેનત કરી હતી. અલબત્ત, એ ગાળામાં એમનું પોતાનું કામ પણ સહેલું બન્યું હતું. સમિતિની શાખાઓ અને સભાસદોની સંખ્યામાં એમર સરસ વધારો થતો જતો હતો. સ્વદેશી પ્રવૃત્તિ પૂરી થવા આવતામાં તો દરિયા કિનારાથી તે કેક દિમાકય સુધી આખા અંગાળામાં અળવા સમિતિએ પોતાની શાખાઓ સ્થાપી દીધી હતી.

(ખેડુત મજૂરોને બાદ કરતાં) કયો એવો વર્ગ હતો જેમાંથી એના સભ્ય ન થયા હોય ? ખિતાબધારી જમીનદારથી માંડીને કિશોર વયના નિશાળીયાઓ સુધી સર્વ વર્ગ ને વયના લોકો અમારા મંડળમાં દાખલ થયા હતા.

રખડેલ લાલચઢંદો ? !

કે. ઈ એમ માનતું હોય કે બળવામંડળનો આટલો વિસ્તાર કેમ થયો ? ઘણા રખડેલ લાલચઢંદો કે અર્ધદઢંધ જુવાનિયાઓને લીધે થયો હોય તો તે ભૂલ છે. ઉદાહરણ તરીકે “રખડેલ લાલચઢંદો” ને તો દાખલ પણ કરવામાં નહોતા આવતા. સભ્ય થવા માટે અંગ કસરત, જ્ઞાન ચર્ચા, ને નૈતિક સંયમને તો કેવળ અનિવાર્ય ગણવામાં આવતા. આવા ઉંચા આદર્શને લીધે તો કેટલાય અચ્છા અચ્છા નૌજવાનો મંડળમાં જોડાયા હતા. એ નૌજવાનોના આત્મત્યાગ, સાદસ, ચતુરાઈ, ને ચારિત્ર્યની નિર્મળતાનો જોરો જગતભરમાં જડવો એ મુશ્કેલ. અંગાળના આમર્શને એનો કશો ખ્યાલ નથી. એ જુવાનોના ત્યાગની તુલના તો ઇટાલિ, રશિયા કે બીજા દેશોના ઉચ્ચતમ બળવાવીરો સાથેજ થઈ શકે.

કચારા કયાં છે ?

હિન્દના બળવાવાદીઓ કે કોંગ્રેસવાળાઓ—જેમાંથી કેમકે પણ પોતાની વિચારસરણીને અંગે સુવ્યવસ્થિત શીલસુષીની રચના કરી નથી. આપણા રાજદારી જીવનની શીલસુષીમાં ધાંધલ ધમાલ ને વાદરતકલ શિલાય કંઈ દેખાતું નથી. સ્વાર્થ ત્યાગ અને બલિદાનની વૃત્તિના હિંદમાં ટોટો નથી, ને જતાંને આપણે હજુ કશી સિદ્ધિ નથી મેળવી શક્યા એનું કારણ આપણા પાયેજ કયો છે, એ છે. શું જોઈએ છે, કોને માટે જોઈએ છે, શા માટે જોઈએ, કેવી રીતે મળી શકે, શું મળશે ને કોણ મેળવશે—આ

બધા મુદ્દાઓ પર આપણે સદા ગોળમટોળ જ રહ્યા છીએ. એનું કારણ તપાસતાં જણાશે કે આપણા લોહીમાંજ Abstraction અને Vagueness અરપટતા અને અચોક્કસતા છે.

ધૂમાડામાં બાચકા !

તે શિવાય એક બીજી પણ જખરી ઉણપ રાજકારણના ક્ષેત્રમાં હંમેશા અનુભવમાં આવે છે. ભારેમાં ભારે બુદ્ધિમત્તા ધરાવનાર, ચિંતનશીલ માણસો હજુયે બળવાવાદની કે બીજા કોઈ પણ પ્રકારના રાજકારણની હીલચાલ તરફ વળ્યા નથી. એટલું ખરું, કે હિન્દના રાજકારણમાં ધણાય બુદ્ધિશાળી, નામીયા, હૃદય અને જ્ઞાનની વિશાળતાવાળા સર્જના છે. એની ના નહિ, પણ મોટા મોટા વકીલ બારીસ્ટરો પણ હિન્દના સમાજશાસ્ત્ર અને અર્થશાસ્ત્રના કોયડાએનો ઉકેલ કરી શકતા નથી કે કરી શકવાની પણ નથી. અલબત્ત, એ વાત એમ સહેલી પણ નથી. હમણાંની અસહકારની પ્રવૃત્તિમાં એક જાતનો સમન્વય કરવાનો પ્રયાસ છે. એમાં એક જાતની રાજનૈતિક શીલસુશી પણ સમાજ આગળ રજુ થાય છે, પણ એ શીલસુશી ય નવી નથી જ. યૂરોપમાંથી આયાત કરેલા અસહકારના સિદ્ધાંતને હિન્દુધર્મના પાયા પર ગોઠવી આજના અસહકારની શીલસુશી રચવામાં આવી છે. એ શીલસુશીને વિજ્ઞાનના પાયા પર યોજવાનો પ્રયાસ થતો નથી; ને હિન્દના રાજકારણને સમાજશાસ્ત્ર ને અર્થશાસ્ત્રના પાયા પર યોગ્યતા વિના છૂટકો પણ નથીજ. તેવું ન થાય ત્યાં સુધી છેવટે ધૂમાડામાં બાચકા ભરવાપાણું જ રહેવાનું છે.

સ્વતંત્રતાની ભુરકી

આગળ હું કહી ગયો, કે અમે અમારા મંડળમાં દરેક વર્ગના માણસો મેળવી શક્યા હતા, પરિણામે અમને એટલું તો માલમ

પડેલું કે રાષ્ટ્રસેવાના કાર્યમાં સૌ સમાનતાનો સિદ્ધાંત કબુલ છે અને નાતિભેદમાંથી ઉદ્ભવ પામતી આભડ્ઠેટને તો નથી જ માનતા. એટલે, આટલે કાળે પણ આત્મસમાજ શીખામણો દઈ દઈ અને પ્રચારકાર્ય વડે અંગાળામાં જે ન કરી શક્યા, તે કામ રાષ્ટ્રસેવાને નામે ને કામે આપોઆપ પાર પડ્યું. અહિં એક બીજી વાત પણ નોંધવા જેવી છે. એ વાત તે ઉદારતાનું તત્વ: રાષ્ટ્રસેવાને માંચડે ઉભેલા, નવી નવી ભાવનાઓથી ઉત્સાહે ઉભરાતા આ નવજીવાનોને જીના વિચારના દિંદુઓ નભાવી લેતા, અને આ જીવાનો પણ એ જીના વિચારનાઓનું માન રાખતા. આ બધાં શુભ લક્ષણો જોઈ અમને લાગેલું કે કલકત્તા જેવા શહેરમાં પણ, સમાજ સુધારકો આટઆટલી પ્રગતિને અંતે જેમાં સફળતા ન મેળવી શકેલા, રાષ્ટ્ર સેવા અને સ્વતંત્રતાના ભુરજીભયો નામે તે વસ્તુ આપો આપ આવી જશે. સ્વતંત્રતાવાદીઓને નકકી લાગેલું કે સ્વાતંત્ર્યની પ્રાપ્તિ પછી આપોઆપ સમાજ સુધારણા પણ થઈ જશે. તેઓ અદાર પડ્યા હતા રાજકીય ક્ષેત્રમાં પુનઃત્યાગ કરવા; ત્યાંજ તેમની થોડી ઘણી મુશ્કેલીઓ કે વાંધા સાંધા હતા. મુર્તિપૂજન કે વિધવા વિવાહ, કે બાળ લગ્નની પદ્ધતિ સારી કે નહારી-એવા સવાલો વિષે બળવા સંપ્રદાયવાળા માથાઝીક કરતાજ નહિ, ને તેથી તેમનું કામ સરળ રીતે ચાલવાનું બનતું.

‘પહેલાં મારો દેશ’

‘સ્વદેશી’ યુગના કાળથી રાષ્ટ્રવાદી ભાવનાનું પ્રાકટ્ય થયું અને અહિંકારની પ્રગતિએ તો એવી મનાદશા પણ થઈ કે “સારો કે માઠો, સાચો કે ખોટો, પહેલાં મારો દેશ.” આ મનાદશા તો ધીમે ધીમે આર્થિક પ્રચાર પામવા લાગી. નેશનાલીઝમ—રાષ્ટ્રવાદ આર્થિકવાદમાં કે જીનવટપ્રેમી દિન્દુવાદમાં પણ પરિણમેલો. વેલેન્ટાઈન શિરોલે પોતાની દૃષ્ટિ ‘લિંદની અણાંતિ’ માં લખ્યું છે

કે: હિન્દુ સ્વાતંત્ર્યવાદીઓનો રાષ્ટ્રવાદ એ ‘હિન્દુ’ રાષ્ટ્રવાદ હતો—એ વાત છેક ખોટી તો નહિજ. અંગ્રાજીના સ્વાતંત્ર્યવાદીઓમાંના ઘણાક જુના વિચારના હિન્દુઓ હતા—આજેય ઘણા છે. અને નવાઈની વાત તો એ છે. કે એ વેળા અમારી સાથે એવા ઘણાંય આત્મો જીવાનો જેડાયા હતા, જેમણે ફરી સનાતની હિન્દુ અનવાની ઇચ્છા પણ દર્શાવેલી. તેઓ આત્મો જન્મ્યા છતાં સનાતન હિન્દુ સમાજથી છૂટા પડી જઈને આત્મો સમાજની સાથે એકાકાર રહેવાને નહોતા ઇચ્છતા. આ પણ પરિણામ હતું રાષ્ટ્રભાવનાનુંજ. એનો અર્થ એ કે: હિન્દી રાષ્ટ્રત્વ તે વેળા હિન્દુધર્મનો પુનરુદ્ધાર કરનારાઓની છાયામાં આવેલું હતું ને તેથી તેણે આર્યત્વ અને હિન્દુવટના પુનરુદ્ધારની પ્રવૃત્તિનું સ્વરૂપ ધારણ કર્યું હતું.

હિન્દુ—અને મુસલમાન

પહેલાં પહેલાં તો અમે અમારા મંડળમાં મુસ્લીમ જીવાનોને લેતા; પણ તે ગાળામાં મુસલમાનોમાંથી એવા જૂજ જૂજ માણસો જ મળી આવતા, જેમનું અગવો પ્રવૃત્તિ પ્રત્યે વક્ષણ હોય. થોડાક વખત મુસ્લીમ સભ્યો લેવાનું અંધ રખાયું હતું—પણ તુરંતજ પાછી એ અંધી કાઢી નાંખવામાં આવી હતી. તોયે માહો-માહેના કુદરતી આણુભરેંસાને લીધે હોય, કે પછી ખીજા કારણે હોય, ખીજા મુસ્લીમ સભ્યો તે પછી મળી જ ન શક્યા. તે સમય સુધી પણ મુસ્લીમ જનતા અગવાવાદને માટે તૈયાર નહોતી બનેલી. પછી તો આત્મો સમાજમાંથી પણ માણસો નહોતા મળતા. તેથી અગવાવાદ સનાતની હિન્દુઓમાંજ મર્યાદિત થઈ રહ્યો. અને વળી તેમાંના ઘણાંય પાછા હિન્દુધર્મનો પુનરુદ્ધાર કરનારાઓના મંડળમાં સામેલ હતા, તેથી અગવાસંપ્રદાય ઓ હિન્દુવટ એ એકાકાર થઈ ગયાં. વળી એથીજ મુસ્લીમ અગવાવાદીઓ બોલતા કે હિન્દુઓએ

પહેલાં અમારા પર લઈસો ન રાખ્યો, તેમણે હિન્દીવટને બદલે હિન્દુવટનોજ પ્રચાર કર્યો.

જનનનો આધિર્ભાવ

અંગાળમાં તો બળવાસંપ્રદાયે ધર્મનુંજ રૂપ ધારણ કર્યું. દુસ્ત-નિષ્ઠાવાળા માણસો જેમ ધર્મની તકરારમાં જરાયે પાછા પડતા નથી અને તેને ખાતર ગમે તેટલો-ગમે તેવો ત્યાગ પણ કરી શકે છે,—બળવાનો સંપ્રદાય પણ અંગાળમાં કંઈક એવીજ જાનને ધર્મ પડ્યો. કોઈ પણ “વાદ” કે પંથ સાથે જનૂન ન હોય—Fanaticism ન હોય—તો સ્વાર્થત્યાગ-આત્મભોગ શક્યજ નથી. અંગાળમાં જે જીવાનો સ્વતંત્રતામાર્ગના મુસાફર બન્યા હતા તેમનામાંના ઘણાકમાં આ લક્ષણ—જનૂન—નો આધિર્ભાવ થયો હતો. તેમણે મનમાં નક્કીજ માનેલું કે હિન્દની હિત સાધના માટે તેમનો માર્ગ એજ એક માત્ર ઉપાય છે અને એને માટે તેઓ સર્વસ્વનો ભોગ આપવાને પણ તૈયાર હતા.

એ આફતો !

આવા આવા ગુણોને લીધેજ મુઠ્ઠીભર જીવાનો પણ અંગાળ-આખામાં દાવાનળ પ્રકટાવવા સમર્થ બનેલા. બળવા સંપ્રદાયના પહેલાં કાર્યકર્તાઓમાંના બધાનેજ પોતાની આંતર અશ્વને લીધે સંકટ અને આફત વેડવા પડેલા અને કોઈક કેદમાં પડેલા, કોઈ ફાંસી ગયેલા તો કોઈક દેશનિકાલ પામેલા.

દુકંમાં કહું તો અમારામાંના થોડાજ જીવયાત્રામાંથી પણ છટકી ગયા, અને તેનુંયે કારણ એ કે તેઓ તે વેળા પરદેશમાં હતા. તેમનામાંનાય કોઈ કોઈકે તો ત્યાં, પરદેશમાં, જોડમાં પડેલા છે ને કેટલાક હજુય દેશનિકાલની સજા ભોગવી રહ્યા છે.

સત્તર વરસનો સુધીર !

અં ગાળીઓ ભીરૂ પ્રજા ગણાય છે. પણ અંળીની ઘડીયે સ્પષ્ટ માલમ પડયું છે કે એ ભીરૂ અંગાળીઓમાંથીજ સાચા વીર પણ સાંપડે છે. કોઈક મહાન આદર્શ પ્રજાની સન્મુખ રજુ થાય અને તે દ્વારા પ્રજાને ઉત્તેજિત કે ઉન્મત્ત કરી શકાય તો સાધારણ માનવીઓજ આત્મત્યાગ કરી શકે છે. પ્રફુલ્લ ચાકી અને ખૂદીરામ બોસ એ બંને વીર નવજવાનોના નામ સૌએ સાંભળ્યા હશે પણ એવા એવા તો સંકડો ત્યાગી કિશોરો અને જુવાનડાઓ અંગાળામાં છે. જમાલપુરના હુલ્લડ વેળા જે ૧૭ વરસના જુવાન સુધીરે એક સ્વાંગીતૂટી અન્દુક હાથમાં લઇને, રક્ષણ માટે મન્દિરના ભીતરમાં આવેલાં હિન્દુ સ્ત્રીઓ અને બાળકોના પ્રાણ ધર્મ અને શીલનું પોલિસ અધિકારીઓની છત્તર છાયાવાળા ૨૦૦૦૦ ઉન્મત્ત મુસલમાનોના હાથમાંથી રાત્રિભર રક્ષણ કર્યું હતું તેનું નામ કેટલાક જાણે છે ?

સુરેશ વિશ્વાસ કોણ છે ?

આ જના જમાનાના પહેલા અંગાળી સૈનિકનું નામ આજ સુધી પણ અંગાળી પ્રજાના આમવર્ગને જાણીતું નથી. મોંઢામોંઢ સુરેશ વિશ્વાસનું નામ તો ચાલ્યાં કરે છે—સંભળાય છે. પણ એને માટે કંઈજ ઇતિહાસસિદ્ધ સાબીતીઓ નથી. હિંદની બહાર મેં આઝીલીયન કોન્સલ—આઝીલના એલચી નથા એ બાબુના બીજા માણસો પાસે તપાસ કરેલી, પણ અતિશય દિલગીરી સાથે કહેવું પડે છે, કે તેઓ એ નામથી સાવ જ અજાણ્યા દેખાયા. કોઈ કોઈ કહે છે કે સુરેશ વિશ્વાસ એ ખરેખર થઈ ગયેલ વ્યક્તિ છે. તેઓ મારા આ કથનને વિરોધ કરશે. પણ મારે કહેવું જોઈએ કે મારી પાસે તો હતુ કશી સાબિતી આવી નથી. અમારા

પોતાના (બળવા) મંડળમાંનો એક જુવાન યુરોપના એક વિખ્યાત દેશની લશ્કરી નોકરીમાં પાંચ વરસ હતો અને જગતના જુદા જુદા દેશોમાં સૈનિક તરીકે તેણે સુંદર કામગીરી પણ બજાવી છે. પણ તે હજુએ જીવે છે તેથી તેનું નામ નહીં અહિં પ્રસિદ્ધ કરતો નથી.

છૂપા શહીદો

તે રીતે રાજદ્વારી ક્ષેત્રમાં ઝંપલાવીને જે નવજુવાનોએ અજબ જેવું શરાતન-સાહસ અને કુશળતા બતાવી ઠેરઠેર જન સુધાં ગુમાવ્યા છે તેમનાં નામ, તેમનું ચરિત્ર, તેમના ત્યાગ અને તેમના પરાક્રમે જગતે જાણ્યાં નથી. દુનિયામાં તો તેમને કપાળે “ ડાકુ-લુટારા, ધાડપાકુ ” એવા કલંકયુક્ત શબ્દો કેતરાયા છે. સુશીલના શરાતન અને તેના કર્ણ અંતની વાત, યતીન્દ્રનાથ મુખોપાધ્યાયની વીરતા તથા તેના કીર્તિગાનની ગાથાઓ અંગાણામાંથી કોણે સાંભળી છે? આ બધા કેળવાયેલા જુવાનોએ જે જનતાના શરાતન અને ત્યાગના દૃષ્ટાંત રચ્યાં છે તે જગતના ઇતિહાસમાં અનુદ છે. જે જાહેર રીતે કર્મક્ષેત્રમાં કે રણક્ષેત્રમાં તેમનું જીવનકાર્ય યથાસ્થિત પ્રગટ થઈ શક્યું હોત, વિકસ્યું હોત તો જગત આખું અંગાણા પ્રત્યે ગાનભેર જોઈ રહેત. અંગાણાના સ્વાતંત્ર્યપંથીઓએ પોતાનો ચરિત્રનો આદર્શ અતિ ઉંચો રાખ્યાથીજ ખૂટકણ અંગાણી જુવાનો પણ જીવને આમ નજીવો ગણી શક્યા હતા. એમને જે યુધ્ધવિદ્યાની કેળવણી મળી હોત, તો એકવાર તો દુનિયામાં રણકુશળ અંગાણી સૈનિકને! ઠંકો વાગી જત!

રાજદ્વારી ધાડો !

રાજદ્વારી હેતુથી લુટ કરી-ધાડ પાડી બળવાના કાર્યને ચાટે એવા મેળવવાની મેળવના બળવામાંથી એએ શરૂઆતથી.

જ રચેલી હતી. હું જોડાયો તે પહેલાંથીજ એ યોજના તો પાકી રીતે ગ્રહણ થઇ ચૂકેલી હતી. કેમકે દેશના ભોકો તો કંઈ પૈસા આપે નહિ. એ ચાર બ્રીક્લેસ બેરીસ્ટરો, જેઓ નેતાગીરીનો ધંધો કરતા હતા તેઓ માંડમાંડ જરાતરા મદદ કરતા. એટલે ઠર્યું એવું, કે ઇંગ્લેન્ડના પૈસા લુંટવા; પણ સ્વદેશી યુગ પછી ન્યારે રાજદ્વારી ધાડો પડવા લાગી ત્યારે માલમ પડ્યું કે એ અધીરે ધાડ દેશ આન્ધવો પરજ પડતી. કારણ એવું લાગે છે, કે હથીઆરહીન દેશજનો પર ધાડ પાડવાનું કામ જેટલું સહેલું હતું તેટલું ઇંગ્લેન્ડે પર કે સરકારી અળના પર ધાડ પાડવાનું કામ નહોતું.

ધોળે દહાડે ધાડ પાડી !

અંગાળાનો રાજદ્વારી લુંટધાડનો ઇતિહાસ એક કર્ણાંત નાટક જેવો છે. અંગાળામાંજ એ વસ્તુ અને-અંગાળામાંજ એ ભજવાય. અંગાળા “આનંદમઠ” નો દેશ; અંગાળા ‘દેવી ચોધરાણી’* નો દેશ; એજ નવલોનો જમાનો જાણે અંગાળામાં ફરી પ્રકટયો. અંગાળામાં છેલ્લી રાજદ્વારી ધાડ જે ૧૯૧૭માં પડી હતી તે ૧૬-૧૭ વરસના ત્રીશેક કિશોરોએજ પાડેલી-યોજેલી. મેં સાંભળ્યું છે કે તેઓ ધોળે અપોરે છયોક એક ગામડે ગયેલા ને ત્યાંના અજરમાં ન્યારે રામલીલા જેવું નાટક ભજવાઈ રહ્યું હતું ત્યારે તેના અસો અઢીસો ગ્રોતા પ્રેક્ષકોના ટોળાઓને ઘેરી લઈ સારી પેઠે લૂંટ ચલાવી પાછા ફર્યા હતા. અને મેં એ પણ સાંભળ્યું છે, કે હિન્દુઓના મહોલ્લામાં ધાડ પાડતાં ગૃહસ્થ લોકોએ ખીકના માર્યા મુદ્દામાલ બહાર કાઢી આપેલો અને મુસલમાનના મહોલ્લામાં ધાડ પાડી ત્યારે ઝપાઝપી થયેલી ને લોહી પણ વહેલું.

* આ અને પુસ્તકો ખૂબ વાંચવા જેવાં છે. ગાંડીવે પ્રગટ કરેલાં છે ફરેન્ગી કિંમત રૂપિયો દોઢ છે.

હોઈયાં !

હું ધાડ કે છુપાં ખૂન એ કંઈ બહાદુરીનાં લક્ષણ નથી. બહાદુર કેમ એવા રસ્તા નથી પકડતી, સામી છાતીએ એ તો જુદા ખેલે છે. અંગાળ ધાડોનોજ મુલક, તેથી રાજદ્વારી ધાડની ધમાલ ત્યાં ઝામી પડેલી. પણ એનું પરિણામ પણ દુઃખ જનકજ આપ્યું. એને લીધે માંહોમાંહે પક્ષાપક્ષી થઈ અને તેથીય વધારે દુઃખદ તો એવું અન્યું કે જેમને ત્યાં નાણાં છુપાવવાની ગોઠવણ હતી, તેઓ જાતેજ ધણીક વાર સંચિત કરેલું દ્રવ્ય ‘હોઈયાં’ કરી ગયા હતા !

ત્રાંખાના રૂપૈયા !

ધાડને અગે, આમ, અંગાળમાં પક્ષો પડી ગયા હતા. મને લાગે છે કે કેટલાક આ પક્ષભેદને ઇતિહાસના આર્થિક સ્વરૂપ તરીકે પણ ગણતા. આવા પક્ષવાળા લોકો કહેતા હતા કે ભઈશાખ, જ્યાં એકાદી ધાડ કે એકાદું ખૂન પાર પડતું ત્યાં બીજાજ દિવસથી બળવા સંપ્રદાયમાં ધમધમાટ સભ્યો વધી જતા. છેવટે તો આ બધા જુદા જુદા પક્ષોની નજર ‘સારાજ’ જીવાનો સંધરવા તરફ ન રહી, ને માત્ર સંખ્યાબળ વધારવા તરફજ તેમનું ધ્યાન રહ્યું, તેથી ધાંધલીયા છોકરાઓ મંડળમાં ખૂબ પેંસી ગયા. પરિણામ એ આવ્યું કે ૧૯૧૬-૧૭ ના ધરપકડના યુગમાં તેમાંના ધણાક પકડાયા ને તેમણે ખાનગી વાતો ફેાડી દીધી. મને લાગે છે કે છેલ્લા ભાગમાં તો મોટે ભાગેજ આવા ‘પોણાસોળ’ સભ્યો-ત્રાંખાના રૂપૈયા ભેગા થયા હતા.

બરખાંઓની સ્વાર્થશીલતા

જે પ્રમાણે હિન્દના રાજકારણની ચર્ચા અને પ્રવૃત્તિ રાજ-મહારાજાઓ અને મોટા માણસોના હાથમાંથી સરકતી સર-

કતી ધીમે ધીમે આમ વર્ગના હાથમાં આવતી જાય છે તેજ પ્રમાણે અંગાળાના સ્વાતંત્ર્યવાદીઓની આગેવાની અને તેનું પીઠબળ બેરીસ્ટરો જમીનદારો, વકીલો અને સારી સ્થિતિના માણસોના હાથમાંથી સરકી પડી જુવાનિયા અને વિદ્યાર્થીઓના હાથમાં આવતું જાય છે. અમારા વખતમાં તો સમાજના ઉપલા થરના લોકો, મધ્યમ વર્ગની પ્રજા અને વિદ્યાર્થીઓ બધા સ્વતંત્રતાના ખ્યેયમાં એકત્ર રૂપે કામ કરતા. પણ બોમ્બ અને ત્રાસનીતિનો-ટેરરીઝમનો આવિર્ભાવ થયો ત્યારથી એ અડેખાંબડેખાંઓ ધીમે ધીમે સ્વતંત્રતાના પ્રયાસોમાંથી ખસી ગયા. એટલે અધુન કામ જુવાનીઆઓને હાથે ચાલવા લાગ્યું ને એમ અંગાળામાં સ્વતંત્રતાની પ્રવૃત્તિ એ વિદ્યાર્થી પ્રવૃત્તિ થઈ પડી. આમપ્રજનને કોઈ પણ ઉપાયે બળવાવાદીઓ પોતાના હાથમાં લઈ શકેલા નહિ. કેવી રીતે એમને પણ સામેલ કરી લઈ શકાય એ અમે નહોતા જાણતા, અમારી પછીનાઓ પણ નહોતા જાણતા.

ત્રણ ત્રણ તડાં !

પહેલાં કહી ગયો, કે અંગાળાના બળવા સંઘોમાં પક્ષાપક્ષી હતી. છંવટે કુલ ત્રણ વિભાગ પડી ગયા. ઉત્તર અંગાળા, પશ્ચિમ અંગાળા, ને પૂર્વ અંગાળા. હિન્દની બહાર મેં કોઈક બળવાવાદીને એક વાર પૂછેલું : આટલા તડાં કેમ પડી ગયાં, કેવી રીતે પડ્યાં હશે ? એનો જવાબ મને એ લજ્જા માણસે આપ્યો કે : તમે જ તો એ પાડ્યાં છે. ખરી વાત એ છે કે મારા વખતમાં તો એક મોટો આખા અંગાળામાં વ્યાપેલો સંઘ હતો પણ નામીયા આગેવાનોની ભૂલથીજ એ બરાબર ઝમાવટ ન પામી શક્યો.

પ્રમથ બાળુ

અંગાળાની બળવા સમિતિના પ્રમુખ ૨૬૦ બેરીસ્ટર પ્રમથનાથ મિત્ર હતા. ૨૬૦ સુરેન્દ્રનાથ બેનરજીના તેઓ બાળ-

ગોડીયા થાય. તેઓ ઈંગ્રેજ સરસ બોલતા ને લખતા, તો પણ કોંગ્રેસમાં જઈ શોરબકાર કરી કીર્તિ કમાવાની જરા પણ લાલસા તેમને નહોતી. કોંગ્રેસમાં જરાડા પાડી હિંદવિખ્યાત આગેવાન બનવાનું તેમને માટે સહેલું હતું. પરંતુ તેમને તો ભાષણ કરવા તરફ જ તિરસ્કાર હતો, અને અરજ કાકલુદી કરનારા રાજપુરૂષ સાથે તેઓ કદિ ભળ્યાજ નહોતા. તેમણે શરૂઆતમાં બેનરજ મહાશય અને બીજાઓ સાથે મળી બળવા સમિતિ સ્થાપવાના પ્રયાસ કરેલા. બેનરજ સાહેબ બદનક્ષીના કેસમાં સંડોવાઈ જેલ ગયા, ત્યારે એમણે પોતાના બળવાવાદી દોસ્તોને બારીસાલ મોકલેલા: એવા હેતુથી કે તેઓ ત્યાં પણ બળવા પ્રવૃત્તિનો વાવટો ફરકાવે અને ઘણાક માણસો સાથે કલકત્તા જઈ જેલ ફેાડી બેનરજ સાહેબને છોડી મૂકે. તેઓ કહેતા કે બારીસાલમાં તો લોકો તૈયાર હતા, પણ કલકત્તાના આગેવાનોએજ તેમાં મદદ કરવાની કબુલાત ન આપી તેથી એ યોજના ઉગતીજ કરમાઈ ગઈ.

એક મતભેદ !

તેઓ વારંવાર કહેતા કે મેં તો બળવાને લગતી પ્રવૃત્તિ કરવાનો પ્રયાસ ઘણીક વાર કરેલો પણ તે પડી ભાંગેલો. માત્ર બાળ વખતે તે કંઈક સફળ અને ટકાઉ નિવડ્યો. ત્યારે એમના સમકાલીન બીજાઓ કોંગ્રેસમાં જઈ શોરબકાર કરવામાં વળગી ગયા હતા ત્યારે બંગાળમાં માત્ર તેઓજ એકલા ‘બંગલ ગળવી’ રહ્યા હતા. એમનું માનવું એવું હતું કે લાડી, લાકડી, ધૂટખોલ, મુઝાબાજ અને કુસ્તીની પ્રવૃત્તિ બંગાળી જુવાનોએ જોશબેર ઉપાડી લીધા વિના છૂટકો નથી. એ તો અમારી પણ દૃઢ માન્યતા હતી. પણ સાથે સાથે એટલુંજ કરીને શામાટે એસી રહેવું એ અમને નહોતું સમજતું. અમારામાંના કેટલાક તો પ્રચાર કાર્ય ઉપર ખુબ ભાર

મૂકતા. આથી કલકતામાં એ તડ પડી ગયા-જે કે અધાયની ઉપર પ્રમુખ તરીકે મિત્રજી તો ખરાજ. આ તડ જે પગ્યાં તે જીવાનોના કુદરતી વલણને અનુસરીને પગ્યાં. જેઓ પ્રચારમાં માનતા, તેઓ ભેગા થઈ ગયા અને એમની સાથે સાથે આત્મોન્નતિ સલા પણ રાજદારી પ્રવૃત્તિમાં ફાળો આપવા લાગી. ‘યુગાંતર’ છાપું એમને સાથે આણતું.

પ્રમથ બાણના પક્ષપાત

જી હી પડી મિત્રજી ચલાવતા હતા તે, અનુશીલન સમિતિ;-તે સમિતિ પ્રચારકામ ન કરતાં માત્ર લાડી લાકડી ને ફૂસ્તીની પ્રવૃત્તિ સંભાળતી. એ સમિતિ પ્રમુખવર-મિત્રજીની ખાસ માનીતી હતી અને તેથી તેને તેમનો વધારે ટેકો હતો. પોતાના દોસ્તખિરાદશેને તેઓ તેનેજ મદદ કરવાની ભલામણ કરતા. એક દાખલો આપું. અમને ત્યારે કશેથી એક પૈસાનીય મદદ નહોતી મળતી અને નાણાંને અભાવે અમારું કામ લગભગ દોઢ વરસ અંધ પણ રહેલું, ત્યારે અમે સૌ ઘરના છોકરાં થંડી ચાટે ને ઉપાધ્યાને આટો ની પેઠે ‘ઘરનું ખાતા ને વનના સાંઢ હાંકતા*’ ને બનતી કાશીધે બળવા પ્રવૃત્તિને પડી લાંગતી અટકાવવાને તનતોડ જહેમત ઉઠાવતા હતા તે વેળા એકવાર દેવવ્રત બસુ અને હું પ્રખ્યાત બેરીસ્ટર સ્વ. ચિત્તરંજન દાસ (જેઓ પ્રમથબાણના દોસ્ત અને તેમના સંઘમાંનાજ હોઈ, વિપ્લવ મંડળ સ્થપાયું ત્યારે તેના જોડીયા ઉપપ્રમુખ હતા)-ની પાસે નાણાં માંગવા ગયેલા. તેમણે કહ્યું કે વાર, હું તમારા પ્રમુખને પૈસા મોકલી આપીશ. પછી એક દહાડો તેમણે અમારા દેખતાં પ્રમુખ સાહેબને રૂપીયા ત્રીસ આપ્યા ને તે રૂપીયા પ્રમુખ સાહેબે ૮૫ દઈને એમની માનીતી અનુશીલન સમિતિને ઘરભાડું

* આ બગાળી કહેવતમાં સચોટતા સારી છે.

ચુકવવા આપી દીધા. અમે મહામહેનતે પરસેવો ઉતારી જેમ તેમ મેળવેલી રકમ ઝડપ મારીને આમ બીજાઓ લઈ ગયા, તેથી અમે તો સડકજ થઈ ગયા. આથી અમારું દિલ પ્રમુખ સાહેબ પરથી ઉતરી ગયું. દેખીતી બોલાચાલી ન થઈ એટલુંજ. અમે તેમને છોડી દીધા. તેઓ નામના અમારા પ્રમુખ તરીકે રહ્યા તો ખરા, પણ અમે અમારા કામકાજનો કશો હિસાબ તેમને નહોતા આપતા.

મલ્લિકસાહેબ વગેરે

તે પછી બંગલગનું તોફાન અને સ્વદેશી પ્રવૃત્તિની રેલ આવી, એટલે અમે (પ્રચાર વિભાગ) પણ ટટાર થઈ ગયા. એ વેળા શ્રી૦ અરવિંદ ધોષ મહાશયે પોતાના ભાઈ બારીન્દ્રને ભવાની મંદિર સ્થાપન કરવાના હેતુથી ફરી બંગાળે મોકલી આપ્યો. એ રેલમહેલ પ્રવૃત્તિના ગાળામાં અરવિન્દબાણના દોસ્ત (સ્વ૦) સુભોધ મલ્લિક—(જાતે સારા માલદાર હતા)—બળવા-વાદીઓના સહવાસમાં આવ્યા, સામ્યવાદી બન્યા અને જનજનતાની ઉપકારક રાષ્ટ્રીય પ્રવૃત્તિમાં નાણાંની મદદ કરવા લાગ્યા. મલ્લિકસાહેબ સાથે અમારે વાટાઘાટ થઈ હતી. એજ વેળા પગનાનું મંડળ, જેના ધણાક સભ્ય અમારા પક્ષમાંના હતા, તેના આગેવાન ચતીન્દ્ર બેનરજીએ અમારે પ્રમુખ સાથે જે કચવાટ થયો હતો તેની હકીકત ખુદ પ્રમુખને મોંઢેજ સાંભળી, અને પોતાના મનની પાકી ખાતરી કરી લઈ તેઓ અમારી સાથે પૂરેપૂરા ભળી ગયા. ઉત્તર બંગાળામાં અમારા કાર્યનો વિસ્તાર તેમણેજ કરેલો—સાથેલો. પરિણામે દિનાજપુર, રંગપૂર, જલપાઈગુડી અને પગનાના સંઘોનો કબજો અમારા હાથમાં આવ્યો. તે પહેલાં, કટકમાં બંધી પ્રવૃત્તિ સાતડેસાત થઈ ગઈ હતી તેથી ત્યાં જઈ અમે ચેતનસંચાર કરી આવ્યા હતા અને એક મોટો અખાડો ઝમાવી આવ્યા હતા. આ બધું એકી સાથે બની આવવાને લીધેજ ‘યુગાંતર’ પત્રનો.

જન્મ થયો.

‘છાકરાઓને ઠંડા પાડો !’

છાપું કાઢવા માટે તો અમે ઘણા વખતથી મહેનત કરતા હતા. પણ સ્વં સખારામ ગણેશ દેઉરકરજીએ દોઢીયા-પાણીની તંગી જોઈને અમને મના કરેલી કે છાપું મા કાઢશો. પછી ‘સ્વદેશી’ ની ધમાલ વખતે પ્રમુખ સાહેબ બોલેલા કે, જી-વાનિયાઓને જરા ઠંડા પડવાનું કહો. ઉતાવળે આંખા ન પાડે. હું છાપખાનાની તજવીજમાંજ છું. આવા ખોટા દિલાસાઓમાં ૧૯૦૪-૫ નું વર્ષ પણ નીકળી ગયું. એટલામાં સ્વં બ્રહ્મજીવે ઉપાધ્યાયે સંધ્યા છાપું શરૂ પણ કરી દીધું. પણ એ છાપામાં તો ખંડનાત્મક ટીકાજ ખૂબ આવતી, તેથી ભણેલા વર્ગને એ ગમ્યું નહિ; ને વળી એ બળવાવાદી નહોતું તેથી, પક્ષભેદથી—તડલાવનાથી નિર્લેપ રહે એવું બળવાવાદી છાપું કાઢવાની ખટપટ અમે કરવા લાગ્યા. તે વેળા કવિરાજે કહ્યું કે જે આપણે છાપું બહાર પાડીએ તો રંગપૂરના મથકે રૂ. ૨૦૦ની મદદ કરવાનું વચન કચારનુંય આપેલું છે.

ખારીન્દ્રની એક ભૂલ

યુગાંતર છાપું કાઢવાની ખટપટમાં મુખ્ય અમે ત્રણ હતા. ખારીન્દ્ર, અવિનાશ અને હું. પછી ૧૦૦ રૂપિયા કલકત્તાથી મળી ગયા. આમ કુલ ૩૦૦ રૂપિયા લઈ જાંગ ઠોકી અમે ભેજા-ફાટેલાઓએ યુગાંતર પ્રગટ કર્યું. ખારીન્દ્રે પોતાના ‘વીજળી’ પત્રમાં લખ્યું છે કે જે જીવાન એની (ખારીન્દ્રની) સાથે શૌહત્તી જઈ બન્દુકની ગોળાથી ધવાયો હતો તે જીવાન ૫૦૦ રૂ. રંગપૂરથી લાવ્યો હતો. આ વાત સાચી નથી, તે જીવાન ૨૦૦ રૂપિયાજ રંગપૂરથી લાવેલો.

યુગાંતર છાપું

યુગાંતર નામનો શોધનારો હું. દેવવ્રત યસુજીની સાથે ખૂબ વાટાઘાટ કરી એ નામ નક્કી કરેલું. એ નામ ૨૩૦ શિવનાથ શાસ્ત્રીજીની સાંસારિક વાર્તા ‘યુગાંતર’ માંથી ઉઠીનું લીધેલું. વધારામાં અમારામાંના ઘણાક બ્રાહ્મોસમાજની અસર હેઠળ ઉછરેલા હતા, એટલે એ નામ અમને વધારેજ ગમી ગયું. અમારી ઈચ્છા એવી હતી, કે શાસ્ત્રીજીએ જેવું સામાજિક યુગાંતરનું ચિત્ર દોર્યું છે, તેવુંજ અમે રાજનૈતિક યુગાંતરનું ચિત્ર રચીશું અને આખા દેશમાં એ લાવના રેલાવીશું. યુગાંતર અમારા સંઘનું છાપું હતું. પૈસાની લેવડદેવડ, છાપાની શૈલી અને વિચાર સરળી તથા લેખોની પસંદગી વગેરે બધુંજ કામ સંઘના અભિપ્રાય મુજબ થતું. એ બાબતમાં અમારા ઉપર દેખરેખ રાખનારા ત્રણ જણ હતા; શ્રી અરવિંદ ઘોષ, શ્રી દેઉરકર અને શ્રી “ચ”.

ફાટફુટ પ્રગટશે

યુગાંતર છાપાને આખા અંગાણામાં વ્યાપેલી બળવા સમિતિનું પીઠબળ હતું. એ તેનુંજ વાજંત હતું. એ વખતે જેઓ પ્રમથ બાણુના તાબેદાર જેવા હતા ને લાડીલાકરી ફેરવતા તેઓ એકત્ર હતા. તે શિવાયના તો અંગાળ આખાયના મથકો અમારીજ સાથે હતા અને અમે સૌ અરવિંદ બાણુની આગેવાની હેઠળ કામ કરતા. આ પ્રમાણે અંગાણાના બળવા સંપ્રદાયમાં પહેલવહેલું ફાટફુટનું તત્વ પ્રગટયું. કલકત્તાની અનુશીલન સમિતિ, ઠાકાની અનુશીલન સમિતિ, મૈમનસિંગની સુહૃદ સમિતિ અને તેની શાખાઓ સીધીજ મિત્રજના હાથ તળે હતી. તે શિવાય અંગાણાના અધાં મથકો અમારી સાથે સાથે અરવિંદબાણુની આગેવાનીમાં કામ કરતા, ને એમ સંખ્યાબળ પણ અમારેજ વધારે હતું; તેણે વાર્ષિક સંમેલન

થતું ત્યારે અધાજ શ્રીં મિત્રજીના પ્રમુખપણા હેઠળ ભેગા થતા. નવાઈની વાત તો એ, કે એકેક શહેરમાં પણ એ એ તડ હતા; જેમકે ઢાકામાં, મૈમનસિંગમાં, વગેરે. ત્યારે પણ સમિતિ જેઠાએ તેવી મજ-શુત કે સંગઠિત તો નહોતીજ. અમે લોકોને મોંઢે પણ કહેતા કે મિત્રજી અમારા પ્રમુખ છે, પણ તેઓ તો સતીશ કે પુલિન શિવાય વાદને દેખી શકતા નથી. ત્યારે ખરું કામ આવતું ત્યારે આ તડની વાત આગળ થતી અને લોકો બોલતા કે તમારા કામમાં સંપ નથી, સદકાર નથી. હું ધાં છું કે આવી કુટકાટમાંજ છેવટ ત્રણ વિભાગો અંગાળામાં પડ્યા! ને વૃદ્ધિ પામ્યા.

હુંએસથી માંડી વિજળીક ચંત્ર સુધી !

ત્રણસો રૂપયડી લઇને અમે તો છાપું કાઢવાના કામમાં ઝંપ-લાવ્યું. પણ પાછળથી સારી રકમો મળી આવેલી. પહેલાં અમે છાપું કાઢ્યું, ત્યારે ઘણાકોએ અમને ધૂતકારી કાઢેલા; મોટા મોટા છાપાવાળાઓ અમારા તરફ ઘૂણાની નજરે જોતા. તેઓ અમને કુટકળીયા—Upstarts-ઉધમાતીઆજ માનતા. જુના લેખકોમાંના એકનીજ અમને હુંક હતી—સખારામ દેઉસ્કરજીની. પણ અમે કંઈ અમારું કામ છોડી દઇએ તેવા નહોતા. અમારી મતલબ એ હતી કે આ અંગાળાની આંખોમાં આંગળી ઘોંચીને પણ તેને બોલતું કરવું પડશે—સાચી વાત એને સમજાવવી પડશે. જાનું જપનું તે અધું ક્યાંક સુધી ટકે? જળવાનું કામ તો કરવાનુંજ ને જતાં છાપુએ સાથે સાથે ચલાવવાનુંસ્તો. પૈસાની ખેંચ તો હંમેશ આજુ રહેતી. અમારા છાપાના અજ્ઞાનચીનું કામ અવિનાશને સોંપેલું હતું. દિસાચ કિતાબ ને નાણાંની આવજની ખચર તેને અને અરવિંદ ધોષ આજુને—એને. પૈસા ખુટ્યા કે અમે અરવિંદ આજુ અને ‘ચ’ મહાશય પાસે દોડી જતા. તાણાનાજુ રહેતી તો હંમેશ, પણ વળી કામકાજ

વખતે જોઈએ ત્યારે ક્યાંકથી જોગવાઈ થઈ પણ રહેતીજ. આમ હેંડપ્રેસથી શરૂ કરી અમે છેવટમાં તો છાપવાનું ઠેઠ મલેકટ્રીકથી ચાલતું, મોટા છાપયંત્રોવાળું બનાવી શક્યા હતા.

પેલા ગોરજી બાવાઓ !

છેવટે—પૈસા ચોમેરથી આવતા; જેલમાં કે ફાંસી જનારા જુવાનો પણ તૈયાર હતા પણ પેલા એ બધા કર્મકાંડના ગોરજીઓ જેવા વકીલો ને ખારીસ્ટરો ક્યાં ગેબ થઈ ગયા ? હિન્દના રાજકીય ઇતિહાસના ઘડતરમાં આ વાત ખાસ સમજવા જેવી—ધ્યાનમાં ઉતારવા જેવી છે. જ્યારે અમારૂં બળવાકાર્ય ખરેખર શરૂ થયું ત્યારે કલકત્તામાં દેશોદ્ધારની બડાશ લોકનારા ખેરીસ્ટરો ને વકીલ સાહેબો ‘એક્સટ્રીમીસ્ટ’—ઉદ્દામ મતનો સિલ્કો લગાવી ભાષણ આપતતા કેરકેર ભટકતા હતા ! તેમના તરફથી એ પછી રાતી પાઈ પણ મળી નથી. સાથે સાથે ઉત્તર બંગાળના વકીલો પણ સરકી જવા લાગ્યા. એકવાર અમારા એક વાર્ષિક મેળાવડા વખતે ઉત્તર બંગાળના કેઈકે નામીયા વકીલ જમીનદાર પાસે શ્રીં ‘ચ’ મહાશયે અમને કેટલાકને અમારાં છાપા માટે પૈસા માંગવા મોકલ્યા. અમે અમારી મુસ્કેલીની વાત સારી પેઠે રજુ કરી પણ પછી નાણાંની સહાય માટે મોકલવા માંડયું એટલે તે જમીનદાર આગેવાન સાહેબે આમ જોયું, તેમ જોયું ને પછી ત્યાંથી રસ્તે પડી ગયા. એ જોઈ ‘ચ’ નું દૈયું ચીરાઈ ગયું.

‘ચોપડા બતાવો’

આ વા આ વકીલો ને જમીનદારોનું ભસ્કર વધારામાં ‘યુગાંતર’ ઓપીસનાં હિસાબના ચોપડા જોવા પણ ધસી ગયેલું, કેમકે તેમણે ૨૦૦ રૂપિયાની ‘ગ્રાન્ડવર’ (!) મદદ કરી હતી. અવિનાશે આ વાત અમને ખીજે દહાડે કહી. મેં તો અવિનાસનેજ

કહ્યું: અધ્યા. તેં એમને હાંકી કેમ ન કાઢ્યા?—ચોપડા શા માટે બતાવ્યા? આ વક્રીસ મહાશયની સાથે વળી એક ૪૦૦૦૦ ની વાર્ષિક આવકવાળો જમીનદાર હતો. તેણે અમને કોઈક કામ વાસ્તે ૨૦ રૂપિયા આપવાનું વચન આપેલું—પણ તે એચાર દહાડા પર માગવા ગયેલા તે વેળા આપવાનીજ ના પાડેલી!

પછી કવિરાજે તો એક વાર હસીને કહ્યું: હું યુગાંતરનો હિસાબ જોવા ગયો. અવિનાશે ચોપડા બતાવ્યા. જોઈ છું તો આવકની તો વાતજ શી? તેને નિભાવવાનીજ બરાબર જોગવાઈ નહતી. ત્યારે મેં જાતેજ તેને મદદ કરવાનું વચન આપ્યું.

ધાંધલીયા વૃત્તિ

આ વેળા હતો અમારા વક્રીસ, એરીસ્ટર અને જમીનદારોનો દેશપ્રેમ, અને આવી હતી તેમની બળવાકાર્યને મદદ. શરીરનો કાંકરોયે ખેરવ્યા વિના, કોઈ જાતનો ભોગ આપ્યા શિવાય, ધાંધલિયા આગેવાન થવાનું હોય ત્યાં આગળ આ નામીયા નેતાઓ ધસી જતા. એનુંજ નામ યુજ્વલ સાધકોલોજી—મૂડીવાદી તવંગરોની મનોદશા; જન ગુમાવે ખીજ ને માલ મોજથી ખાઇએ આપણે—એજ, તવંગરોની હંમેશની મનોદશા એજ હોય છે. આટલા ખાતર જ્યારે એમ્મ પ્રવૃત્તિ શરૂ થઈ, ટપોટપ બંદુકની ગોળાઓ છૂટવા લાગી ને ધરપકડોન્ની ધમાલ મંડાઈ ત્યારે તો આ તવંગર સાહેબો બળા સંપ્રદાય રૂપી મંડપના પાછલા ભાગમાં ભરાઈ બેસતા ને આખરે તો તેઓ એ કામકાજમાંથી ‘હ’ ઉરફે અંતર્ધાન જ થઈ ગય અને બધું નવજવાનોને હાથેજ થવા બાગ્યું.

બુંગાળાની કૌચ!

બુંગાળાઓનું એક અપલક્ષણ એ છે કે ચાર સવાકા દાન કરે કે કંડમાં ભરે તો ચાર વાર ડોળા કાઢે છે ને ચાર-

વાર હિસાબ જેવા માંગે છે.† તવંગર માણસોની પણ રીતભાત એવીજ હલકટ પ્રકારની રહે છે. એમની સાથે અમેરિકામાં રહેતા હિંદી મજૂરોઃ જેવાની મનોદશા સરખાવીએ તોયે કેટલું અંતર— જાણે આરમાન ને પાતાળ ! ત્યાંના અભણ મજૂરો સ્વદેશભક્તિ અથવા તો ‘ધર’ (અળવો) ના નામ માત્ર પર સો સો ડોલર સહેજ વાતમાં આપી દેતા, એ અનુભવ સિદ્ધ છે.

અર્લિનનો પઠાણ !

જયારે હિંદના અળવાવીરોને અમેરિકન સરકાર પોતાને ત્યાંથી દેશનિકાલ કરવાની ખટપટ કરી રહી હતી ત્યારે તેમને કંઈક નાણાંમદદ કરવા અર્લિન શહેરમાં વસતા હિંદીઓ પાસેથી મેં ફાળો ઉઘરાવેલો. તેમાં એક અત્યંત ગરીબ પઠાણ (આફ્રીદી) જે નાણાંની તંગીને લીધે દહાડામાં એક જ વાર જમતો— અધપેટ રહેતો, તેણે પોતાની “ કેમને ખાતર ” ૩૦ માર્કની રકમ ૮૫ દબને ભરી આપેલી. મેં એ દાન—એ પરમ પવિત્ર ફાળો માથે ચઢાવીને લીધેલો—મારી છાંદગીમાં એ દાન કદી હું નથી વીસરવાનો !

ભાવી રાજતંત્રનો ખરડો

જયારે હું અળવા સંઘમાં દાખલ થયો હતો ત્યારે ૨૫૦ દેવત્રન અસુની સાથે મારે ખૂબ ગાઢો સંબંધ ઝામ્યો હતો. તેમની સાથે મારે જાતજાનની ઇતિહાસ ધર્મ ને શીક્ષાસુક્ષીને લગતી ચર્ચા

+ ગુજરાતીને બીજાંજ અપદ્ધણ છે. તે દાન કરે છે પણ એટલો પ્રમાદી રહે છે કે તે કેમ ખરચાય છે તે તરફ જેવાની નજર જ રાખતો નથી. હિસાબ માંગતો નથી કે ધણીવાર તો પહોંચ પણ લેતો નથી. આ દેવ હમણાં હમણાં કંઈક સુખરતી લાગે છે એટલું ખરું અનુવાદક

* વધુ બહુવા વાંચ્યા પંજાબનું પ્રચંડ કાવતરું, ‘ ગાંડીજી ’ ૩૧. ૧૧૧

થતી. તેમનું ઘર અમારા ખાસ અડું જોવું થઇ પડેલું હતું. તેમનું પાસે મેં પહેલવહેલું સાંભળેલું અને પછી તો બીજાથ મોટામોટાએ કહેતા હતા કે બળવાની યોજના પછી જરૂરી એવી રાષ્ટ્રીય રાજ તંત્રની એક રચનાત્મક યોજના આગેવાનોએ પહેલેથીજ થી રાખ છે. અલખત, આ ખરડો દકખણ તરફથીજ આવેલો હતો.

અંગાળ માટે એક, બીજા માટે બીજું !

બળવાની યુદ્ધનીતિ સંબંધે મેં એવું સાંભળેલું કે પહેલાં તે આપણે ગેરીલા યુદ્ધ-એટલે કે સંતાકુકડી યુદ્ધ કરવું પડે અને દેશી સિપાઈઓને હાથ કરી લેવા પડશે, વગેરે. રાજતંત્રના યોજના માટે મેં એવી વાતો સાંભળેલી કે દિંદમાં એક પૂરેપૂ અંધારણયુક્ત Constitutional સામ્રાજ્ય કરવું જોઈશે. પણ અમારામાંના ઘણાકને આ વાત પસંદ નહોતી પડતી. અમે કહેતા કે અમારે કંઈ અંગાણમાં રાજબાજ જોઈતો નથી-અંગાણા માં શી ગણતરી કે તજનીજ રાખેલી છે ?

જવાબ મળતો કે અંગાણીઓને માટે પ્રજાતંત્રની ગોઠવણ રાખી છે.

અમે પૂછતા: આખા હિન્દને માટે એવી ગોઠવણ કેમ ન થાય

જવાબ મળતો: દકખણ અને રજપૂતાના વગેરે મુલકો હજુ પૂરા ને પાકા રાજતંત્રવાદી છે. એટલે સ્વતંત્ર ભારતની રાજપદ્ધતિ અમેરિકાના જોડીયા રાજ્યો અને જર્મનીના રાજતંત્રના વચગાળાન કાંઈક નવીન પદ્ધતિ બનશે.

એવી માથાઝીંક શી ?

એક દહાડો મેં દેવવ્રત બાણને પૂછેલું: શ્રી અરવિંદ બાણને શી અભિપ્રાય છે ?

દેવવ્રત બાણ કહે: ધોષબાણ તો દકખણથી ચાલ્યા આં

છે, એટલે તેઓ તો રાજતંત્રવાદી છે.

અરં કહું તો આ જાણીને અમને સંતોષ થતો નહિ. એટલે સ્વં દેવવ્રત બસુ કહેતા કે તમે શા માટે એ વિષે માથાઝીંક કરો છો. અથવા પ્રીકર કયાં કરો છો ? આગેવાનો (પેલા બેરીસ્ટર બિરાદરો) ભારે બુદ્ધિશાળી છે, તેમણે આ વિષય પર સારી પેઠે વિચાર કરી બધી નક્કી ગોઠવણ કરી રાખી છે.

‘ પહેલાં ઇંગ્લેન્ડે તો કાઢો ’

આ મ ને આમ રાજનૈતિક શીલસુરીની ચર્ચા દબાઈ જતી. તો પણ જ્યારે યુનિવર્સિટીની ઉચ્ચ પદવીવાળો કોઈક નવો માણસ સભ્ય તરીકે ઉમેરાતો ને પૂછપરછ કરતો કે તમે બધા ભાંગફોડની વાતો કરો છો; પણ ચળતરનો શો વિચાર કરો છો ?

ત્યારે તેને જવાબમાં એ ને એજ નક્કી કરી મૂકેલો જવાબ મળતો ને એક મહોંબધક જવાબ તો બધાજ દેતા કે: પહેલાં ઇંગ્લેન્ડે તો કાઢો.

હવે સવાલ એ થાય છે કે ઇંગ્લેન્ડે હાંકી કાઢે કોણ ? એનો જવાબ પણ હંમેશા ફેરફાર વિના એકધારો મળ્યાં કરતો ખરો, કે-હિન્દના રાજાઓ બધા રાષ્ટ્રીય ભાવનાથી પ્રેરાઈ એક થઈ જશે અને સ્વતંત્રતાના રણખેલનમાં જોડાશે-મદદ કરશે. રાજાઓ જમીનદારો બેરીસ્ટરો અને દાકતરો તો ફરી સ્વતંત્રતા મેળવવાના બળવામાં આમ જોડાશેજ જોડાશે-પણ આપણે બંગાળી બાબુઓ ખેડુ-મજૂરોને કેવી રીતે એમાં ભેળવીશું ?

‘ પણ ખેડુતનું શું ? ’

ને બંગાળના ખેડુતોએ તો કલકત્તાના ચૌરંગી મહોલ્લાની હોટલો આગળ આવી ઇંગ્લેન્ડે હાથે ધોલધપ્પા નથી ખાધા

અથવા મડમો પરણી ગોરી પ્રભને હાથે ‘નીગર’ જેવી ગાળ પામી નથી ધૂતકારાયા કે નથી તેમણે રેસીડંટ અથવા મેજિસ્ટ્રેટની લાતોનો સવાદ ચાખ્યો ને એ રીતે જેમણે આક્ષેપ ને અપમાન નથી ખમ્યાં તેઓ કેમ કરીને ઈંગ્રિજોદ્ધેષી બનશે ?

જવાબ મળતો: તેમને સમજાવી ઘો કે તમારા જમીનદારોનો તે શો વાંક ? પરદેશી રાજકર્તાઓએ તેમનું બધું નષ્ટ કર્યું છે. ઇંગ્રેજોને વિદાય થતાંજ ખેડૂતોનું પણ કલ્યાણ થશે-તેમનું જીવન સુખી થશે.

અમે આ બધું પોપટપંખી પેરે ગોખી મૂકતા અને અટળ અચળ સત્ય પેરે માની સૌને બળવા સંઘમાં ખેંચવા-શામેલ કરવા પ્રયાસ કરતા. પેલા અ-અંગાળી આગેવાનોએ કેટલાક રાજમહા-રાજાઓને લાથ પર લીધા હતા, તે હું નથી જાણતો. એટલું ખરું કે અમે તો અંગાળામાં ઘણાક જમીનદારો અને વકીલ મુખ્યત્વારોને અમારામાં સામેલ કરી શક્યા હતા. અને આમર્ગ-જે દેશનો લપ ટકા જેટલો ભાગ છે તેમાંથી કેટલા અમારામાં ભજેલા એ વાતની સાક્ષી તો ખુદ ઇતિહાસજ પૂરે છે.

નદીયાનો એક કિસ્સો !

એક વાર હું નદીયા જીલ્લાના કોઈક ગામમાં પ્રચાર કાર્ય માટે ગયો હતો. ત્યાં એક ખેડૂત આવીને કહે: મેં સાંભળ્યું છે કે અમખેડૂતોનાં દુઃખદરદની વાતો જાણવા કલકત્તાથી એક બાબુ અહિં આવ્યા છે.

મેં તેને તેના દુઃખની કહાણી પૂછી. તેની આંખમાંથી દડદડ દડદડ આંસુ પડવા લાગ્યાં ને ખૂબ રૂડતાં રડતાં તેણે પોતાની દર્દ કહાણી કહી. બધું સાંભળી રહ્યા કેડે મેં પૂછ્યું: પણ ભાઈભાઈ ! તું જાણે છે ખરો, કે તારા પર આટલી બધી આફત ને દુઃખ

પડે છે તેનું મૂળ કારણ કોણ છે ?

તે બોલ્યો: કેમ ન જાણું, બાબુજી ? આ જમીનદારોસ્તો.

મેં એકદમ પેલો નેશનાલીસ્ટોનો ગોખણીયો જવાબ અ-
ડાવ્યો: ના ના ! તું ભૂલે છે. આપડા જમીનદારોનો કંઈ વાંક નથી.
વાંક બધો આ આપણા પરદેશી રાજકર્તાઓનો છે.

એકત તો મારી સામે ડોળા ફાડી જેવા લાગ્યો. તેને મારી
વાત પર જરાય ભરેંસો ન એડો એમ લાગ્યું. મારી વાતનો કશો
જવાબ ન દેતાં તે તો ઉંચે આસ્માન તરફ જોતો જોતો ચાલ્યો
ગયો.

સ્વાર્થબાજનો એજન્ટ !

આ જોઈ હું મનમાં ખરેખર ખૂબ શરમાયો. હું સમજ્યો
કે આ અભણ ગરીબ એકતને પણ મારા જેવા કલક-
તાના રાજદારી બાબુસાહેબો પર ભરેંસો નથી આવતો. આ વાત
હું જીંદગીમાં ભૂલ્યો નથી, ભૂલવાનો નથી. હાથરે ! તે વેળા નહોતો
સમજતો કે હું દેશના કામને નામે ‘ જુનિયાદી સ્વાર્થ ’ નો (જુરજીવ
વર્ગના સ્વાર્થનો) તવંગરોની સ્વાર્થબાજનો એજન્ટ બનીને ચામેર
ઘૂમતો હતો ! અમે આમવર્ગને કેટલો હાથ કરી શકેલા તે વાત
આટલા પરથી સમજશે.

બડેખાંઓના ગરખાં

આ મ છતાં ઘણાક મોટા લોકો—બડેખાંઓ કહેતા કે:
ફલાણા બાબુ પખનાથી ૫૦૦૦૦ માણસ લાવી આપશે.
ઢીકણા બાબુએ તો ઢાકાની બધીજ જવાબદારી માથે લીધી છે.
કોઈ કોઈ કહેતા કે: મેદિનીપૂરથી સંતાલ અને હુંટારાઓના
રોજાને પણ આપણામાં લઈ લેવા પડશે.

એ વાત સાચી-

ૐ મે તેમ, પણ એક દહાડો! દેવવ્રત યસુજીની સાથે વિવાદે ચઢતાં મેં પૂછેલું: અંગાળામાં લદશે કોણ ?

તેમણે જવાબ દીધેલો: અંગાળામાં જીવાન નિશાળીયાઓ મેદાન પડશે.

પહેલાં એ વાતને મેં અદ્ધર તરીકે ગણેલી-પાયા વિનાની માનેલી. પણ સ્વદેશી યુગના સમયનો ઇતિહાસ જ્ઞેતાં એ ધારણા સાચી ઠરતી માલમ પડી. હવે તો જાણે સૌ કોઈને વિશ્વાસ બેઠો છે કે હિન્દની સ્વતંત્રતાને કાળે અંગાળાના નૌજીવાન વિદ્યાર્થીઓ સાચી આશાનું કેન્દ્રસ્થાન છે.

અમારો જ્ઞાનભંડાર (!)

ૐ અંગાળામાં અમારા અળવાવાદીઓના રાજકારણુ તેમજ અર્થ-શાસ્ત્રના સિદ્ધાંતો આવી જતના હતા. નવા કશાનીયે રચના થઈ શકી નહોતી. થાય પણ કેવી રીતે ? અમારા રાજનૈતિક જ્ઞાનનો ભંડાર જીઓ તો આટલોજ: યોગેન્દ્ર વિદ્યાભૂપણની ચો-પડીઓ, આનંદમહઃ અને મેઝીનીનું જીવનવૃત્તાંત. અને હિન્દના અર્થશાસ્ત્રનું જ્ઞાન અમે મેળવતા બે જણ પાસે: ડીઝી પાસે, અને દાદાભાઈ નવરોજી પાસે (અનબ્રિટીશ ફક્ ઈન ઈંડીયા). જે વળી આગળ દોડતા તે બહુ તો યુરોપના રાજકારણુને ચર્ચતાં પુસ્તકો, સોશીયલીઝમનાં અને રશિયન અળવાવીરોના ઇતિહાસના ગ્રંથો વાંચતા. આ બધો વૈજ્ઞાનિક માલમશાલો લઈ સ્વં સખારામ દેઉરકર મહાશય અમને શીખવવા બેસતા-વર્ગ ચક્રાવતા. તેમણે અળવાના આગેવાનોના ખાસ આગ્રહથીજ 'દેશરકથા'—'દેશની વાત'નું પુસ્તક લખ્યું. દેઉરકર સાહેબ અમને હિંદી ઇતિહાસની આંટીધુંટીઓ

* ગુજરાતીમાં ગાંડીવ તરફથી પ્રકાશિત. ડિ' ૩૧૦ કાઢ

સારી પેઠે સમજવતા. ખરે, અમે તેમના બારે ઝાણી છીએ. આ બધી ચર્ચાને પરિણામે થોડીક બંગાળી ને ઈંગ્રેજ પત્રિકાઓ, કવિતાઓ વગેરે નનામી જ છાપી કાઢી લોકોમાં વહેંચી દેવામાં આવતી. પછી સ્વદેશી ચળવળ વખતે તો અમે રીતસર એક પછી એક અંક રૂપે “આપણું સુવર્ણમય બંગાળ” (સોનાર બાંગલા)+ નામનો એક મેનીફેસ્ટો ઈંગ્રેજ તેમજ બંગાળીમાં પાડતા. અહાહા ! તે વેળા એ બધાં કામમાં અમારો શો ઉત્સાહ, શી અમારી લિમ્મત !

ને એ સર્વનો હેતુ હતો એ—કે આમવર્ગમાં ઈંગ્રેજો સામે દ્વેષ સળગાવવો અને લોકોની આંખોમાં આંબળાં ઘોંચી તેમને દેખતા કરવા.

સ્વં અપૂર્વકુમાર ઘોષ

તે વેળા બળવાવાદની શીલસુરી એકજ હતી: રાષ્ટ્રીયતા કેળવો. સ્વતંત્રતા મેળવીને એકરાષ્ટ્રત્વ પ્રાપ્ત કરવું પડશે. અંતે તેને માટે સ્વદેશપ્રેમના સાધન વડે બ્રાહ્મણ, શૂદ્ર, રાજા ને પ્રજાને એક સૂત્રે બાંધવા પડશે. કોઈની પણ શીલસુરી આનાથી આગળ નહોતી દોડી શકેલી. માત્ર એકજ—હિંદુ ધર્મને ન માનનાર બેરીસ્ટર સ્વં અપૂર્વકુમાર ઘોષ અમારા મંડળમાં દાખલ નહોતા, તેઓ અમારી ભાળ રાખ્યા કરતા અને સહાનુભૂતિ પણ દર્શાવતા. તેની સાથે અમારે મળવાનું થાય ત્યારે તે તો એકજ વાત કાઢે—સોશિયાલીઝમની.

સભ્યોની કોટિ કયારે ફરી ?

હું જે કાળની વાત કહું છું તે બંગાળની બળવા સમિતિના અધ્યક્ષની—ઉત્પત્તિકાળની વાતો છે. હું ધાડું છું કે બ-

+ આપણામાં જેમ ગુજરાતને માટે ‘ગરવી’ વિશેષણ કાયમી વપરાય છે તેમ બંગાળીઓ બંગાળને ‘સોનાર બાંગલા’ કહે છે

બળા સમિતિઓની સ્થિતિ તેજ વેળા સારામાં સારી હતી—અને અલિપુરના કેસ સુધી તે એવી તંને એવી સરસ રહી હતી. પૈસા ટકાની નજરે સ્થિતિ સારી નહોતી, પણ સભ્યોની માનસિક અને સામાજિક ભૂમિકાની ગણતરીએ એ વખત ખૂબ ઉન્નતિનો ગણાય. કેમકે જનજનતના વર્ગોમાંથી અને જનજનતનું સુંદર શિક્ષણ મેળવેલી વ્યક્તિઓ અમારી ગુપ્ત મંડળીઓમાં દાખલ થતી અથવા તે પોતાની સહાનુભૂતિ દર્શાવતી.

મારું માનવું છે કે અલિપુરનો કેસ ચાલ્યો તે પછીથી અમારી મંડળીઓના કામકાજમાં તેમજ તેના સભ્યોની કોટિમાં બહુ ફેરફાર થઈ ગયો. મેં દેશ તબ્યો, પછી લોકોને મોટે જે સાંભળ્યું તે પરથી અનુમાન થાય કે બળવા સંપ્રદાય જેમ જેમ ઉચ્ચ સ્વરૂપ ધારણ કરતો ગયો તેમ તેમ જમીનદાર, વકીલ તથા બેરીસ્ટર વર્ગ ધીમે ધીમે તેમાંથી ખસી જવા લાગ્યો.

પોગળ કુટુંબ

છેવટે જગદ્ગ્યાપી મહાયુદ્ધ શરૂ થયું તે પહેલાંના અરસા સુધી તે કેવળ નિશાળીઆઓ મારફતજ ભરતક રહ્યો હતો. તે વેળા નાણાંને અભાવે લુંટ કરવી તથા ધાડ પાડીને જીલમી પોલીસ પર વેર લેવું એજ મોટામાં મોટી બળવાપ્રવૃત્તિ થઈ પડી હતી. પણ યુદ્ધના ગાળામાં તે પરદેશથી પૈસા મોકલાયા હતા, હથિયાર પણ મોકલાયા હતાં અને તુર્કીના સુલતાને ઈંગ્રેજોની વિરુદ્ધ જેહાદ પોકારી હતી તથા તુર્કીના શેખઉલ્લહસ્લામે હિન્દના હિન્દુમુસ્લીમોને ભેળા થઈ ઈંગ્રેજ વિરુદ્ધ લડવા માટે ફતવો પણ બહાર પાડ્યો હતો. છતાં—છતાં કશું વળ્યું નહોતું. એહું કારણ સામાન્ય પ્રજાના મગજમાં કંઈ ઉતર્યું છે ખરું ? ઇ. સ. ૧૯૧૫-૬ માં બળવા પ્રયાસની નિષ્પયોગીતાને પરિણામે અમારામાં કેટલાકની આંખો ઉઘડેલી.

દેશમાંનો બળવા સંપ્રદાય, ખેડુમજુરાદિ આમવર્ગથી વંચિત રહેવાથી કેવો શત્રુત્વ જેવો હતો તે ઘણાકે સમજી ગયા હતા. અને મહા-યુદ્ધ વેળા રાજરજવાડા જમીનદારો તથા વેપારીઓએ દેશમાંથી અનર્ગળ નાણું બહારી અંગ્રેજોના હાથમાં સોંપ્યું અને સર્વ પ્રકારે સરકારને મદદ કરી તે પરથીજ તેમને સ્વતંત્રતાની તરસ કેટલી ‘બધી’ (!) છે એ વાત સમજાઈ ગઈ હતી !

મોટો ભ્રમ !

એ બળવા પ્રવૃત્તિનું પરિણામ જોઈ બરાબર સમજાયું છે કે અમે જે આદર્શ અને જે શીલગુણોને અનુસરી પ્રયાસ કરતા હતા તેજ પ્રમાણે અમે પરિણામ પણ પામ્યા હતા. કરે તેવું પામે—એ તો પુરાતન સત્ય છે. તોયે દરેક દેશનું રાજદારી ઘડનર થયા વિના તો નથીજ રહેતું એ વાત નક્કી છે.

પણ આજે ભૂતકાળ પ્રત્યે નજર માંડું છું, તો જણાય છે કે અમારી શીલગુણો કેવળ એક ધોરે ભ્રમ સમાન હતી; ને એ ભ્રમ છે એમ હજી આજે પણ જૂજ માણસો સમજ્યા છે. હિન્દુસ્તાન જેવા દેશમાં રાજ્યથી માંડી ખેડુ પર્યાંતના સર્વ વર્ગો સ્વદેશપ્રેમની સાંકળે સંકળાઈ સ્વતંત્રતાનું જીજ્ઞ ખેલે—જે જેવા છે તેવા ને તેવાજ રહેશે, તેથી આગળ નહિ વધે, અને સૌ પોતપોતાને સ્થાને રહી, પોતાના સ્વાર્થને આડે રાખ્યા વિના લાઘ્યાચારથી એકાકાર બની જઈને દેશને સ્વતંત્ર કરશે એ,—અમારી રાજકારણી ગણતરીમાંનો મોટામાં મોટો કોઈ ભ્રમ હોય તો તે એજ.

એકજ કલમો: ઇંગ્રેજને હાંકે

હિન્દના બળવાવાદીઓનાં મન એકજ અવસ્થામાં ઘેરાયલાં હતાં તેથી તેમને દેશનો સમાજ પણ એવો ને એવો—એકની એક અવસ્થા સાથે જડાયેલો રહે એમ થતું. પોતાના અં

તરમાં કોઇ જાતનું પરિવર્તન કરવાનું—તેને આગળ ધપાવવાનું, પ્રગતિશીલ કરવાનું કે તેમાં વિશ્લેષ આણવાનું હિન્દવાસીઓને ગમતુંજ નથી. (હુંકમાં, તેઓ સ્થિતિચુસ્ત છે, જુનવટપ્રેમી છે.) અળવાવાદીઓ એમાં અપવાદરૂપે નહોતા. આપણા સમાજમાં ‘ પરિવર્તનવૃત્તિ-પરિવર્તન શક્તિ ’ નથી તેથી આપણા અંતરમાં પણ તે પ્રગટતી નથી. આમ આપણી વિચાર-મનોદશા અને આપણા સમાજ (ધાંચીની ધાણીના બેલની જેમ) જ્યાંનો ત્યાં સ્થાયી રહી પડે છે. જેઓ અંતરમાં કે વિચારસરણીમાં અળવો ન પ્રગટાવી શકે તેઓ બહારની દુનિયામાં ક્યાંથી જ બંડ સળગાવે ? જે પહેલાં અંતરને મુક્ત કરી શકે તે બહાર પણ મુક્તિ સહેજે મેળાવે; પણ આ સત્ય વાત આપણા અળવાવાદીઓને લાગુજ કેમ પડાય ? હિન્દના અળવાવાદીઓએ ક્યાં પોતાના અંતરને સ્વતંત્ર બનાવ્યું હતું કે તેઓ અકાટ જનસમુદાયને પણ સ્વતંત્રતાના રસમાં તરબોળ કરી શકે ? યુરોપમાં ‘ અળવાવાદી—Revolutionist—’ શબ્દ જે અર્થમાં વપરાય છે તે અર્થ મુજબના અળવાવાદીઓ હિન્દમાં મેં બહુજ જૂજ નેત્રા છે. અમારો વિશ્લેષવાદ એટલે તો—બસ, ઇંગ્રેજને દેશમાંથી કાઢી મૂકવા, તે. અળવાવાદનો મુખ્ય મંત્રજ આ—ઇંગ્રેજને હાંકી કાઢો. દેશમાં કે દેશબહાર પણ આ ‘ ઋક્યા ’ નો, આ કલ્પમાનો લંગ કરે તો મોટું પાપ ગણાતું !

આપણી પ્રજાકીય નબળાઇ

જ્યાં અળવાનો મુખ્ય મંત્રજ આવો હોય ત્યાં કોઈ બીજા પ્રકારનું સાચું દર્શનશાસ્ત્ર-સાચી શીલચુરી આવેજ ક્યાંથી ? હું કોઇ પર આલેખ નથી મૂકતો. ઉલટું જે સ્વદેશપ્રેમીઓએ સ્વતંત્રતાને ખાતર સ્વાર્થત્યાગ કર્યો છે તે ગ્રાણ પણ ગુમાવ્યા છે તેઓ તો પ્રાતઃસ્મરણીય મહાપુરુષો છે—મારા પૂજ્ય છે ! હું કહેવા

એટલું માંગું છું કે આપણી પ્રજાકીય નબળાઈનું પ્રતિબિમ્બ આપણા બળવા સંપ્રદાયમાં પણ પડેલું. આપણો પ્રજા તરીકે મુખ્ય દોષ એ છે કે આપણે કંઈ સુચોક્કસ—Concrete વિચારણા નથી કરી શકતા—કરવાની આવડત વીસરી ગયા છીએ. બધુંયે—abstract હવાઈ, આસ્માની—અચોક્કસ, ગોળગોળ, શાબ્દિક આપણા વિચાર માં આવે છે અને હંમેશા કાંઈ કરવાનું આવે છે ત્યારે ‘રામ કોં ભાઈ રામ’ થઈ જાય છે. ઉપરાંત આપણું માનસ બહુ સ્થિતિ-ચુસ્ત, અપરિવર્તનશીલ અને કુસંસ્કાર ભર્યું છે. આપણો વિશ્લેષવાદ પણ તેવોજ છે. વધારામાં “હાંકો ઇંગ્રેજને” એવી બૂમો પાડીએ એટલુંજ. આત્મણુ શરૂ તરફ ધિક્કારની નજરે જુએ: હિન્દુ અહિન્દુને હલકા માને; જમીનદાર પ્રજાનું લોહી ચૂસે; સ્ત્રીઓ તરફનો અન્યાય ને અત્યાચાર—જુલમ જેવો ને તેવો ચાલ્યા કરે; નાતજાતો અને વાડા પેટાવાડાઓ પહેલાંના જેવાજ રહે છે; અને સૌને માથે આત્મણુ તો જાણે શ્રેષ્ઠતમ તરીકે રહેજ, અને બધા ‘એક જાતિ’ તરીકે ઇંગ્રેજને હાંકી કાઢે એવી તો અમારા બળવા સંપ્રદાયની માન્યતા! ખરી વાત એ કે પાછલા વખતમાં બંગાળાનો બળવા સંપ્રદાય એક જાતનો આત્મણુવાદનો સંપ્રદાય થઈ પડેલો. તેથી ત્યારે મુસલમાનો ધર્મને નામે બળવાવાદની હિમાયત કરતા હતા ત્યારે અમે ઓ આવ્યું પેન—ઈસ્લામીઝમ—ઓ આવ્યો ઈસ્લામનો ધસારો એમ બમો પાડતા હતા!

કેટલાક કારણો

આવી માનસ અવસ્થાનાં કેટલાંક કારણ હું સમજી શક્યો છું. પહેલું કારણ: આપણી રાષ્ટ્રીય મનોવૃત્તિ છે એમ હું કહી ગયો. બીજું કારણ: એ કે અમારા નેતાઓમાંના ઘણાખરા હિન્દુ હતા. અને એ ધર્મની નજરેજ રાજનીતિ અને સમાજ શાસ્ત્ર

પ્રત્યે નિહાળતા. અંગાણાના અળવાસંપ્રદાયનું સઘળું આશાકેન્દ્ર-સઘળું શ્રદ્ધાકેન્દ્ર હતા અરવિન્દ ધોપ. ધોપ આજુ ખીજુ વેળા વડોદરેથી આવ્યા ત્યારે ધર્મની દીક્ષા લેતા આવેલા અને મારી સમજ પ્રમાણે તો તેઓ અળવાવાદનો ધર્મની નજરેજ વિચાર કરતા. ખીજનય જે આગેવાનો—આગેવાન જેવાઓ હતા તે અધા પણ શુદ્ધ બ્રાહ્મણધર્મીઓ હતા. ખીજ થોડા જેઓ બ્રાહ્મોસમાજની છાંયા હેઠળ હતા તેઓ પોતાનું પોત ન સાચવી શક્યા કે પછી ન ખતાવી શક્યા. જેટલા બ્રાહ્મજીવાનો અમારામાં ભળ્યા હતા તેમાંનો મોટો ભાગ રાષ્ટ્રીયત્વની રેલમાં તળાઈ જઈ ‘હિન્દુ’-ત્વના વિચારોમાંજ તરભોળ અન્યો હતો. **ત્રીજું કારણ:** અળવાવાદીઓ આપણા—હિન્દના સમાજવિજ્ઞાન ને ધનવિજ્ઞાનથી ભારે અજ્ઞાન હતા. ઈંગ્રેજ ચોપડીઓ વાંચી—વિલાયતનો ભાદુતી સ્વદેશપ્રેમ અધા શીખેલા. જરૂર પડે ધર્મને આજુએ મૂકીને પણ કામ સાધી લેવાય તેનું નામ રાજનીતિ ! પણ રાજનીતિ કે અળવા વાદની સમાજશાસ્ત્ર અને ધનશાસ્ત્રના પાયા પર સ્થાપના કરવી જોઈએ એ વાત કેટલા જાણતા કે વિચારતા ? **ચોથું કારણ:** અળવાવાદીઓનાં અંતર બહુ સાંકડા હતાં—હજુયે છે. આપણે રાજદારી સ્વતંત્રતા ખાતર પ્રયાસ કરીએ છીએ પરંતુ સાથે સાથે સામાજિક, અર્થશાસ્ત્રીય અને ધાર્મિક વિચારોમાં પણ સ્વતંત્રતાની ખાસ જરૂર છે એ કેટલા સમજ્યા હતા, કેટલા હજુયે સમજે છે ?

ભાવનાની ચેરી !

અધા અળવાવાદીઓ મેઝીની વાંચતા—વાંચે છે. પણ મેઝીની-એજ કહ્યું છે: ‘પહેલાં લોકોનું માનસ સ્વતંત્ર કરવું જોઈએ, તે પછી બહારની દૂનિયાની સ્વતંત્રતા તેઓ મેળવી શકે.’ આ વાતનું રહસ્ય કેટલા સમજેલા ? અળવાવાદીઓનાં મનનેજ પહેલાના કુસંસ્કારોમાંથી મુક્ત કરવા જોઈએ—તોજ તેઓ બહાર સ્વતંત્રતાના

ખ્યાલનો પ્રચાર કરી શકે. આપણે ઇંગ્રેજની સામે સ્વતંત્રતા કાળે જીતી ખેલીએ અને ન તો દલિત વનતિએને સરખા હક આપીએ, સ્ત્રીએને છૂટાપણું બક્ષીએ; અ-હિન્દુ સાથે સરખાપણુનો કે મૈત્રીનો દાવો ન દાખવીએ, ખામણગોરજીએની જીલમી માયાજન-માંથી ને એવા એવા વહેમો-ખોટા ખ્યાલમાંથી તો મુક્ત ન થઈએ! મોઢે બોલીએ કે “લાવો સ્વરાજ” “મારો ઇંગ્રેજને” પણ સાથે સાથે ગુલામીના સેંકડો બંધનોમાં આપણે પોતાને અને આપણી કોમને બંધાયેલી રાખીએ—આના જેવી ભાવનાની ચોરી ખીજી તે શી હોય? આટલાજ ખાતર બળવાસંપ્રદાય પોતાની શીલમુશી રચી ન શક્યો અને બંધી મહેનત ધૂળ મળી.

આવી ભાવનાની ચોરી એ આપણું પ્રગ્નકીય અપક્ષક્ષણ છે, જેને ‘સત્ય’ તરીકે સમજીએ છીએ તેને આપણે જાહેર રીતે સિદ્ધ કરવા નથી ઇચ્છતા. આપણે સત્યને ખાતર જગતનાં દુઃખદર્દ સહન કરી નથી શકતા—આપણે શહાદત-પ્રિય—શહીદ કોમ નથી. હું અહિં અંગત સ્વાર્થત્યાગની કે અંગત સહિષ્ણુતા (દુઃખદર્દ સહવાની શક્તિ)ની વાત નથી કરતો. આપણા સમાજમાં—આપણા દેશમાં—ધર્મ, સંસાર કે રાજકારણના ક્ષેત્રમાં ધણીય વ્યક્તિઓ શહીદ બની છે તેમની વાત હું નથી કરતો. પણ આપણે જેને સત્ય અને દિલકર સમજીએ છીએ તેનો સમષ્ટિ રૂપે જાહેર રીતે અમલ કરીએ છીએ કે નથી કરતા તે વાતની સાક્ષી તો ઇતિહાસ પૂરે છે.

આપણી આંખ આગળ જનપાન ઉલટપાલટ થઈ ગયું. આપણી આંખ આગળ ચીન અને તુર્કી પણ ફેરવાઈ ગયાં—બદલાઈ ગયાં. પણ હિન્દ હજી જેવા ને તેવાજ અધિકારમાં છે. જડ જેવું—અફર ચીન પણ એટલી ઝડપથી બદલાતું જાય છે કે પશ્ચિમના દેશોમાં

* આ ચોપડી બંગાળીમાં બહાર પડી તે પછી તો ઘણાક બનાવો બની ગયા છે ને ચીન સ્વતંત્ર પણ થયું છે.

એવો પોકાર પડી ગયો હતો: ‘કોઈ ચીનને અટકાવો’ અને તુર્કી ? —હું એ વાર તુર્કી ગયો છું; ને જોયું છે. ક્યાં હિન્દના મુસલમાનોને ક્યાં તુર્કીના મુસ્લીમોનાં ચાલચલાણ પહેરવેશ, વિચારસરણી ! અનેના સામાજિક દલનચલનમાં કેવો આસમાન જમીનનો ફેર ! તુર્કી નિત્ય કેટલું બદલાય છે, એજ ફરાન ને એજ શરીઅતને માનવા છતાં ! * આ સર્વ દેશોના લોકોનાં માનસ પલટાયાં છે—તેમાં પરિવર્તન થાય છે તેથીજ તેમનું સામાજિક અને રાજદ્વારી પરિવર્તન પણ થાય છે.

એ ૧૭ વરસની બાળા !

અંતર પીગળ્યા વિના બહાર ભાવ પ્રગટ નથી કરી શકાતો. સ્વં ભગિની નિવેદિતા—સીરટર નિવેદિતાને મોઢે સાંભળેલી એક વાત તેના દાખલા રૂપે હું રજુ કરીશ. રશિયાના સ્વર્ગવાસી એનાર્કીસ્ટ-બળવાવાદી-નેતા પીટર કોપોટકીને એ વાત તેમને કહેલી.

એક વેળા કોપોટકીને પોતાની ૧૭ વરસની યુવાન શિષ્યાને કહેલું: સામે જે ચર્ચ—દહેરું દેખાય છે તેને બોમ્બથી ઉડાવી દેવાનું છે. હું તને બોમ્બ આપું છું. તું એ કામ કરી શકશે ? અલબત્ત, એમાં તારે માયો જવાનો પૂરેપૂરો સાંભવ છે.

આ વાત સાંભળતા પહેલાં તો બાળા અડધી બેભાન જેવી હતી. પણ શબ્દ સાંભળતાં તે એકદમ ફટકો મારી ઉઠી ને બોલી: લાવો બોમ્બ ! મને બોમ્બ આપો ! હું જાઉં છું.

એટલે કોપોટકીને કહે: ના, ના. હું તો ફક્ત તારું પારખું જોતો હતો. એ કામ કંઈ તારે કરવું પડવાનું નથી.

તે બાળાની આંખમાં આંસુ ભરાઈ આવ્યાં: હાય ! આવું તે પારખું હોય ? એ તો દગો કહેવાય. આ તો મારી ફરજ છે.

* આ લખાયા પછી તો ઐથીય વિશેષ ફેર પડી ગયો છે.

આ દહેરૂં એ પુરોહિતોના-પાદરી બાવાઓના જીલમનું મૂર્તિમંત સ્વરૂપ છે ! તેનો નાશ કરવો એ મારી ફરજ જ છે.

છે આટલી ધગશ ?

દરેક જાતના જીલમ તેમજ શોષણ (Exploitation) માંથી માનવને મુક્ત કરવો જોઈએ એ એનાર્કિસ્ટ પંથની માન્યતા છે; તેથી પોલીસ તથા મુત્સદ્દીઓને જેમ તેઓ રાજદ્વારી જીલમના પ્રતિનિધિ રૂપ માને છે, તેમ દહેરાને તેઓ બામણો-પાદરીઓના જીલમનું પ્રતીક માને છે. આટલાજ ખાતર, માનવીની મુક્તિ અંખતી એ બાલા દહેરાને બોમ્બથી ઉડાવી દેતાં પ્રાણ તજવાને પણ તૈયાર હતી !

આપણા બળવાવાદીઓમાં આટલી ધગશ કદીયે પ્રગટી છે ? આપણે શું માનવીની સાર્વત્રિક—સર્વવ્યાપી—મુક્તિ અંખીએ છીએ ? આપણે શું સૈનિક સ્વતંત્ર કરવા ઇચ્છીએ છીએ ? જેઓ પોતાને બળવાવાદી તરીકે ઓળખાવતા હોય તેઓ જવાબ આપે. હવે આ રશિયન બળાની સાથે એક બંગાળી શહીદની સરખામણી કરું. હું પ્રાતઃસ્મરણીય શહીદ પ્રફુલ્લ ચાકીની વાત કરું છું.

“ બેમ્ફીલ્ડ ફુલરનું જૂન ! ”

પ્રફુલ્લ ૧૭ વરસનો બાળક હતો. ન્યાતે એ બ્રાહ્મણ નહેતો —બ્રાહ્મણેતર હતો. અમે તને જે શીખવેલું, તે એ શીખેલો. અમે જે કરવા કહેલું તે એણે કરેલું. પૂર્વ બંગાળના ગવર્નર બેમ્ફીલ્ડ ફુલરનું જૂન કરવા માટે તેને રંગપૂરથી આણેલો. ફુલરનું જૂન કરવાનો પ્રયાસ કરવાની તો સ્વયં સુરેન્દ્રનાથ બેનરજી મહાશયે પણ ખાસ કરીને ભલામણ કરેલી. તેથી બોમ્બ બનાવવા માંજ્યો ત્યારથી તે ફુલર સાહેબ હિન્દનો કિનારો છોટી ગયા ત્યાં સુધીના બધા સમાચાર તેમને અમે પહોંચાડ્યા કરતા. તેમણે કહેલું: કે આ કામના

અધા ખરચ માટે હું મારા દોરતો પાસેથી સાત-આઠ લગ્ગર રૂપિયા ઉધરાવી તમને અળવાસંપ્રદાયવાળાઓને આપીશ. પણ ત્યારે જરૂર પડી ત્યારે એક પૈસો પણ તેમની પાસેથી ન મળ્યો અને અમે લોકો તેમને ત્યાં ધક્કા ખાઈ ખાઈને મરી ગયા ! બોમ્બ અનાવતી વેળા શિમૂલતોલામાં તેમની સાથે મુલાકાત થયેલી. હિન્દમાં અનેલો સૌથી પહેલો બોમ્બ તે આજ ! આ બોમ્બ અને ટુલરની પાછળ પાછળ ફરવાનો ખરચ જે થાય તે-અધો એક તવંગર માણસે આપેલો. આ વિષે બોલતાંજ આરીન્દ્રે એક ટેકાણે લખ્યું છે કે : અમે પૈસા-દારોના ભાડુતી ગુંડા હતા. પ્રજાતંત્રી શીલસુશીની ભાષામાં કહીએ તો ‘ખુરજ્વા’ઓ પોતાનું કામ પાર પાડવા માટે અળવાવાદીઓનો ‘ભાડુતી ગુંડા’ રૂપે ઉપયોગ કરતા.

પ્રકુલ્લ આ કરત કે ?

અમે પ્રકુલ્લને મેઝીનીના જીવન ચરિત્રનો અમુક ભાગ વંચાવેલો અને અદેરા ભાઈઓના આત્મત્યાગની કદાણી એને સંભળાવી હતી. એણે પણ એજ પ્રકારે આત્મત્યાગ કર્યો : તેમણે અળવાવાદને પોતાનો ધર્મ માનેલો. તેણે પણ જીલમી મુત્સદ્દીઓનો નાશ કરવા ખાતર જાનનાં જોખમ ખેડવાની પ્રવૃત્તિ ધર્મની સાધના રૂપે ગ્રહણ કરી. એ સાધનામાં તેને સફળતા પણ મળી ને તેથી તેનું નામ અંગાળના ઇતિહાસમાં ચિરસ્મરણીય રહેશે. તેના હૃદયમાં—તેના અંતરમાં ધગશ પ્રગટેલી. તેને સમજાયલું કે હિન્દુમૈયાની સ્વતંત્રતાને ખાતર પ્રાણ તજવાની જરૂર છે. એણે એ સાધના કરી. અદેરા અને પ્રકુલ્લ ચાકી-અનેમાં એકજ પ્રકારના માનસનો વિકાસ મને દેખાય છે. અને સ્થળે કાર્ય એક છે—કારણ અને આદર્શ જૂદા છે. પ્રકુલ્લ ચાકીને એમ કહ્યું હોત કે જેમ ઈંગ્રેજની ગુલામી સામે તું જીલ્લે ચઢ્યો છે તેમ તું બ્રાહ્મણગોરોની

જોહુકમી સામે, સામાજિક અને આર્થિક ગુલામી સામે બળવો કર—કેમકે જુદી જુદી જાતની સ્વતંત્રતાનુંય મૂળસૂત્ર તો એકજ છે, માત્ર દેખાવ જુદો છે: એકની સામે થવાથી આપોઆપ બીજાની પણ સામેજ પડ્યા જોઈએ છે—જો આવું પ્રકુલ્લને કલ્પું હોત, તો પ્રકુલ્લ કે બીજા એવા શરીરો એ વાતને માની લેતે ને પોતાની કુરબાની કરતે ખરા?

હિંદ છુઝાયું છે !

અહિં આવે છે આદર્શના બેદ. મુક્તિનો મંત્ર પૂરેપૂરા સ્વરૂપમાં પ્રકટતો નથી તેથીજ ભારતની મુક્તિનો સવાલ જટિલ થઈ પડે છે. આદર્શના આવા બેદને લીધે ઇશિયા આજે મુક્ત છે અને જગતભરને—સમગ્ર માનવજાતિને મુક્તિ અપાવવાનો પ્રયાસ કરી રહેલ છે. તેથીજ આજે ઇશિયાના આદર્શોએ જગત આખાને હચમચાવી મૂક્યું છે. અને હિંદ?—એ તો જાણે છુઝાઈ ગયું છે શરીરો કેવળ જાણે ઇતિહાસની—જાણે ભૂતકાળની—જાણે નામશેષ વસ્તુ થઈ પડી છે. નાતજાતો, સંસાર વહેવાર અને ધર્મના બેદની શુંય ઉદ્દેશવામાં આવેવાનોને પળીયાં આવી જાય છે અને હારેલા માણસ જેવો ઝીણો રહેતા સાદ તેમના તરફ સંભળાયા કરે છે: એ એ એમ તો પરદેશી અમલ વિરુદ્ધજ ઝગરીએ છીએ.

અગ્નિ પ્રવાહ પ્રગટતે—

બુદ્ધેવે ભારતમાં એક નવોજય યુગ પ્રગટાવ્યો હતો. તેમણે હિન્દવાસીઓને સામાજિક, માનસિક અને ધાર્મિક (અથવા આત્મણુ ગોરેની) ગુલામીમાંથી સ્વતંત્ર બની જવાનો આદેશ કરેલો. એશિયા આખાએ મુક્તિનો એ આદેશ સાંભળ્યો હતો. ભૂતકાળમાં ભારતે જગતને આપેલી એ એક શ્રેષ્ઠતમ ભેટ છે—સર્વોત્તમ દાન છે. અત્યારે આપણે જગતને શું આપી રહ્યા છીએ ?

કોઈ કોઈ કહે છે કે અત્યારે આપણે મુક્તિ મેળવવાના નવા માર્ગ— ‘અસહકાર’ નો સંદેશો આપી રહ્યા છીએ. પણ એ પંથ શું ખરે-ખરે હિંદે પોતે નીપજવેલો છે ? એની ઉપર હિંદુ ધર્મના આચાર વિચારનો ગમે તેટલો ઢોળ ચઢાવ્યો હોય તોયે શું એ પરદેશી આચાર કચેલી વસ્તુ નથી ? અરે, હિન્દના બળવા સંપ્રદાયે જો કોઈકે નવાજ આદર્શ વિકાસ પામી હિન્દમાં મુક્તિનો મંત્ર પ્રકટાવ્યો હોત—અથવા અત્યારેય પ્રકટાવે—તો જગતના રાજકારણના કે બળવાપ્રવૃત્તિના ઇતિહાસમાં હિન્દનું સ્થાન આજે કોઈ છેક મોખરાનું હોત—બાણું ઉંચે હોત. એવું હોત, તો ભારતમાં કોઈ એવો અગ્નિપ્રવાહ પ્રગટતે, જે હિન્દ ઓળંગી બહાર પણ લગભગ વહો જત !

કોંગ્રેસના ‘પરીયા’

પણ જે બન્યું એ નબન્યું નથી થઈ શકતું. હિન્દના સમગ્ર ઇતિહાસમાં એ માત્ર એક પ્રકરણ છે. તે વેળા આપણા રાજદ્રારી આગેવાનોના આદર્શ ક્ષુદ્ર હતા—બળવા આગેવાનો પાસે પણ ભારે ઉંચા આદર્શ નહોતા. મૂળ વાત આ છેઃ ગયા ૪૦ વરસ થયા હિન્દુસ્તાનનો મધ્યમ વર્ગ, કોંગ્રેસને માંના મધ્યમ વર્ગ સામે ઝગડી રહ્યો છે. જાને પક્ષમાંથી કોઈ સાર્વાત્રિક સ્વતંત્રતાના પક્ષપાતી નથી—તેને માટે પ્રયાસશીલ નથી. પરદેશી મધ્યમવર્ગ (યુરોપીયો) હિન્દુસ્તાન પર રાજ કરે છે. આપણો દેશી મધ્યમવર્ગ તેના હાથમાંથી રાજતંત્ર ખેંચી પોતાના હાથમાં લેવા માંગે છે. આથીજ શોર પડ્યા કરે છે કે પરદેશી યુરોપીયોના પ્રતિનિધિ રૂપ અમલદારશાહી સાથે આપણું જુદું છે. પરંતુ હિન્દની અનેક સમસ્યાઓના મૂળ સુધી આગેવાનો નથી જતા—બળવાવાદીઓ પણ નથી જતા. મુક્ત-સ્વતંત્ર કેને કરવાના છે, શા માટે કરવાના છે, કેવી રીતે કરવાના છે તે કોઈ બરાબર વિચારી જોતું નથી.—આપણા બળવા-

વાદીઓ પણ એ નથી જોતા. અંગાળના બળવાવાદીઓનું કમનશ એ બન્યું કે તેઓ સરકાર તરફથી તેા આફત વેડતાજ, પણ વધાર કાંત્રેસવાળાઓ પણ એમને અસ્પૃશ્ય ‘પરીયા’ જેવા માને—ગ અને આ બંને મહા દુઃખનું નિવારણ કરનાર કોઈ નવી મહાબળ નથી પ્રગટી, જે કોઈકે નવોજ આદર્શ રજુ કરી બળવા સંપ્રદા સર્વ સંપ્રદાયોની ઉપર—માથે સ્થાપે. ત્યારે એ સંપ્રદાયના આશા રૂપે અરવિંદ ઘોષ બાણુજ પોંડીચેરીમાં ધર્મની સાધન ગુલતાન થઈ ગયા ત્યારે પછી જુવાનો કરે એ શું ? તેઓ વિચારક—નેતાને અભાવે જુનાજ તાલસુર ગાયા કરે છે ને હા અંગાળમાં કોઈ નવી વિચાર સરણી નથી પ્રગટી શકી. આ વિઃ સરણી નથી પ્રગટતી તેથીજ અંગાળમાં અભિનવ આદર્શનું સર્જન નથી થતું.

મુંબાઈ અને કલકત્તા

અમારી ગુપ્ત સમિતિ સ્થાપન થયા પછી શરૂમાં અમે પ્રમુખ, એ સહપ્રમુખો (ઉપપ્રમુખો) અને એક બ નથી રાખતા. આ બધાય, અલબત્ત, પૈસાવાળા વર્ગમાંથી નીમ એમના હાથ તળે, વિદ્યાર્થીઓ—જુવાનીયાઓની સાથે કામ માટે —ની નીમાણુંક થયેલી. જુવાનોને ઘોડે સવારી, લાડી શારીરિક કસરત શીખવવા માટે અપરસરકયુલર રોડ પર કલબ શરૂ કરવામાં આવેલી. પહેલાંથી સ્થપાયેલી આત્મે સમિતિ પણ આની સાથેજ ભળી ગયેલી. એ વાત ૧૯૦૨માં જ આગળ કહી ગયો છું કે અંગાળમાં ગુપ્ત સમિતિ સ્થપાઈ તે પ તેનું સૂચન કરવામાં એએક પરદેશીઓનો હાથ હતો. તે એક મુંબાઈ ઇલાકામાં ફરતો હતો ત્યારે એક ખાસ બાં દિંદી સાથે તેને ઓળખાણ થઈ હતી. ત્યાં પણ થોડાં મળીને કામ શરૂ કર્યું હતું, તેઓ ઘણું કરી મહારાષ્ટ્રીય-દકખ

ગુપ્તસમિતિના સભ્ય હતા. પેલા હિંદીએ કલકત્તા આવી, શરૂમાં જે છૂટા છવાયા મંડળો-સંઘો હતા તેનું મળખૂત સંગઠન કર્યું. પરિણામે દક્ષિણી અને બંગાળી બળવાસંઘો વચ્ચે સંબંધ સ્થપાયો અને ઉપર લખ્યા મુજબની કાર્યવાહક કમિટી પણ નક્કી થઈ.

દીક્ષાનો મંત્ર: તદ્વારની ધારે

કામતી પદ્ધતિ આ રીતે હતી—પ્રમુખને બધા કામકાજની બાબત અપવામાં આવતી. કલબનો આગેવાન થઇને જે જુવાનીયાઓ સાથે કામ લેતો તેનું કામ પ્રમુખને માહિતગાર રાખવાનું હતું અને દરેક સભ્ય પોતે જાણે મથક રૂપ બનીને નિશાળીયાઓમાં કામ કરી તેની વિગત પોતાના ઉપરી નેતાને જાણાવતો. એક મથકને બીજા મથકના કામકાજની બાબત પડતી નહિ. મુદ્દો એ કે એક જાણ પકડાય તોયે બીજા માણસો કે મથકો પકડાય નહિ અને નાશ પામે નહિ. કોઈ પણ નવા માણસને સંપ્રદાયમાં દાખલ કરવાનો હોય તો તેણે સમિતિની દીક્ષા ગ્રહણ કરવી પડતી. આ દીક્ષામંત્ર ઘણું કરીને દક્ષણમાંથી આણવામાં આવેલો. દીક્ષાનો વિધિ સંસ્કૃત ભાષા અને હિન્દુશાસ્ત્ર મુજબ થતો અને તદ્વાર પર લાથ મૂકાવી પ્રતિજ્ઞા અપાતી. દીક્ષા લેનાર, દીક્ષા આપનારનું નામ કાર્તિકા આગળ પણ જાહેર કરી દે, તો તેને દેહાંત દંડ હતો અને એની કબુલતાત પ્રતિજ્ઞામાંજ સામેલ હતી. મને યાદ છે ત્યાં સુધી દીક્ષામાં “ધર્મ રાજ્ય સંસ્થાપનાનો પ્રયાસ” એવા શબ્દો યોગદાતા હતા. આમાં દક્ષણની અસર સ્પષ્ટ દેખાઇ આવતી હતી કેમકે મૂળ એ સ્વામી રામદાસનોજ આદર્શ હતો. અહિન્દુને દાખલ કરતી વેળા શું કરવામાં આવતું હતું એ મને બાબત નથી. પણ એટલું તો ખરું કે ગુપ્ત સમિતિમાં ખાસ કોઈ અ-હિન્દુઓ હતાજ નહિ. મારી પોતાની વાત કરું, તો મેં કેવળ હિન્દુશાસ્ત્રોને નામે પ્રતિજ્ઞા લેવાની ના પાડેલી તેથી મારે માટે

એટલી ઘૂટ મૂકી દેવામાં આવી હતી.

‘નિયમન’ ના વાંધા

સમિતિના સભ્યોમાં લશ્કરી પદ્ધતિની તાલીમ-Discipline નિયમન બરાબર પળાય તે માટે હંમેશા યત્ન ચાલુ રહેતા. એકે બીજાને માટે પૂછપરછ કરવી-બીજાને માટે જણાસા હોવી અથવા જાહેર ઠેકાણે વાતચીત કરવી-એની પાકી મનાઈ હતી. દરેકે પોતાને દીક્ષા દેનાર તથા પોતાનો જે સીધો ઉપરી હોય તેનો હુકમ બરાબર માન્ય કરવો પડતો. બંગાળીને નિયમબદ્ધ કરવો-Discipline માં આણવો એ એક અસંભવિત કે અશક્ય અધરી વાત છે. બંગાળી વાત કરવામાં ને ધમાલમાં હુશિયાર. એની પાસે જીભે તાણું દઈ ચંત્ર પેડે કામ કરાવવું ને તેમાંય જે કામમાં ક્રાંતિ કે આગરૂં ભેળવવાનાં નથી એવું કામ કરાવવું કેટલું વિકટ છે, તે માત્ર ગુપ્ત કામ કરાવનારાઓ જ જાણે છે.

‘ઓનરેબલ’ નો આદર્શ !

આવું છતાં શરૂમાં તો સારા પ્રમાણમાં સફળતા મળેલી. અધા સભ્યોને પ્રચારનું કામ કરવું પડતું. કોઈ હેદુયામાં, કોઈ ગોળદીઘીમાં, કોઈ કોલેજમાં કે છાત્રાલયમાં, કોઈ વળી વકીલોની લાયબ્રેરીમાં-જે ત્યાં અને ત્યાંથી બીજા માણસોને પોતાના પંથમાં ભેળવવાની મહેનત કર્યાંજ કરતા. હાય એ જમાનો ! તે વેળા ભણેલા માણસોને આપણા રાષ્ટ્રીય જીવનના ઉત્કર્ષ માટે સ્વતંત્રતાની કેટલી જરૂર છે એ વાત સમજાવવાને માટે તે વેળા કેટકેટલી અતૂટ દલીલો-ની-કેવી લાંબી પ્રસ્તાવનાની જરૂર પડતી, કેટલો પરસેવો ઉતરતો ! તે વેળા જીવનાનો આદર્શ હતોઃ વકીલ થવાનો, કોંગ્રેસમાં જઈ ધાંટાશોર કરી અસીલાત વધારવાનો અને બહુ તો મોટી ઉમ્મરે કાઉન્સિલમાં પધારી ‘ઓનરેબલ મી૦’ બનવાનો !

ગુલામી માનસ !

“આ પરે! ઈંગ્રેજની સાથે લઢવું ઝગડવું?! સ્વાસ્થ્ય તે કેમ તબાય, કેવી કહણ વાત! સ્વતંત્રતા તો ભારે આફતની વાત છે, નાસો મારા આપ, જ્યાં એ જીવલેણ વસ્તુની વાત થાય ત્યાંથી”-મોટા ભાગના લોકોની વિચારસરણીજ આ જાતની. સાઈકોલોજી-માનસશાસ્ત્રનો એક કાયદો એવો છે કે કાયર, નબળા મગજનો માણસ પોતાના હંમેશના સંસ્કારોથી વિરુદ્ધ કોઈપણ નવી વાત આવે તો પોતાની નબળાઈને લીધે તે એ ગ્રહણ નથી કરી શકતો અને ઉલ્ટો પોતાની નબળાઈને ઢાંકવા માટે ખોટાખોટા ગોળા ગળાડાવી સભ્ય વસ્તુને હાથતાળી આપવાનો પ્રયાસ કરેછે. સામાન્ય બંગાળીની મનોવૃત્તિ પણ આવીજ. પોતે સાહસમાં ન ઝંપલાવી શકે; પણ તે વાત કબુલે નહિ, અને ખીજના તેવા પ્રયાસમાં દરેક જાતની ડબલ નાંખે; બંગાળમાં એવું બહુથે થયું. તે વેળા ભણેલા માણસો માં સ્વતંત્રતાવાદનો પ્રચાર કરવાનું કામ ભારે વિકટ હતું. તે વખતના મુટ્ટીભર બગવાવાદીઓને માટે સામાન્ય પ્રજામાં પ્રાણ પ્રકટાવવાનું-ભાવનાનો સ્રોત વહેવડાવવાનું કામ કેટલું મુશ્કેલ હતું તે અનુભવી શિવાય કોઈ સમજી નહિ શકે. સ્વદેશી હિંદુચાલની રેલ ન આવી હોત, તો તેમની શી દશા થાત એ નથી નક્કી થઈ શકતું. બગવા-વાદી પ્રચારકોને યુનિવર્સિટીની મોટી મોટી ઉપાધિ-ડીગ્રી મેળવનારા એ સાથે દલીલ બાજમાં ઉતરવું પડતું અને તેથી પ્રચારકોને હિંદી રાજકારણ અને અર્થશાસ્ત્રમાં સારી પેઠે પારંગત રહેવું પડતું.

દશસેવા: ઠકુની વસ્તુ

આ તો જાણે વિચાર-ક્ષેત્રની વાત થઈ-દલીલોનું પ્રકરણ. કર્મક્ષેત્રમાં હામહામ અખાડાઓ સ્થાપવાના અને તેમાં નિશાળીઆઓની ભરતી કરવાની. અખાડાની સાથેજ સ્વદેશપ્રેમ

ઉત્પન્ન કરે, તેનું ઉદ્દીપન કરે એવી વાતો, ચર્ચાઓ, ગીતો; યોગેન્દ્ર વિદ્યામૂપણનાં પુસ્તકો અને દેઉરકરજીની ‘દેશેર કથા’ તું વાંચન; સ્વદેશ કાપડ પહેરવું, શિવાજી પ્રતાપાદિત્ય ને સીતારામની જયંતી ઉજવવી, વદેમાતરમ્ ગીતનો પ્રચાર—વગેરે વગેરે પણ યોગ્યતાં. આ બધા અખાડાઓનું સંચાલન ત્યાંનો કોઈ સ્થાનિક શિક્ષક કે જુવાન વકીલ કે જરા મોટી ઉમ્મરનો માણસ કરે. આવા બધા બળવા મથકો-એજ અંગભંગ વખતે સ્વદેશી ચળવળને પડદા પાછળથી ચલાવેલી; પણ એ વેળા આવાં મથક સ્થાપવાનું કામ પણ સહેલું અડેલું નહોતું. તે વેળા દેશની કે પ્રજાની સેવા તો હસામણી બીના ગણાતી—‘દેશસેવા’ એ મસ્કરી હકા માટે સસ્તી ને સોંઘી સામગ્રી હતી. વકીલો, બારીસ્ટરો ને એનરેબલોનાં ટોળાં આગેવાનીનો ટોળ કરી દેશને આગળ વધવા ન દેતા. અને નિષ્પક્ષપાત તટસ્થ માણસો પણ કબુલ કરશે કે અંગાળ અને હિંદ આખાના રાજકારણ ક્ષેત્રને, હડધૂત થયેલા ને માનમેલા વિનાના, ચલાવું ને અર્થદંધ મળૂંરો (પંજબના) અને નિશાળીયાઓ (ખાસ કરી અંગાળના) એ પોતાના આત્મત્યાગ વડે ઉત્તરપાલટ કરી મૂક્યું છે.

એથી શું વળે ?

કામ ગમે તેટલું કંટાળુ હોય તેથી બળવાવાદીઓ અક-
ળાય કે છોલી દે તેવા નહોતા. અને પુષ્કળ સહેનતે તેમણે અંગાળમાં અને બદાર પણ મથકો સ્થાપન કર્યાં હતાં. એમનો મુખ્ય પ્રયાસ નિશાળીયાઓ અને બાબુઓને પોતાના પંથમાં ભેળવવાનો અને ફાવટ આવે, તો રાજરજવાડાઓને પણ તેમાં સામેલ કરવાનો હતો. પણ કોઈને નહોતું સૂઝ્યું કે રાત્ર બાબુઓને જ ચઢાવવાથી તે સ્વતંત્રતાની લડતમાં શો શુકરવાર વળવાનો હતો ?

ખુરજા ફીલસુફી

૧૯૦૨-થી ૧૯૧૬ સુધી રૂઢિત આખુઓને સંપ્રદાયમાં દાખલ કરવાનોજ પ્રયાસ થયાં કર્યો ને બધી મહેનત ધૂળ મળી. મૂળ વાત એ છે કે વિધેવ-કાન્તિ-અળવો શબ્દનો અર્થજ અમે કોઈ સમજેલા નહિ (અત્યારે પણ જૂજ માણસો સમજે છે.) વિધેવ એટલે ‘કોઈપણ રીતે ઇંગ્રેજને લાંકા કાઢવા’ એ નથી, એ વાત હજુયે ખૂબ ઓછા અળવાવાદીઓ સમજે છે. એ બધા પોતેય સારા કુળના-ખુરજા વર્ગમાંથી આવેલા. ગરીબ અને નીચા કહેવાતા લોકો તરફ ઘૂણાની લાગણી બતાવવી એ તો ખુરજા-તવંગર લોકોના લાડમાંજ છે-એમનો અનિવાર્ય સ્વભાવ છે. એ નીચા વર્ગના લોકોની તે શી ખિસાત!—એની તે શી ગણતરી? તેમને તો બોલાવ્યા કે આવશે એ કુતરાની પેઠે; અને આખુઓના કહેવા પરથી ઇંગ્રેજને મારશે—આ તો આપણા દેશના ખુરજા-ઓની ફીલસુફી. ને પછી ઇંગ્રેજને લાંકા કાઢ્યા એટલે આ આપણા બધા વકીલો ને દક્ટરો ને આરીસ્ટરો ને વળી નિશાળીયાઓમાંથી જેને વકીલ આરીસ્ટર થવાનો ઉમંગ હતો તે, બધા રાજ કરશે; પછી એ લોકો વર્ગવાળાઓને માટે વળી માથાઝીક શી? અર્થાત્ હિન્દુસ્તાનની રાજખટપટ જેમ ખુરજાઓજ પકડી બેઠેલા, તેમ અળવાવાદ પણ આજ સુધી લગભગ એજ વર્ગની મર્યાદામાં પ્રસરેલો રહ્યો. તેથીજ પોતાના સ્વાર્થની બહારની વસ્તુઓ તરફ જોવાની કે તેનો વિચાર કરવાની ઇચ્છા કોઈનેય થયેલી નહિ.

કાન્તિ કોનું નામ?

ગામે તે કારણે હોય, પણ જેઓ આમવર્ગમાં ગણી શકાય એવા, ખેડૂતો, મજુરો-કુલીઓ, નાનકડા દુકાનદારો, વગે-

* શબ્દ મૂળ રશિયન ભાષાનો છે. એનો અર્થ વગર મહેનતે તાગડખિન્ના કરનાર, પૈસાવાળો વર્ગ—એવો થાય છે.

રેમાં બળવાવાદનો પ્રચાર આજ સુધી બંગાળમાં કે હિંદમાં કોઈએ કર્યો નથી. હિંદી બળવા સંપ્રદાય અને દુનિયાના બીજા બીજા દેશોના એવાજ સંપ્રદાયોમાંનો મુખ્ય ભેદ-તફાવતજ આ છે. પર-દેશી બળવા સંપ્રદાય આમલગ્નમાં જ ખાસ ફેલાયલો-મુખ્યત્વે શ્રમજીવીઓ જ એમાં જોડાયલા. ‘વિપ્લવ’ શબ્દનો અર્થ તેઓજ સમજી શક્યા—સમાજમાં એવું પરિવર્તન કરવું જોઈએ કે સમાજની દુર્દશા કરનારાં જે કંઈ મૂળ કારણ હોય તેજ બધાં નાશ પામે એવું નામ વિપ્લવ, એનું નામ કાન્તિ. સૌ માનવીઓ સામાજિક અને આર્થિક દષ્ટિએ એક સરખી પાયરી પર લાવી મૂકાય-એવું નામ વિપ્લવ, એનું નામ કાન્તિ.

યુરોપ કેમ ધણુધણુ ?

કેમકે અભારની ઉંચી નીચી સ્થિતિ-સામ્યનો અભાવ એજ માનવીના દુઃખ દર્દનું કારણ છે. અલગત, ઇટાલીમાં વિપ્લવ થયો ત્યારે આ બનતું સામ્ય સ્થપાયું નહોતું. વાન સાચી છે. પરંતુ તેટલાજ કારણસર હજુ ઇટાલીમાં બળવા પ્રવૃત્તિ આસ્થાજ કરે છે. એ વાત પણ સાચી છે કે ત્યારથી તે આજ સુધી-હજુ-ત્યાં મેઝીનીના સિદ્ધાંતો પણ બરાબર અમલમાં નથી આવ્યા. અલગત મેઝીનીનો ‘વાદ’ કંઈ કાર્લમાક્સનો સમાજવાદ નથી; પણ સાથે સાથે તે જુરજીઓના સ્વાર્થની રક્ષા કરનારો ‘વાદ’ પણ નથી; ઇટાલીનો વિપ્લવ સામાજિક વિપ્લવ નહોતો; તોયે મેઝીનીએ તો મળુરોમાં ખૂબજ કામ કરેલું. તે પછી ઓગણીસમી સદીના વચગાળામાં યુરોપ કાન્તિના જે ધરતીકંપોથી ધણુધણુ ઉઠ્યું હતું તે જુરજી ડેમોક્રેટો-પ્રગતતંત્રવાદી તવંગરોએજ નીપજવેલા ને તેથી સામાજિક સ્થિતિમાં પરિવર્તન નહોતું થયું, પણ જર્મીનદારશાહી પર તો મોટો ધા થયો હતો. અને ફ્રેન્ચ કાન્તિ વડે સમાજ બંધારણ અદ્યધાઅડધ તો ઉલટપાલટ થયું, ગયું હતું તે દાવની રશિયાની

કાન્તિએ પૂરેપૂરું કરી નાખ્યું છે.

જમેઆબુ કંઈ નહિ !

આ હિસાબે-આની સરખામણીએ આપણા અળવાવાદે કયો નવો આદર્શ કે કંઈ નવી વિચારસરણી આમવર્ગમાં પ્રગટાવી છે? જમે આબુપર લખવા જેવું મને તો કંઈજ જડતું નથી. હિંદના અળવાવાદીઓ સામાજિક કે અર્થશાસ્ત્રને લગતી કોઈ નવી શીઘ્રચુરી પ્રગતે આપી નથી શક્યા. અધું કામકાજ પાયા વિનાનું હતું ને તેથી તે ધૂમાડાનાં બાચકા સમાન નીવડ્યું. તો પણ એટલી વાત કહેવી જોઈએ કે હામહામ ત્યાં અળવાવાદી જીવાનોએ સમાજસેવાનું કામકાજ ઉપાડેલું અને ત્યાં ગુપ્ત સમિતિની શાખાઓ સ્થપાઈ હતી ત્યાંના જીવાનોમાં નૈતિક આદર્શ વિકાસ પામ્યો હતો એ ખરું.

તરેહવાર ગમ્પાં !

૧ ૯૦૨ થી ૧૯૦૪-૫ ઇસ્વી સુધી કલકત્તાજ ગુપ્ત સમિતિનું મુખ્ય મથક હતું. સભ્યો અવારનવાર પ્રચારકામ માટે બહાર ફરતા. એકવાર તો કેટલાક ભગવા પહેરીને પણ બહાર નીકળેલા. જુદે જુદે સ્થળે પ્રચારકામ કરવું, લોકોને પોતાના મતમાં સામેલ કરવા, અખાડો સ્થાપવો અને એક છૂપી કાર્યવાહક કમિટી સ્થાપવી-આટલાં કામ પ્રચારકો કરતા. સ્વદેશી ચળવળના વખતમાં પૂર્વ અને ઉત્તર અંગાળાના દરેક શહેરમાં સમિતિની શાખાઓ સ્થાપન થઈ હતી. પશ્ચિમ અંગાળ અધી બાબતમાં હંમેશ પાછળજ રહેછે-રહ્યું છે. પછી યુગાંતર છાપું બહાર પડતાં લોકોમાં ગતગતના અજાણ તરેહનાં ગમ્પાંસમ્પાં ફેલાવા લાગ્યાં-અગરમાં વાતો થવા લાગી. લોકો અમને રવિબાબુની 'સ્વદેશી સમાજ' ની ચળવળને અને ઉદ્દામ પંથ (એન્ડ્રીમીરડો)-સાને એકના એક ધારના અને એ ગોટાળા-

માંથી જન જનતની વાતો ઉત્પન્ન થતી. એક દાખલો આપીશ.

એક કિસ્સો

એક વાર એક જ્ઞાનદાન માણસ અમારી ઓશીસે આવ્યા ને એકાંત મુલાકાત માંગી. પછી કહે: જો તમે સ્વગ્નતિ બંધુ તરીકે મારા પર વિશ્વાસ રાખી શકો તો મને એક વાત કહો. હું તે જાણવા ઇચ્છું છું. આખા બંગાળમાં પ્રસરેલી એક મોટી બળવા સમિતિ સ્થપાઈ અને તેના ૧૬ પ્રચારકો રાત દહાડે દેશભરમાં ઘૂમે છે અને સુબોધ મલિક આ સમિતિનો ખબર નથી છે—આ વાત સાચી છે ?

ઉપાધ્યાય અને હું !

આવું આવું ઘણું જનતું—ખીચ્યે ઘણી વાતો સાંભળી છે. ઇસ ૧૯૦૭ માં મારા સ્વ૦ પૂજ્ય મિત્ર બેરીસ્ટર ચન્દ્ર-શેખર સેન કલક-તે આવેલા ને મારી સાથે મેળાપ થતાં મને કહે: દીનેન્દ્ર રાયે મને જાણવ્યું છે કે પેલો બ્રહ્મબાંધવ ઉપાધ્યાય બેસ્યુઇટ (ખ્રિસ્તી) થઇ ગયો છે અને આ નાદાન છોકરાઓ તેના નચાવ્યા નાચે છે.—આનો અર્થ લોકો સારી પેઠે સમજી શકશે. ઉપાધ્યાયજીને હું સારી પેઠે ઓળખતો હતો—અમારો સંબંધ બહુ ગાઢો હતો—તેથી આ વાત પર મેં મ્હોં મચકોડયું નહિ. વળી એ વાત પણ સાચી કે હું તો ઉપાધ્યાયનો નચાવ્યો કદિ નાચ્યોજ નથી. ઘણા કારણે મારે તો તેમની સાથે ઘણી પહેલાની ઓળખાણ હતી. પહેલાં એ તો બળવાવાદી નહોતા—કે એવા વિચારો પણ પ્રગટ નહોતા કરતા. સંધ્યા છાપું નીકળ્યું તે પૂર્વે લાંબા કાળ પહેલાં અમે એક બળવાવાદી પત્રિકા—છાપું બહાર પાડવાની ખટપટ કરી રહ્યા હતા. પરંતુ હું આગળ કહી ગયો તેમ આગેવાનો એ વાતમાં સંમત નહોતા તેથી અમારો વિચાર પાર નહોતો પડ્યો. પછી અમારું

યુગાંતર છાપું નીકળ્યા કેડે ઘણા વખત પછી રાજદ્વારી ચર્ચાને અંગે મારો તેમની સાથે ઘણો વધારે સંબંધ અંધાયો અને છેવટે તેઓ પોતે પણ બળવાવાદી બન્યા. તેથી એક વાર તેમના ‘સંધ્યા’ છાપખાનામાં પણ છાની છૂપી રીતે એક વાર અમે ‘સોનાર આંગણ’ નો ઈંગ્રિજ મેનીફેસ્ટો છપાવી લીધેલો. તેમને આ વિશાળ અંગવ્યાપી ગુપ્ત સમિતિની માહિતી નહોતી, તેથી એકવાર તેઓ અને મારો એક બીજને લંગોટીયો દોસ્ત અને જણાએ આવીને મને કહેલું: ભૂપેન, તું માથે લે તો તારા મદાર પર અમારો એક છૂપી બળવા સમિતિ સ્થાપવા વિચાર છે. એટલું કહેલું જોઈએ કે તે વેળા ત્યાં આગળ ઘણાક અમારા બળવાવાદી જુવાનો પણ હાજર હતા.

નેતા ન મળે

આ વાત અહિં રજૂ કરવાનું ખાસ કારણ તો એ છે કે તે વેળા લોકો કોંગ્રેસ-વિરોધીઓને બધાને એકના એકજ ગણતા. આગળ પાછળનો બધો વિચાર કરી શકતા-સાચી દષ્ટિવાળા હતા તેઓજ માત્ર આ ભેદ પાડી શકતા. દાખલા તરીકે ઉત્તર અંગાળાનો એક જાણીતો અને નામીયા વકીલ-એજ મોખ્લા પર તે વળી મોટો આગેવાન પણ થઈ પડેલો-મદાસભાને પ્રમંડે કલકત્તા આવેલો; તે વેળા તે ખરો ભેદ સમજ્યો અને બોલેલો: દૂરથી જોતાં જે એકના એક તંજુ જેવુંજ લાગેછે, તે પાસેથી જોઈએ તો જુદાજુદા તંજુ તરીકે પરખાઈ આવેછે. આથી અમને ઘણીવાર ભારે મુશ્કેલી નડતી. કેમકે સાધારણ જનસમુદાય આગળ ખંડો કરી શકીએ એવો એકે નામીયા માણસ તે વેળા કલકત્તામાં અમારી પાસે નહોતો. જે બેરીસ્ટર સાહેબો અમારા મંડળની પટેલાઈ કરતા તેમાંના કોઈપણ તે વેળા એવા ખાસ નામીયા નહોતા; વળી તેમાંના કોઈકોઈ તો પાછા “રક્તહીન વિશ્વવ”-અહિંસક ક્રાન્તિની વાતો કરતા અને જરા વધારે ગરમાગરમ હતા તેઓ પટેલાઈ કરતા-ઉપરીપણું અત-

વતા. અહિં હું બળવા સમિતિ અને ઉદ્દામ મતવાદીઓ-એક્ષ્ટ્રીમીસ્ટો-એ બંનેનો સંબંધ સમજાવી દઉં તો ફીક.

‘ઉદ્દામ પક્ષ’ એટલે શું?

તે વેળા કોંગ્રેસના મોડરેટીયાઓ ઉરફે ભિક્ષાવાદીઓની વિરૂધ્ધ હોય તેટલા બધા, બળવાવાદીઓ સુધ્ધાં એક્ષ્ટ્રીમીસ્ટો ગણાતા. તે વેળા ‘બળવાવાદી’ શબ્દનો અર્થ ‘માત્ર જીવવાનીઆઓ’ એવો ન થતો-કલકત્તા બહારના મોટા ભાગના ઉદ્દામમતવાદીઓ બળવા સમિતિના સભ્ય હતા. અથવા કાંઈ નહિ તો તેના પ્રત્યે લાગણી તો ધરાવતાજ. બળવાપંથના બહારના બોળીયા તરીકે ઉદ્દામપંથ રાખી કામ કરવાનો તે વેળા યત્ન થતો હતો-અલબત્ત, તે બહાર રીતે થતો હતો એમ નથી કહી શકતો. ઉદ્દામપંથની અંદર ને અંદર રહીનેજ બળવાવાદીઓ પોતાનું મંડળ ઝમાવવાની તજવીજ કર્યા કરતા. સાધારણ પ્રજા સન્મુખ ખુલ્લી રીતે સ્વતંત્રતાનો આદર્શ રજુ કરવા માટે એક બહાર સંસ્થાની જરૂર તો હોયજ. તેથી બળવાવાદીઓ એક્ષ્ટ્રીમીસ્ટ સંપ્રદાયને પોતાનું પીઠબળ આપતા. તોયે બંગાળમાં આ હેતુ પાર પડેલોજ એમ હું નથી કહી શકતો. મેં સાંભળ્યું છે કે બીજા પ્રદેશમાં ઘણે ઠેકાણે રાજદ્વારી ઉદ્દામપંથે બળવા પંથના બહારના બોળીયા રૂપે કામ કર્યું છે. ને તેથી ત્યાં આગળ બળવા સંપ્રદાયની લગામ કેવળ તરણ ઉમ્મરના જીવાનિ-યાઓનાજ હાથમાં રહેલી નહિ; સાથે સાથે વળી એ પણ ખરું કે એજ કારણે બીજા પ્રદેશોમાંનો બળવા સંપ્રદાય સારી પેઢે ઝામી શક્યો નહિ-પોત ખિલવી શક્યો નહિ.

શોરબકેરથી સ્વરાજ !

મારું સમજવું એવું છે કે કમનશીએ બંગાળમાં આ બેય પંથોએ ભેગા મળીને કામ ન કર્યું તેથી સ્વતંત્રતાની

લડતને ભારે હાનિ પહોંચી છે. શરૂ શરૂમાં તો અંગાળામાં ભાપણો આપટવાનો અને ઘોંઘાટ મચાવવાનો ધંધો કરનારા કેટલાક મુત્સ-દ્દીઓજ એક્ઝીક્યુટીવ સંપ્રદાય—ઉદામ સંપ્રદાયના આગેવાનો થઈ પડેલા. જેવા આદાર તેવા ઓડકાર. તેમાં પોતાને સંસ્કાર અજે તેઓ માનતા કે ધાંધલ મચાવવાથી ને ખૂમાટા પાડવાથી જ કામ પાર પડશે. તેમનામાંના કેટલાક અળવાપંથની પણ અવારનવાર સંભાળ રાખતા ખરા, પણ એકંદરે તો તે પ્રવૃત્તિને નજીવીજ લેખતા. તેઓ કદાચ એવું સમજતા હશે કે પોતાના શોરખકોરથી ગભરાઈને ઇંગ્રેજો તેમને સ્વરાજ—ઓટોનોમી—હોમરૂલ ભેટ આપી દેશે. મોડરેટો—નરમવિચારનાઓ સાથે ટંટો મચાવવાથી વિશેષ રાજકારણના વિષયમાં તેમની પહોંચ નહોતી, ને તે વધે એવું પણ નહોતું. આ અળવાવાળા છાનું છૂપું કરી કરીને તે વળી કેટલુંક કામ કરશે? આખા દેશભરમાં વ્યાપી જાય એવી પ્રવૃત્તિ માટે તે કાણ પૈસા આપવાનું છે, ને કેટલાક આપશે?

મેકડોનલ્ડનું મહેલું!

સ્વ તંત્રતાની પ્રવૃત્તિમાં સમસ્ત આમવર્ગને રસ લેતો કરવાનું કામ તે વેળા સંભવિત તો નહોતું જ. અહીં તો નરમ નરમ વાતો કરીએ ત્યારે લોકો સહાનુભૂતિ દર્શાવે. પણ આ નેતા-ગિરીનો ધંધો કરનારા તે વળી પાકું સંગઠન કરીને કામ કરે એ અને તેવુંજ નહોતું. કેમકે ખડેખાં થઈ પડેલા આ વફીલો-ધંધાદારી વક્તાઓને મન એ ધંધો વધારવાની ઉત્તમ તક શિવાય બીજું કશું નહોતું. હજીયે તેઓ નથી સમજતા કે આમવર્ગને લગતી કોઈ પણ પ્રવૃત્તિની પાછળ સુસંગઠિત ભારે ઝામેલી શક્તિ ન હોય તો તે સફળ થવી સંભવિત નથી. એ તો ભાપણ વડેજ દેશનેા ઉદ્ધાર કરી નાંખવા ઇચ્છે છે. આટલાજ કારણસર અંગાળામાં હજી સુધી કોઈ જોઈયે તેવો, સમર્થ રાષ્ટ્રીય નેતા નથી પાક્યો,

આથીજ રામસે મેકડોનલ્ડે મહેણું માર્યું છે કે: જો અંગાળાને આગેવાની કરતાં બરાબર આવડતું હોત તો હિંદનો રાજકીય ઈતિહાસ જોતજોતાંમાં પલટાઈ જતો !

અળવો કેમ પડી લાગ્યો ?

આ વાળ કારણોને લીધે અળવાવાદીઓએ એક્ઝીક્યુટીવ વર્ગમાંથી સરકી જવા માંડ્યું અને પછી પોતાનું કાર્ય તેઓ સંપૂર્ણ રૂપે જુદુંજ કરવા લાગ્યા. હું તો દેશમાં હતો ત્યારનો જ આ વાત સમજતો હતો ને મને આ વકતૃતાવાગીશ્વરો-ભા-પણીયા ભડવીરો પર જરા વિશ્વાસ નહોતો. કેમકે એમની પાસે શોરબંકાર શિવાય બીજા કંઈ રચનાત્મક કાર્યક્રમ નહોતો. ઉલટું, ધણીકવાર મુસ્કેલીના ગાળામાં અમને મોડરેટો-વિનીતો તરફથી જ હીક મદદ મળી છે. આવી ફાટકુટનું ઝેરી ફળ તો એ નીપજ્યું કે કોઈ વેધકદષ્ટિવાળા સુપ્રસિદ્ધ નેતાને અભાવે અળવાવાદીઓ આ-મવર્ગના હૃદયમાં પોતાને માટે ઝમતા ઉપગ્રહની ન શક્યા. પછી પોતાનાનાંથીજ તેઓ કોઈ એવી વ્યક્તિ ન નીપજવી શક્યા, જેને પ્રજાસમસ્ત સમક્ષ રજુ કરી તેઓ દેશનું ધ્યાન પોતાના તરફ આકર્ષે. આટલાજ કારણસર તેઓ એનારકીસ્ટને નામે ઓળખાવા લાગ્યા અને તેમનું કામ જાનુંછૂનુંજ રહી, જનસમુદાય કે પ્રજા-સમસ્તના ચિત્ત ઉપર પ્રભાવ ન પાડી શક્યું. ને છેવટે એ ગુપ્ત સંસિતિ જાહેરમાં પ્રજાની કંઈકે સદાનુભૂતિ કે મદદ ન મળતાં છેવટે એવી નજળી ને નાપાયદાર થઈ પડી કે ઈસ્વી ૧૯૧૬માં તો કશું ન કરવાને કારણે તે વિલય પામી. હુંકમાં, અંગાળાના અળવાપંથનું મોટું કમનસીબજ એ હતું કે એને પ્રજા વર્ગને પરિચિત અને પ્રજાપ્રેમ સંપાદન કરી શક્યો હોય એવો આગેવાન ન મળ્યો. શ્રીયુત અરવિંદ ઘોષ જેમણે તો ઘણા લાંબા વખતથી અંગાળા તથા દીકું છે તેની વાત હું અહિં નથી કરતો.

હિંદુસ્તાન જેવા ચૂસ્ત—જીર્ણમતવાદી દેશમાં અળવાવાદની ખીલવણી તો ઝડપભેર થયેલી પણ શરૂથીજ સરકાર તેને તોડી પાડતી હતી તેથી પણ કદાચ કોઈ વેધક દષ્ટિવાળો નેતા મળી આવે એવો અવકાશ રહ્યો ન હોય.

યુરોપમાં શું બન્યું ?

યુરોપમાં એવી પ્રવૃત્તિ જુદી રીતેજ નીપજ છે. ત્યાં શરૂમાં ક્રાંતિક વિચારશીલ વ્યક્તિ નવી વિપ્લવ શીલસુશી રચે અને પછીજ તેના ચેલાઓ, શિષ્યો અનુયાયીઓ એ શીલસુશીને વર્તનમાં ઉતારે—તેને સક્રિય કરવામાં અંપણાવે—એવું બન્યું છે. દાખલા તરીકે ફ્રાન્સમાં એન્સાઇક્લોપીડીસ્ટો અને રૂસો; જર્મનીમાં કાર્લમાક્સ શિયમાં બાકુનીન, કોપોટકીન પ્લેખાનોફ વગેરે. વળી ઇટાલીમાં મેઝીની આગળના વિપ્લવવાદીઓની પ્રવૃત્તિ ઝામવા આવી તે અરસામાં પ્રગટયો અને તેણે પોતે પોતાની શીલસુશી રચી પ્રગ્ન સમક્ષ રજુ કરી—અને તે શીલસુશીને તેના શિષ્યોએ સજીવ કરવા પ્રયાસ ક્યો. બીજા બાજુ આપણું દષ્ટિગિન્દુ તો અધુરું પરદેશથીજ આમ-દાની કરેલું; અને તે કલ્પનાવશ અંગાળના લાથમાં આવ્યું એટલે ટપ દધને બીજે રસ્તે ઉતરી પડ્યું. દેશની સામાજિક અને આર્થિક અવદશા સાથે જાણે આપણા વિપ્લવવાદીઓને લેવા દેવાજ નહોય ! આપણું નેશનાલીઝમ પણ પરદેશથી આણેલું ને આપણું ટેરરીઝમ પણ તેવુંજ ભાડૂતી. તેથીજ અળવાપંથ સામાન્ય પ્રગ્નથી કેવળ વિમુખ હતો.

પેલો નરેન્દ્ર ગાસ્વામી !

અમારું અળવા કાર્ય પૂર્ણતેજ આલવા લાગ્યું ત્યારે કેટલાક એવા માણસો અમારા મંડળમાં દાખલ થયા, જેમણે પોતાની પ્રવૃત્તિથી માત્ર અંગાળનાજ નહિ પણ હિંદઆખાના વિ-

ખલવ--ઇતિદાસ પર કાયમી કાળી ટીલી આણી. એવામાંનો એક પેલો નરેન્દ્રનાથ ગોરવામી—નરેન ગોસાંઈ! મને યાદ છે તે મુજબ ઈસ્વી ૦ ૧૯૦૬ના ઉનાળામાં ગોસાંઈ એકવાર મારી કને આવેલો. એક દહાડો સાંજે મારે ઘેર આવીને તેણે પશ્ચિમ અંગાળના કોઈ એક આગેવાનનો કાગળ મારા હાથમાં મૂક્યો. તેમાં એવું લખેલું કે: આ ભાઈને મેં મંત્રદીક્ષા આપી આપણા મંડળમાં લીધેલો છે, પણ એને તો અધીજ જાની વાતો જાણવાની પણ ઇચ્છા છે; તેથી શું કરવું એ મને સમજતું નથી ને તેથી એને તમારી પાસે મોકલ્યો છે. ગોસાંઈની સાથે વાતચીત થતાંજ મને માલમ પડ્યું કે મૂળેજ કાચું કપાયું છે. થોડા દિવસની જૂજજૂજ આગળાણપરથીજ તેને મંડળમાં દાખલ કરી દીધો એ હીક થયું નથી. વાત એ હતી, કે અમારા ગામડાના કાર્યકર્તાઓ આ અધી તજવીજમાં જોઈએ તેવા પાકા નહોતા, ત્યાં ત્યાંથી સંખ્યા કેમ વધારવી એજ પ્રયાસ અધાય કર્યા કરતા. તેમ પૈસાદાર કુટુંબના છોકરાઓને મંડળમાં જોડી લેવાનો લોભ તો અહિં (કલકત્તામાં) ય નહોતો એમ ન કહી શકાય—મારે એ કબુલવું જ જોઈએ. ગોસાંઈ કહે: હું તો યુગાંતર ઓશીસે જઈ આવ્યો; પણ ત્યાં તમે ન મળ્યા તેથી અહિં ઘેર આવ્યો. વાત વાતમાં તે એવું પણ બોલી ગયો કે હું લશ્કરી શિક્ષણ લેવા માટે અમેરિકા જવા તૈયાર છું પણ સ્વદેશી ચળવળમાં હું જોડાયો તેથી મારા આપજી સાથે હવે મને જનતું નથી, વગેરે. અધું સાંભળ્યા કેડે મેં કહ્યું કે તમે કાલે પાછા આવજો, એટલે હું અમારામાંના બીજા કોઈકની સાથે તમારી પિછાન કરાવી આપીશ.

હુહુહુતું જુઠાણું !

પછી હું તરત યુગાંતર ઓશીસે ગયો. ત્યાં અવિનાશ કહે: એક માણસ તારી બેગમાં આવેલો; પણ તેને પોલીસનો

જસુસ માનીને અમે તો ભગાડી મૂક્યો છું !

હાયરે ! આ વાતને પહેલેથી જ સાચી માની લીધી હોત તો કેવું સારું ! મેં હસીને કહ્યું, કે: એ તો * * * નો કાગળ લઇને કામસરજ આવેલો; શંકા રાખવાનું કંઈ કારણ નથી.

બીજે દિવસે મેં ગોસાંઈ સાથે ખારીન્દ્રની મુલાકાત કરાવી-મારેજ ઘેર. અલિપુરના કેસ વખતે જુઓની આપતાં ગોસાંઈએ કહેલું કે: “ ખારીન્દ્ર સાથે મને ઓળખાણ કરાવનાર અરવિન્દ ધોપ ”—આ કેવળ હડહડતું જુઠાણું હતું. ડીક. આ વેળા તો એણે અમારી સાથે અમેરિકા જવા સંબંધે વાતચીતચર્ચા કરીને છંપટો કહ્યું કે: મને આંખ ખરાબર સૂઝતું નથી; યુદ્ધવિદ્યા શીખવાનું પણ મારાથી નહિ અને, એટલે હું અમેરિકા નથી જવાનો. પહેલે દિવસે તો અમેરિકા જઈ યુદ્ધકળા શીખવાને માટે તેની આતુરતા માતી નહોતી અને બીજેજ દહાડે એ ઇચ્છા ઉડી ગઈ ! તે પછી, મને સાંભરે છે ત્યાં સુધી—ઘણું કરી એ દહાડા બાદ એ અમારી ઓશીસે આવી ખારીન્દ્રની સાથે કંઈ ધુસધુસ કરી ગયો. એટલે ખારીન્દ્રે મને કહ્યું: જો, ભૂપેન, ગોસાંઈને તેના બાપ સાથે તકરાર થઈ છે—આ સ્વદેશી ચળવળની ખટપટને અંગે. એટલે એ હવે એના બાપને ઘેર રહેવા ઇચ્છતો નથી; અહિં આપણી ઓશીસમાં રહેવા માંગે છે; તો બોલ, તારો શો વિચાર ? અહિં રહેશે તો આપણા હાથ પર ડીક રહેશે, વગેરે.

પસ્તાયેલો પાપી

મેં એ વાતમાં હકાર પૂર્યાથી ગોસાંઈ મહાશયે ઓશીસમાં આવી ધામા નાંખ્યા. એની સાથે મારે કદિ પણ ઘણા-ઘણા તો થઈજ નહોતી. કેમકે કલકત્તામાં તેની છોકરવાદ ચાત્રચલગત જોઈ હું તેનાથી ખૂબજ દૂર રહેતો. બાકી ખારીન્દ્ર તેની સાથે ખૂબ લગ્ન ગયેલો. તેથી ઘણું કરીને ખારીન્દ્રને તેણે પોતાની

બધી હકીકત કહેલી ને જણાવેલું કે: મેં સારી પેઠે મરખાઈ કરેલી, ખરાબ ટેવોમાં ફસાયો હતો ને તેથી મારા બાપાજીએ મને તદ્દન કાઢી મૂકવાની ને બકાત કરવાની પેરવી કરી હતી. પણ હવે તો હું તદ્દન સુધરી ગયો છું. બધા શોખવૈલવ ભોગવી હવે હું નિવૃત્તિ પથે વળ્યો છું ને મારા આગલા જીવન માટે મને ખૂબ ખસ્તાવો થાય છે. હવે પછીનું બધું જીવન હું સ્વદેશના કાર્યમાં જ ગાળવા ઇચ્છું છું.

આવા ‘ચારિત્ર્ય’ વાળા-અગડેલા-માણસને અમારા મંડળમાં દાખલ કરવાનો દાખલો સૌથી પહેલો તો આજ. પણ સાથે એ બધી ‘વીતી ગયેલી’ વાત હતી તેથીજ તે માફ ગણી અમે એને લીધેલો. ને એણે પોતાની આગલી ચાલચલગત બિલકુલજ છોડી દીધી હતી તેથીજ અમે એને ‘Prodigal Son’ (ઉડાઉ દીકરો; બાઈબલ વાળા વાત) એવો ~~સંજોગ~~ સંજોગ અપાવવાની તક આપી હતી.

• પહેલેથીજ નસુસ •

ગો. મંદ્રાએ મને ચોક્કસ કહ્યું હતું કે: પશ્ચિમ બંગાળાનો એક સ્ટેચ્યુટરી સિવિલિયન—સનદી નોકર મારો દોસ્ત છે. પછી જ્યારે એણે—ગોસાંધએ વિશ્વાસઘાત કર્યો ત્યારે આ વાતના ભણકારા મારા કાનમાં ખૂબ વાગતા, અને ત્યારથી આજ સુધી મારા મનમાં સવાલ થયાંજ કરે છે કે એના વિશ્વાસઘાત અને એની પેલી :‘દોસ્તી’ વચ્ચે કંઈક રહસ્યમય સંબંધ ખરો કે નહિ? સામાન્ય રીતે લોકો તો એમ માને છે કે ફાર્સી અથવા જોલના કુખની બહીકથી એ કરી બેઠો—એણે કોઈ કર્યો. પણ આ વાત હું નથી કબુલી શકતા. જેમ જેમ વખત જાય છે તેમ તેમ મને વધારે ને વધારે એમ લાગતું જાય છે કે એ પહેલેથીજ અમારે ત્યાં દાખલ થયેલો તે પોલીસખાતાના નસુસ તરફથી. જેઓ એની સાથે અલિપુરની જેલમાં હતા તેઓ મારા આ

અભિપ્રાયમાં સંમત નથી. મારો પોતાનોજ—મારો એકલાનોજ વ્યા જત છે. અલબત્ત, એ સંબંધે કોઈપણ જાતનો લેખી પુરાવો હું ખતાવી શકું તેમ નથી. મારી મન્યતા તો કેવળ સંજોગી પુ-શવા પર છે—Circumstantial Evidence પર છે.

એના હાંડસાંચી

એ અમારા મંડળમાં પેડો તારથીજ સૌની સાથે ખૂબ દે-સ્તી કરવા ઇચ્છતો હતો. પહેલાં એણે અમેરિકા જમ યુદ્ધકળા શીખવાનું બહાનું રજુ કર્યું; બીજે દહાડે વળી તે બહાનું એણે ઉડાવી જ દીધું. તે પછી અચાનક અમારી ઓશીસમાં ધામા નાંખ્યા અને ‘લવાની મન્દિર’ સ્થાપવા માટે ફાળો ઉધરાવવાને બહાને સમિતિના તવંગર સભ્યોને ઘેર આવડન કરવા લાગ્યા—તેમની સાથે લળવા મળવા લાગ્યો. એટલે તેની મૂળ મનસૂબા જ સૌની પિછાન કરી લેવાની અને છાની ખખરો જાણી લેવાની હતી. પછી એણે વળી વબુંજ તૂત કાઢ્યું. આરીન્દ્રની સાથે ઘુસપૂસ કરીને એણે ઘાડો પાડવાના તડાકા લગાવ્યા. અમારા મંડળમાં તો ઘણાક માણસો હતા પરંતુ આરીન્દ્ર શિવાય બીજા કોઈની સાથે તેને ખૂબ હોસ્તી તો નહોતી જ ઝામી. પછી વળી તેને દેવધર તથા વ્રંદાવન જમને સાધુવેશમાં બળવાવાદને પ્રચાર કરવાનો શોખ થઈ આવ્યો. દેવધર જમને પૂર્વખંડાળાના કોઈક પ્રખ્યાત ને પૈસાવાળા જમીનદાર પાસે જઈ તેણે ખુલ્લી રીતે આ જાતની મૂરખાઈ (બ-ળવાનો પ્રચાર કરવાની) ખતાવી હતી. એ જમીનદારે પાછળથી અમને કહેલું: એતણે હાથ તો એતજો. હું તો મારે તમને એતાવું છું. મને આ માણસ પર ખૂબ વહેમ જાય છે. છેલ્લે છેલ્લે તે કોઈની સાથે લળતો નહોતો. વ્રંદાવનથી પાછા ફર્યા પછી તે અ-મારી ઓશીસે રહેતો નહોતો, બહુ ડેરી પોતાને ઘેર રહેતો; પણ આરીન્દ્ર પાસે વારંવાર આવી ધાડ પાડવાને લગતી વાટાવાટ કર્યો

કરતો. ગુપ્ત સમિતિના બધાં સભ્યો સાથે તો તેને વાતચીત કે દોસ્તી થઈ નહોતી, ફક્ત ‘યુગાંતર’ ની સાથે જેટલા માણસોને સંબંધ હતો તેટલાં સાથેજ એને સારી ઓળખાણ થયેલી. આથી તે બધાને પકડાવી શક્યો નહિ. તોયે અમે એને અમારા મંડળમાં દાખલ કરેલો ને એની ઉપર વિશ્વાસ પણ રાખેલો, એટલે કોઇને એના પર અણબરોસો નહોતો. છેવટે દેવધરમા ગોસાંઈ કુળનાજ કોઇક માણસે બારીન્દ્રને અને મને કહેલું કે: આ માણસનો વિશ્વાસ ન કરશો.

વિધિના લેખ કોણ મિથ્યા કરી શકે છે ? આ સારી શીખામણને તે વેળા અમે લસી કાઢી હતી !

“મારામાં મરવાની હિંમત નથી”

જ્યા રે ભાગલપુર જેલમાં મેં સાંભળ્યું કે ગોસાંઈ દ્રોહ કરીને સરકારી સાક્ષી થઈ બેઠો છે ત્યારે મારી અળ્યબીનો પાર રહ્યો નહિ. પણ પાછી એની પેલી સનદી નોકર સાથેની દોસ્તી યાદ આવી. તે વેળા શક ઉપજ્યો કે એ સિવિલિયન દોસ્તની સચ-નાથીજ તો એ અમારામાં પેઠો ન હોય ! અમારા જે મથકમાં એ સૌથી પહેલો દાખલ થયેલો ત્યાં તો પોલીસે ખુબજ ધમાલ મચાવેલી. યનતાં સુધી તો પેલા એના સનદી દોસ્તેજ એને કશું લશે કે આમાં પેંસીને એનો બેદ બોળી લાવજે. એ મથકનો આગેવાન કાચો માણસ. જમીનદારનો દીકરો જેઠને તેણે નરેન્દ્રને ઝટપટ દાખલ કરી લીધો અને મારી પાસે કલક-તે મોકલ્યો. તે પછી એ એક પછી એક નવા નવા માણસો સાથે ઓળખાણ બાંધી વાતો કરતો. જ્યાં ત્યાંથી એ તો અમારી ગુપ્તસમિતિના બહેનોએને મળવાની અને છાની વાતો જાણવાની પેરવીજ કરતો. તે પેઠેલો, ત્યારે તેના મનમાં લશે કે કીક છે, થોડીધણી વાતો બોળી કાઢીશું, પણ છેવટે એણે જોયું કે આ તો મામલો ઘણો વિકટ છે. ઉપરાંત મેં સાંભળ્યું છે કે તેને પકડ્યો તે વેળા પોલીસે બીજા કેદીઓ

કરતાં જૂદીજ ભતતું વર્તન તેની સાથે ચલાવેલું. એથીજ લાગે છે કે છાનાં રહસ્યો જાણવા માટેજ તે અમારામાં પેડેલો. વળી એના ઈનામની વાત—તો તે તો લોકોને ખબર પડેજ ક્યાંથી? મેં પાછળથી સાંભળેલું કે જ્યારે અલિપુર જેલમાં જાહેર થયું કે ગોસાંધ સરકારી સાક્ષી થઈ જવાનો છે ત્યારે એને સમજાવી લેવાની ખુબ ખટપટ થઈ હતી; પણ તેણે એવો જવાબ દીધેલો કે મારામાં મરવાની-ફાંસીએ ચઢવાની હિંમત નથી. હું તો માનું છું કે એ બધો ડોળજ. જે માણસને આટલો બધો ઉત્સાહ હતો, તે આમ જરા પણ કચવાયા વિના કે અંતરમાં વેદના અનુભવ્યા વિના વિશ્વાસઘાત કરે એવો દાખલો બળવા પ્રવૃત્તિના ઇતિહાસમાં ક્યાંએ નહિ જડે. અંગાળમાંથી પણ નહિજ જડે. જેમણે વિશ્વાસઘાત કર્યોછે તેમણે માત્ર ભયથીજ નહિ, પણ પોતે ખૂબ દુઃખ અનુભવીનેજ દ્રોહ કર્યો છે.

‘વિરલ કિસ્સો’

ગો સાંધનું ખૂન થયું* તેથી યુરોપના બળવાવાદીઓ ખુબ રાજ થયા હતા—તેમણે વાહવાહ પોકારેલી. પારીસના સોશિયાલિસ્ટ (લાલ કોમ્યુનિસ્ટ) પક્ષના મુખપત્ર ‘લુમેનાઇટે’ લખ્યું હતું કે હિન્દના વિપ્લવીઓએ આ પ્રમાણે ખુદ શત્રુના કિલ્લામાં રહ્યાં રહ્યાં, એમેરથી રક્ષાયલા વિશ્વાસઘાતક સ્વજાતિદ્રોહીને સજા કરી છે. એવો કિસ્સો દુનિયાના વિપ્લવ-ઇતિહાસમાં પહેલવહેલો એજ. ગોસાંધના ચરિત્ર પરથી બળવાવાદીઓના ચરિત્રની સમાલોચના કે આંકણી કદિ ન કરી શકાય. અહિં સ્પષ્ટપણે સમજાવવું ઘટે કે માત્ર બળવાના હિમાયતી અને બળવાવાદી વચ્ચે ધણો તફાવત છે. ગોસાંધ

* આજી તમામ વિગત જાણવા સાર વાંચો ‘ગોમખુગનું’ અંગાળા (ગાંડીવ) કિંમતરૂપિયો એક. સત્તર વરસના બળવાવીર કનૈયાલાલ ફત્તે—જાનાઈ ફત્તે પિસ્તોલથી નરેન્દ્ર ગોસાંધને જેલમાં વિધી નાંખ્યા હતા.

કંટલોક વખત બળવાવાદીમાં ભળ્યો હતો. પરંતુ બળવાવાદી-એવું સાચું સ્વરૂપ સમજવા માટે તેનું ચરિત્ર કદિ પણ ધોરણરૂપ ન ગણી શકાય.

ઓરિસ્સામાં પ્રવાસ

સ્વદેશીનો યુગ પૂરો થવા આવતાં એટલે કે ૧૯૦૬-૭ની સાલ માં અમારી સમિતિ બંગાળની બહાર પણ ફેલાવો-વિસ્તાર પામવા લાગી. બંગાળનું બળવાબલ્યું વાતાવરણ ઓઢીયા-ઓરિસ્સા તરફ વધારે પ્રમાણમાં ફેલાઈ પડ્યું. સ્વં દેવવ્રત બસુજીએ સૌથી પહેલું ઓરિસ્સામાં કામ શરૂ કરેલું તે પછી બારીન્દ્ર અને બીજાઓ ત્યાં ગયેલા અને હું પણ ત્યાં ત્રણ વાર તો જઈ આવેલો. ઓરિસ્સામાં ત્યાંના રહીશ પુષ્કળ બંગાળીઓ, ઓઢીયા જુવાનિયાઓ, માસ્તરો, વકીલો, લેખકો, દાક્તરો, જમીનદારો, મોટામોટા સઠના મહાન્તો, અને મોટા આધ્વાવાળા હુશિયાર માણસો અમારા મંડળમાં ભળેલા અથવા સહાનુભૂતિ બતાવતા. કટકની વ્યાયામ સમિતિ અમારી તેવી સમિતિઓમાં ખાસ એક મોટી સંસ્થા ગણાતી. એક વેળા તો કટક, પુરી, :બાલેશ્વર વગેરે સ્થાનો અમારી સમિતિના કામકાજને લીધે સ્વદેશી હીલચાલ અને બળવાની પ્રવૃત્તિથી ખુબ ગ્રાણી થઈલાં. ઓરિસ્સામાં તો જે કંઈ સ્વદેશી ચળવળ થયેલી તે અમારામાંના માણસો મારફતેજ થયેલી. ઓઢીયાવાસીઓનો એ બાબતમાં એટલો બધો ઉત્સાહ અને ખંત જોઈ અમને ખરેખર અચંબો ઉપજેલો. પૂર્વ બંગાળ અને ઓઢીયા એ બેમાં અમારું કામ ચાલતું. એ વેળાજ ઓઢીયામાં ‘માલિકા’ નામના પંથની વાત મારા સાંભળવામાં આવી. એ એક જુનો વૈષ્ણવ સંપ્રદાય છે. સંબલપુરમાં કદિ અવતાર પ્રગટ થશે એવી વાત એના શાસ્ત્રોમાં-ગ્રંથોમાં લખેલી છે.

લાલચમાં લપટાયા

એ ઠીયામાં મેં જોયું કે અંગાણાના આમવર્ગ કરતાં ત્યાંના આમવર્ગે સ્વતંત્રતાના ખ્યાલને ઝટ ઝીલી લીધો. ગમે તેમ પણ ઓઠીયામાં અમારું કામ સારો વિસ્તાર પામ્યું, પણ આખરે તો જણાયું કે એ પણ માત્ર દેખાવ પુરતું છે: કેમકે જ્યારે સરકારે ઓઠીયાવાસીઓ અને ત્યાંજ વસી ગયેલા અંગાણીઓને ડેપુટી અને સબડેપુટી જેવી પદવીઓ આપવા માંડી ત્યારે કેટલાક જુવાનિયાઓ જેઓ ખાસ સ્વતંત્રતાના પંથમાં ભળી ‘પટેલાઈ’ કરતા હતા તેમણે સરકારી ચાકરીઓ લઈ લીધી અને પંથ તળ્યો તથા પોતાના અભિપ્રાય પણ તળ્યા. પાકે અનુભવે મને આનું કારણ એમ સમજાય છે, કે વાયવ્ય અંગાણા અને ઓઠીયા મૂળ અંગાણા કરતાં વિચારસરળીના વિકાસની નજરે લગભગ પચાસ વરસ પાછળ છે. તે વેળા એ મુલકમાં ધર્મ અને જૂની સામાજિક રૂઢિઓનીજ ધમાક ચાલતી. વૃધ્ધો રૂઢિવાદી હતા પણ જુવાનોનાં મન એવી રૂઢિ માં ઘેરાઈ ન રહ્યાં અને તેમણે સ્વદેશી ચળવળ દ્વારા સ્વતંત્રતાવાદન સૂર સાંભળ્યા—ઝીલ્યા, પરંતુ વિચારબળના સ્થાયીપણા ને દઢતાના અભાવને લીધે એ ત્યાંનો બળવા પંથ મજબુત ન બન્યો. માત્ર ધાંધલ જેવોજ રહ્યો. ને જ્યારે મુખ્ય કામદારો ડેપુટી સબડેપુટીએ થઈ પડ્યા ત્યારે પછી તેમના અનુયાયી જુવાનિયાઓ કરીયે શું શકે ? મુખ્ય કામદારોના આવા ફાલને લીધે છેવટે આખી પ્રવૃત્તિ જ પડી ભાંગી.

તારક અભચારી

પણ વિપ્લવ પ્રવૃત્તિનાં મોઢાં એથી એ બહાર ઉઠીનેલાં. દૂર દેકબળમાં પણ અમારું કામ સારું જેવું ઝામેલું. ઈ. સ. ૧૯૦૬ની સાલમાં અમરામનાં શ્રીયુત તારકનાથ દાસ દેકબળમાંથી

સ્ત્રીમરમાં એસી જનપાન ગયા. સ્ત્રીમરમાં તેઓ એકા તે વખતે તેમણે ત્યાંના કોઈક વકીલને ઘેર આશરો લીધેલો. આવા સહવાસને પરિણામે ત્યાં પણ જનત જનતની સ્વદેશી પ્રવૃત્તિઓ થવા લાગી. સ્વદેશી સ્ત્રીમ નેવીગેશન કંપની સ્થપાઈ. અખાડાઓ શરૂ થયા. આ બધી ચળવળના મુખ્ય આગેવાન સાથે કલકત્તામાં મારી મુલાકાત થતાં મેં તેને પૂછેલું કે આવું બધું કામ ઉપાડવાનો મૂળ ઉત્સાહ તમને કોણે આપેલો ? તેણે જવાબ આપેલો કે ત્યારે તારક બ્રહ્મચારી (તારકનાથ દાસ આ નામથીજ જનપાન ગયેલા) અમારે ઘેર રહેતા હતા ત્યારે તેઓ રોજ પ્રભુ પ્રાર્થના કરતા કે: પ્રભુ, મારા સ્વદેશને ખાતર જન કર્યાન કરવાની શક્તિ મને આપ. તેણે અમને કશું કશું નહોતું. પણ એમની આ પ્રાર્થનાથીજ અમારા પર સચોટ અસર થઈ હતી. એ ભાગમાંની સ્વદેશી ચળવળ અને સ્વતંત્રતાની પ્રવૃત્તિ આ પ્રમાણે શરૂ થયેલી. એ કેવી રીતે ભાંગી ગઈ તે તો હિંદુસ્તાનના ભણેલા સૌ કોઈ જાણે છે.

બિહાર

આની સાથે સાથે પશ્ચિમ હિંદમાં પણ અમારી પ્રવૃત્તિ શરૂ કરવાની ખટપટ અમે લોકોએ કરેલી. સ્વદેશી આંદોલન શરૂ થતાં પહેલાં અમારામાંના કેટલાક જુવાનો જનદુષ્ટ કાનસ (મેજિકલેન્ટર્ન) લઈને બિહારમાં પ્રચાર કામ કરવા ગયેલા. ત્યાં બિહારની એક ભાંગી ગયેલી બળવા મંડળીના આગેવાન સાથે તેમની મુલાકાત ને ઝોળખાણુ પિછાન થયેલી. પછી વળી ભવાની મંદિર સ્થાપવાને અંગે અમારામાંના કેટલાકનું બિહાર જવું થયું; તેથી બીજા પણ આંકીપુરના કેટલાક લાગણીવાળા વકીલ, માસ્તર તથા જુવાન વિદ્યાર્થીઓ સાથે પિછાન થયેલી. તેઓ સ્વદેશી ચળવળ અધ્યવસતા તથા અમારા કામકાજ તરફ સહાનુભૂતિ દર્શાવના. પછી ત્યાં બિહારમાં તો પૈસાવાળાની પણ થોડી સહાનુભૂતિ મળેલી.

પશ્ચિમ તરફ આ રીતે ફેલાવો થવા માંડ્યો અને પછી વાયવ્ય ભાગમાં (ઉત્તર પશ્ચિમ) તો અમારામાંના કેટલાક માસ્તરગીરી કરવા ગયેલા; તેમણે ત્યાં નાનાં નાનાં મથકો સ્થાપેલાં અને નિશાળીયાઓમાં સ્વતંત્રતાની લગનીનો પ્રચાર કરવા પ્રયાસ કરેલો. પણ એટલી વાત તો સારી કે હિન્દી અથવા હિન્દુસ્તાની બોલનારા લોકોમાં બળવાની લાવના કશી ખાસ પ્રચાર ન પામી. કારણ હું જાણતો નથી; પણ બનવાજોગ છે કે સ્થાનિક માણસો મારફત પ્રચારકામ ન થવાથી નિશાળીયાઓ પર ખાસ અસર થઈ શકી નહિ. અથવા તો કદાચ એ ભાગના જીવનોનાં મન હજી આ જાતના વિચારો ઝીલવા તૈયાર નહોતાં એમ પણ હોય.

અમારે કંઈ નવું નથી !

આ હું વાત કરું છું તે સ્વદેશીયુગનીજ. તે પછી થું થયું તે હું નથી જાણતો. અને ચાંદવાસા (સિંહભૂમિ)માં અનેલી એક ખીનાને લઈને એટલી માહિતી મને મળી છે કે, કોઈકે કોઈકે ખાનદાન ઘરના ‘હિન્દુસ્તાની’ માણસો અંગત રીતે આ પ્રવૃત્તિના હિમાયતી હતા, પણ એ કામમાં અંગાળીઓ પર ભરોસો મૂકવાને રાજી નહોતા; કેમકે અંગાળાએ ૧૮૫૭ની સાલમાં ઇંગ્રેજને મદદ કરી હતી. એ ઉપરાંત વાયવ્ય ભાગના આમવર્ગના લોકો કે સિપાઈઓ સાથે વાત થતાં તેઓ કહેતા કે “અમે તો હંમેશ તૈયાર છીએ; પણ સારા મોટા માણસોએ આગેવાની લઈને અમને મદદ કરવી જોઈએ.” તેઓ કહેતા: અમે તો કુમારસિંહના દેશના રહીશો, અમારે માટે કંઈ આ વાત નવી નથી, પણ અમને ૧૮૫૭ની સાલના બળવામાં થયું તેવું ન થવું જોઈએ. કેમકે તે વેળા સુશિક્ષિત પ્રજાએ બિલકુલ મદદ કરેલી નહિ. વાત સાચી છે, ખાટી ખૂનરેજી અને કતલ તથા ત્રાસનીતિને લીધે એ વાયવ્ય ભાગના લોકો ખૂબ કંટાળી ગયા હતા. કોઈકે પરલોકવાસી

જમદગુરુએ મને કહેલું કે ભઈશાખ, એ ખૂનરેણ કતલ અને જીલમની છપી હજી અમારી આંખ આગળથી ખસતી નથી ! પ્રભુ કરે, ને એવું કંઈ ફરી ન બને.

વીરશા ભગવાન

વાયવ્યમાં અમને આવી નિષ્ફળતા મજેલી પણ છોટા નાગપુરમાં એથી જિલદુન બનેલું. રાંચી અને ચાંદવાસમાં બંગાળી ને બિહારી જીવાન જોઈએ તેટલા મળે. રાંચી તો અમારું એક મોટું મથક થઈ પડેલું. ત્યાં તો ત્યાંની એક ‘હિન્દુસ્તાની’ પલટણમાંના કેટલાકેએ અમારા મંડળ તરફ સલાનુભૂતિ પણ દર્શાવી હતી. છોટાનાગપુરમાં વીરશા ભગવાને બળવો કરેલો, તેની ટોળીના ચાલુ આગેવાનની ખોળમાં અમે હતા. પણ મેળાપ થઈ શક્યો નહિ. વીરશા અને આ ચાલુ આગેવાન બંને ખ્રિસ્તી હતા. તપાસ કરતાં સાંભળેલું કે અમુક સરદાર તો જંગલમાં રહે છે, તેની તો મુલાકાત થાય એ બંને તેવુંજ નથી. આ પ્રમાણે ‘કોલ’ લોકોમાં કામ કરવાનું બન્યું નહિ એ ખરું, પરંતુ જરૂર પડશે ત્યારે એ લોકોને તો ઉશ્કેરીને ટટાર કરી શકાશે એવી અમને આશા હતી.

‘હિન્દુસ્તાની’ઓની સાથે જે ઓળખાણ ઝામી તેને અંગે કલકત્તામાં રહેતા કેટલાક બિહારી વિદ્યાર્થીઓ સાથે પણ સારી પિછાન થઈ. ઉત્સાહના ઉલ્લાસમાં આવી તેમણે અમને ‘યુગાંતર’ની હિંદી આવૃત્તિ પ્રગટ કરવાની સલાહ આપેલી અને પૈસાની જવાબદારી પણ સ્વીકારેલી. એને માટેની તૈયારી પણ મોટા પાયા પર થઈ ગયેલી પણ તે કેમ પડી ભાંગી એ અધ્યારે મને નથી સાંભરતું. કદાચ પોલીસ ખાતાની ધમાલ વધી પડવાથી એ તજ-વીજ ભાંગી પડી હશે.

પંજબની હડીકત*

અંગાળા રીતે અંગાળી બળવાપ્રવૃત્તિનો ફેલાવો થયો હતો. ધીમે ધીમે અંગે પંજબના કામ કરનારાઓ સાથે પરિચયમાં આવ્યા. ઇસ્વી. ૧૯૦૭ ની સાલમાં એક અંગાળી સર્જન યુગાંતર ઓપીસમાં આવ્યા. તેની સાથે વાતચીત થતાં તેણે જણાવ્યું: પંજબમાં બળવાનું કામ મોટા મોટા આગેવાનોના પીઠબળથી શરૂ થઈ ચૂક્યું છે. પંજબમાં જે રાજદ્વારી ધમ્મલ અત્યારે ચાલી રહી છે તેના આગેવાનો પણ એમાં સામેલ છે. તેઓ દુકાળદુઃખનિવારણ (ફિમીન રીલીફ) વગેરે લોકહિતનાં બીજાં કામો પણ કરે છે. અલબત્ત, કોંગ્રેસના માંચડાપર તેઓ એકસ્ટ્રીમીસ્ટ—ઉદ્ધામવાદી તરીકે જ લાગ લે છે. આજ લોકોએ પાછળથી ચન્દ્રકાન્ત ચક્રવર્તીને પંજબમાં સંતસી રાખેલો અને છેવટે તેના સગાઓએ મુંબાઈથી આવીને તેને ગુપ્તરૂપે સ્ટીમરમાં બેસાડી દીધો. ચન્દ્રકાન્તે મને કહેલું કે આ અંગાળી સર્જન (યુગાંતરમાં આવેલો તે) ને ધેરજ સારો અજીતસિંહની સાથે મેળાપ થયેલો. સુપ્રી અંબાપ્રસાદ (લોક વાયકા છે કે મહાયુદ્ધ વેળા ઇરાનમાં એને મારી નાંખવામાં આવેલો) ની સાથે આ લોકોને શો સંબંધ હતો એ મને માલમ નથી. પણ મેં એમ સાંભળ્યું છે કે પંજબનો સૌથી પહેલો બળવાવીર એજ હતો. પછી અંબાપ્રસાદ, અજીતસિંહ અને બીજા એ પંજબી જીવાનો ઇરાન પ્રતિ ભાગી ગયેલા. તેમનામાંના એક જીવાને એ પલાયનયાત્રાની બધી હડીકત મારા આગળ વર્ણવી હતી. આ અંગાળી સર્જનને અજીતસિંહ સાથે ખૂબ સારો સંબંધ હતો ને વળી સુપ્રી (અંબાપ્રસાદ) સાથે અજીતસિંહ ઇરાન નાસી જવામાં પણ હતો એટલે એમ લાગે છે કે એ બધાય એકજ ટોળાના—એકજ મંડળમાં જોડાયેલા માણસો હોવા જોઈએ.

* વધુ આટલે ગાંડીજી પંજબનું પ્રચંડ કાવતરું વાંચવું હિં. રા. ૧૧૧

અમારી ત્રુટીઓ

આ મ અંગાળી બળવા સમિતિનું કામ ચોમેર ફાટ્યું. પણ જેમ વિસ્તાર વધતો ગયો તેમ તેમ ઉંડાણ ઘટતું ગયું. ગંભીરતા કમી થતી ગઈ. સઘળું કામકાજ સંગઠિત રીતે કરવાનું ભારે કઠણ થઈ પડ્યું. પહેલાં તો અંગાળીઓને ડીસીપ્લીનમાં આણવાનું જ બની શકતું નહોતું. બીજું પ્રમુખ સાહેબને લાડીલકડી શિવાય બીજા તરફ બહુ લાગણી નહોતી ને તેથી અનુશીલન સમિતિ શિવાય બીજા કામ તરફ તેઓ ધ્યાન ન આપે—તેની સાથે કંઈ સંબંધ જ ન રાખે. જે લોકો પોતાની તાબેદારી ઉઠાવે તેમને જ તેઓ મદદ કરે-દુકમાં એ મદદનીયે કશી કિંમત નહોતી. અમે અમારામાંથી જીવન આગેવાન બનાવી લીધેલા, તોપણ ન્યારે વાર્ષિક મેળાવડામાં અંગાળાના બધા વકીલ દાકતર ને જમીનદારો આવી પડતા ત્યારે અમે તેમની સમક્ષ તો સાક્ષીગોપાળ રૂપે આ પ્રમુખ સાહેબને જ લાવી ખડા કરતા. ખરી વાત એ હતી કે અંગાળામાં બળવા પ્રવૃત્તિને બરાબર સમજીને બધો કાર્યભાર માથે લે અને બધા માણસોને પોતાના હાથ ઉપર રાખી તેમની પાસે કામ કરાવે એવો કોઈ આગેવાન મળેલો જ નહિ. એટલું ખરું કે પ્રમથબાણુ પણ હતા હુશિયાર, ને વળી અંગાળામાં એક જૂનામાં જૂના બળવાવાદી હોઈ તેમણે કેંગ્રેસમાં ભરાઈ ભાષણીયા ભડવીર તરીકે ખ્યાતિ મેળવવાનો લોભ ન રાખેલો, અને આખું જીવન સ્થાયી ભાવે એક જ ભાવનાની પાછળ મૂકેલા.

શરૂઆત તો દકબજારની જ

આ તો અંગાળાના વિપ્લવવાદનો જૂનો ઇતિહાસ થયો; પણ પેલા પ્રમુખ ખ્યાતિ પામેલા દક્ષિણી વીરોના સંપ્રદાયની સાથે અમારે શો સંબંધ હતો? આગળ કહી ગયો છું કે અંગાળાની બળવા સમિતિ એ એક કાલ્પનિક અખિલ ભારત બળવા

સમિતિની શાખા જેવી હતી, એટલે કે મહારાષ્ટ્રની શાખાની બહેનસ્તો. અમને કહેવામાં આવેલું કે દક્ષિણીઓએ આખા હિન્દને આ બાબતમાં એકતાર કરેલું છે—સંગઠિત કરેલું છે. પણ વખત આવ્યે જાણી ગયું કે “કાકસ્ય પરિવેદના!” હિન્દની બહાર દક્ષિણી બળવાવાદીઓને ત્યારે આ વાત મેં કહી ત્યારે તેઓએ હસીને કહેલું કે વડોદરાથી આવેલા પેલા ‘ટોલ્કા’ વિષે તેમને કશી ખબર નહોતી. મને લાગે છે કે અમુક વખતે જે કંઈ હતું તે, (દક્ષિણીઓના સ્વભાવમાં દલીલબાજી ખૂબ છે, ને કલ્પનાવશતા—ભાવનાશીલતા ઓછી છે તેથી) અંગાળની પેંદ બહાર પ્રગટી ન શક્યું—જ્યાંનું ત્યાં દબાઈ ગયું. અલબત્ત, સ્વાતંત્ર્યના પ્રેમી હોઈ બળવાની હિમાયત કરનારા ઘણાંય માણસો દકખણમાં છેજ. સ્વાતંત્ર્ય પ્રેમના પ્રચારની દૃષ્ટિથી એક વેળા દકખણ સમગ્ર હિન્દમાં મોખરે હતું. અંગાળને એ રસ્તો બતાવનારું તો દકખણજ. ગમે તેમ પણ દકખણમાં અંગાળીઓએ પોતાનું કાર્ય ન વિસ્તાર્યું કેમકે એમ થવાથી તો લીંપણ પર લીંપ્યા જેવું થાય ને! બાકી પહેલાં તો અમારા આગેવાનો દકખણની બળવા હીલચાલ સંબંધે મારે શંકાશીલ હતા. ૧૯૦૬ ની સાલમાં ત્યાંથી કોઈક નામીયા નેતાનો કાગળ લઈને એકાદ માણસ અંગાળા આવેલો અને અમારા પ્રમુખ સાથે મુલાકાત કરેલી. પરિણામે એ વરસે કાશીમાં કોંગ્રેસ મળેલી ત્યારે અમારા તરફથી સ્વં દેવવ્રત બસુ મહાશયે તેમના મંડળના આગેવાનો સાથે મસલત કરી અને પછીને વરસે દકખણના આગેવાનો કલકત્તા આવી અમારા પ્રમુખને મળી ગયા. અને એ વરસે અમારો વાર્ષિક મેળાવડો થયો હતો તેમાં કોઈ કોઈએ સૂચના કરેલી કે આપણે દકખણ સાથે આપણા કામકાજની મસલત કરતા રહેવું; પણ છેવટે તો એવુંજ દેરેલું કે આપણી છાની ખબરો તો તેમને નજ આપવી.

પોલીસમાં પગપેસારો

અંગાળના પોલીસખાતામાં અમારામાંના માણસો ઘુસાડવાની ઇચ્છા પણ અમને સારી પેઠે થઈ હતી. પછીથી અમારામાંના ઘણાક જુવાનો ડેપ્યુટી, સબડેપ્યુટી, સબઇન્સ્પેક્ટર અને પોલીસ ખાતાના બીજા અધિકારો પર ગોઠવાયલા. તેમણે પછી સીધી કે આડકતરી રીતે બળવા કાર્યને કેવી જાતની મદદ કરેલી તે બાત મને ખબર નથી. એકવાર એક ડેપ્યુટી બનેલા જુવાને મને લખેલું કે: હું સારી પેઠે જાણું છું કે મારા જેવાઓ સ્વદેશધર્મને વીસરી ગય છે; પણ 'હું' એવી માટીનો નથી બનેલો. મારો ધર્મ હું કદિ નથી વીસરવાનો. તેણે પોતાનો ધર્મ કેટલે અંશે પાળ્યો, તે મને ખબર નથી. પણ કોઇકેઈ વાર લોકોમાં ડેપ્યુટીઓ અને ઘૂપી પોલીસના ઇન્સ્પેક્ટરોની બાતો ચાલતી ત્યારે બળવાની દીક્ષા લેનારા એવા અમલદારોનાં નામ પણ કાને પડતાં ખરાં.

બળવાના હિમાયતી

કે ઇ જાતના જુવાનો બળવા મંડળમાં જોડાતા-દાખલ થતા? એ સવાલનો જવાબ આપવો કઠણ છે. જેઓ હિંદના હિત ખાતર સ્વતંત્રતા મેળવવાના હિમાયતી બનતા અને કંઈને કંઈ કરવને તૈયાર રહેતા તેઓ અમારા પંથમાં જોડાતા. અલબત્ત તેમની ચાલચલણ વિષે તજવીજ કરી લીધા પછીજ તેમને દાખલ કરવામાં આવતા. એમનામાંના કેટલાક ધાંધલ ધમાલમાં ભેરવાઈ પડતા ને પછી ભાગી જતા; પણ એવાની સંખ્યા ઝાઝી નહોતી. જુવાનોની પરીક્ષા કસોટી કયો પછીજ તેમને દાખલ કરવાનો રિવાજ હતો. એમ બતાવે સગવડપંથી લોકો ભરાઈ જતા ખરા-તેઓ પોતાના લાભને ખાતર જોડાતા. નવા બંધીઓ, દાકતરો, મહેતાજીઓમાંથી આવા લોકો આવતા. તેઓ બુધ્ધિવાદની દૃષ્ટિએ અમારા કાર્યની કદર

કરનારા હતા. દશવીશ માણસો સાથે ઓળખ પિછાન કરવાનો તેમને ઉત્સાહ રહેતો; સ્વદેશી અળવળ વેળા ધમાક મચાવવાના કામમાં તેઓ ગરમ એક્ટ્રીમીસ્ટ પક્ષને મોખરે રહેતા પણ સાચા સ્વાર્થ ત્યાગ કે શૂરાતન અતાવવાનું આવે ત્યારે એમાં સંતાડના. એમને હિંદની સ્વતંત્રતા માટે રાજકીય પ્રવૃત્તિ ચલાવનારા, અળવાના હિમાયતી કહી શકાય; પરંતુ એમને સાચા અળવાવીર ન કહી શકાય.

ઉગતી પ્રજા શૂરાતન અતાવે

અહિં હું અળવાના હિમાયતી અને ખરેખરા અળવાવીરોનો તકાવત સમજાવવા ઇચ્છું છું. પહેલા પ્રકારના માણસો પોતાના આવા અભિપ્રાય ખાતર થોડા ધણા પૈસા આપી શકતા કે અહુ તો થોડા નવા સભ્ય આણુતા અથવા બીજી ત્રીજી મદદ પડતા પાછળ રહીને કરતા; પરંતુ સાચું ને ચોક્કસ અળવાકાર્ય કરવાનું શૂરાતન તેમનામાં નહોતું. જેમણે એ કાર્યને માટે આત્મોત્સર્ગી પણ કયો અને એ આદર્શને ખાતર પળે પળે જનને પણ જોખમમાં નાંખવા તૈયાર હતા તેમને અળવા વીર કહી શકાય. સૌ કેઈ એવા નથી અને શકતા. યુરોપી વિજ્ઞાનપંડિતોનો અભિપ્રાય છે કે આવી જનનું માનસ સ્થળે સ્થળે નથી નજરે પડતું અને મગજની Patholizet દશા ન હોય તો અળવાના કાર્યમાં સામેલ થવાનું પણ નથી જનનું; ને તેમાંએ વળી Propaganda નાં ત્રણ સક્રિય કામ (જેવું કે ઓગ્મ ફેંકવો, ખૂન કરવું, ધર કે ફૂલ કે એકને ઉડાવી દેવા વગેરે) કરી શકનારા તો અહુજ થોડા. અંગાળના અળવાવીરોમાંના ધણાં Propaganda નાં ત્રણ સક્રિય કાર્યના રસ્તો પકડ્યો હતો ને તેથી તેઓ કેવળ ત્રાસનીનિતી પ્રવૃત્તિમાં જ સામેલ હતા. મોટે ભાગે જેઓ મંડળમાં જોડાતા તેઓ અહુ તો ઉચ્ચ આદર્શવાળા ને નિર્ભય ચારિત્ર્યવાળા માણસો હતા. આણુ રાજતંત્રથી હિન્દનું જિત નથી થવાનું તેથી સ્વતંત્રતાની

જરૂર છે અને તેને ખાતર પ્રયત્ન કરવો જરૂરી છે તેથી મારે પણ તેવી મહેનત કરવી. આ જાતનો વિચાર કરીને ઘણાક જીવાનિયાઓ જોડાતા. એમનામાં જેઓ કિશોર વયના કે છેક નવજીવાન હતા તેઓજ વધારે ભાવનાશાળી હતા ને તેથી ઉત્સાહ, શરાતન ને, સ્વાર્થત્યાગ પ્રદર્શિત કરી શકતા. દુનિયાનો ઇતિહાસ બતાવી આપે છે કે ઉગતી પ્રજા-કિશોર વયના માણસોજ બળવાના કામમાં શરાતન બતાવી શકે છે. હિંદ કે અંગાળ આ સામાન્ય નિયમનો અપવાદ નથી બની શક્યાં.

બુરજી ડેમોક્રસી

પહેલાંજ હું કહી ગયો છું કે અંગાળમાં બળવા પ્રવૃત્તિ બુરજીયાને પૈસાદાર વર્ગના લોકોમાંજ મર્યાદિત થયેલી હતી અને હજીયે છે. જગતના ઇતિહાસમાં જણાઈ આવે છે કે એ વર્ગ પૂરેપૂરો વિશ્વવી નથી બની શકતો. પૈસાદાર વર્ગ કદાચ ખાનદાનીના હક કે ઉપરીપણાની વિરુદ્ધ પડે ખરો. પણ તેની બળવા પ્રવૃત્તિ એથી વધારે આગળ ન વધી શકે. તેમનો આદર્શ એવો હોય છે કે નિયમસર-અધારણસર ચાલતું ચાલતંત્ર સ્થાપવું, જેની મારફત તેમના પોતાના વર્ગનું હિત જાળવાય અને પોતે પણ મુશ્કેલી વગર લાભ મેળવી શકે. બુરજીયા વર્ગ (પૈસાદાર વર્ગ) અમીર વર્ગ તરફ અંદાજાઈતી નજરે અને ગરીબ વર્ગ-આમવર્ગ તરફ ઘણાની નજરે ભાગે છે. હિંદુસ્તાનમાં પણ કંઈ આ સામાજિક સત્યનો લોપ થયો નથી. એટલે હિંદના રાજકારણ તેમજ બળવા પ્રવૃત્તિમાં પણ એ સત્યનો લોપ નથી થયો અને તેથીજ હિંદના રાજકીય પ્રવૃત્તિના આદર્શ હલકા-નીચા કેટિના છે. પરિણામે બળવા પ્રવૃત્તિના પાંખ આદર્શ એવાજ હલકા છે. પણ તકાવત મોટો એ છે કે અંગાળમાં જીના અમીરી કુટુંબો બહોળા પ્રમાણમાં ન મળે; રાજકીય કે આર્થિક કારણોસર જમીનદારશાહી-કુલુડેલીઝમ ત્યાંથી

નષ્ટ થઈ ગયું તેથી અંગાળી પ્રજાનું ઘડતર મોટે અંશે સામ્યવાદી છે. આવા કારણથી પશ્ચિમ હિંદ (મુંબાઈ દક્ષિણ) તરફના લોકોના મનમાં જેમ સૂર્યવંશી કે ચન્દ્રવંશી રાજા અથવા તુર્કોના સુલતાન કે કાબુલનો અમીર, નિઝામ કે નેપાળનો રાજા—એવું કોઈક હિંદનો સ્વતંત્ર સમ્રાટ અને એવી ગાંડી ઇચ્છા ઉદ્ભવી તેવી ઇચ્છા અંગાળી પ્રજામાં બિંદુલ ન પ્રગટી શકી. ખાસ કરીને અંગાળીઓએ ઇંગ્લેન્ડ ભાષામાં યુરોપી ઇતિહાસ અને સાહિત્ય ખૂબ વાંચ્યા છે. તેથી અંગાળી જીવાન સામાન્ય રીતેજ પ્રજાતંત્રવાદી હોય છે. અંગાળામાં અળવાવાદીનો આદર્શ ખુરશી પ્રજાતંત્ર—ખુરશી કેમોકસી હતો.

“ઇંગ્લેન્ડને ભગાડો”

તો પણ હિંદના સમાજમાં તો જૂના બ્રાહ્મણવાદ અને તેવાજ ઇસ્લામવાદના ઝરણાં સળેર વહે છે અને તેની સામે આજનો આધુનિક સામ્યવાદ કામ કરી રહ્યો છે. આ બંને સ્રોત ની સામસામી ઝુંબેશનું નિરાકરણ—તેનો સમન્વય હજુ થઈ શક્યો નથી. વિશ્વવકારી મંડળોમાં પણ એવા સમન્વય માટે પ્રયાસ થયો નથી. હું સમજું છું કે અળવાવાદીઓની વિચારસરણીમાં આ બે ઝરણાંની અથડામણ થઈ નથી, પરંતુ તેઓ સમાંતર ભાવે વહેતા (Parallel) તેથીજ પૂર્ણ સ્વતંત્રતાનો આદર્શ અંગાળી અળવાવીરો ના હૃદયમાં કદિ ન પ્રકટેલો. “જે છે તે તો બધું તેમનું તેમજ રહે. કોઈપણ ઉપાયે ઇંગ્લેન્ડને ભગાડી મૂકો. પછી બનતાં સુધી એક અંધારણુયુક્ત રાજતંત્ર સ્થાપી દેવાશે” આ જાતની વિચાર સરણી પરથીજ એમના મનની જડ અવસ્થાનો ખ્યાલ આવશે. જે અમારા હૃદયમાં—મનમાં આ બે વિચારઝરણાંઓની અથડામણ થઈ હોત તો જરૂર એમાંથી કોઈક નવીજ વિચાર સરણી અમે પ્રગટાવી શક્યા હોત અને દેશમાં નવું ચેતન સંચારી શક્યા હોત.

પરદેશી અમલ જોડે લઢવું—

અમારા મન-હૃદયમાં પૂર્ણ વિશ્લેષ ન પ્રકટેલો તેથીજ અમે બળવાવાદીઓ બળવાનો ખ્યાલ બરાબર ઝીલી ન શક્યા, હજુએ નથી ઝીલી શકતા. મૂળ વાતજ એ કે અમારાં મન પૂરાં પરિવર્તનશીલ નહિ—ડાયનેમીક Dynamic નહિજ. ચાલી આવતી પ્રણાલીથી તદ્દન નવોજ—જુદોજ હોય એવો આદર્શ કે એવો વિચાર પ્રવાહ અમારા મગજમાં નહોતો નીપજી શકતો. અમારાં અંતર “વિશ્લેષપૂર્ણ” નહોતા તેથીજ આપણે જગતમાં આટલા પછાત રહ્યા છીએ. ખરેખર ટેનીસને સત્યજ ગાયું છે કે:

Better fifty years of Europe,
Than a cycle of Cathay.

(કેથેના એક યુગ કરતાં યુરોપનાં પચાસ વર્ષ સારાં)

આ બધાં કારણોને લીધે બંગાળના બળવાવાદમાં ધુરન્વા સામ્યવાદને મળતા આવતા પ્રજાતંત્રવાદનો રાજકીય આદર્શ હતો. અને સામાજિક આર્થિક ક્ષેત્રમાં બળવો?—તે તો ધુરન્વા વિચાર-સરણીમાં હોયજ ક્યાંથી? આ ધુરન્વાતંત્રના આદર્શનું આંતરરાષ્ટ્રીય નામ નેશનાલીઝમ છે—(રાષ્ટ્રપૂજનધર્મ). અને બહારની દુનિયામાં આ આદર્શ ધણીને વાંધાભર્યો અને તિરસ્કારપાત્ર લાગે તોય લિંદના ઇતિહાસના ઘડતરમાં એનું પ્રાગટ્ય જરૂરનું અને અનિવાર્યજ હોય અને તેમ બન્યું. અલબત્ત, આ આદર્શ સાચો સ્વતંત્રતાવાદ—પૂર્ણ સ્વતંત્રતાવાદ નજ મનાય. એ આદર્શનો મુદ્દો એટલોજ કે પરદેશી અમલ જોડે લઢવું—પછી તે માટે ખૂનરેણ થાઓ યા ન થાઓ. એથી વિશેષ એમાં કંઈ ન મળે.

અને આ આદર્શ શીલસુશીની નજરથી ભૂલભર્યો હોય વા અધૂરો હોય કે નજીવો હોય પણ બંગાળના તે વેળાના રાજનીતિક્ષેત્રમાં

એ છેક અંતિમ-છેક ઉદ્દામ આદર્શ હતો. અને તે ઉપરાંત અળવા-પંથીઓ પરદેશી અમલ સાથે માત્ર લદવાજ નહોતા ધમ્મિતા, પરદેશીઓને અહિંથી-દેશમાંથી વિદાયજ કરવા ધમ્મિતા હતા. એથી વિશેષ ઉદ્દામ વિચાર-ખીજ કોષપણ એથી આકરી કલ્પના-તે વેળાના લોકોના મનમાં નહોતી પ્રગટ થઈ શકતી. આટલાજ ખાતર હિંદના રાજકીય ક્ષેત્રમાં અળવાવાદ એ એક અનેરીજ વસ્તુ હતી. એ વિશ્લવ પંથે તે વેળા અનેક નૌજવાનોને સ્વદેશને સ્વતંત્ર કરવાનો આદેશ દીધો હતો અને કેટલાઓએ એ આદર્શની વેદી સમક્ષજ આત્મઅ-લિદાન દીધાં હતાં.

દકખણનું અનુકરણ

આ તો હિંદનો કે અંગાળાનો રાજનૈતિક આદર્શ. હવે એ ચર્ચાએ કે હિંદના આ વિશ્લવપંથનું સ્થાન જમતના વિશ્લવવાદોના ઇતિહાસમાં કયાં? અહિં એટલું કહેવું ઘટે કે હિંદી અળવાપંથ ખાસ કરી અંગાળામાંજ પ્રગટેલો. પરંતુ એ અંગાળી હિલચાલને આખા હિંદની અળવળમાંથી નોંખી કરી શકાય તેમ નથી. ગુપ્ત મંડળ સ્થાપવાની મૂળ કલ્પના દકખણમાંથી આવેલી. એટલે તેની પધ્ધતિ અને ઘડતર અધું તે તરફનું. પૈસાના અભાવે રાજદ્વારી ઘાડ પાડવી એ પણ શું તાંત્રીયા બીલનું-તેની ટોળીનું અનુકરણ ન ગણાય? અથવા કોઈક કહેશે કે નાણાં ન હોય એટલે તો એજ સૂજે, ખીજું શું સૂઝવાનું હતું-એ તો સ્વતઃ સિદ્ધ વાત ગણાય-આ બેમાં સાચું શું માનવું? ને રાજદ્વારી ખૂનો પણ શું ‘ચાપેકર’ બન્ધુઓના કામનુંજ અનુકરણ ન લેખાય? એમ જતાં બોમ્બનો આવિર્ભાવ તો પહેલવહેલો અંગાળામાંજ થયેલો. અંગાળાનું વિશેષત્વજ એ છે કે હિંદના અળવાપંથમાં જે ખીજરૂપે હતું તે ત્યાં સારી પેઠે વિકસ્યું-ફાલ્યું. ખીજ પ્રાંતમાં પણ અળવાપંથ પ્રગટેલો, ને તેનો વિકાસ અંગાળા પ્રમાણે થતે નહિ એમ કહી ન

શકાય. તો પણ ધાણીવાર મનમાં થાય છે કે અંગાળામાં જે જાતની રાજદારી ધાડો પડતી તેમાં અંગાળી માનસના ખાસ લક્ષણોનો આભાસજ દેખાય છે.

સરખામણી

હવે આ હિંદી અથવા સંકુચિત ભાષે ગણીએ તો અંગાળી બળવા પ્રવૃત્તિને દુનિયાની તેવી બીજી ચળવળો સાથે સરખાવી નેહએ તો માલમ પડે છે કે એનાં જે ખાસ તત્વો છે તેને લીધે એ સરખામણી પૂરેપૂરી રીતે થઈ શકે તેમ નથી. હિંદી બળવા પ્રવૃત્તિનાં લક્ષણુ-અંગ-સ્વરૂપ આટલાં : ગુપ્ત મંડળી, રાજદારી ધાડ, અખાડાની સ્થાપના, દૂષો વિપ્લવ પ્રચાર, રાજ કીય ખુનો, આમ પ્રજાનો સહકાર બિલકુલ નહિ, કેવળ વિદ્યાર્થીઓ અને બુદ્ધિજીવીઓ (ઇન્ટેલેક્ટ્યુઅલ) વડેજ એને પુષ્ટિ મળેલી, કોઈ જાતનો ખાસ કાર્યક્રમ મળે નહિ, આખી પ્રવૃત્તિ માત્ર રાજકીય વિપ્લવનાજ પ્રયાસની, વિચારસરણીમાં જડ અવસ્થા, સામાજિક અને આર્થિક વિપ્લવની વંચના, અને એ આખા સંપ્રદાયમાં સામાજિક અને આર્થિક કાર્યક્રમની સંપૂર્ણ ન્યૂનતા વગેરે. આ જાતનું લક્ષણ જગતની બીજી વિપ્લવ પ્રવૃત્તિઓનું નથી, તોપણ આજ લક્ષણ દૂટાંછવાયાં તેમાં નજરે પડે છે ખૂરાં. પહેલેથીજ ગણીએ તો ફ્રેન્ચ રાજકાન્તિ. એનોજ જાણે પહેલો નંબર આવે. એની સાથે તો આખી સરખામણી થાય એવુંજ નથી: એ પરમ મુક્ત વિચારસરણી, એ જ્ઞાનનો ભંડાર, એ માનવીની મુક્તિની પ્રાણ લાલસા, એ ભારે ઉદ્દીપક કવિતા હિંદમાં ક્યાં છે-હતી ? ના, એ સરખામણી ન બને. પછી નેહએ ઇટાલીનું કાર્મેનરીઓનું મંડળ. એના લક્ષણમાં ગુપ્ત મંડળી, ને બને તો ગુપ્ત ખૂનો ખરાં; પણ સ્પષ્ટ સુચોક્કસ આદર્શ ન મળે. હિંદી અને આ પ્રવૃત્તિ સરખી-કંઈક અંશે, પૂરી રીતે નહિ. તે પછી

રશિયાનું ડીસેમ્બરીસ્ટોનું મંડળ નોંધ્યો. તેણે ૮૦ વરસ પહેલાં તે દેશમાં બળવા ચળવળ શરૂ કરેલી. નામીયા રશિયન લેબર ડેસ્ટોઇઝમોવસ્કીનો મત વળી જુદો હતો. એનો પંથ નિશાળીયાઓ અને બુદ્ધિજીવીઓનોજ હતો. એની સાથે કંઈક સરખાપણું હિંદનું ખરું, પરંતુ પેલા ડીસેમ્બરીસ્ટો કરતાં કે હિંદના કરતાં એ લોકો ખુબ આગળ વધેલા ગણાય. તે પછી લઈએ રશિયાના સોશિયલ રેવોલ્યુશનરીઓને-સમાજવિપ્લવવાદી-ઓને. એમની પાસે પણ સચોટ કાર્યરેખા નહોતી. તેઓ છૂપાં ખુન કરી ત્રાસ વર્તાવતા પરદેશોમાં રશિયાના બળવાપંથીઓ એ છાંડેલા બોમ્બની અને કરેલા ખૂનોની વાતો સંભળાય છે તે આજ મંડળની પ્રવૃત્તિની અને વધુમાં એનાકર્ષિતોની.

એનાર્કિસ્ટો

એઓ વાન વાતમાં બોંબ ફેંકતા. એમનાં આત્મબલિદાન જગતના ઇતિહાસમાં અનન્ય છે. રશિયાની આરમાની સુલતાનીના પહેલા પહેલા સૂકાનીજ એ લોકો. કેરે-સકી એ લોકોમાંનોજ. તેઓ પોતાને ખેડુતોના કલ્યાણકર્તાઓ તરીકે બોળાવતા. એમની સાહસિકતા, અને રાજદ્વારી ખૂનોની પદ્ધતિ, હિંદના પંથ સાથે મળતી આવે છે-ખાસ કરીને અંગાળાની બોમ્બ હિંદચાલ એ લોકોની નકલ તરીકેજ ગણાય. તે પણ આ લોકો એક રીતે ખેડુતોના પ્રતિનિધિ હતા, જ્યારે અંગાળી પંથ તે આમવર્ગથી તદ્દનજ વંચિત હતો. તે પછી બોલ્શેવિકોની વાત. તેઓ સમાજવાદી છે; ખૂન અને બોમ્બ પર તેમને વિશ્વાસ ન મળે. તેમની સાથે હિંદમાં કોઈની જ તુલના થઈ શકે તેમ નથી. છેવટમાં નેશનાલીઝમ-રાષ્ટ્રવાદના મોટા પયગંબર મેજિનીના સંપ્રદાયની વાત કરવી નોંધ્યો. મેજિનીનો સંપ્રદાય છૂપાં ખૂનો વડે ખરડાયેલા ખરે, પણ મેજિની પોતે એક લેખે કાર્લ માર્ક્સનો હરીફ હતો ને તેની પાસે

પોતે ઘડેલો સામાજિક આર્થિક કાર્યક્રમ હતો. તે તો વિદ્યાર્થીઓમાં પણ કામ કરતો અને ખેડુતોમાં પણ કામ કરતો. અમે મેજિનીના રાષ્ટ્રવાદનો અભ્યાસ કરતા પણ અમે એટલું ન સમજેલા કે મેજિની તો ‘સર્વરાષ્ટ્રીય’ હતો. એના રાષ્ટ્રવાદમાં કેમીવાદ, દેશવાદ નહોતો. તેમાં ગોરજીઓના કે પૈસાવાળાઓના જીલમનું સ્થાન નહોતું. તેની સામાજિક-અર્થશાસ્ત્રીય શીલ્પમુદ્રી કાર્લ માર્ક્સથી જુદી પડે ખરી, પરંતુ તેનો રાષ્ટ્રવાદ આજના યુરોપી કે હિંદી રાષ્ટ્રવાદથી જુદોજ. તેના ‘પ્રભુ અને પ્રજા’ ના કાર્યક્રમમાં યુરોપી તંત્રવાદ નહોતો એ વાત અમે સમજેલા નહિ અથવા ભૂલી ગયેલા. તે પછી લઇએ એનારકીસ્ટ સંપ્રદાય—પેલો જગ વિખ્યાત પંથ ! ઇંગ્રેજ સરકાર હિંદના જળવાપથી એને જગત સમક્ષ જ્ઞાનામ કરવાના હેતુથી તેમને એનારકીસ્ટ નામથી ઓળખાવે છે. એ વાત સાવ ખોટી-કવળ મિથ્યા છે. એનારકીસ્ટ એક ઉંચામાં ઉંચો રાજ-સમાજનૈતિક આદર્શ છે. તેની જોડે હિંદીઓનો કશો મેળ ન મળે. હિંદી જળવાપથીઓ તો માત્ર યુરોપી નેશનાલીસ્ટ હતા, તવંગર રાષ્ટ્રપ્રેમી હતા—જળવા ની આલમમાં એમને માટે બીજું સ્થાન નથી.

આ પ્રમાણે જળવાના ઇતિહાસો પર નજર કરતાં માલમ પડે છે કે હિંદી જળવાવાદ સંપૂર્ણ રીતે બીજી જળવા પ્રવૃત્તિઓને મળતો આવતો નથી. ઉલટું એ તો ઘણે અંશે કાચો હતો અને છે. હજુએ એ અપકવ અવસ્થા ચાલુ છે. પરંતુ વ્યક્તિગત શરાતન કે આત્મવલિદાનની જાગૃતમાં હિંદ કેમથી પાછું પડ્યું નથી. માત્ર એટલું દેખાય છે કે એ પંથ ઉંચી વિચાર સરણીને અભાવે મર્યાદિત રહ્યો. પણ એ જોઇને ઘણાને લાગે છે કે એ પ્રવૃત્તિ મરણતોલ થઈ ગઈ. એ માન્યતા કેવળ ખોટી છે—એક હડહડતો જ્રમ છે.

મરણિયા જીવાનો

અ. પણા સ્વાતંત્ર્યવાદનું સ્વરૂપ જોતાં દેખાશે કે એ સંપૂર્ણ સુક્તિનો મંત્ર નહોતો. બળવાપંથીઓનું સ્વરૂપ કઈ જાતનું હતું કે છે ? સામાન્ય પ્રજા સમક્ષ અંગાળી-હિંદી બંડવીરોને ખૂબ કાળે રૂપે ચીતરવામાં આવ્યા છે. તેમનું ઊવન-તેમનું કાર્ય એટલું તિરસ્કારપાત્ર છે કે સામાન્ય પ્રજા તે સમજી પણ ન શકે એમ લોકો માને છે. અંગાળી બળવાપંથીઓનું ચરિત્ર, એકંદરે ભારતના બીજા વિપ્લવીઓથી જૂદા પ્રકારનું નહોતું. પણ હું તો આજે અંગાળાની વાત કરવા બેઠો છું એટલે તેમને વિષેજ કહીશ. કોઈએ કૃપા કરી મારા ખરૂં પ્રાંતિક્તાનો આરોપ ન મૂકવો. અંગાળી બળવાપંથીઓ વિષે લોકોને કંઈ સાચો ખ્યાલ આવ્યો નથી. ઘણાકોને એમની હકીકતમાંથી ટોલ્લા મારવાનો માલમશાલો મળ્યો છે. ઘણીક અજબ જેવી, તરેલવાર ને રોમાન્ટીક વાતો તેમને નામે પ્રચાર પામી છે. ઘણાકે એમને અહમ્મત કામ કરનારા, ક્ષિપ્રહસ્ત, અતિ કુશળ અને મરણના ભય વિનાના માન્યા છે. ખરી વાત એ છે કે ઈ. સ. ૧૯૦૨ થી માંડી ઈ. સ. ૧૯૧૬ના ગાળામાં કયું સાહસ, કયું શરાતન એમણે નહોતું ખતાવ્યું ? બળવાના વિચારો ફેલાવવા, બોમ્બ બનાવવા અને તેનો ઉપયોગ કરવો, પરદેશના લશ્કરમાં-ટુકડીમાં દાખલ થવું, ડીટેક્ટીવોની પાછળ જસુસી કરવી, જનને જોખમે જીલ્મીને જેર કરવો, લાડી સામે લાડી ને ગોળી સામે ગોળીનો ઉપયોગ, બહારથી હથિયાર આણવા, મરૂભૂમિમાં જઈ શત્રુઓ સામે પ્રચાર કરવો, દેશી સિપાઈઓમાં બળવાની આગ સળગાવવા માટે સુએઝ ખાડીની નિકટ આવેલ કંટારાના રણમાં શત્રુઓની ગોળી વરસતી હોય છતાં ધૃમ કામ કર્યે જવું, જમ્મને હાથનાળી આપી રાતોરાત સુએઝ ખાડી તરી જવી અને એવાંએવાં જાતજાતનાં બહાદુરીભર્યાં કામો આ બાયલા કહેવાના અંગાળી જીવાનોએ કરેલાં ! સામાન્ય

અંગાળીઓને આ વાતોની માહિતી નથી ! કેમકે—તેઓ રહે એક દુનિયામાં ને જાણે આ લોકો વસે બીજી દુનિયામાં.

જાહેર રીતે સલાઓ મંડળીઓ અને છાપાં ઓપાનિયામાં જેની ચર્ચા ચાલે તેનેજ આમ વર્ગ તો ઇતિહાસ ગણે. અને અળવા-વાદીનું કામ તો પડદા પાછળ ને દુનિયાની આંખથી અગોચર રીતે કરવાનું હોય એટલે તેમનો ઇતિહાસ અપ્રગટજ રહેને ! તો પણ જુદા જુદા માણસોને મોંઢે સાંભળીને મને જણાયું છે કે ગમે તેવા રાજદ્વારી સંપ્રદાયના પોતે હોય તો પણ લોકોએ જીવાનોના કામને મોંઢે વાલવાલ તો પોકારી જ છે. સામાન્ય અંગાળી બતાવે તેના કરતાં કંઈક પણ વધારે શૂરાતનનું કામ કોઈ જીવાન કરે એટલે લોકોના મનમાં થોડીઘણી સહાનુ-ભૂતિ કે પ્રશંસાની લાગણી પ્રગટ થતીજ. આ કારણથી, અળવા-વૃત્તિમાં ભલેને અધા ન ભળ્યા હોય, તોપણ અળવાવીરોની સાહસપ્રવૃત્તિમાં ગૌરવ માનવાની મનોદશા તો અંગાળમાં પ્રગટેલીજ. હું પાકી ખાતરીથી જાણું છું કે અંગાળીઓએ એ રીતે આ જીવાનેને પોતાના ઉન્નતમોત્તમ અંશ રૂપે ગણેલા. આ વાત પણ જેઓ ન કબુલ કરે તેઓ જુદા છે. અને આ લાગણી માત્ર હિન્દુમાં નહિ, મુસલમાનમાં પણ હતી. તેમાં ભેદભાવ નહોતો.

મુસ્લીમો પણ—

એવું પણ જોયું છે કે અંગાળી મુસલમાનો પહેલાં પહેલાં મુસ્લીમ મનોદશામાં ઘેરાઈ અમને જવાબ દેતા: અમને અંગાળી નથી આવડતું, બાબુ ! પણ પછી પંચતી મુસલમાનો સાથે કચકચ કરી જાતી કુલાવી અમારા સમક્ષ જ બોલેલા: અમે તો અંગાળી છીએ અંગાળી ! અમારા દેશના લોકો કલકત્તામાં ઈંગ્રેજોને બોમ્બ મારે છે ને અમે શું દર્શ રૂપડીને મહિને ઈંગ્રેજની સિપાઈ-ગીરી કરીશું ? (આ કિસ્સો લદાઈના ગાળામાં જર્મનીમાં કેદ

ખનેલા હિંદી સિપાઈઓ અને ખલાસીઓમાં ખનેલો.) એ પણ સાચું કે આ લોકોએ જ અંગાળની મરદાનગીમાં ચેતન આણેલું. એટલાજ ખાતર અફઘાન સિમાડાપર વસેલા પઠાણો પણ અંગાળીઓની વાલવા બોલતા અને ઈ.સ. ૧૯૧૫ માં ઈસ્તંબુલ (કોન્સ્ટાંટીનોપલ) માં અનવરપાશા પાસે હિંદના અળવાવીરોનું એક ડેપ્યુટેશન ગયું હતું તે વેળા સૌથી પહેલાં તેણે અંગાળી અળવાવાદીઓ વિષેજ પૃષ્ઠપરછ કરેલી. આ જીવાનોના સાદસ વડેજ હિન્દના બીજા મુલકોમાં પણ અંગાળીઓનું ગૌરવ વધેલું.

એ પ્રેરણાઓ

ત્યા રે કેઈ પ્રેરણાને બળે અળવાન બની અંગવાસી જીવાન આમ પોતાની કુરબાની કરતો અથવા મૃત્યુને તુચ્છકારતો ? કયા નીતિઅળ વડે એ આવાં આવાં અહ્ભુત કામો કરી શકેલો ? એ અળ કયાંથી પ્રગટેલું ? કયા મંત્ર તેનામાં આ ચેતનની કુંક મારી ? હિંદના ઇતિહાસમાં બેઠએ છીએ કે દકખણુ-મહારાષ્ટ્રના જીવનપ્રભાતમાં ઝંડાધારી તરીકે નામદેવ, તુકારામ અને સ્વામી રામદાસ હતા; શીખ જાતિનો અબ્દુલ્લે શરૂમાં બાબા નાનકથી માંડી ગુરૂ ગોવિન્દસિંહ પર્યંતના પહેલા આઠ ગુરૂઓના અહ્ભુત સક્રિય ઉપદેશ વડે થયેલો, અને અંગાળમાં આચાર્ય કેશવચંદ્ર સ્નેહી માંડી નવા વેદાન્તિકોની વેદાંત ચર્ચામાંથી મહા-તેજસ્વી નૈતિક શક્તિનો સંચાર થયેલો. આ નૈતિક શક્તિએ અંગાળના અળવાસંપ્રદાયને આત્મત્યાગની અજબ પ્રેરણા આપી. અહિં કહેવું બેઠએ કે, બ્રાહ્મોસમાજ અને તે પૂર્વેની હીલચાલો વડે અંગાળામાં નવું અજવાળું ફેલાયું, પણ મુખ્યત્વે તે ગીતામાં ખતાવેલી રાજનીતિએ અંગાળી અળવાવાદીઓમાં ચેતનસંચાર કરેલો. કૌશલ્ય મા સ્મ ગમઃ પાર્થ—સૌથીને શરો બનાવવા આ વાક્યનો તેઓ ઉપયોગ કરતા. તેમ આત્મત્યાગ કરવા માટે—નહન્યતે

હન્યમાને શરીરે—ની શીલસુશી પણ તેમને સતેજ ને સજેર ખનાવતી. રાષ્ટ્રીય સ્વતંત્રતા સમો અળવાસંપ્રદાય ધર્મ જેવોજ લેખાતો એ વાત હું આગળ કહી ગયો છું. આ ધર્મતેજે તેમને તેમનાં સર્વ કામોમાં મદદ કરેલી. હું અહિં સામાન્ય માણસોની ને ખાસ કરીને વિશ્વવપંથના મેરદેડ રૂપે જે હતા તેમની વાત કહું છું. જેઓ એમાં ભરાયેલા પણ સગવડપંથીજ હતા તેમની વાત નથી કરતો.

પ્રેરણાનાં ત્રણ મૂળ

- **અ** ગાળના હાલના ઇતિહાસમાં ત્રણ વાર મહાપ્રેરણા પામી અંગાળી જીવાનોએ પ્રજાને સગ્નગ્રસ્ત કરી છે. પહેલાં: ચૈતન્યદેવના વખતમાં, બીજી વાર આચાર્ય કેશવચંદ્ર સેનના ગાળામાં, ત્રીજી વાર અળવા સંપ્રદાયના ઉન્નતિકાળમાં. આ છેલ્લી વાત હાલ હાલમાં તો બડાશ જેવી લાગશે પણ ભવિષ્યનો ઇતિહાસ એનું સાચું મૂલ્ય આંકશે. મહાપ્રભુ ચૈતન્યના સમયમાં અંગાળામાં ઘણામાં આદર્શનાં ચેતન ઉભરાયલાં અને તેમણે સ્વાર્થત્યાગ કરેલો. પણ એ ચેતન કેવળ ધર્મ પરત્વેજ રહેલું. કેશવચંદ્રની પ્રેરણાએ અંગાળાના નવજીવાનો પ્રચલિત ધર્મ માન્યતાઓ અને સામાજિક સંસ્કારો તોડી ફેાડી નવીનભારત સ્થાપન કરવા ઉત્સાહી બનેલા. તેમને ધરમાંથી અને બહારથી તિરસ્કાર અને જીલમ વેઠવા પડતા પરંતુ રાજકીય વિશ્લવીઓની પેઠે ‘ખાંડાની ધાર’ પર રહી મોતના ખેલ નહોતા ખેલવા પડતા—તેઓની હીલચાલ રાજદારી નહોતી. ચૈતન્યદેવનું મંડળ હુસેન સાહેબ વિરૂદ્ધ ન જતું. કેશવચંદ્રનું ઇંગ્રેજ સરકાર સામે ન પડતું. ઉલટું ‘વફાદારી’ તો કેશવચંદ્રના નવા ધર્મમાં જાણે પાટીયા પરજ લખેલી હતી ! આ બંને પંથો Render unto Caesar what is Caesar's and unto God what is god's ની પદ્ધતિએ ચાલતા ને તેથી તેમને સરકાર

તરફથી કશું સહેલું ન પડેલું* પણ અળવાપંથીઓની વાત ન્યારી હતી: Render unto Caesar what is Caesar's એજ તો તેમની લઢત હતી. ધરની ઝાંસાહડધૂતી, સરકારના અસહ્ય જીલમ અને જનનું જોખમ તેમને તો ડગલે ને પગલેજ હતાં. એક તો કામ જાનું, લોકોની મદદ ન મળે. પૈસાના વાંધા સાંધા, જાહેર ચળવળની અધી સવડેને. અભાવ, જાની ચળવળોના બધા અવગુણોની મુશ્કેલી; પોતાના આગેવાનો અને સખ્યોના ચરિત્રની નિર્મળતા અતાવી લોકોપર ભુરફી નાંખવાનો ને તેમની સદાનુભૂતિ મેળવવાનો અવકાશ ન મળે, કામ પણ ભારે વિશાળ; ને તેમાં પાછી સરકારની પણ ખફાનજર એટલે લોકો તેમની સાથે ડરના માર્યા પણ ન ભળે. આ બધાં કારણે તેમની વ્યાજખી કદર તો ક્યાંથીજ થાય ?

અળવાળું

ને જતાંય હું ફરીથી કહું છું કે અળવાસંપ્રદાય ગમે તેવો કમનશીખ હોય, તોયે સ્વતંત્રતા માટેનો એ ઉકળાટ અંગાળમાં પ્રગટ્યો તેનો પ્રભાવ અંગ-ઘતિહાસમાં કાયમ રહેશેજ. એ પ્રવૃત્તિ જાણે અંગાળી પ્રજાના હાડમાં ઉતરી ગઈ છે—તેના રૂધિરમાં એાતપ્રોત થઈ ગઈ છે. વિપ્લવીઓનું કામ હિંદના ઇતિહાસમાંથી બાદ નહિ કરી શકાય. વળી જે ‘સુધારા’ઓ—Reforms સરકાર આપે છે તે અળવાપંથીઓના કાર્યનું ગૌણ ફળ તો ખરૂંજ. એ વાત નાકબુલ કરવી એનો અર્થ સાચા ઇતિહાસનો અસ્વીકાર જ હોય. હિંદી અળવાપંથી જીવાને હિંદમાં એક નવો યુગ પ્રગટાવ્યો છે, હિંદી રાજકારણમાં નવો પંથ પ્રવર્તાવ્યો છે, નવું અળવાળું પાડ્યું છે. હિંદના રાજદ્વારી આગેવાનો-

* પ્રભુ ચૈતન્ય અને તેના પંથ વિષે વધુ જાણવા શ્રી નર્મદાશંકર બા. પંડ્યાનું “પ્રેમસ્વરૂપ શ્રી ચૈતન્ય” વાંચવું. કિં ૩. ૨૭

એ બહુબહુ તો ઈંટીયા ઓશીસ સુધી દોડદોડ કરી, અરજી ને કાકલુદીઓ કરી ને લાતો ખાધી, પણ બળવાવાદી જીવાનોઓએ તો પૃથ્વીની અનેક જીલમગ્રસ્ત રાજસત્તાઓ સાથે મિત્રભાવે કામ કર્યું છે ને કરે છે.

સોહનસિંહ વગેરે

અહિં ચોકખા શબ્દોમાં કહેવું ઘટે કે અંગાળના બળવા જીવાનો તેમજ હિંદના બીજા મુલકોનાં તેવા જીવાનો સૌ એકજ બીબામાં ઢળાયલા ગણાય. અંગાળની સમાલોચના આખા હિન્દને લાગુ પડી જ નય. જે તેજસ્વીતા અંગાળી જીવાને—કિશોરે ખતાવી છે તેવીજ તેજસ્વીતા અન્યત્ર પણ દેખાઈ છે. એક બે નામ દઉં તો ફીક. અમેરિકાની ઘદર પાર્ટીવાળા કરનારસિંહ, સોહનસિંહ અને પિંગળે.* પહેલાને ૧૯૧૫ની સાલમાં લાહોરમાં ફાંસી થઇ ને બીજા બેને બ્રહ્મદેશમાં ફાંસી દેવાઈ. તે પછી બર્લિનથી ધરિાન મોકલવામાં આવેલા વસંતસિંહ, કેદારનાથ અને કેરશરપ (પારસી જીવાન). એમને ધરિાનમાં ઇંગ્રેજોએ ગાળાથી વિંધીને મારેલા. દેશમાં બીજા પણ ઘણા જીવાનોએ અતિ તેજસ્વી રીતે સ્વતંત્રતાને ખાતર પ્રાણુ લાગ્યા છે. જે પ્રતિભા કાનાઈલાલ દત્ત, ખૂદિરામ બોઝ, અને પ્રફુલ્લ ચાકીએ ખતાવેલી તેવીજ પ્રતિભા કેવળ કિશોરવયના વસંતસિંહ, કરતારસિંહ ને સોહનસિંહે પણ ખતાવેલી. નબળાઇઓ હતી તેય અધે એક સરખીજ હતી. ઉત્તરું ગયા મહાયુદ્ધના વખતમાં તો બહાર અંગાળીનું નામ બદનામ થયું છે. પંજાબી બળવાવાદીઓ કહે છે કે મહાયુદ્ધના અરસામાં બળવાના પ્રયાસમાં પંજાબીઓએ પ્રાણુ તળ્યા છે ન્યારે અંગાળીમાંથી કાઈ કોઇએ નાણું ચ્યાર્યાં છે. આ વાત નાકબુલ કરાય તેમ નથી.

* એમને માટે વધુ માહિતી પંજાબનું 'પ્રચંડ કાવતરું' [ગાંડીવ] હિં ૩. ૧૧ —આપી સકશે.

છતાં અમુક અમુક વ્યક્તિઓના એવા અવગુણ બાદ કરીને સમષ્ટિના ગુણ તોળીએ તોયે પડ્ડું તો ગુણનુંજ નમે છે.

સંદીપ અને અમૂલ્ય

શ્રી રવીન્દ્રનાથ ઠાકુરે (ટાગોરે) તેમની ‘ધરેબાહિરે’* માં ‘સંદીપ’ ને અમૂલ્ય નામના એ અળવાવીરોનાં ચિત્ર દોર્યાં છે. સંદીપ ભાખણ કરનારો છે અને સ્વદેશસેવકોના એક મંડળનો પટેલ છે. તેની જીભ પર ત્યાગનો સૂર્ય લખલખે, પણ તેના અંતરમાં ભોગની લાલસા ઝગઝગે. પણ મેં અંગાળામાં તો એવો કોઈ અળવા-વાદી જોયો નથી. હરડે ફાકી ભીખ માંગી દેશેધ્ધારને નામે લોકોના અંતરમાં શ્રદ્ધા અને વિશ્વાસ પ્રગટાવે અને અંતરમાં તો ભોગલાલસા ખૂબજ હોય, એવો વિપ્લવી અંગાળામાં મેં નથી ભાળ્યો. એકવાર ભવાની મંદિર સ્થાપી સાધુ બનીને વિપ્લવનો પ્રચાર કરવાની વાત નીકળેલી ખરી, પણ તે ઝાઝો કાળ ન ટકેલી—આગળ ન વધેલી. તોયે શરૂશરૂમાં કેટલાક જીવાનોયે ભગવાં પહેરી પ્રચાર કામ કરેલું, પણ તેમાંનો એકે સંદીપ જેવો તો નહિજ. બીજા બાજુ અમૂલ્યની જીવન-રેખામાં સાચા અળવાવીરનું ચરિત્ર પ્રગટ્યું છે એ વાત નક્કી. સંદીપ બીજા કોઈ પંથનો હોય એમ અને, પરંતુ તેના ચરિત્રમાં અળવા-પંથીનું ચરિત્ર તો નથીજ. હું જાણું છું ત્યાં સુધી અળવાપંથીઓ ‘મર્કટ વેરાગી’ નહોતા—જૂઠા ભેખધારી નહોતા. તેમનું જીવન સ્વાભાવિક જીવન હતું. ધણાનો જીવનઆદર્શ ભારે ઉંચો હતો. મેં સાંભળ્યું છે કે પાછળથી આવા કારણસરજ પક્ષે પણ પડેલા, એક પંથમાં સભ્ય થવા કહોર નૈતિક પરીક્ષા ન જોઈતી,—અધાને દાખલ કરાતા હતા; પણ બીજા પંથમાં તો એ ધોરણ ખૂબ કડક રાખવામાં આવ્યું હતું.

* આ ચોપડી ગુજરાતીમાં મધુરાણીના નામથી બહાર પડેલી છે, ડિ. ૩૧૦ ત્રણેક છે.

અંગાણામાં બળવાની જે રેલ આવેલી તેનાં પૂર યોગ્ય નેતાને અભાવે આજે ઓસરી ગયાં છે. એ હીલચાલમાં કોઈ ચૈતન્ય ન પ્રગટયો, કોઈ કેશવ સેન ન પ્રગટયો, તેથી કાંઈ ચિરસ્થાયી રાષ્ટ્ર કાર્ય ન બન્યું—પ્રગટેલી શક્તિનો પૂરો ઉપયોગ ન થઈ શક્યો. અંગાણ કે હિંદના બળવા સંપ્રદાયમાં કોઈ Superman—આવતી કાલનો પુરુષ ન પ્રગટયો એ ખરેખર કમનશીબજ.

નવું પ્રકરણ

અલીપુરના મુકદ્દમા પછી બળવાના ઇતિહાસનું પહેલું પ્રકરણ પૂરું થયું. તે વેળા મેં દેશ તળ્યો. તે પછી દેશ સાથે મારો કશો સીધો સંબંધ ન રહ્યો. દૂર દૂર અમેરિકામાં છાપાંઓ શિવાય બીજી કોઈ રીતે માહિતી ન મળી શકતી. પણ ૧૯૧૧ની સાલમાં શ્રી તારકનાથદાસે મને કેલીફોર્નિયાથી લખ્યું કે દેશમાંથી અમૂક અમૂક આવ્યા છે. તેણે કહ્યું કે દેશમાં ખુબ સાઈ કામ થઈ રહ્યું છે. તે પછી એક માણસ સાથે મારે મુલાકાત પિછાન થઈ. તેણે એવી ખબર આપી કે પંચના જુના માણસો બધાય હજુ કામ કરી રહ્યા છે. ગામેગામ સમિતિઓ સ્થપાય છે. અંગાણીઓ કંઈ સુધર્યા કે નહિ એવા સવાલના જવાબમાં તેણે જણાવ્યું કે ઘણા બોલકણા ને ધાંધલીયા અંગાણીઓ આજે ગુપચૂપ કામ કરી રહ્યા છે. એના જેવી અન્યબી બીજી શી હોય ? એની પાસેથી પક્ષાપક્ષીને લગતી વિગતો મને ન મળી. જ્યારે એ ખબર મને મળી ત્યારે તો બધું ખલાસ થઈ ગયેલું. તે પછી મહાયુધ્ધ જાગ્યું. સાથે સાથે દેશ અને પરદેશમાં વસતા હિંદી બળવાવીરો એકસાથે ઉઠટયા. તેમને વિશ્લવ-ને માટે જે તક જોઈતી હતી તે મળી. તે વેળા અંગાણાના બળવા-માં એક નવીજ રેલ આવી જેનાથી ઇંગ્રેજ સરકાર પણ ધધળી ઉડી.



અંડ બીજો

૨૦૦

મહાયુદ્ધના ગાળામાં

રાઉલેટના અફાણાં

હિંદમાં અળવાવાદીઓની હીલચાલ ગુપ્તજ હોવાથી સામાન્ય જનતા તેને વિષે ખીલકુલ અજાતજ રહી છે. રાઉલેટ કમિશનના હેવાલમાં અળવાની કેટલીક વિગતો પ્રગટ થઇ છે તેટલુંજ માત્ર લોકોના જાણવામાં આવ્યું છે. વળી જગવ્યાપી મહાયુદ્ધ વખતે હિંદના વિપ્લવવાદીઓએ હિંદમાં તેમજ પરદેશમાં શી શી ખટપટો કરેલી તે પણ કેટલેક અંશે રાઉલેટ અહેવાલમાં લખવામાં આવ્યું છે.

પણ તે અહેવાલમાં ઘણે કંકાણે અફાણાં અફાઈ ગયાં છે અને જગાને અદલે ભગો તથા ભગાને અદલે જગો કુટાઇ ગયો છે. એ પુસ્તક વાંચતાં તો અંગ્રેજ સરકારના રીટેક્ટિવખાતા માટે હસવુંજ આવે છે. તે લોકો સઘળી ખાતમી મેળવી શક્યા નથી અને જે-ટલી મેળવી શક્યા છે તે પણ અધૂરી અધૂરી છે. ઘણીયે વાર તેમણે ખોટીજ ખાતમી મેળવી છે અને આપી પણ છે. એમાં જે કેટલીક વ્યક્તિઓને કોમી અથવા પેન-ધરણામિક અળવા પ્રવૃત્તિના નેતા તરીકે વર્ણવવામાં આવી છે તેનેજ ખીજ દેશના રીટેક્ટિવો-એ અંગ્રેજોના જાસુસ તરીકે ગણેલી છે. તેજ પ્રમાણે કેટલીક વિગતો એવી તો હેરફેર અથવા ઉલટ પાલટ થઈ ગઇ છે કે ખરી અનેલી વાત કરતાં તે છેકજ ઊંધી માત્રમ પડે છે. જેમણે સને

૧૯૧૫-૧૬ ના અળવાની હિલચાલનો ઇતિહાસ લખ્યો છે તેમણે પણ કમનસીબે રાઉલેટ અહેવાલની એ ભૂલ ભરેલી વાતોને સાચી માની લઇનેજ પોતાનું કામ કર્યું છે અને એ રીતે ઘણી ખોટી વાતો અંગાળી સાહિત્યમાં પ્રચાર પામી છે. પરંતુ ગયા મહાયુદ્ધ વખતે જે લોકોએ પરદેશમાં રહ્યા રહ્યા અળવાની હિલચાલમાં ભાગ લીધો હતો તેમાંના ઘણાઓ હજુયે હયાત છે. તેમની પાસેથી સાચી વિગતો મેળવીને સંશોધન કરી લખવામાં આવે તોજ સત્ય ઘટના બહાર આવે.

મહાયુદ્ધના ગાળામાં—

મહાયુદ્ધ વખતે પરદેશોમાં હિંદી ખંડ પ્રવૃત્તિને અંગે જે કાર્ય થયું હતું તેનો પ્રેરો હેવાલ જનતાની આગળ રજૂ કરવાનો અવસર અનેક કારણોને લીધે હજુ સુધી આવ્યો નથી. છતાં અહિં હું પરદેશના કાર્યનું ફેટલુંક વિવેચન કરું છું. કારણ કે નહિ તો પહેલા ખંડમાં વર્ણવેલી હકીકત અધૂરીજ રહે.

પરંતુ પરદેશમાં ચાલેલી અળવા હિલચાલને અંગાળાની અળવા પ્રવૃત્તિ સાથે શું સંબંધ છે એવો પ્રશ્ન કરવામાં આવે તો તેનો ઉત્તર એજ હોઈ શકે કે સને ૧૯૧૫-૧૬ ની સાલમાં અંગાળામાં અને ઉત્તર હિંદમાં ચાલેલી પ્રવૃત્તિને પરદેશમાં થયેલા કાર્ય સાથે ખાસ સંબંધ હતો. એ વખતે પરદેશમાં વસતા અંગાળી અળવાવાદીઓએ હિંદમાં વસતા પોતાના સાથીઓની સાથે મળીને જે કાંઈ કાર્ય કર્યું છે તે તો અંગાળાના ઇતિહાસમાં એક મહત્વના પ્રકરણ તરીકે નોંધાશે. પરંતુ એ વખતે (અને સાચું કહું તો બધેજ વખતે) પરદેશમાં તો અંગાળીઓ અને અંગાળી સિવાયના અળવાવાદીઓનું કાર્ય કાંઈ જુદું જુદું ન હતું. એ બધામાં મોટો ભાગજ અંગાળી સિવાયનો હતો. પરંતુ અંગાળી સિવાયના કાર્યકર્તાઓના કાર્યમાંથી અંગાળીઓનું કાર્ય જુદું પાડી જ

ન શકાય તેવું હોવાથી હું તો અહિં બધા જ અળવાવાદીઓના કાર્યની આછી રૂપરેખા આપવાનો પ્રયત્ન કરીશ.

યુરોપમાં વસતા હિંદી અળવાવાદીઓમાંના કેટલાક તો એ પ્રવૃત્તિમાં એવી આશાથી જોડાયા હતા કે ઇંગ્લાંડ અને ફ્રાન્સ વચ્ચે યુદ્ધ ઝામશે તો હિન્દુસ્થાનને લાભ થશે. તેમની એ આશા ફલીભૂત થઈ નહિ પરંતુ તેથી તેઓ નિર્ણસાહ ન થયા. કારણ કે અચાનક બીજી દિશામાંથી તેમની આશા ફળવાના ભણકારા તેમને સંભળાવા લાગ્યા.

સને ૧૯૧૪ માં એકાએક બધાંય છાપાઓમાં વાત પ્રસિદ્ધ થઈ કે જર્મની મિત્ર રાજ્યોની સાથે યુદ્ધમાં ઉતર્યું છે. એ અણધારેલી ઘટનાને લીધે હિંદના અંડવાદીઓએ ન્યું કાર્ય કરવું તેને વિષે અનેક પ્રકારની ચર્ચા થવા થવા લાગી. રોજ સવારમાં દરેક જણ છાપું લઈને તેમાં હિંદના સમાચાર વાંચવા લાગ્યો—એવી આશાથી કે કોઈ દેકાણે પણ અળવો ફાટી નીકળે છે કે કેમ ? એવા માનસિક ક્ષોભને વખતે અમેરિકામાં વસતા ઉત્તર ભારતના એક આગેવાને ઉચ્ચારેલું કે દેશમાં સર્વત્ર અળવાના વિચારો ફેલાઈ ગયા છે, લોક પણ તૈયાર છે; છતાં શા માટે અંડની શરૂઆત થતી નથી તે મને સમજતું નથી, વગેરે.

જર્મનીના પક્ષમાં

તે પછીજ અમેરિકામાં વસતા કેટલાક અળવાવાદીઓ ન્યુ-યોર્કમાં રહેતા જર્મન એલચીની પાસે જઈને કહેવા લાગ્યા કે: અમે અંગ્રેજો પ્રત્યેનો અમારો ગુસ્સો અને જર્મની પ્રત્યે સલાતુભૂતિ દર્શાવવા માટે હિંદવાસીઓની એક સ્વયંસેવક પલટણ જર્મની મોકલવા ઇચ્છીએ છીએ. વળી તેમણે કહ્યું કે લશ્કર સાથે ડાકટર અને એમ્બ્યુલન્સની ટુકડી પણ અમેજ આપીશું, પણ બધો ખર્ચ તમારી સરકાર આપે, વગેરે. જેમણે જર્મન એલચીની

પાસે જઇને આવી રજુઆત કરેલી તેમાંનો એક જણ અંગાળી હતો.

એ લોકો બધા જાણતા હતા કે યુરોપમાં ગોરા દેશોમાં અંદર અંદરની ગમે તેવી તકરાર વખતે પણ યુદ્ધમાં ગોરી પલટણની સામે કાળી ચામડીવાળી પલટણ લાવીને મૂકવી નહિ, એવી સમજૂતી છે, છતાં તેનો આ યુદ્ધ વેળા જરૂર ભંગ થશેજ. કારણ કે આ ભયંકર વિગ્રહમાં જર્મની સામે લડવા માટે અંગ્રેજો હિંદી સિપાઇઓનું લશ્કર જરૂર લાવશે અને એ રીતે હિંદ પોતાના પ્રત્યે કેટલી વફાદારી ધરાવે છે તે જગતને બતાવી આપવાનો પ્રયાસ કરશે.

પરંતુ તેમ થાય તે પહેલાંજ, ભારતવાસીઓ અંગ્રેજોના પ્રત્યે કેવી બેદિલીની લાગણી ધરાવે છે તે બતાવી આપવા માટે આ બળવા પલટણ જર્મનીના પક્ષમાં જઇને લડે તો જગતને હિંદીઓની સાચી રાજભક્તિ (!) વિષે ખાતરી થાય. આ ઉદ્દેશથીજ એ બળવાવાદીઓએ આવી યોજના જર્મન એલચીની પાસે રજૂ કરી હતી. અને જર્મન એલચીએ ઘણીજ ખુશીથી તેમની યોજના સ્વીકારી લઇને તે બાબતના સમાચાર બર્લિન મોકલી પણ દીધેલા. તેણે કબૂલ કર્યું કે યુદ્ધનો સરંગતમ આપવાનું તથા તમને બર્લિન પહોંચાડવાનું કામ અમારે માથે રહેશે.

નવોજ ફણગો

આ ટલી વાત નક્કી થયા પછી આ બળવાવાદીઓએ કેલી ફોર્નિઆના ઘર મંડળના આગેવાનને લખી જણાવ્યું કે તમે તમારા મંડળના શીખ લોકોમાંથી સ્વયંસેવક પલટણ ઉભી કરો ડાકટરની સગવડ અને એમ્બ્યુલન્સની ટુકડી તો વિદ્યાર્થીઓમાંથી ઉભી થઈ શકશે; અને તે પ્રમાણે કોઈકોઈ તૈયાર પણ થયા ખરા.

પરંતુ કમનસીબે કેલીફોર્નિયાથી ઉત્તર આવ્યો કે-એવી પલટણ

ને યુરોપ મોકલવાથી કાયદો શો ? ત્યાં ગોરા સિપાઈની સાથે ગોરા સિપાઈઓ જ લડશે, કાળી ચામડીવાળા સાથેજ કાળી ચામડીવાળાને લડાવશે. આના કરતાં તો આપણે અધા સ્વદેશમાંજ ચાલો. આપણું ખર્ચ કાર્ય તો ત્યાંજ થશે.

તે વખતથી ઘઘર મંડળનો આગેવાન પોતાના સાથીઓને હિંદુ-સ્થાન પાછા મોકલવા લાગ્યો. પેલી પલટણની યોજનાની દીર્ઘદર્શિતા તેમજ તે રજૂ કરવાનું કારણ તે સમજી શક્યો નહોતો. તેથીજ એ યોજનાને રદ કરવી પડી.

જર્મનીમાં હિલચાલ

ત્યાર પછી થોડા દિવસ બાદ જર્મનીમાં વસતા હિંદી અળવા-વાદીઓએ “એશીયાનું દુસ્ત્રમન-ગ્રપાન” એ નામની એક ચોપડી બહાર પાડી. જે લોકોએ એ ચોપડી પ્રગટ કરી તે નામે અંગાળા હતા. એ ચોપડી વડે જર્મન લોકોનું ધ્યાન ખેંચાયું અને તેને પરિણામે એ લોકોને જર્મનીની ફેરીન ઓશીસ (પરદેશ ખાતા ની ઓશીસ)માં બોલાવવામાં આવ્યા. ત્યાં જે અમલદારના હાથમાં પૂર્વ તરફના દેશો સાથેનો વહીવટ હતો તેણે ખ્રિસ્તી મીશનરીઓનાં લખેલાં પુસ્તકોજ વાંચ્યા હોવાથી હિંદુસ્તાન વિષે તેને કશી સારી લાગણી નહતી. પરંતુ રાજદ્વારી કારણોને લીધે હિંદી અળવાવાદીઓને સલાય આપવા માટે તે તૈયાર થયો.

દરમ્યાન એવી વાત બહાર પડી ગઈ કે જર્મન સરકાર હિંદી અળવાવાદીઓની તપાસ રાખેછે અને મુસાફરી કરતા હિંદીઓમાંથી પણ કોણ કયાં છે અને શું કરેછે તેની પણ લાગ તેના તરફથી રાખવામાં આવે છે. આખરે જર્મન સરકારના વડા અધિકારીએ નક્કી કર્યું કે હિંદી અળવાવાદીઓની સ્વતંત્રતાની લડતમાં આપણે મદદ કરવી.

રાઉલેટ રીપોર્ટમાં લખ્યું છે કે કોમગાટામાર સ્ટીમરનો કિસ્સો.

જર્મનીની સહાયથી બન્યો હતો. વળી ગયા યુદ્ધ વખતે વિલાયતના છાપાંઓમાં એવી ખબર પ્રગટ થઈ હતી કે જર્મન સેનાપતિ બર્ન-હાર્ડીએ અમેરિકા જઈને ત્યાંની ઘર પાર્ટીના આગેવાન સાથે મુલાકાત કરી હતી અને થનારા મહાયુદ્ધ વિષે તેને ઈશારો કરી દીધો હતો.

પરંતુ હું દટતાથી કહું છું કે આ બંને નરદમ જૂઠાણાં છે. બર્લિનમાં કમિટી સ્થપાઈ તે પહેલાં હિંદી વિપ્લવીઓને જર્મની સાથે બીલકૂલ સંબંધજ નહતો. કેમકાણેકે રશિયન અમેરિકા લઈ જવાનો હેતુ તો માત્ર કેનેડાના ઈમીગ્રેશન (પરદેશીઓને વસવા દેવા સંબંધે)ના કાયદાની પરીક્ષા કરવાનોજ હતો.

સંધિની શરતો !

ઉપર લખ્યા પ્રમાણેની આબુધારી સહાય મળવાથી બળવા-વાદીઓ આશાથી ઉત્સાહિત બન્યા, અને નીચે મુજબની કેટલીક શરતો કરીને પ્રવૃત્તિમાં નોડાયા :

(૧) બળવાવાદીઓએ જર્મન સરકાર પાસેથી એક મોટી લેખ પ્રબંધીય દેવા તરીકે લેવી, અને એવો ફરતાવેજ કરી આપવો કે જ્યારે તેમનું કામ પૂરું થાય અને હિંદ સ્વતંત્ર બને ત્યારે હિંદી સરકારે એ દેવું ભરી આપવું.

(૨) જર્મનીએ તેમને અસ્ત્રશસ્ત્ર વગેરે બધું આપવું અને કેશ પરદેશમાં તેના જે જે એલચીઓ હોય તે બધાએ હિંદી વિપ્લવીઓને તેમના કાર્યમાં સહાય કરવી.

(૩) તુર્કી સરકાર—જે તે વખતે તુર્કી નવજુવાનો વડે તાજબ રચાયેલી તે, અત્યાર સુધી તટસ્થ હતી, પણ જર્મનીની તરફેણમાં અને મિત્રરાજ્યોની વિરુદ્ધમાં યુદ્ધ બહાર કાશે અને તુર્કી મુલતાન મિત્રરાજ્યોની સામે ધર્મયુદ્ધ પોકારનાર છે. આને પરિણામે

હિંદના મુસલમાનો ઇંગ્લેન્ડની સામે હથિયાર ઉપાડે, ને તેથી હિંદમાં બળવો જગાડવાનું કામ સરળ થઈ જાય.

નિષ્પક્ષ રીતે વિચાર કરવામાં આવે તો ખાતરી થશે કે બળવાવાદીઓએ સ્વતંત્રતાની લડત ઉપાડવા માટે આ સમય ભારે અનુકૂળ હતો. બળવાને માટે જોઈતી બધી સામગ્રી જર્મની પાસેથી મળી આવે. તેનો ઉપયોગ કરનાર તો દેશમાંજ તૈયારજ હતા. દાખલા તરીકે એક તરફ બળવામંડળવાળા પોતાને શસ્ત્રાસ્ત્ર મળતાં બંડની જવાબા પ્રગટાવે, બીજી તરફથી મુસલમાનો પોતાના ધર્મયુદ્ધમાં ઇંગ્લેન્ડે સામે તરવાર ખેંચી ઉભા થાય, અને ત્રીજી તરફ પરતંત્રતામાંથી મુક્તિ મેળવવા માટે હિંદના રાજમહારાજાઓ પણ પોતપોતાનાં લશ્કરો લઈને સામા થઈ જાય—એટલું થાય પછી બીજી ત્રીજી રાજદારી સગવડો તો એની મેજે આવી મજે.

થવાનું હોય તે થાય

ઉપરાંત, તે વેળા દરેક વિપ્લવીના અંતરમાં એકજ અવાજ ઉઠ્યા કરતો હતો—કે એક વાર બસ ઝંકાવી દઈએ, પછી જે થવાનું હોય તે થાય. તેમની આવી મનોદશા અને દેશની આવી રાજકીય અવસ્થાને પરિણામે સને ૧૯૧૪ ની આખરમાં હિંદમાં બળવો જગાડવાનું ધ્વજનરોપણ થયું અને બર્લિન ખાતે હિંદી સ્વાતંત્ર્ય સમિતિ (Indian Independence Committee) ની સ્થાપના થઈ.

હિંદના બળવાવાદીઓએ આ પ્રમાણે જર્મનીની સહાય સ્વીકારી તે ઉચિત હતું કે નહિ, એ પ્રશ્ન અહિં ઉપસ્થિત થાય છે. પરંતુ ઇતિહાસ ઉકેલતાં તેમણે જોયું કે જગતમાં બધે જ ગુલામીથી પીડાતી પ્રજાઓએ શાસક પ્રજાના શત્રુની સહાય લીધીજ છે. તેમના અભિગ્રાય પ્રમાણે રાજદારી કારણોને અંગે આ પગલું અત્યંત વાજબી અને મુત્સદીગીરીભર્યું હતું. તેમણે

આ અવસર સાધ્યો ન હોત તો મૂખોઈ અને પ્રમાદ-નુંજ પ્રદર્શન થાત. યુદ્ધ વખતે મિત્રરાજ્યોના હાથ નીચે કચડાતી બધી પ્રજાઓ જર્મનીને પડખે આવી ઉભી હતી અને યુરોપના મધ્યભાગમાંના રાજ્યોની ગુલામીમાં પીડાતી પ્રજાઓએ મિત્રરાજ્યો ની સહાય સ્વીકારી હતી.

“બંગાળમાં વિપ્લવવાદ” (બાંગ્લાય વિપ્લવવાદ) નામના પુસ્તકમાં શ્રી. નલિનીકિશોર ગુપ્તા લખેછે કે જર્મનીની સહાય સ્વીકારવાની બાબતમાં બધા બળવાવાદીઓ સંમત નહતા. પરંતુ મારા જાણુવા પ્રમાણે તો એ વાત સાચી નથી. લાર્ડ ગુલા અને માફ કરે. તેમણે એ વાત ક્યાંથી સાંભળી તે મને સમજાતું નથી. મારી જાણુ પ્રમાણે તો જે વેળા જર્મનીની સહાય લેવાનું નક્કી થયું તે વેળા દેશમાંના તેમજ પરદેશમાં વસતા બધાએ બળવાવાદીઓએ તે વાત આનંદ સહિત સ્વીકારી લીધી હતી.

એક કાંટા વડે બીજે કાંટે

આ જે એમ કહેવામાં આવે છે કે જર્મનીની સહાય લેવામાં દોષ છે. શાહીવાદ તો રહે છે જ. એક સત્તાને બદલે બીજી શાહી સત્તા દાખલ થાય છે—અને એ સહાય સ્વીકારવામાં સર્જીડ ભૂત્ર થયેલી વગેરે. પણ એવા જુના પુરાણા વિચારો હવે દૂર થવા લાગ્યા છે. જે વેળા જર્મનીની સહાય લેવામાં આવી હતી તે વખતે તો કોઈએ પણ આ વાંધો ઉઠાવ્યો નહતો. અને જર્મનોએ પણ કદી હિંદુસ્થાન જીતવાની ઇચ્છા બતાવી નહતી. જર્મન સરકારે તો ખુદગી રીતે અનેક વાર જાહેર કર્યું હતું કે હિંદુસ્થાન પોતાની સ્વતંત્રતા પ્રાપ્ત કરે તેમાં અમારી પૂરી સહાનુભૂતિ છે.

વળી બીજી પણ એક ચાત છે. હિંદી વિપ્લવીઓ જર્મનીની શાહીવાદી સરકાર સાથે મળી ગયા છે અથવા તો તેમણે એની સહાય સ્વીકારી છે એમ કહીને યુરોપના ઘણાં કોમ્યુનિસ્ટો અને સોશિયા-

લીસ્ટો—સમાજવાદીઓ તેમના પ્રત્યે ઘૂણાની દૃષ્ટિએ જોવા લાગ્યા હતા. પરંતુ હિંદના બળવાવાદીઓ માટે ભાગે નેશનેલિસ્ટ હતા. તેમાંના કેઈકે કેઈકે વ્યક્તિગત જૂદી માન્યતા ધરાવતા હશે ખરા, પણ તેઓ કાંઈ સામાજિક બળવાના હિમાયતી નહતા. તેમણે તો રાજકીય સ્વતંત્રતાને ખાતરજ અંગ્રેજોના શત્રુની સાથે મિત્રતા સ્થાપી હતી. અને તેને તેઓ ખીલકુલ ઉચિત અને આવશ્યક ગણતા હતા. અને એમ કરવામાં—જર્મની સાથે દોસ્તી કરવામાં બળવાપંથની પવિત્રતાને જરા પણ આંચ આવતી નથી એમ તેઓ માનતા હતા. એક કાંટા વડે ખીજને કાંટો કાઢવો એને તેઓ મુત્સદ્દીપણાનું મુખ્ય લક્ષણ ગણતા. શુદ્ધ બળવો કરવાનો દાવો કરનાર બોલ્શેવિક પંથ-વાળાઓ પણ કાંટા વડે કાંટો કાઢવાનો સિદ્ધાંત કબુલ રાખે છે તો પછી આમને માટે તેજ વસ્તુ શા માટે દાખ ગણાવી નેઈએ ? કારણ માત્ર એટલુંજ કે હિંદીઓ ખીયારા નિષ્ફળ થયા ! અંગ્રેજોમાં કહેવત છે કે Nothing succeeds like success ! એ અહિં ખરાખર લાગુ પડે છે. વાંચ.

કાકલૂદીનો અંત

એ પરદેશવાસી અગણિત પણ અસાત બળવાવીરોનાં કાર્યોને પરિણામે જ હિંદના રાજદ્વારી ઇતિહાસમાં એક નવા પ્રકરણનો આરંભ થયો છે. ત્યાં સુધી લંડનમાં આવેલા ઇંડીઆ હાઉસના મકાનના દ્વારપાળની પાસે કે કારકૂનોની પાસે અરજી, કાકલૂદીઓ, ડેપ્યુટેશન કે મેમેરેન્ડમ લઈને ધક્કા ખાવા અને તેમની પાસે અનેક પ્રકારે ભાઈબાપા કરવા એને જ હિંદી મુત્સદ્દીપણાની પરિસીમા લેખવામાં આવતી; પરંતુ આ જીવાનોએ દેશને ખતાવી આપ્યું છે કે ભારતવાસીઓ ખીજ દેશોની સરકાર પાસે સમાન લકથી ઉભા રહી શકે છે. હિંદના રાજ-પુરોષો ખીજ ગુલામ દેશોની સાથે રાજકીય સંબંધ પણ ખાંધી શકે છે. ત્યારે

દેશના આજેવાનો કૂપ-મંડુક ન્યાયે બધી રાષ્ટ્રીય પ્રવૃત્તિને કેએસ રૂપી આબોચીયામાં જ ગોંધી રાખતા હતા, ત્યારે જેમના આપદાદા વિષે કશુંયે જાણવામાં આવ્યું નથી એવા આ અજ્ઞાત યુવકોએ તો હિંદની રાષ્ટ્રીય પ્રવૃત્તિનો સારા જગતને સાક્ષાત્કાર કરાવ્યો હતો. તેઓ હિંદની પરદેશનીતિના મૂળ સ્થાપક ગણાય. લવિષ્યમાં કોઇવાર એ ત્રિપથ ઉપર ફરી ચર્ચા કરીશ.

અર્લિન કમિટી

અર્લિનમાં જે કમિટી નીમાઇ તેનું પ્રથમ કાર્ય તો એ જ થયું કે દેશ પરદેશમાં ન્યાં ન્યાં બળવાવાદીઓ રહેતા તેમની ખર્ચર મેળવવી અને તેમને કાર્યક્ષેત્રમાં ઝંપલાવવા આમંત્રણ આપવું. આ આશ્વાન ભારતવર્ષને માટે ચિરસ્મરણીય થઈ રહેશે. એને લીધે દેશના તેમજ પરદેશના બળવાવાદીઓમાં જાણે એક સણસણાટી પ્રસરી ગઇ. પૂર્વકાળમાં થેસેલોનિકાના ખ્રિસ્તી યુવાન મંડળે ઇપ્સસની મંડળીને લખ્યું હતું કે મેસિડોનિયા આવીને અમને સહાય કરો—તેવુંજ આ કમિટીનું આશ્વાન હતું.

આ સ્થળે સ્પષ્ટ જણાવવું જોઇએ કે જો અર્લિનની કમિટીના સભ્યો પ્રતિષ્ઠિત ન હોત તો હિંદમાં ૧૯૧૫-૧૬ ની સાલમાં જે બળવાપ્રવૃત્તિ જાગી તે જગતજ નહિ અને ખાસ કરીને બંગાળમાં તો કશીજ હીલચાલ થવા પામત નહિ. આથીજ મેં આગળ લખ્યું છે કે મહાયુદ્ધ વખતે પરદેશમાં ચાલેલી બળવા પ્રવૃત્તિ સાથે બંગાળના ઇતિહાસને ખાસ સંબંધ છે.

અર્લિન કમિટીના આશ્વાનના જવાબ રૂપે દેશવિદેશમાંથી અનેક જુવાનો જેમને બળવાની હીલચાલ પર શ્રદ્ધા હતી તેઓ હિંદ પાછા ચાલી આવ્યા. તેઓમાંના કોઈકે, કોઈકે તો પાછા ફરતી વેળા અર્લિન થઇને આવ્યા. અમુક અમુક માણસોને મળીને ખર્ચર આપે અને તેમને વિશ્લેષકાર્ય માટે તૈયાર કરે—નાણાં આપે તેટલા માટે ચારે દિશામાંથી

જીવાનોને પૈસા આપીને હિંદમાં હામ હામ મોકલવામાં આવ્યા.

એ વેળા હિંદમાં ચોમેર, વૃદ્ધી માંડીને યુવાનો સુધી, તેમજ રાષ્ટ્રીય તથા વિપ્લવી આગેવાનોને સૈને આ ખખર આપી દેવામાં આવ્યા; અને શસ્ત્રો મંગાવવાની વ્યવસ્થા કરવા માટે મસલત પણ થઇ ગઇ. કમિટી સ્થપાઈ તેની શરૂઆતથીજ હિંદના અધા અળવાવાદીઓને એકત્ર કરી કામે લગાડવા માટે ખટખટ કરવામાં આવી હતી. પરદેશમાં અમેરિકાની ઘેર પાર્ટી જે અર્લિન કમિટીની સાથે મળીને કામ કરે તો કમિટીને સંખ્યાનું પણ ઘણું અળ મળે તેમ હતું. એ વખતે હજારો શીખ લોકો ભારતમાં પાછા આવવા લાગ્યા હતા, અને અસંખ્ય વિદ્યાર્થીઓને દુનિયામાં ચોમેર અળવા પ્રવૃત્તિના કામ માટે મોકલવામાં આવતા હતા.

એ જમાનો !

અહા ! આજે તો એ સમય વહી ગયો છે ! એ કામ વેળા વિપ્લવીઓના અંતરાકાશમાં આશા-રવિનાં કિરણો ફુટવા લાગ્યાં હતાં. તે સમયે તેમના અંતરમાં કઈ કલ્પના આવી હશે ને કઈ ન આવી હોય તે કહી નહિ શકાય. શો એમનો ઉત્સાહ ! શું એમનું સાહસ ! અંગાળાની અળવાપ્રવૃત્તિનો ઇતિહાસ લખતાં 'કાઈ' 'કાઈ' લેખકે અંગાળી કવિઓએ આગલા શીખ નેધ્વાઓની અલાદુરીનું જે વર્ણન કર્યું છે તે માત્ર અંગાળી વિપ્લવવીરોનેજ લાગુ પાડવા પ્રયાસ કર્યો છે. પરંતુ ખરૂં જોતાં એ વર્ણન આખા હિંદના અળવાવીરોને લાગુ પાડી શકાય તેવું છે. તેથીજ કહું છું કે એ દિવસ સાહ્યો ગયો છે ! જેણે એ આંદોલનમાં સ્વયમેવ ભાગ લીધો છે તેજ સમજે કે કેવી ભવ્ય આશા, ઉત્સાહ અને શ્રદ્ધાનો એ અવસર હાથમાંથી ગયો છે.

લક્ષ પરાણે શંકા ના માને

ના રાખે કાહાર ઋણ

(પ્રાણમાં આજી પણ અશ્રદ્ધા નહિ, કોઈની કશી પરવા નહિ.)
 વિપ્લવીઓના સંબંધમાં આ ઉક્તિ ખરેખર સાચી હતી.
 સાદસમાં ઝંપલાવીને તેઓ દેશ પરદેશ ન્યાં મોકલવામાં આવે ત્યાં
 જતા હતા. પાસપોર્ટ-પરવાનો લીધા વગર ગુપ્ત વેશે તેઓ સર્વત્ર
 ફર્યા છે. તેઓ જીઆલ્ટરને રસ્તે થઈને યુરોપ જઈ પહોંચ્યા છે;
 ન્યારે તે રસ્તો બંધ થયો ત્યારે અંગ્રેજોના નાકની ઢાંડી સામેથી
 બર્લિન જઈ પહોંચ્યા છે અને ત્યાંથી એવીજ રીતે પાછા
 પણ ફર્યા છે ! તેમના અંતરમાં બસ એકજ અવાજ ઉઠતો હતો:
 કુછ પરવા નહિ—જે થવાનું હોય તે થાય.

જીવસાટે સાહસો !

બર્લિન કમિટીએ એ યુવાનોને ન્યાં ન્યાં મોકલ્યા ત્યાં ત્યાં
 તેઓ જરા પણ અચકાયા વગર તરતજ જઈ પહોંચેલા.
 તેમને મન મૃત્યુનો તો જરાયે ભય ન હતો. મોતને તેઓ
 ગજવામાં લઈને ફરતા હતા. તેમને મન તો—

સત્યા ઇ જીવન મૃત્યુ પાથેર ભૂત્ય

ચિત્ત લાવનાહીન.

—જીવન ને મૃત્યુ બંનેય જાણે તેમના ગુલામ હતા, તેઓ
 એટલા નિર્વિકારી હતા. તેમણે શું શું કર્યું નથી ? સુએઝ કેનાલ
 રોતેરાત તરી જઈને ઇજિપ્તમાં ગયેલા હિંદી સિપાઈઓમાં બળવાની
 ચીજીગારી મૂકવાની હતી—ચંદ લખને એક બંગાળી અને એક
 મદ્રાસી યુવાન ભરદરિયે ઝંપલાવવાને તૈયાર થઈ ગયા. મદીનાના
 હાથ લોકોમાં બળવાની આગ પ્રગટાવવાની હતી—તે વેળા ઝટ કરતો
 કે એક બંગાળી હિંદુ ત્યાં જવાને તત્પર થયો. દૂર દૂર પૂર્વ દિશામાં
 ઠેક પાસિફીક મહાસાગરના કિનારા પરના દેશમાં જઈને હથિયારો
 વગેરે લાવવાનાં હતાં—કે તરતજ બંગાળી અને પંજાબી જીવાનોની
 ટોળી તે કામે લાગી ગઈ. ઈશિન અને બલુચિસ્તાનની રણભૂમિમાં

થઈને હિંદમાં લથિયારો લઈ આવવાને માટે પણ જુવાન મંડળ ઉત્સાહથી દોડી પહોંચતું. તે દિવસે સૌના દિલમાં અસ એજ ભાવનાની ત્વાળા પ્રગટેલી હતી કે—ચાહોમ કરીને પડો. પછી ભવિષ્યમાં શું થાય છે તે જોઈ લેવાશે. મરીશું કે જીવીશું તેનો ક્ષણભર પણ વિચાર આવતો ન હતો.

આવી પ્રયત્ન મનોદશાની સાથે અળવાવાદી યુવાનવર્ગે તે દિવસે ઝંપલાવી દીધું હતું. મેં પહેલેથીજ કહ્યું કે અળવા મંડળ તરફથી આખા હિંદના જુદા જુદા ભાગોના મુખ્ય મુખ્ય માણસો કને અળવાનો સંદેશો અને માણસ મોકલવામાં આવ્યાં હતાં; પરંતુ કોણ જાણે શાથી પણ પંજબ અને અંગાળા સિવાય બીજા કોઈ પણ પ્રાંતવાળાઓએ એ સંદેશો અને આદ્વાન ઝીલ્યાં નહિ. એ બે પ્રાંતના અમુક મર્યાદિત ભાગોમાંની એ પ્રવૃત્તિ શિવાય બીજે કશય એવી પ્રવૃત્તિ નજરે ન પડી.

હેરી સન્સની પેઢી !

અર્લિનમાં કમિટી સ્થપાયાની વાત અને જર્મનીએ સલાય આપવાનું કબુલ કર્યાની વાત યુરોપ અને અમેરિકા થઈને અંગાળામાં આવી પહોંચી. વળી પૈસા પણ તે લોકોએ મોકલ્યા અને તે નિર્વિઘ્ન આવી પણ પહોંચ્યા. એને લીધેજ કે કોણ જાણે શાથી—પણ અળવાવાદીઓમાં પડેલાં તડો કેટલીક વાટાઘાટ કરીને એકત્ર થઈ ગયાં અને બેગાં મળી કામ કરવા લાગ્યા. અર્લિનવાળાએજ ઘાટ ગોઠવી દીધો કે ત્યાંથી મોકલાયલા લથિયાર વગેરે અહિં બાલેશ્વર (બાલાસોર) ખાતે ઉતારી લેવા,—એ બંદર પર તેનો કબજો લેવો. એટલા ખાતર અળવાવાદીઓએ Harry & Sons ને નામે ‘યુનિવર્સલ એમ્પોરિયમ’ કહેવાતી એક પેઢી ત્યાં ઉઘાડી.

પંજબનું કાર્ય ઘટ્ટ પાર્ટીના હાથમાં હતું. એ મંડળમાં હિંદના બધા પ્રાંતોના અને બધાય ધર્મના માણસો ભજેલા હતા. તેમનાં

સાહસ, સ્વાર્થત્યાગ અને બલિદાનનો જગતભરમાં જોડો નથી. ઘર પાર્ટીવાળા શીખ કામદાર લોકોએ હિંદમાં પાછા આવીને બળવાનું જે કામ ઉપાડ્યું હતું તે ભારતના બળવા-ઘટિલાસનું પ્રકરણ છે. અહિં (‘બંગાળાનો બળવો’માં) તેનું લંબાણ વર્ણન કરવાનો અવસર નથી. તેજ પ્રમાણે એ સમયની બંગાળાની આંતરિક અવસ્થા કેવી હતી તેનું વર્ણન પણ અહિં કરવું ન ઘટે; પરંતુ હિંદને લગતું બહાર જે કંઈ કામ થયેલું તેને લગતી માહિતી હું રજુ કરીશ.



દૂર દૂર પૂર્વ દિશામાં

આંદામાન પર હલ્લો

૧. હાલના મે માસમાં બર્મિનની કમિટીએ કાફટ નામના એક જર્મનને જવા બેટના મુખ્ય શહેર બટેવિયામાં મોકલી આપ્યો; એવા હેતુથી, કે ત્યાં બધી જોડવણ કરી આન્દામાન બેટ પર હલ્લો કરવો અને ત્યાંની જેલમાં પૂરાયલા રાજદ્વારી કેદીઓને મુક્ત કરવા. એ કેદીઓને પાસેજ આવેલા કોઈ નિષ્પક્ષ (ઇન્ડિયન) કે તેમના પોતીકા જેવા સામાન્યનું બધું ચલાવું ન હોય એવા) દેશોમાં પહોંચાડવા, ને હથિઆરો તથા બીજો બન્દોખસ્ટ કરવો. એ જર્મન ગૃહસ્થ મિ. કાફટ બટેવિયા બરાબર વખતે પહોંચ્યા, અને તેણે ત્યાંથી બર્મિન સદેશો મોકલ્યો કે અહિં બટેવિયાથી

રટીમર લઇને આંદામાન પર હલ્લો કરવાનું બહુજ સહેલું છે અને તે દિશામાં હું પ્રયત્ન પણ કરી રહ્યો છું. વળી તેણે એમ પણ જણાવ્યું કે અહિં હોટેલમાં રહેતા કેટલાક ભારતવાસી અળવા-પંથીઓની સાથે મારે વાતચિત થઈ છે. યતીન્દ્રનાથ મુખોપાધ્યાયે મોકલેલા માણસો તે આ જ, વગેરે.

પરંતુ કેટલાક મહિના પછી શિયાળાની ઋતુમાં અર્લિનમાં અબર આવ્યા કે કાફ્ટને તો સિંગાપોરમાં અંગ્રેજ લોકોએ પકડ્યો છે. આથી બટેવિયાની મારફતે આંદામાન પર હલ્લો કરવાની યોજના એટલેથીજ પડી ભાંગી.

કાફ્ટ જાવાબેટમાં રહેતો હતો, ત્યારથીજ ઇંગ્રેજના જસુસો તેની પાછળ લાગ્યા હતા. આન્દામાન પર હલ્લો લઈ જવાની વાત અંગ્રેજ સરકારને કાને જઈ પહોંચી હશે કે ? શ્રીયુત ઉપેન્દ્રનાથ બંદોપાધ્યાય પોતાની ‘નિર્બાસિતેર આત્મકથા’ નામની ચોપડીમાં લખે છે કે “આંદામાનમાં (મારી સાથે) રહેતા રાજકેદીઓને એકવાર લાગેલું કે પેલી જર્મન આગબોટ એમડન (Emden) (જે તે વેળા મદ્રાસ તરફને કિનારે બોમ્બે નાંખતી હતી તે) આંદામાન પર હલ્લો કરીને બધા રાજકેદીઓને મુક્ત કરવાનો પ્રયત્ન કરશે.” અમેરિકાના એક છાપાંનો લેખક તે વેળા ફરતાં ફરતાં કલકત્તે આવેલો, ત્યારે તેણે પોતાના છાપામાં લખી મોકલેલું કે મેં કલકત્તામાં લોકોમાં વાત થતી સાંભળી છે કે અળવાવાદીઓ આન્દામાન સર કરીને રાજદ્વારી કેદીઓને છૂટા કરવાનો પ્રયત્ન કરશે. આ લોકવાયકા એ સાચી ઘટનાના આભાસ પરથી જ ઉડી હશે કે કેવળ કપોળ-કલ્પિત ગપ્પા તરીકે ઉદ્ભવી હશે ? હું નથી કહી શકતો. અમેરિકાની કોઈ વ્યક્તિએ કહેલું કે જ્યારે જર્મન સરકારે હિંદી વિપ્લવીઓને સદાય આપવાનું નક્કી થયાની વાત આવી ત્યારે ત્યાંના કોન્સલની મારફતે એમડનના કપ્તાનને ખીનતારી સંદેશો

આપવામાં આવ્યો કે તમે આન્દામાન પર હલ્લો કરો. પરંતુ આ વાત સાચી કે નહિ તે નક્કી નથી. વળી એમડનના લેફ્ટેનન્ટે પાછળથી કોઇક બળવાવાદી સાથે સુમાત્રામાં મુલાકાત થતાં કહેલું એવો કોઇ સંદેશો અમને મળ્યો ન હતો.

ચીન અને જાપાન

અલિન કમિટીનું મુખ્ય કામ હિંદમાં હથિયારો મોકલી આપવાનું હતું. આ કામ માટેનું મથક પાસિફિક મહાસાગરના કિનારા પર પાસેની જગાઓમાંજ રાખી શકાય એટલા માટે જર્મન સરકારે એ દિશામાં તજવીજ કરવા માટે એડમિરલ વોન :હિંટઝને પોતાના પ્રતિનિધિ રૂપે પેકિંગ મોકલ્યો. અને અમેરિકાના સંયુક્ત રાજ્યોમાંના પોતાના એલચીને હથિયારો ખરીદ કરવાનો હુકમ આપ્યો. અમેરિકાથી એ બધાં હથિયારો હિંદમાં કેવી રીતે લાવવાં તેના માર્ગની તપાસ કરવા માટે અનેક જીવાનોને ચીન, સિયામ વગેરે સ્થળોએ મોકલવામાં આવ્યા.

આની પહેલાં પરદેશમાંથી મોકલાયલા યુવકો જર્મનીએ સદાય આપ્યાની બબર લઈને બંગાળે પાછા આવી પહોંચ્યા. જેઓ અમેરિકાથી પાછા ફર્યા તેઓ દેશમાં આવી રાસબિદારી બસુ પાસે ગયા. પરદેશ જવામાં રાસબિદારીનો મુખ્ય હેતુ જર્મનીની સદાય મેળવવાનો હતો. તેણે જાપાન પહોંચીને ચંદ્રનગરના કોઇક માણસ ઉપર સંદેશો મોકલ્યો. તે જાણીને ગિરિજાબાણના પ્રમુખ પણા હેઠળ ચાલતી અનુશીલન સમિતિએ યતીન્દ્રનાથ મુખોપાધ્યાયની ટોળી સાથે લગીને કામ કરવાનું માંડી વાળ્યું. રાસબિદારી જાપાન ગયા તેનો હેતુ યતીન્દ્રનાથથી અજાણ્યો ન હતો. રાસબિદારીની કાંઈ બબર ન મળવાથી તેણે અવનૂનાથ મુખોપાધ્યાયને જાપાન જઈ તપાસ કરવાનું કહ્યું.

એટલામાં યતીન્દ્રનાથની સામે વારંટ નીકળ્યું તેથી છૂપા

રહેવા માટે તથા લઘિયારોનો કબજો લેવા માટે એમ બે હેતુથી તે બાલાસોર ચાલ્યો ગયો. પરંતુ લઘિયારો ધારેલે વખતે નીમેલે સ્થાને આવી પહોંચ્યા ન હતા. અને પોલિસ તો પાછળ લાગેલીજ હતી. આથી યતીન્દ્રનાથને પોતાના ગોડીઆઓ સાથે બારીપાદના જંગલ તરફ નાસવું પડ્યું. અને આખરે તો તેને પોલિસની સામે છૂટે હાથે લડતાં લડતાં અકાળ મોતે મૃત્યુને શરણ થવું પડ્યું.*

અવનીનાથ મુખોપાધ્યાય

૧૯૧૫ ની સાલમાં અવનીનાથ જાપાન જઈ પહોંચ્યો. અને રાસબિલારી અસુની સાથે મુલાકાત કરી. રાસબિલારી અને બીજાઓની સાથે મળી કેટલુંક કામકાજ કરી અવનીનાથ તેમની સૂચના લઈને દેશમાં પાછો ફરવા માટે રાસબિલારીની સાથે શાંધાઈ આવ્યો. એટલામાં રાસબિલારીને હિંદમાંથી કાગળ મળ્યો, તેમાં લખ્યું હતું કે ધાડ પાડીને પૈસો મેળવવાનું હવે બની શકે તેમ નથી. માટે ગમે તેમ કરીને પૈસા મોકલી આપો.

એ પરથી રાસબિલારીએ અવનીને કહ્યું કે: દેશમાં જઈ યતીન્દ્રનાથને મળીને કહેજે કે તું હજી બહુ નાનો છે, છતાં રાસબિલારી તને સમાન કોટિનો નેતા ગણી લેવા તૈયાર છે. પરંતુ આ રીતે તું એકલો બધા પૈસા લઈ લે અને બીજા મંડળને બીજકુલ સલાય નહિ કરે તો તેમાં ખરાબી થશે. એવી રીતે કાંઈ તડબેડ સંભવે નહિ, વગેરે.

શ્રી૦ શચીન્દ્રનાથ સાન્યાલ પોતાના ‘બન્દી જીવન’ (પંજન-બનું પ્રચંડ કાવતરું-ગાંડીવ) નામક પુસ્તકમાં એક જગાએ લખે છે કે: “અમારા મંડળે બળવાપ્રવૃત્તિ અંગે મસલત કરવા માટે યતીન્દ્રને બનારસ બોલાવ્યો હતો.” અને બીજી જગાએ લખ્યું છે

* એની સંપૂર્ણ હકીકત ‘પંજન-બનું પ્રચંડ કાવતરું’ માં છે.

કે—“યતીન્દ્રના મંડળે ઢાકાના મંડળ સાથે સહકાર કર્યો નહોતો.” એ પછી રાસબિહારીએ અવનીને આમ કહેવું એ પરસ્પર વિરોધી અને છે. આ પરથી માલમ પડે છે કે આખરના ભાગમાં આગેવાનોએ ભેગા મળીને કામ કયું હતું.

રાસબિહારીએ અવનીને હિંદમાં પાછો વિદાય કરતી વેળા ૩૫ (હિંદી) માણસોનાં નામકેકાણાં એક કેરી ચોપડીમાં લખી આપ્યાં હતાં. પાછા ફરતાં એ નેખમ ભરેલી ચોપડી સાથે અવની સિંગાપુરમાં અકટોઅર મહિનામાં પકડાઈ ગયો; પણ પાછળથી તે જોડમાંથી છટકી નાહો હતો.

જાપાનની મદદ

એ વખતે હથિયાર વગેરે લાવવાના કાર્યમાં સહાય કરવા માટે હિંદી જળવાનીશો શાંત મદાસાગરના કિનારાપરના દેશોમાં આવવા લાગ્યા. એશિયાના પૂર્વ પ્રદેશોમાં તે વેળા હિંદમાં જળવો જગાડવા માટે ભારે ધમાલ મચી ગયો. જે કે જાપાન, ચીન, શીલીપાઈન ટાપુઓ, સિયામ, જાવાબેટ વગેરે દેશોમાં એ કાર્યની ગુન્દામાં ગણતરી થતી હતી. જાપાનમાં કાઉંટ ડ્રૂમા વગેરે અનેક સહાનુભૂતિ ધરાવનારા મિત્રો મળેલા ખરા. તેમણે તો કહી દીધું હતું કે જે હિંદમાં જળવાની જવાબા પ્રગટશે તો અમારા દેશનું લસ્કર તમને દાખી દેવાના કાર્યમાં સહાય આપવા માટે નહિ જાય એવો અમે પ્રયત્ન કરીશું. ચીન-દેશના આગેવાન મુનયાટસેનની પણ મદદ વિશ્વવીઓને એ વેળા મળી હતી. આ બધા અનુકૂળ સંજોગોને લીધે તેમણે પોતાનું કાર્ય સાધવા માટે Inter-national Volunteer corps જુદા જુદા દેશના સ્વયંસેવકોની ટુકડી ઉભી કરી. એ ટુકડીમાં ઘણાક ખાનદાંન જાપાની જુવાનો દાખલ થયા હતા.

પૂર્વદેશોનું કામ સંભાળવા માટે શ્રી૦ ભગવાનસિંગ તે વેળા

ઠેક અમેરિકાથી આવીને શીલીપાઈન બેટમાં ગયેલા. પરંતુ તે દેશની રાજસત્તા તેમની વિરુદ્ધ પડ્યાથી તેઓ સઘળું કામ શ્રીં દોસ્ત-મહમદ નામના માણસને સોંપી દઈ જાપાન ચાલ્યા ગયા. ત્યાંથી પછી તેઓ ચીનમાં ગયા અને રાસબિહારીની સાથે મળીને ત્યાંનું કામકાજ કરવા લાગ્યા.

ચોમેરથી હલ્લો

આ તમારામ, કપુરની સાથે પાસિફિક મહાસાગર પર આવેલા ચીની શહેર સ્વાટો (Swato)થી બાંગ્કોક (Bangkok) પગે ચાલીને ગયા. સિયામમાં એ લોકોએ અમરસિંગ ઈજનેરને ત્યાં પોતાનું મુખ્ય મથક રાખેલું. એવી યોજના કરવામાં આવી હતી કે સિયામમાં રહેલા જર્મનોએ હિંદીઓ સાથે મળી જઈને મોલમીનને રસ્તે ખસાડેશ પર હલ્લો કરવો. અને ચીનદેશવાસી જર્મનોમાંથી બે ટુકડીઓ પડી જાય. એક સિયામની ટુકડી સાથે ભળી કામ કરે અને બીજાએ ખસાડેશના પદબ્રજ થયેલા રાજના વંશજને મોખરે રાખીને ભામો (Bhamo) ને રસ્તે ઉત્તર ખસાડેશ પર હલ્લો કરવો. વળી એમ પણ નક્કી થયું કે ત્રણ હથિયાર ભરેલી આગબોટ યોજવી. તેમાંની એકમાં પાંચસો જર્મન ઓશીસરો અને એક હજાર સૈનિકો હોય. તેણે આન્દામાન જઈને રાજદારી કેદીઓને છોડી મૂકવા અને કલકત્તે આવવું. બીજી બે આગબોટમાંની એકે અંગાળાના બીજા ભાગ પર હુમલો કરવો અને ત્રીજી આગબોટ પશ્ચિમ હિંદ તરફ અંબાતના અખાતમાં દાખલ થાય અને ત્યાં બળવાવાળાઓ તેનો કબજો લે. વળી ખસાડેશ પર હલ્લો કરતાંની સાથે સાથે પંજાબ અને અંગાળામાં એકી સાથે વિપ્લવનો વાવટો ઉડાડવો. અને અફઘાનિસ્તાન અને બલૂચીસ્તાનની દિશામાંથી પણ હુમલાનો પ્રયાસ કરવો.

આવી theoretiacal યોજના હિંદી બળવાવાદીઓએ અને

જર્મનોએ સાથે મળીને જુદે જુદે ઠેકાણે અને જુદા જુદા હેતુથી ધડી હતી. પરંતુ તેનું ફળ સંતોષકારક ન આવ્યું. ઘણા હિંદી વિપ્લવી-ઓ એક પછી એક પકડાઈ ગયા. અને જર્મનો તો ‘નાસ મારા આપ’ કરીને પલાયન કરી ગયા. કોઈ કોઈ હિંદીઓ કહે છે કે આ બધી ગોઠવણોમાં ઘણાક જર્મનોએ સારી પેઢે હાથ માર્યો. આ બધી પ્રવૃત્તિ કેવી રીતે ભાંગી પડી તે ક્રમે ક્રમે વર્ણવીશ.

સિંગાપુરનો બળવો

સૌ થી પહેલાં સિંગાપુરના સિપાઇઓએ માથું ઉંચક્યું.

અર્ધિનમાં એ બળવાના બખર એમ આવ્યા કે સિપાઈ-ઓએ બળવો કરીને સાત દિવસ સુધી શહેરને કબજે રાખેલું અને સાથે સાથે નજરકેદ જર્મન અમલદારોને છોડી મૂકેલા. સિપાઇઓ-એ તેમને કહ્યું કે તમે યુદ્ધમાં અમારી આગેવાની સ્વીકારો અને તોપ વગેરે શી રીતે વાપરવાં તે બતાવો. પરંતુ જર્મનોએ કહ્યું કે અમે તો અંગ્રેજો સાથે વચનથી બંધાયેલી છીએ કે અમે હથિયાર પકડીશું નહિ. આથીજ તેઓ સિપાઇઓને સહાય કરી શક્યા નહિ. આગેવાનોને અભાવે સિપાઇઓ ઝાઝો સમય લડીને બળવો ટકાવી શક્યા નહિ.

એટલામાં તો અંગ્રેજના મિત્રરાજ્યો-યુરોપના રાજ્યો તેમજ જાપાન-તો જંગી કાફલો આવી પહોંચ્યો. તેણે સિપાઇઓને તરતજ દાખી દીધા. રાઉલેટ હેવાલ પરથી તો એમ માલમ પડે છે કે જાપાની નૌકાસૈન્યે હિંદી સિપાઇઓની સામે ગોળી ચલાવવાની ના પાડી હતી. બળવો શમ્યો તે માત્ર યુરોપિયન નાવિકોની સહાયથીજ. પરંતુ મેં તો એમ સાંભળ્યું છે કે જાપાનીઓએ પણ હિંદી સિપાઇઓ સામે ગોળી ચલાવીજ હતી. ખીજી બાજુઓથી મળેલી બખર પરથી એવું માલમ પડે છે કે સિંગાપુરનો બળવો, એ ઘટ્ટરમંડળવાળાનુંજ કામ હતું, આ કામ

માટે તેઓએ શ્રીયુત મૂળચંદ્રને સિંગાપુર મોકલ્યા હતા. આખા અળવાના વ્યવસ્થાપક ને ઉત્પાદક શ્રી૦ મૂળચંદ્ર જ હતા. તેઓ ત્યાં રહ્યા તે દરમ્યાન જર્મન કેદીઓ સાથે સંબંધ બાંધી શક્યા. શ્રી૦મૂળચંદ્રએ તેમની સાથે નક્કી કર્યું હતું કે હિંદી સિપાઇઓ અળવો કરીને જર્મન કેદીઓને મુક્ત કરે ને પછી બંને જણે મળીને મલાયા દ્વિપકલ્પનો કબજો લઇ સિંગાપુરમાં થીંગ્ટો જર્મન વૉર મરીન Thingtan German War marine સ્થાપન કરવું અને એ રીતે પૂર્વ એશિયામાંથી ઇંગ્રેજોને હાંકી કાઢવા; ને પછી તેમણે હિંદમાં જાગેલા અળવાને સહાય કરવી.

આ મસલત પર આધાર રાખીનેજ સિંગાપુરના સિપાઇઓએ માથું ઉંચક્યું હતું. સિંગાપુરમાં તે વેળા અંગ્રેજ લશ્કર બીલકુલ ન હતું. (સરકારે તો જાપાનીઓની મદદ લઇને ત્યાં યુદ્ધ ચલાવેલું) અને જર્મન કેદીઓ તો છૂટા થતાંની સાથે સિંગાપુરથી સુમાત્રા પલાયન કરી ગયા.

લાચાર બની શ્રી૦ મૂળચંદ્ર પોતે પણ સિંગાપુર છોડી ચીન દેશ નાસી ગયા. બિચારા અબજા સિપાઇઓ અટુલા પડ્યા ને માર્યા ગયા.

વકીલ બાબુ !

તે પછી બેંગલોરથી આન્દામાન હલ્લો લઈ જવાનો પ્રયત્ન કરવા યોગ્યલી આગબોટ પણ પકડાઈ ગઇ અને ક્રાફ્ટ પણ પકડાયો ને મૃત્યુદંડ પામ્યો તે તો પહેલેથીજ કહ્યું છે. બેંગલોરમાં એક હિંદી મથક ઝમાવવામાં આવ્યું હતું. ત્યાં આગળ ક્રાફ્ટની સાથે શ્રી૦ યતીન્દ્રનાથ મુખોપાધ્યાયના માણસો ભળી ગયેલાં. રાસબિહારી અને યતીન્દ્રને બનતી રાશ નહોતી છતાંયે તેણે એક વકીલને નાણાં આપી બેંગલોર મોકલેલાં. આ વકીલ બ્રહ્મદેશમાં વકીલાત કરતો હતો, યતીન્દ્રનાથનો ચેલો સ્વ૦ ભોજાનાથ ચક્રવર્તી

જ્યારે બ્રહ્મદેશમાં રહેતો ત્યારે તેના ઘરમાં આનો મુકામ હતો, ને એ સદવાસમાં જ એ બળવાવાદી બનેલો. ગમે તેમ, પણ આ વક્રીકાળાબુદ્ધિએ માંહેમાંહેના વેર ઝેરને અંગે સિંગાપુર આવી બધી વાત સરકાર આગળ ફેાડી દીધી. તેને બધીજ હકીકતની માહિતી હતી. જે વહાણ હથિયારે લદાઇ બંગાળના ઉપસાગરમાં આવવાનું હતું ને જે વહાણમાં એસી સિયામનો જર્મન એલચી જતો હતો તે વિષે પણ એને બધું માલમ હતું. એટલે એ બધી હકીકત જાણતાંજ ઈંગ્રેજની ‘એચ. એમ. એસ. ક્રાનવેલ’ નામની આગબોટે પેલા હથિયારભર્યા વહાણને આંદામાન પાસેજ ડૂબાડી દીધું અને જર્મન એલચીને કેદ પકડી લીધો.

જર્મન એલચીનો અહેવાલ

જ્યારે પૂર્વ એશિયામાં આ પ્રમાણે કામકાજ ચાલતું હતું, ત્યારે જેઓ અમેરિકાથી શાંત (પાસિફિક) મહાસાગરના કિનારા પર આવેલા તેઓ કંઈ થઈ શકતું નથી એમ જોઈ પાછા અમેરિકા જતા રહ્યા. પણ તેમનામાંના જોધસિંહ, ચિંચીયા અને સુકુમાર ચટ્ટોપાધ્યાય ત્રણ આંકોક ગયા, અને ત્યાંના જર્મન એલચીને મળ્યા. તરેહવાર રસ્તે ભટકી આ જર્મન એલચીનો જે રિપોર્ટ ૧૯૧૭ની સાલમાં બર્લિન પહોંચ્યો તેમાં તેણે લખેલું કે: મેં અત્યાર પહેલાં આંકોકના એક શીખ મજૂરને હિંદી બળવાવાદીઓ પાસેથી ખબરો મેળવવા હિંદ મોકલ્યો છે. તેણે ચટ્ટગામ જઈ બળવાપંથીઓની મુલાકાત લીધી અને પાછો ફર્યો. એ દરમ્યાન અહિં (આંકોક) ત્રણ માણસો આવી લાગ્યા. તેમનું વર્તન ને ચેનચાળા મને કંઈ સારા ન લાગ્યા. તેમનો હાહમાહવાળો અમેરિકન પોશાક અને અમેરિકન પદ્ધતિની લાંબી લાંબી વાતો સાંભળી મને તો તેમના પર શ્રદ્ધા નજ થઈ. ચિંચીયાએ મને કહ્યું: We have Come to kick a system into the Matter વગેરે વગેરે.

એ પછી થોડા દહાડા કેડે પેલો શીખ મનૂર લયલીત થઇને એલચીસાહેબની પાસે દોડી આવ્યો અને કહ્યું કે સિપાઇઓની ધરપકડ થાય છે. એલચીએ તેને એક સુરક્ષિત સ્થળે મોકલી આપ્યો. પછી સંભળાયું કે અમેરિકાવાળા પેલા ત્રણ માણસોને સિયામની પોલીસે પકડી ઇંગ્લેન્ડના હાથમાં સોંપી દીધા. આવી રીતભાત આંતરજાતીય કાયદા (International Law) ની વિરૂદ્ધ ગણાય. પણ બિચારું ગરીબું સિયામ આવા પ્રતાપી મહારાજ્ય વિલાયતની ઈતરાજ કેમ વેરી શકે ?

જર્મન એલચીએ રિપોર્ટમાં લખ્યું: પકડાઈ ગયાથી એમણે બધી જાની વાતો ફેડી દીધી. આ બધા હિંદી વિપ્લવીઓ મોંઢે મોટી મોટી વાતો કરે છે પણ ગળા પર છરી ચાલવાનો વખત આવતાં પોપટ પેડે બધીજ વાતો કડકડાટ બકી દે છે !

નેધસિંહના તડાકા !

આ ત્રણ જણામાં નેધસિંહ કોઈ જુનો પંજાબી બળવાપંથી હતો. તે દેશમાંની પોલીસથી નાસભાગ કરતો યુરોપ ગયેલો ને ત્યાં ભટક્યા પછી બ્રાઝીલમાં કંઈ કંઈ કામ કર્યા કરતો. તેની સાથે કંઈક કામને અંગેજ મારે શ્રીમતી કામા-મારફત પિછાન થયેલી. આ પરવે નેધસિંહે શ્રીમતી કામાને અભિમાનભેર લખેલું: I will show England how to make an egg stand-લું પણ વિલાયતને મારો હાથ બતાવી આપીશ. ન્યારે પરદેશના બધાજ વિપ્લવીઓ કામ કરતાં કરતાં હોમાઈ ગયા ત્યારે બ્રાઝીલથી અજીતસિંહે નેધસિંહને પોતાના પ્રતિનિધિ તરીકે બર્લિન મોકલી આપ્યો. ત્યાં કોઈક કોઈક માણસોને તો લાગેલું કે નેધસિંહ ખાલસો માણસ છે. પણ હરદયાળે કહેલું કે: નેધસિંહ મહા-જન છે, એ તો જૂનો અને ઊંચી ભૂમિકાનો બળવાપંથી છે. આટલા પરથી તેને પૂર્વ તરફ જઈ કામ કરવા સાર કેલીફોર્નિયા મોકલી આપ્યો. પકડાઈ જતાં એ સરકાર તરફ

ફરી બેઠો અને એને સિંગાપૂર લઈ ગયા, ને પછી વળી એને લાહોર કાવતરાં કેસમાં સાક્ષી દેવા માટે ત્યાં પણ લઈ ગયેલા. લાહોરના કેસમાં જોધસિંહે બર્લિનથી માંડી આંકેક સુધી થયેલી સમસ્ત બળવાપ્રવૃત્તિની વાત કહી સંભળાવેલી. આ વાતની ૧૯૧૫ની સાલમાં શિયાળામાં બર્લિનમાં ખબર મળી. જોધસિંહ સરકારી સાક્ષી થઈ પડ્યો એનાથી ઘણીજ અન્યથા ફેલાઈ, કેમકે એ તો બહુ બહુ તડાકા હાંકતો, કેવળ ધર્મ અને નીતિની બકાશ લગાવતો અને બીજાઓના છિદ્રો ને નબળાઈઓ બતાવતો ફરતો; ને—ને એજ માણસે સૌથી પહેલો ક્રોધ કર્યો, તેનાથી ખૂબ ક્ષોભ ને અચંબો કેમ ન ફેલાય ?

સુકુમાર ચેટરજી

પછી ખબર મળેલી કે સુકુમાર ચંદ્રાપાધ્યાય પણ સરકારી સાક્ષી થઈ બેઠેલો, પણ મદ્રાસી ચિંચિયાને મોંઢેથી એક દરફ પણ બદાર ન નીકળ્યો. સુકુમાર તો અમેરિકામાં ભણતો હતો. તે બળવાપંથી છે એમ કદિ કોઈએ પહેલાં પણ ન સાંભળેલું. ત્યારે જર્મની મદદે તૈયાર છે એવી વાત અમેરિકામાં સંભળાઈ ત્યારે ત્યાંના ઘણાક વિદ્યાર્થીઓ એકદમ ગેલમાં આવી ગયેલા ને ધમાલ કરવા માંડી પડેલા. છૂપે વેશે પારકે પૈસે ચોમેર મોજથી મુસાફરી કરી લેવાની આ તક સારી છે એમ ધારીને આવા આવાઓ બળવાના કામમાં ધૂસી પડેલા. ને બળવામંત્ર પરના વિશ્વાસની તો વાત શી ? બધા હિંદીઓ બદાર નહિ તોયે મનમાં ને મનમાં તો બળવાપ્રેમો છેજ. પણ ત્યારે અંતર બળવાન ન હોય, ત્યાગ કરવાની શક્તિવાળું ન હોય ત્યારે આવા માણસાં પકડાઈ ગયેથી બધી વાત બકી મરે ને જીવ બચાવવાનો પ્રયાસ કરે, એમાં નવાઈ પણ શી ? જેણે સુકુમારને કામે વળગાડેલો તેણે પાછળથી કહ્યું કરેલું કે માણસોની પસંદગીમાં હું ભૂલ નથી કરતો, પણ

કમનશીએ આ સુકુમારની આખતમાં તો મેં સજડ છપ્પર ખાધી.

ફણીન્દ્ર ચક્રવર્તી

દક્ષિણ એશિયામાં આમ ધરપકડો શરૂ થતાં અંગાળેથી આવતા અળવાવાદીઓ ચીન લાગી ગયા. ફણીન્દ્ર ચક્રવર્તી ઉર્ફે “પાઇન” શાંઘાઇમાં પકડાઇ ગયો. દિંદમાં લથિયાર મોકલવાનું એક મોટું મથક શાંઘાઈ હતું. ઇ. સ. ૧૯૧૫ના છેવટના ભાગમાં જર્મન સરકારનો એક માણસ બર્લિન આવી લાગ્યો. તેણે વાત કરી કે “પાઇન” નામના એક દિંદીની સાથે મારો દક્ષિણ એશિયામાં મેળાપ થયો. તેણે જર્મની એલચીના સમાગમમાં આવવાની તજવીજ કરેલી પરંતુ તેના પર કોઇનો વિશ્વાસ ન બેઠેલો તેથી કોઇએ એને કંઈ કહ્યું નહિ. એનું કહેવું બધું તરંગી જેવું—સ્વભવશ માણસ જેવું હતું. પછી તે અને જર્મન આડતિયો અને શાંઘાઈ ગયા, પણ વારંવાર ટોકવા છતાં પાઇન એ શહેરના ઇંગ્રિજની માલિકીના ભાગમાં જતો ને પકડાઇ ગયો. પછી ન્યારે જર્મન આડતિયો યુરોપ પાછો ફરતાં વડાણમાં બેસી કોલંબો આવેલો ત્યારે ઇંગ્રેજ પોલિસે તેને પકડેલો અને “પાઇન”ની છબી બતાવી તેને પૂછેલું કે: આને તું ઓળખે છે? તેણે હા કહેતાં પોલિસે તેને જણાવ્યું કે એને અંદુકની ગોળાથી વિંધી મારી નાંખવામાં આવ્યો છે. પણ અવની મુખોપાધ્યાય ન્યારે સિંગાપુરમાં અંદો બનેલો ત્યારે ફણીન્દ્ર ચક્રવર્તી ઉર્ફે પાઇન પણ એજ જેલમાં પડેલો હતો. તેની પાસેથી છાનીદૂખી વાતો મેળવવા માટે તેના પર ખૂબ જુલમ થતો હતો. અવની કહે કે: એક વરસ જુલમ સહેવા પછી ન્યારે લોહીની ઉલટીઓ થવા માંડી ત્યારે ફણી કહેવા લાગ્યો કે હવે તો મારાથી નથી સહેવાતું, હવે તો બધું કહી દઈશ. પરિણામે ઘણું કરી ફણી છૂટી ગયેલો. આ બધી ધરપકડ પછી પણ છૂટા રહેલા તે બધા બંધાન જતા રહ્યા.

હૃરંબલાલ ગુપ્ત

૬. સ. ૧૯૧૫માં અમેરિકાથી બર્લિન ખબર આવી કે રાસબિહારી બસુ હિંદથી ભાગી જાપાન નાસી આવેલા છે. તે વેળા હથિયારો લાવવા માટે શ્રી હૃરંબલાલ ગુપ્ત જાપાન ગયા. પણ જાપાની સરકારે, ઈંગ્લેન્ડ સરકારની ટોકળીથી એ બંને માણસોને પકડી સોંપી દેવા ખટપટ કરી. છતાં જાપાની મિત્રોએ એ બંનેને પોતાના ઘરમાં છુપાવી રાખ્યા. ટોકીઓની બહાર આવેલા એક જાણના ઘરમાં એક નાનકડા ઓરડામાં રાસબિહારી બસુને અને હૃરંબને ઘણા દહાડા ભરાઈ રહેવું પડેલું. પણ એ જાતની છંદગી હૃરંબથી ખમી ન શકાઈ તેથી એક દહાડો જાપાની વેશ ધરી બરફ ઉપર દોટ મૂકી તે ટોકીયો ગયો અને ત્યાંથી અમેરિકા નાસી આવ્યો.

લાલા લાજપતરાય

હૃરંબ ગુપ્તનું જાપાનમાં આવવું થયું તે પહેલાં લાલા લાજપતરાય તે દેશમાં આવેલા. રાસબિહારી અને હૃરંબની પકડાયાની ખબર ચાલતાં ઘણું કરી લાલા લાજપતરાયે પણ જાપાન તજી ચાલ્યા જવા તૈયારી કરી. પણ ત્યાંના મુખ્ય વચ્ચર કાઉન્ટ ઓફીસમાં તેમની માશી ચાલી કહેવડાવ્યું કે: એ બધું નીચલા નોકરોની બૂલથી થયું છે, આપ જાપાન તજી ચાલ્યા ન જશો. એજ વેળા યુરોપના છાપાંઓમાં પ્રગટ થયેલું કે: સાત હિંદીઓ એક જાપાની વહાણમાં બેસી અમેરિકા જતા હતા પરંતુ ઈંગ્લેન્ડની એક સ્ટીમરે એ વહાણ સમુદ્રમાંજ પકડી પાડ્યું ને સાતેયને કેદ કરી લીધા છે.

ડા. ડોસ ડેક્કર

ત્યારે પૂર્વ અમેરિકામાં હિંદના બળવા વાસ્તે આવી મોટી મોટી તૈયારીઓ થતી હતી ત્યારે એજ કામમાં વિશેષ મદદ કરવા

મોટે જનવા બેટના રાષ્ટ્રીય પક્ષના મુખ્ય નેતા યુરેઝીયન કોમના ડો. ડોસ ડેક્કારને કમિટીએ ઇ. સ. ૧૯૧૧ના જુલાઈ મહિનામાં તે બાબુ મોકલ્યો. ડો. ડોસ ડેક્કાર યુરેઝીયન હોવા છતાં (જનવાના યુરેઝીયનોને શ્વેતાંગો પોતાનામાં ભેળવતા નહોતા તેથી તેમણે ત્યાંના દેશીઓ જોડેજ પોતાનું ભાગ્ય જોડવાનું ઇષ્ટ ધારેલું.) ભારે સ્વદેશ ભક્ત હતો અને નેશનાલિસ્ટોનો ખાસ આગેવાન હતો. રાજકાર-ણમાં માથું મારી રાષ્ટ્રીય કાર્ય કરવાના ગુન્હા સર તેને ડચ સર-કારે જનવામાંથી અમુક વરસ દેશપાર કર્યો. એ દેશપારી યુરોપમાં ગાળતી વખતે તેને પંડિત સ્યામજી કૃષ્ણવર્મા* અને બીજા કોઈ કોઈ યુરોપવાસી હિંદી વિપ્લવી સાથે પિછાન થઈ. ત્યાર પછી તેણે સ્વીટ્ઝરલેન્ડની ઝુરીચ વિદ્યાપીઠમાં ભણવાનું શરૂ કર્યું. ને તે પત્યા કંડે હિંદી વિપ્લવીઓના કામમાં મદદ કરવાની ઇચ્છા તેણે ખતાવતાં જનવાના બળવાપંથીઓ સાથે હિંદના વિપ્લવવાદીઓનો મેળ જામી પડે તો હિંદનું કામ સરળ થઈ જશે એમ ધારી બર્લિન કમિટીએ તેને કામ સોંપ્યું. તેને અંગે તે અને તેનો ખાસ દોસ્ત એવો કોઈ જનવાનિવાસી 'પ્રિન્સ' બર્લિન આવ્યા. આ રાજકુવર તો ધર્મે મુસલમાન હતો અને શરાકત-કિલ-ઇસ્લામ નામની એ તરફની એક પ્રચંડ મુસ્લીમ રાષ્ટ્રીય સમિતિનો સભ્ય હતો. કમિટીની ઇચ્છા એવી હતી કે બંને મંડળોને હિંદના કામેજ લગાડવા. આ હેતુથી ડો. ડોસ ડેક્કારને એક યોજના આપી જનવા મોકલવામાં આવ્યા. એ બાબુ હિંદને લગતી જે પ્રવૃત્તિ થઈ રહી હતી તેમાં મદદ કરવી એ એનું કામ હતું. જનવામાં હથિ-યાશે આવે તો તેનો કબજો લેવાની તેમના રાષ્ટ્રીય પક્ષે ખટખટ કરવી અને ગુપચુપ તે હથિયાશે હિંદમાં મોકલવાનો બદોબસત

*જુજરાતનો એકલો એક બળવાવીર. એ મૂળ કચ્છના હોઈ હાલ સ્વીટ્ઝરલેન્ડમાં રહે છે. હિંદમાં તો આવી શકેજ ક્યાંથી ? અનુ૦

કરવો; વળી હિંદમાંથી ખબરો મેળવવા માટે પણ તેમના પક્ષના માણસોએ જવું વગેરે કાર્ય એણે કરવાનું હતું.

બેવકૂફ હિંદીઓ (!)

જાવાના આ બે વિપ્લવીઓની સાથે આ જાતની યોજના નક્કી થતાં ડૉસ ડેક્કાર અમેરિકા થઇ વતન તરફ-જાવે પાછા ફર્યા. રસ્તે તેમણે કેલીફોર્નિયામાં ઘર પક્ષ સાથે કંઈક વાટાઘાટ કરી ને પછી ચીન ગયા. પણ ચીનમાં ઇંગ્લેન્ડે તેમને પકડ્યા ને કેદ કરીને તેને ઓસ્ટ્રેલીયા લઇ ગયા. કમિટીને આ વાત જાણતાં તેણે ડચ સરકાર મારફતે એમને ઇંગ્લેન્ડના હાથમાંથી છોડાવવા માટે ખટપટ કરી; પણ એણે તો ઇંગ્લાંડમાં વસતી પોતાની બહેનને લખી મોકલ્યું કે: ઇંગ્લેન્ડે તો મારી સાથે સારી રીતે વર્તે છે, માટે તેઓ ગુસ્સે થાય એવી કશી ખટપટ કરશો નહિ. આ સાંભળી કમિટીએ પોતાની ખટપટ માંડી વાળી. ૧૯૧૮ના લગભગ ડીસેમ્બર સુધી કમિટી તેની બહેનને દર મહિને અમુક રકમ મદદ તરીકે મોકલ્યા કરતી.

ઈ. સ. ૧૯૧૭ની સાલમાં સાનફ્રાન્સિસ્કોના કેસમાં ઇંગ્લેન્ડે લાવી ડૉસ ડેકકારને રજુ કર્યો. ત્યાં આ વિખ્યાત વિપ્લવવાદી સરકારી સાક્ષી થઈ બેઠો. તેણે અદાલતમાં બધીજ ગોઠવણ-રચના ક્લી સંભળાવી અને કહ્યું: મને તો પૈસા જોઈતા હતા. મેં જોયું કે હિંદીઓ બેવકૂફ છે ને મારી જીપ્પર પર ભરોસો રાખે છે. તેથી પૈસાને ખાતર હું તેમની અંદર ધુસી ગયો. આ પ્રમાણે તેણે વિશ્વાસઘાત કર્યો. ડૉસ ડેકકારના આવા વલણથી હોલંડ દેશના બળવાવાદીઓ એકદમ અચંબો પામેલા. કોઇ પણ એક બળવા પ્રવૃત્તિને નેતા અગર સભ્ય બીજા કોઇ પણ સમોવરીયા બળવાપંથની વિરૂદ્ધ આવો દ્રોહ કરે એ વિપ્લવપંથના નીતિશાસ્ત્રથી વિરૂદ્ધ છે. તેથી હોલંડના ઘણાક બળવાવાદીઓનો ડેક્કાર પરથી

બિલ્કુલ ભરોસો ઉડી ગયો અને તેને અણુભરોસાપાત્ર ગણીને ભવિષ્યને માટે તેઓ ચેતી ગયા.

ત્રણ વહાણ ઉપડ્યાં !

મહાયુદ્ધના ગાળામાં અમેરિકામાં તો બળવાનું કામકાજ મોટેભાગે ઘટ્ટર પક્ષજ કર્યાં કરતો. પક્ષી બર્લિન કમિટી અને તેણે અમેરિકામાં જે પ્રતિનિધિ મોકલેલા તેની સાથે મળી-દળીનેજ એ કામ કરે. કમિટીના પ્રતિનિધિ ઘટ્ટર પક્ષના આગેવાન સ્વ. રામચન્દ્રની સાથે મસલત કરીનેજ કામકાજની ગોઠવણ કરતા. હથિયારાદિ લાવવાના કામમાં તેઓ જર્મન અમલદારોની મદદ લેતા. ઇ. સ. ૧૯૧૫ના ઉનાળામાં બર્લિનમાં બપ્પર આવી કે હિન્દમાં હથિયાર મોકલાઈ ચૂક્યાં. ત્રણ વહાણ શાંત મહાસાગર તરીને પૂર્વ હિંદ તરફ ગય છે ને એ કે એકાદ વહાણ (નકકીયાદ નથી) મુએઝ ખાઇમાં થઈને ગય છે. તે કરાંચી જશે; અને એ શીખ બળવાવીરો એ વહાણમાં બેસી ગય છે. ઉપરાંત એવી પણ બપ્પર આવી કે એક અમેરિકન ધનપતિ હિંદમાં રહેલા બળવાપંથીઓને નાણાં આપવા તથા એન્ટીકવીટી-જુની જુની સંગ્રહણીય વસ્તુઓ ખરીદવા હિન્દ ગય છે. પણ કમનસીબે જે વહાણમાં હથિયાર જતાં હતાં તેમાંજ બેસી એ રવાના થયો. નસીબસંનેગે એ વહાણ સેલીબીસ બેટ તરફ જઈ પડ્યું ને ડચ સરકારે તેને અટકમાં લીધું. પક્ષી લડાઇ પત્યા કેડે હોલાંડના સામ્યવાદી આગેવાન ટ્રોએલરટ્રાએ ડચ પારલામેન્ટમાં આ સંબંધે એક સવાલ પણ પૂછેલો.

લારસેન

બીજું વહાણ જેનું નામ લારસેન (Larsen) હતું તેને કેપ્ટાઈનિયાના કિનારા પરજ અમેરિકન સરકારે પકડ્યું.

કોઈ કોઈ કહે છે કે એ વહાણ પર હથિયાર નહોતાં, કેમકે જે જર્મન ગૃહસ્થે (સ્ટારહન્ટે Starhunt) હિંદીઓ માટે એ હથિયાર ખરીદેલા, તેણે હિંદીઓએ વેળાસર તેનો કબજો ન લેવાથી મેકસીકોના અળવાવાદી વિલા Villane તે વેચી દીધાં અને સુએઝની નહેરમાં થઈને જે એક યા એ વહાણ જપાની વાત હતી તેની ખબર કે તેનું શું થયું એની ખબર આજદિન સુધી હજી મળી નથી. તેઓ હિંદ પહોંચેલા કે નહિ તે નક્કી થઈ શક્યું નથી. પણ તેને મોકલનારા તો પકડાયલા ને જેલમાં પડેલા. તેમનામાંનો એક યુરેઝિયન હતો.

ટાપલો આઢાડયો !

આ હિંદી પ્રવૃત્તિ વિષે પેકીંગ અને બાંકોકના જર્મન એલચીઓએ પોતાનો રિપોર્ટ બર્લિન મોકલ્યો, તે ભટકા ભટકાને છેક ઈ. સ. ૧૯૧૭ની સાલમાં ત્યાં આવી પહોંચ્યો. તેમાં લખેલું હતું કે: હિંદીઓની ભૂલથીજ-તેમનેજ વાંકે હથિયાર મોકલવાની તજવીજ સફળ ન થઈ. એ કામ તો બહુ સહેલું હતું પણ તેમણે નક્કી કરેલે વખતે હાજર થઈ કબજો લીધો નહિ. આ હિંદીઓ યુરોપીઓની મદદ શિવાય કર્યું કરી શકે તેવા નથી. હવે તો પૂર્વ એશિયાની બાબુથી હથિયાર મોકલવાની ખટપટ શક્ય નથી. માટે હવે તજવીજ કરવી હોય તો અફઘાનિસ્તાનની દિશા તરફથી કરજો.

તેમણે બર્લિન સરકારને આવી શીખામણ આપી. આ રિપોર્ટમાં કોઈક અંગાળી અળવાવાદી (જે હથિયાર મોકલવાની ખટપટમાં સામેલ હતો)નું નામ દઈ લખેલું કે તે તો ફક્ત અમારી પાસે પૈસાજ માંગ્યા કરે. ને આ હિંદીઓ મોંઢે લાંબી લાંબી વાતો કરે છે પણ પકડાય ત્યારે તરતજ બધી વાતો ફાટી દે છે.

કોનો વાંક ?

કે. ધ પણ બળવાવાદી સંબંધે આવી પૈસા આખતની ફરિયાદનો રિપોર્ટ જર્મન એલચીઓએ સરકારમાં કર્યો હોય તો તે આ પહેલોજ. અર્લિનમાંની સરકાર હિંદી બળવાવાદીઓને શરવીર, કાર્યક્રમો અને ત્યાગી માનતી અને એ રીતેજ તેમને ઓળખાવતી; પણ આવો વિરુદ્ધ રિપોર્ટ મળતાં કમિટી ભારે શરમાઈ અને આ વિષયમાં અભિપ્રાય રજુ કર્યો કે: મહાયુદ્ધ શરૂ થતાં પહેલાં ઘણાક જીના અને વિશ્વાસપાત્ર બળવાપંથીઓ દેશ પાછા ગયા છે અને માણસોને અભાવે શાંત મહાસાગરના કિનારા પર કામકાજ કરવા માટે અગ્નિયા માણસોને ઉપયોગ થયેલો, તેથીજ આવી વિટંબણા ઉભી થઈ. પણ હિન્દીઓના કહેવા મુજબ તો જર્મનોને વાંકેજ હથિયાર મોકલવાની તજવીજ નિષ્ફળ નીવડી હતી. તેમનું ચિત્ત એ કામમાં નહોતું ને ઉલટી તેમની મતલબ આ બધાં હથિયારો પૂર્વ આફ્રિકામાંના જર્મન સંસ્થાનોમાં પહોંચાડી દેવાની હતી. વળી એમ પણ કહે છે કે ઘણાક જર્મનોએ હિંદી બળવાના કામને નામે સારી પેટે પૈસો ધાખડી લીધા છે.

જર્મનોનોસ્તો !

ઈ. સ. ૧૯૧૬-૧૭ના વચગાળામાં પેર્ડોગથી અર્લિન ખબર આવી પહોંચી કે: બોક્સર ઇન્ડેમ્નીટી ફંડના જર્મન ખાતામાંથી બધું નાણું હિંદી બળવાકામ પાછળ ખરચાય છે અને તેનો હિસાબ તપાસવા માટે જર્મનીમાંની અર્લિન કમિટીને આ ખબર આપવી જોઈએ. કારણ કે બધો ખરચ અર્લિન કમિટીને ખાતે ઉધારાય છે; પણ યુદ્ધ પત્યા કેડે એ ટેકાણાપર જેમણે બંડ પ્રવૃત્તિ કરેલી તેમાંના ઘણાંકને પૂછતાં તેમણે જે ખાતમી આપી તે સાથે બોક્સર ઇન્ડેમ્નીટી ફંડના બધાજ પૈસા ખરચી

નાંખવાની વાતનો મેળ ખરાખર બેઠો. અને વળી બળવાવાદીઓ વિરુદ્ધ રિપોર્ટ થયા હતા તે વાત નાકબુલ કરી તેમણે કહ્યું કે જર્મનીએ પોતાની ગફલતનો વાંક ઢાંકી દેવા માટે વાત ઉલટાવી નાંખી છે. યુદ્ધ પત્યા પછી એક જર્મન જે શાંધાધમાંથી આ કામમાં લિંદીઓ સાથે સામેલ હતો તેને પૂછતાં તેણે કહેલું કે God Knows it, Somebody has made money out of it—ખુદ જાણે, પણ કોઈક એમાંથી સજડ હાથ તો કરીજ ગયું છે. ને કેને વાંકે એ ખટપટ નિષ્ફળ ગઈ એમ પૂછ્યું, ત્યારે તો તેણે સાફ જવાબ આપ્યો કે: ખીજા કેને, વળી જર્મનીનેજ વાંકે તો !

ખીનતારી સંદેશો

જ્યારે હથિયાર લાવવાની ખટપટ પૂર્વ એશિયામાં થતી હતી ત્યારે ઇ. સ. ૧૯૧૫ના પાછલા ગાળામાં પેકીંગના જર્મન એલચીખાતામાંથી અર્જિન ખખર આવી કે લિંદના અધાજ રાષ્ટ્રનેતાઓ જેલમાં નાંખાયા છે માટે હવે તો અહારથીજ લિંદમાં લોકોને મોકલો. પણ તે વેળા અહારથી માણસ મોકલવાનું કામ અને તેવું નહોતું.

ઇ. સ. ૧૯૧૪ની સાલ લિંદી સરકારને ભારે મુશ્કેલીની વીતેલી. એ સાલના વચગાળામાં જર્મન કાફલાએ ઇંગ્લેન્ડનો એક ખીનતાર સંદેશો પકડ્યો. તેમાં એમ લખેલું હતું કે લિંદની આંતરિક દશા ખૂબ સંગીન ને મજબૂત છે. એશિયામાંનો બ્રિટીશ કાફલો હુશિયાર છે ને લિંદમાં કંઈ ગડબડ જાગે તો તે દાખી દેવા તૈયાર જ રહે છે. આ જ વેળા જર્મનીના કલકત્તામાં રહેતા એક જસુસે અર્જિન ખખર મોકલી કે: અલિં કલકત્તામાંના બળવાવાદીઓએ મને કહ્યું કે, જર્મનો કયારના કલ્લા કરે છે કે હથિયાર મોકલીયું, પણ હજી સુધી તો કંઈયે નથી મોકલ્યું !

એક પાદરી કુટ્યો

આ વેળા હિંદથી કાઢી મૂકેલા ૪૦૦ જર્મન પાદરીઆવાઓ અર્લિન આવી પહોંચ્યા. તેમની મારફત હિંદની તે વેળાની આંતરિક રાજદ્વારી સ્થિતિ જાણવા માટે અને પૂરી ખબર મેળવવા માટે બહુ બહુ તજવીજો થઈ. પણ તેઓ તો ‘અંદરની વાતો કોઈને કહીશું નહિ’ એવે વચને હિંદની સરકાર સાથે અંધાધને આવ્યા હતા અને તે વચન તોડે તો ફરી કદિ પણ હિંદ જવાયજ નહિ એવો તેમને ડર હતો. આથી તેમણે તો હિંદ વિષે મૌનજ ધારણ કર્યું. પણ તેમાંનો એકાદ બોલી પડેલો કે હિન્દી અળવા-પંથીઓ પાસે હથિયારો છે. ત્યારે એ હાઉરા રોશને આગગાડીમાં બેઠેલો ત્યારે લિખારીને વેષે એક અળવાવાદીએ આવીને એને કહેલું: તમે તમારે દેશ જાઓ છો એ સાચું છે. અમે તો જાણીએ છીએ કે જર્મનો અમારા દોસ્ત છે. પણ બંડ જગશે ત્યારે અમારા લોકો આ જર્મન છે કે ઇંગ્રેજ છે એવો ભેદ સમજી શકવાના નથી ને તમારો બોરકુટો વળી જાય. આથી તમે દેશ જાઓ છો એજ ફીક છે.

આજ મિશનરીએ કહેલું કે અમદાવાદમાં નજરકેદીઓના તંબુમાં હિંદીઓ ગુપચુપ મને ખાવાપીવાનું મોકલી આપતા ને મારા તરફ લાગણી દર્શાવતા.



પશ્ચિમ એશિયામાંની પ્રવૃત્તિ

ધરિનમાં પગપેસારો

અર્લિનમાંના બળવાપંથીઓને હિંદી કમિટી સ્થપાયા કેડે લાગ્યું કે આપણી પ્રવૃત્તિને પશ્ચિમ એશિયામાં પ્રચારવાની ખાસ જરૂર છે; કેમકે પશ્ચિમ એશિયા હિંદના દ્વાર સમાન છે. આથી પોતાના ઓળખીતા ધરની-ફારસી બળવાવીરો સાથે મળી કામકાજ શરૂ કરવા ખાતર જર્મન સરકાર દ્વારા તેમણે તેમને તોડાવી મંગાવ્યા. પરિણામે હિંદી કમિટીની પેડેજ એક ધરની સમિતિ પણ નીમાઈ. એ સમિતિનો ઉદ્દેશ એવો હતો કે મહાયુદ્ધ વેળા જર્મનીની મદદમાં ધરનમાં બળવો જગાડવો અને ત્યાંથી તેમજ ઇશિયામાંથી ઇંગ્રેજનું આધિપત્ય-ઇંગ્રેજનાં લાગવજ નાબૂદ કરવા. આ ગળુતરી અનુસાર ધરન કમિટીએ કેટલાક વિપ્લવી જુવાનોને દેશમાં (હિંદ) મોકલ્યા. અને સાથે સાથે કેટલાક હિંદી જુવાનોને અર્લિન કમિટીએ ધરન મોકલ્યા, જેથી તેઓ ધરનમાં હિન્દનો માર્ગ સરળ કરે. ઈ. સ. ૧૯૧૫ના ફેબ્રુ. માસમાં હિંદીઓ તુર્કીમાં આવી પહોંચ્યા અને તેમનામાંની એક ટુકડી ધરનને રસ્તે બગદાદ તરફ અને બીજી ટુકડી સુએઝ નહેરને રસ્તે દમાસ્કસ તરફ ગઈ.

૧૯ સિપાહી કુટ્યા !

જેઓ સિરીયા ગયા તેઓ જેઝસાલેમના હિંદી તકીયા (લાજ-ઓને માટેની ધર્મશાળા) ના પ્રમુખ એક હિંદવાસી મુસ્લીમ ગૃહસ્થ હતા તેને લઈ અરબસ્તાનના રણ તરફ ગયા. ત્યાં તેઓ કેટલાક કાળ રહ્યા, એથી આગળ જવાનું અને તેમ

નહોતું, કેમકે અહિં સુએઝની નહેરના કિનારા પર જમ્બુસ ઘણા, ને વળી ઇંગ્રેજ લશ્કર પણ પહેરો ભરે અને કોઈ કોઈ વાર અન્દૂકની ગોળીઓ પણ છૂટતી. અળવાપંથીઓ અહિં આવી પડ્યા તે પહેલાં હિંદી સરકારના દેશી લશ્કરમાંના ૧૯ મુસલમાન સિપાઇઓ જેલાદ પોકારાઈ જાણી તુર્કીની છાવણીમાં ગયા. તુર્કીએ તેમનો સારો સત્કાર કર્યો, અને તેઓ સુલતાનના અંગરક્ષક રૂપે નીમાયા. અળવાપંથીઓએ કંતારા જઈ સિપાઇઓના સમાગમમાં આવવા પ્રયત્ન કર્યો. કેટલાક બેદવી આરબો મારફતે નહેરને પેલે પારના સિપાઇઓ સાથે વાટાઘાટ કરવાનો યત્ન પણ થયો.

સુએઝનો તરનારો !

છેલ્લે દુરુ' કે પેલે પાર એટલે કે ઇજીપ્ત-મીસરમાં જઈ હિંદી સિપાઇઓમાં દેશભક્તિને નામે અને મુસ્લીમ સિપાઇઓમાં જેલાદને નામે અંડવૃત્તિ જાગ્રત કરવી; પણ ન્યાં ત્યાં ગોળીઓ વરસતી હોય એવા દુશ્મનના નગરમાં આવું વિકટ સાહસકર્મ કરવા માટે જય પણ કોણ ? છતાં એક તરણ અંગાળી એ કામમાં ઝંપલાવવા ફૂદી ઉઠ્યો. એણે રાત્રે સુએઝની નહેરમાં ભુરકો મારવા અને તે તરી જઈ મિસરમાં દાખલ થઈ ત્યાંના સિપાઇઓને જાગ્રત કરવાની-તેમનામાં અળવાવૃત્તિ દાખલ કરવાની તૈયારી ખતાવી. તેના આવા ઉત્સાહથી સચેતન બની એક તામીલ નવજુવાન પણ જનસાટે એ સાહસમાં ઝંપલાવવા તૈયાર થયો. પણ એ સાહસમાં મોત અચુકજ છે એવું જોઈ સાથીઓએ મનાઈ કરી અને સિપાઇઓ સાથે વાટાઘાટ કરવા માટે બીજા ઉપાય યોજાયા. સિપાઇઓએ કહ્યું કે: અમે સમજીએ છીએ તો બધુંયે, પણ ઉપાય શો ? હિન્દુ સિપાઇઓ નાસીને અજાણ્યા મુસ્લીમ-ધર્મી તુર્કો પાસે જવા નારાજ હતા. એમનામાં એ હિંમત નહોતી. મુસ્લીમો પણ એવાજ નારાજ હતા ને વધારામાં જેનામાં કંઈક

થોડી ઘણી પણ અંડવૃત્તિ હતી તેમને પાછલી બાજુ રાખી તેમના પર કડક નજર રખાતી હતી. ઇ. સ. ૧૯૧૬ના આગલા ભાગમાં કંતારાથી અંડવાદીઓ કુત-અલ-અમારામાં રહેતા હિંદી લશ્કરમાં પ્રચારકાર્ય કરવાના હેતુથી અગદાદ આવ્યા.

અગ્નિની ઝાળમાં

જેઓ ધરિન ગયા હતા તેમનું કામ ભારે જોખમભર્યું હતું. તેમને ડગલે ને પગલે ઇંગ્રેજો સાથે અથડાવું પડતું—લડવું પડતું. કોઈ કોઈ સ્થળે શત્રુઓ તેમના પર ધસી જતા ને કોષક વાર હુમલો તેઓ પોતેજ કરતા. ઝપાઝપીઓ તો બાણે ચાલ્યાંજ કરતી. તેઓ ધરિન પહોંચ્યા તે પહેલાં અમેરિકાના ઘટ્ટર પક્ષે મોકલેલા બે અંડવીરો કરમાનમાં (Kerman) આવી પહોંચેલા. તેઓ છૂપે વેશે બ્રિટીશ અલુચિસ્તાન જઈ મથિયારો હિંદમાં મોકલતા હતા. ઉપરાંત યુદ્ધ પહેલાં એ દેશમાં જેટલા હિંદી અંડવીરો હતા તેમણે સુદ્ધાં બર્લિનથી આવેલાઓ સાથે મળી જઈ એકીસાથે કામ શરૂ કર્યું. એમની ગણતરી એવી હતી કે ધરિન-દ્વારા હિંદની સાથે સંબંધ સાંધવો અને બની શકે તો એક હિંદી લશ્કરી ટુકડી (અલબત્ત, સ્વયંસેવકોનીસ્તો) રચી હિંદ પર હલ્લો પણ કરવો. પણ તેમની જીંદગીજ ભારે જોખમમાં હતી અને શત્રુના હાથમાંથી બચવા માટે તેમને અહિંથી તહિં ને તહિંથી અહિં નાસભાગ કર્યાંજ કરવી પડતી. તેમને છૂપે વેશે ભટક્યાંજ કરવું પડતું. એમજ કહેને કે તેમનો જીવ ટોલ્લે ને ટોલ્લેજ રહેતો. તેઓ ધરિનમાં હતા તે દરમ્યાન શિરાઝના ઇંગ્રેજ એલચીખાતાના સિપાઇઓએ ઇંગ્રેજ તરફ એકદમ વફાદારી દાખવી અને કેટલાક અંડવીરોને ભુલાવો ખવડાવી તેમને પકડાવી દીધા.

કેદારનાથ

આ મ ને આમ ૨૨ વરસનો દુધમલ બાળક જેવો કેદારનાથ દુશ્મનના હાથમાં જઈ પડ્યો. તે હતો ત્યાં આગળ ધરાની ઘાડપાડુ આવ્યા ને તેમના હાથમાંથી બચવા એને નાસી જવું પડ્યું. રસ્તે હિંદી સિપાઈઓનો ભેટો થયો. તેમણે એને પોતાના તંબુમાં મહેમાન બનવા કહ્યું. તે વેળા કેદારનાથ રણમાં થઈને જીવ બચાવવા નાસતો હતો. રસ્તે પોતાના સ્વદેશબાંધવો મળ્યા ને તેમના મીઠાં વાક્યોને જરોસાપાત્ર માની એ તેમની સાથે થયો. તેમણે વિશ્વાસઘાતકી બની વડા ઑશીસરોના હાથમાં એને પકડાવી દીધો. એ પર કેદારનાથ બોલેલોઃ અજબ જેવું છે, કે સ્વદેશબાંધવ હોવા છતાં પૈસાને લોભે, તમે મને દુશ્મનના હાથમાં સોંપી દીધો ! પૈસાજ જોઈતા હતા તો મને કહેવું હતું ને, હું તમને જોઈયે તેટલા આણી આપી શકત !

કેદારનાથ પકડાતાં તેને મેસિદે લાવ્યા. ત્યાંથી પછી સૈ ફરમાન ગયા અને પછી બીજા અંડવીરો સાથે સાથે એનો પણ ગોળી મારી પ્રાણ લેવાયો.

ચૈતસિંહ

ચૈતસિંહ નામનો એક જીવાન બર્ધિનથી બગદાદ મોકલાયલો ને તે પછી ધરાન આવેલો. તે પણ આ ગાળામાં પકડાયો હતો. મહાયુદ્ધ પહેલાં ચૈતસિંહ જર્મનીમાં વેપાર કરતો હતો. પછી કમિટીએ તેને તુર્કી મોકલી આપ્યો. તેણે મેસોપોટેમિયામાં ઇંગ્રેજ દુકડીઓની ખાધઓ (ટ્રેન્ચ) પાસે જઈ સિપાઈઓને ઉદ્દેશી અંડપત્રિકાઓ વહેંચેલી. એની એ અદ્ભુત સાહસવૃત્તિ, મૃત્યુને હથેળીમાં લઈ ફરવાની તેની એ તૈયારી પર સૌ મુગ્ધ થયેલા. ખજુ લાહોર કાવતરાં કેસમાં એને સરકારી સાક્ષી રૂપે આજીવામાં આવેલો એમ

પાછળથી માલમ પડ્યું હતું.

પહેલો પારસી શહીદ

એ વેળા વસંતસિંહ ને કેરશાસ્ત્ર નામના એ બીજા બંડવીરો કરમાન મુકામે (અફઘાન સિમાડે) પકડાયા. તેઓ કાબુલમાં દિંદી મીશનની તપાસમાં અને પૈસા પહોંચાડવા માટે અફઘાનીસ્તાન મોકલાયલા. અફઘાનીસ્તાનથી પાછા ફરતાં તેઓ પકડાઈ ગયા. તેમનાયે એજ મુજબ પ્રાણ લેવાયા. સાબળ્યું છે કે એમને તો આંખે પાટા આંધીને વીંધી નાંખેલા. કેદારનાથ ને વસંતસિંહ બંને પંજાબી હતા. તેઓ અમેરિકાથી બળવાપ્રવૃત્તિને અંગે બર્લિન આવેલા. કેદારનાથ વિદ્યાર્થી હતો. વસંતસિંહ ખાસ ભણેલો નહોતો પણ એ ખૂબ ઊંચી કેટિનો સ્વદેશભક્ત હતો ને કેરશાસ્ત્ર પણ અજબ દેશદાઝવાળો હતો ને ભારતની સ્વતંત્રતા કાળે શહીદ થનાર એજ પહેલો પારસી. તે પછી ૧૯૧૭ની સાલમાં ઘરડા અંબાપ્રસાદને ધરાની સરકારે શિરાઝમાંથી પકડી ઈંગ્લેન્ડે સુપરત ક્યો. પરિણામે તેને ફાંસી થઈ. એ તો બહુ જુનો કામ કરવાવાળો. પંજાબમાં ને ધરાનમાં એને ખૂબ લાગવગ. એ શિવાય જેઓ રહ્યા, તેઓ ઉત્તરેથી રશિયા ને દક્ષિણથી ઈંગ્લેન્ડનો હુમલો આવ્યો ત્યારે નાસીને પલાડમાં ભરાઈ ગયા અને ત્યાંની રહીશ ટોળાઓમાં ૧૯૧૬થી ૧૯૨૦ સુધી છૂપાઈ રહ્યા.



તુર્કીમાંની પ્રવૃત્તિ

અનવરપાશા પૂછે છે—

ઈ. સ. ૧૯૧૫ની સાલની શરૂઆતમાં હિંદી અંડવાદીઓનું ઇસ્તંબુલમાં આવવું થયું. ત્યાં તેમના એક મંડળને અનવરપાશાએ મુલાકાત આપી. લોકવાયકા છે કે મંડળના સભ્યો સાથે હસ્તધૂનન કરતી વેળા જ્યારે સૌનાંજ નામ મુસ્લીમ સાંભળ્યાં ત્યારે અનવરપાશાની અજ્ઞયર્થનો પાર ન રહ્યો ને તેમણે પૂછ્યું: તમારામાંનો કોઈજ હિન્દુ નથી ?

ઉત્તર મળ્યો: અમારામાંના એક શિવાય બધાજ હિન્દુ છે. પણ સગવડ ખાતર અમે મુસ્લીમ નામ ધારણ કર્યાં છે.

એ સાંભળી પાશા ખૂબ રાજ થયા ને બોલ્યા: મને એ જાણી ખૂબ હરખ થયો. હું તો ધર્મ અને રાજનીતિને જુદા જુદા ખિસ્સાઓમાં રાખું છું.

પછી જે એક બે હિંદી મુસ્લીમો (નેતાઓ)નાં નામ પોતે જાણુતા તેમના તરફ અણુગમે દર્શાવી પાશાએ કહ્યું: અંગાળામાં જેઓ બોમ્બ ફેંકે છે તેઓજ કંઈ પણ કરી શકશે.

વિપ્લવની પલટણ

પછી હિંદીઓને તુર્કીમાં ખેતાનું કામ કરવાની સવડ કરી આપવા માટે તેમણે તુર્કી સરકારના યુદ્ધ ખાતા અંગેની તરફીલાત ઇ-મકસૂસા (પૂર્વના દેશોને લગતી) ઓરીસના એક મોટા અધિકારીને સોંપણ કરી. હિંદીઓમાંથી બેએક જાણુ દરતંબુલ

રહ્યા ને બાકી બધા સિરિયા અને બગદાદ તરફ ગયા. જેઓ સિરિયા ગયેલા તેમના કામકાજની વિગતો આગળ અપાર્થ ચૂકી. જેઓ બગદાદ ગયેલા તેમણે ત્યાં પહોંચી મેસોપોટેમિયામાં હુમલા માટે આવેલા હિંદી લશ્કરના સહવાસમાં આવવાનો પ્રયાસ કર્યો. તેઓ ચોપડીઓ-પત્રિકાઓ, મેનીફેસ્ટાઓ, યુદ્ધની ખબરોના હસ્ત-પત્રો વગેરે જાપી હિંદી સિપાઇઓમાં વહેંચતા. ચૈતસિંહ વસંતસિંહ વગેરે તો છંક ખાઇઓ પાસે જઈને પણ કાગળીયાં ફેંકી આવતા. ને પરિણામે ઘણાક સિપાઇઓએ પલટણુનો ત્યાગ પણ કર્યો. આવા ૧૦૦ લશ્કરત્યાગીઓને ભેગા કરી હિંદીઓએ એક “ હિંદી વિપ્લવી સ્વયંસેનિક પલટણુ ” ઉભી કરી; પણ આ મુલ્કના રહીશોના જંગ-લીપણને લીધે ઝાઝા સિપાઇઓ લશ્કરત્યાગી બની ન શક્યા. તેવા હિન્દુ સિપાઇઓને આરબ બેદવીઓ ‘કાફર’ ગણીને મારી પાડતા. તે પછી તુર્કીમાં તો સર્વત્ર તુર્કી અમલદારોના અજ્ઞાન અને આળસને લીધેજ હિંદુનું કામ બગડ્યું. ને છેલ્લે ઘણાં કારણોને લીધે સ્વયંસેવક પલટણુને તોડી નાંખવી પડી.

કુત-અલ-અમારા

ઈ. સ. ૧૯૧૬ માં કુત-અલ-અમારા પડ્યું. એ સ્થળે બ્રિટીશ હિંદી લશ્કર ઘેરાઈ પડ્યું છે જાણી બર્લિન કમિટીએ મનસૂઓ કર્યો કે હિંદી ટુકડીઓ કેદ થતાં તેમનામાં બંડનો પ્રચાર કરી જેઓ બંડમાં લાગી, જાય તેને ભેળવી લઈ તેમનું એક સ્વયંસેનિક લશ્કર ઉભું કરી દેવું. તે ઉપરાંત મેસોપોટેમિયામાં ઘણાક હિંદીવાનો છે—હાજીઓ અને ખીમ્મીઓ છે, અને જર્મનીમાં કેદી રૂપે રહેલા હિંદી લશ્કરીઓમાં બંડ ફેલાવ્યાથી સિમાડા પરથી આવેલા અફવાનો તો શરૂમાંજ તુર્કી ગાળ્યા જશે અને હિન્દુઓ-માંના ઘણાક તો સ્વદેશની મુક્તિ કાળે લઢવા તૈયાર થશે.

સિપાઇઓની તૈયારી !

આવી અધી તૈયારીઓથી એક અંડસૈન્ય ઉભું કરી ધરાનતી મધ્યમાં થઇ દિંદ પર હુમલો લઈ જવો એજ આ અધી યોજનાનો હેતુ હતો. સિપાઇઓમાંના ઘણાક અમલદારો કહેતા: આશુજી, અમને ૫૦૦૦ માણસો આપીને મોકલી દો. અમે કવેટાથી કલકત્તા પર્યંત ફૂચ કરી જમ્મુ ને રસ્તામાં જ પ થી ૫૦ હજાર સુધીના માણસ અમારી સાથે નેડાઈ જશે. એ વાત સાચી છે. કેમકે પૂર્વના દેશોમાં કોઇ દિંમતભેર ઝુંડો ઉઠાવે તો તેની છાંયા હેઠળ કામ કરવા ઘણાક તૈયાર થઇ જાય છે. ને આ ગાળામાં સર્વ કંઈ અનુકૂળ હતું. જર્મન સરકારે પણ આ યોજના પરત્વે ઠીક ઉત્સાહ બતાવેલો.

ખાશો શું ?

કુત-અલ-અમારા પડયું તે પહેલાં કમિટીએ પોતાની ઇસ્ત-ખુલ શાખાના કેટલાક સભ્યોને આ કામની આગલી તૈયારીઓ કરવા માટે બગદાદ મોકલ્યા. તે વેળા કેટલાક ખાસ માણસો જેણે કુત-અલ-અમારાની આસપાસ સારી પેઠે બ્રમણ કરેલું, (એમનામાં જેર્જીયાનો અંડવીર આગેવાન પ્રિન્સ મેકાવેલી, ને અર્લિન યુનિ૦ ના પ્રોફેસર વોન લુસન તથા બીજા પણ હતા.) તેમણે કમિટીના ઓળખીતા સભ્યોને કહેલું કે કુત-અલ-અમારાની આસપાસ ઘાસજ થાય છે. બીજું કંઈજ ધાન્ય પાકતું નથી. ખાવાનું ત્યાં મળતું નથી. તમારા લોકો (એટલે કે બ્રિટીશ તરફથી લડતા દિંદી સિપાઇઓ જેમને કમિટી વિપ્લવમાં સામેલ કરવા ઇચ્છતી હતી) તુર્કીના હાથમાં પડ્યા તો ખાશે શું ? ખાણીપીણીનો કંઈ અદોબસ્ત કયો છે ? કમિટી આ સાંભળી દિલગીર થઇ ને વાત જર્મન ફેરીન ઓશીસે પહોંચાડતાં ત્યાંથી જવાબ મળ્યો કે ગલરાવા દિલગીર થવાનું કારણ નથી. તુર્કીની સરકારે ખાત્ર

પદાર્થો સારી પેઠે ભેગા કર્યા છે. ઈંગ્લેન્ડનું લશ્કર જે શરણે આવી જશે તો ખાધાપીધાની જોગવાઈ તુરત થઈ જશે.

ખોટા ખેરખાંઓ

૧ ૯૧૫ ની સાલથી માંડી ઇસ્તંબુલમાં હિંદી બળવાપ્રવૃત્તિનું કામ પાકે પાયે શરૂ થયું. તુર્કી સરકારને તો વાત મન-ગમતીજ હતી. ભણેલા તુર્કી ધર્મના સંબંધમાં ખૂબ ઉદાર મત ધરાવતા અથવા તો નાસ્તિક હતા. પણ તે વેળાની નવીન તુર્કી સરકારની શાહી નીતિ-સામ્રાજ્યવાદી નીતિનું ઉપલું આવરણ— પંનઈસ્લામીઝમ—ઈસ્લામગૌરવનું હતુંજ અને આ ધમાલમાં પોતાનું કામ કાઢી લેવાની તેમની બાજ હતી. મહાયુદ્ધના સમયમાં ઇસ્લામ ગૌરવ (Pan-Islamism) ની ધમાલનો શોર ખૂબ મચેલો ને તેમાં કંઈ કેટલાયે સારી પેઠે હાથ પણ મારી લીધેલો. તે વેળા ઘણાક હિંદી મુસ્લીમો ઇસ્તંબુલમાં રહેતા હતા. એમાંના કેટલાક હાજ હતા તો કોઈક તુર્કી છૂપી પોલીસખાતામાં જોડાયેલા; કોઈક ઇંગ્લેન્ડના જાસુસ તરીકે બદનામી પામેલા; કેટલાક ભટકતારાઓ ને કેટલાક ઇસ્લામ-ગૌરવના પ્રેમીઓ એટલે કે તુર્કીના ખેર-ખાંઓ હતા!

કેમી કડવાશ

ખ લિંન કમિટીના માણસો ઇસ્તંબુલ આવતાં આ જાતની વ્યક્તિઓએ સાંભળ્યું કે: એહોહો, આની પાછળ તો જર્મન સરકાર છે ને એમના હાથમાં દોદીયાપાણી પણ સારી પેઠે છે; ત્યારે તેઓ એકદમ બળવાપ્રેમી થઈ પડ્યા. એમનામાંના કેટલાક જે ભણેલા હતા તેઓ તો હિન્દુઓ ઇસ્તંબુલ આવે તેનાથી ખાસ વિરુદ્ધ હતા. હિન્દુઓ તુર્કીમાં આવે ને માનભર્યો લેમનો સત્કાર થાય એ વાત હિંદી મુસ્લીમોને અસહ્ય થઈ પડતી

લાગી. ગમે તેમ, ઘણાક લણેલા ને અલાણુ પણ શરમાં તો હિંદી અંડપ્રવૃત્તિ સાથે લળી ગયા અને કેટલાકે તો કંઈકંઈ કામ પણ કરી અતાવ્યું. લણેલામાંના એક બે જણ માનતા કે હિંદુસ્તાન તુર્કાના હાથમાં સોંપી દેવું એજ લેમનું ઇસ્લામી તરીકે સાચું કર્તવ્યપાલન છે. તેઓ ઘણું ખર્ચ નાણાં પર હાથ મારવા માટેજ અંડપ્રવૃત્તિમાં બેડાઈ ગયેલા.

એક નમુનો !

એ મનામાંનો એક તો વળી અર્લિન પણ આવેલો. તેણે ત્યાં આવી જર્મન ફારીન ઓશીસ-પરદેશખાતામાં ‘હિન્દુસ્તાન’ ખાતાની લગામ જેના હાથમાં હતી તેની મુલાકાત કરી ને હિન્દુઓને ગાળો દીધી; તથા તેઓ હલકટ નીચ પ્રકારના માણસો છે, હિન્દુસ્તાન પર રાજ ફરી મુસ્લીમોજ કરશે, હું તો ફક્ત તુર્કાને ખાતરજ મહેનત કંઈ છું, હિન્દુસ્તાન સાથે મારે કંઈ લેવાદેવા નથી વગેરે ફાવે તેમ એ બોલેલો. તેની વાત પરથી માલમ પડ્યું કે જર્મની તેના બ્લાલા તુર્કાનું મિત્ર છે તેથી ઇસ્લામગૌરવનો અને તુર્કાનો વાવટો ફરકાવી તેના પૈસાટકા પર હાથ મારવાનો પણ તેને હક છે. પણ જર્મન અમલદારે જવાબમાં કહ્યું: હિન્દુમુસ્લીમ લડે તેમાં અમને કશો ફાયદો નથી; જગતમાં કદિ પણ ઇસ્લામનું સામ્રાજ્ય સ્થપાયું નથી ને લવિખ્યમાં સ્થપાવાનું નથી. હિંદમાં તો હિન્દુ અને મુસલમાનને બેળા થયા શિવાય છૂટકો નથી. જાવ, તમે પણ હિન્દુઓની સંજાથે મળીનેજ કામ કરો.

એ ભાઈસાહેબ તો આમ જર્મન સરકારની થાપટ ખાઈ પછી કમિટીને મળવા ગયા ને ત્યાં ભરડયું કે: હાલહાલમાં તો અમે હિન્દુઓ સાથે મળી લળી ઈંગ્લેન્ડનો નાશ કરીશું; પણ પછી તો હિન્દુઓને પણ દફનાવી દઈશું. કમિટીના હિન્દુઓએ તેને કહ્યું, “ તથાસ્તુ ”

પૈસાનો લોભીયો !

પણ મૂળ વાત એ છે કે આવા બધા માણસોની નજર હતી દોદીયાપાણી પર. ઇસ્તંબુલ પાછા ફર્યા પછી, જર્મનીમાં હાથ ન મારી શક્યો. તેથી તેણે ઇસ્લામ-ગૌરવ-સ્થાપનાનું મંડળ (પેનઇસ્લામિક મંડળ) કાઢ્યું. તેનો હેતુ એવો કે જે મુસ્લીમ ન હોય તેને ગાજો દેવી. છેવટે હિંદી કમિટીની વિરૂદ્ધ તેણે કામ કરવાથી અને કમિટીના બીજા સભ્યોની સૂચનાથી કમિટીના સભ્ય મંડળમાંથી તેનું અને એવા બીજાનું નામ કાપી નાંખવામાં આવ્યું. ઇસ્તંબુલમાં જે તુર્ક ઓશીસરના હાથ તળે હિંદી કાર્યકર્તા હતા તે કહેતો: એ માણસ તો રાજનીતિમાં કશુંય નથી સમજતો, ફક્ત પૈસાનો લોભીયો છે. એ માણસના લોભીયાપણા તથા સ્વાર્થદષ્ટિને લીધે ઇસ્તંબુલમાંના હિન્દી કામકાજને ઘણો ઘોકો પહોંચ્યો. ઘણે સ્થળે તો એવું નજરે પડ્યું છે કે અંગત સ્વાર્થજ હિંદુ મુસ્લીમ ઝગડાનું મૂળ કારણ હોય છે. આ તોફાની ખારકસો પોતાને હસ્તકના છાપાઓમાં એવો પ્રચાર કરતા કે હિન્દ તો મુસ્લીમોનોજ દેશ છે. હિન્દુ તો કાળી ચામડીવાળા છે અને હિન્દના જુદા જુદા મુલકોમાં તેઓ હતપ્રભ થઇને વસે છે, અને હિંદનો ભવિષ્યનો સમ્રાટ તો મુલતાન મહમદ પાંચમો જ થવાનો છે, વગેરે.

અનવર પાશાનો ધરપો !

આ પેન-ઇસ્લામિયાઓનું કામ તુર્કીના પૈસા ખાઈ તેના ગુણુ ગાવાનું હતું, અને આ જાતના લોકોને આડતિયા તરીકે ગણી હાથ પર રાખવાની તુર્કી સરકારને ફરજ પડતી; કેમકે ન્યારે પેલી ખૂબ આશાજનક 'જેહાદ' જાહેર થવા છતાં મુસ્લીમ જગતની ઉંઘ ન ઉઠી ત્યારે જુદા જુદા દેશના થોડા થોડા માણસોને 'જેહાદ' નામની આખર બચાવવા ખાતર પણ હાથપર રાખવાજ પડેને ! આમાંનો પેલો હિન્દુદ્વેષી માણસ અનવર પાશાની પાસે

દોઢાયાપાણી માટે ગયેલો અને જાણે અંતર ચીરાઈ જતું હોય તેમ બોલેલો કે આ હિન્દુઓ ચોમેર કામ કરી ચાલ્યા ! મને પૈસા આપો જેથી આપણે પણ કંઈક કરી બનાવીએ. અનવર પાશા જવાબમાં બોલ્યા કે: અરે હિન્દુઓ તો એશિયા સમસ્ત માટે કામ કરી રહ્યા છે ! એમાં તેમના પર આક્ષેપ કરવા જેવું શું છે ? તમે પણ ઇસ્લામને ખાતર કામ કરો. બંનેએ હેતુ તો એકજ પાર પાડવાનો છે.

અનવર, તલાત, સુખરી, જનવિદા વગેરે નવીન તુર્કીના આગેવાનો ઇસ્લામગૌરવને નામે હિંદ પર તુર્કીની સત્તા ઝમાવવાનું સપનુંએ કદિ નહોતા સેવતા. પણ જમાલપાશા ઘણું કરી સ્પેનથી માંડી ચીનના સીમાડા સુધીનું એક મહાન ઇસ્લામી સામ્રાજ્ય, જેની ગાદી ઇસ્તંબુલમાં રહે એવું,—સ્થાપવાનું શમણું જોયા કરતા. પણ હિંદમાં તો હિંદુ અને મુસલમાનોએ એક થયેજ છૂટકો એમ તો તુર્કીમાં બધે બોલાતું. ન્યારે હિંદી બળવાપંથીઓ સિરિયામાં કામે ગયેલા ત્યારે એક મીસરી જીવાન જે એ કામમાં તેમનો સાથીજ હતો તેની આગળ જમાલ પાશાએ પોતાનું શમણું વણવેલું અને તેને કહેલું કે: મકકાનો મોટો શરીફ (મહાયુદ્ધ પછી એ રાજ બનેલો) લઢાઇ પહેલાં તુર્કીના મિત્ર હતો તે વેળા મારી પાસે (જમાલપાશા પાસે) આવેલો અને બોલેલો કે ‘મકકામે કાબા’ પંથના જે બધા હિંદી મુસલમાનો મકકે આવેલા તે સૌ ઇન્જિનેના જનસુસ હતા.

ધર્મનું ઝનુન

ગમે તેમ હોય, કેટલાક ધર્માન્વ અને સ્વાર્થી લોકોને લીધે ઇસ્તંબુલમાંના હિંદી કામકાજમાં તુકસાન પહોંચેલું. આ લોકોએ પોતાના સ્વાર્થપર ધર્મની ઢાલ રચી લીધેલી. એમની અંધ-શ્રદ્ધા ને ખોટા ધર્મઝનુનના બેએક દાખલા અહિં રજુ કરીશ.

મસ્તખુલ્લમાં કમિટીની ઓફીસ જે ઘરમાં હતી ત્યાં પુષ્કળ હથિયાર રહેતાં. એક મુસલમાન ગૃહસ્થ, જેને ગાંડો હોવાથી કમિટીના સભ્યોએ કમિટીમાંથી કાઢી મૂકાવેલો, તેણે ગુપત્યુપ પોલીસ પાસે જઈને ખચર આપી કે હિન્દુઓએ અમુક ડેકાણે વિના પરવાનગીએ ખૂબ હથિયારો રાખ્યાં છે. એ ખાતમી મળતાંજ પોલિસ તો કમિટીની ઓફીસની જડતી લેવા ધસી ગઈ, પણ એ કામકાજ તસ્કીલાત-ધ-મકસૂસાની દેખરેખ હેઠળ ચાલતું હતું; એટલે તે ઓફીસે પોલીસને તરત એમ કરતાં અટકાવી અને કમિટીને તુરત ટેલિફોન કરી ખચર આપી કે આ તમારામાંનાજ કોઈની કામગીરી છે. હાલ તો તમે અમારા ખાતા મારફત પોલીસને હથિયારોની એક થેલી આપી દો. અહિં ખાસ કહેવું જોઈએ કે હિંદની બહારના મુસલમાનો હિન્દના હિન્દુ અને મુસલમાનને જુદા નથી ગણના. તેઓ તો બંનેને એકમાંનાજ સમજે છે. હિંદી મુસ્લીમો મનમાં ધારે છે કે અમે કોઈ મુસ્લીમ દેશ જઈશું તો ત્યાંના સ્થાયી રહીશોની પેઠે પૂરેપૂરા સમાન હક પામીશું અને ધારીશું તેમ કરીશું. પણ પાકા અનુભવથી જાણું છું, ને જે હિંદી મુસ્લીમોને પણ આ વિષયમાં પૂરું જ્ઞાન મળ્યું છે તેઓ પણ શાખ પૂરશે, કે એ ધારણા જૂઠી છે. માત્ર મુસલમાન હોવાના કારણસર હિન્દુ કરતાં વિશેષ હક કે વિશેષ માન મેળવવાનો તેમને કંઈજ અવકાશ નથી.

બીજો નમૂનો

બીજો નમૂનો. બર્મિનમાં હિંદી બળવા ચળવળનો પ્રચાર થતાં ચાર હિન્દુઓ (ત્રણ શીખ ને એક ડોગરા રજપૂત સિપાઈ) તુર્કી ગયા. તેમને ત્યાંના હિંદી સિપાઈઓ સાથે રહેવા દેવામાં આવ્યા; પણ પેલોજ ગાંડો મુસલમાન, જે કમિટી વિષે પોલીસમાં ખચર આપી આવેલો, તેણે જઈ બીજા સિપાઈઓ (જેવા કે હિંદના મુસલમાન તથા તુર્કીના)માં વાતો ફેલાવી કે આ લોકો

તો હિન્દુ છે માટે એમને ફક્ત સૂફી રોટલીજ ખાવા આપજો અને બીજી બધી વસ્તુઓ એમને ન આપશો. આ ભલો માણસ જેહાદ રૂપી ધર્મને ખાતર મુહાજરીન અનેલો હતો ને ખિલાફતમાં હિન્દુ આવે તેનાથી સખત વિરુદ્ધ હતો ને એટલા ખાતર ખિલાફતને માટેજ પ્રાણ પણ તજવા જે હિન્દુઓ તત્પર અનેલા તેમના પર જીલમ ગુજારવાનો પ્રયાસ કરી પોતાની ધર્મશ્રદ્ધાની પવિત્રતાનું રક્ષણ કરતો હતો !

આવો બદલો !

થો હા દલાડા પકી પેલા ચાર સિપાઇઓ એકાએક ગુમ થઈ ગયા તપાસ કરતાં માલમ પડ્યું કે પોલીસે તેમને કેદ કર્યા છે. તસ્ફીલાત-ઇ-મકસુસાને ખબર આપતાં જવાબ મળ્યો કે એ લોકો ઇંગ્લેજના સિપાઇઓ છે ને તેથી તુર્કીના શત્રુ ગણાય. તુર્કી સરકાર શા માટે તેમનું ભરણ પોપણ કરે? અને બીજી એવી પણ ખબર મળી કે પેલા મુહાજરીન સાહેબ અને આગળ જણાવેલો પેલો હિંદી મુસ્લીમ જે પેન-ઇસ્લામી પ્રવૃત્તિના આગેવાન હતો તે-અનેએ મળીને તુર્કી સરકારને એવી સૂચના કરેલી કે આ ચાર જણા હિન્દુ છે ને વળી ઇંગ્લેજના સિપાઇ છે એટલે તેને ખરાબમાં રહેવાના અને ખાવા પીવાના અપાયલા હકો ઝુંટવી લેવા જોઇયે. આ સૂચના પરથીજ તુર્કીની પોલીસે ચારેને કેદ કરી લીધા. તસ્ફીલાતના મુખ્ય અધિકારીએ કહ્યું કે: આ ઇંગ્લેજના સિપાઇને તે વળી તુર્કી સરકાર શા માટે ખવડાવે? પણ કોઈએ એમ ન વિચાર્યું કે જે પ્રમાણે હિંદના મુસ્લીમ સિપાઇઓ ઇંગ્લેજની પલટણમાંથી નાસી તુર્કી તરફ આવેલા હતા તેજ પ્રમાણે આ હિન્દુ સિપાઇઓ પણ તુર્કીની તરફથી લડવા માટેજ આવેલા. તુર્કીમાં તો આંધજો રાજ કરે ને કાણો વજીર અને એવો ખેલ હતો તેથી જેઓ ખિલાફતની તરફેણમાં લડવા માટે આવેલા, તેમને

કેદ કરાવી તેમનાજ દેશભાઈઓએ ખિલાફતની પવિત્રતાનું રક્ષણ કર્યું ! તરફીલાતવાળાઓએ મુક્તિનો ઉપાય ખતાવ્યો. તેમણે કહ્યું કે: જો કમિટી એમના ભરણપોષણનો ભાર ઉપાડે તો એને છોડી મૂકીએ. કમિટીએ એ વાત કબુલી લીધી ને તેઓ છૂટ્યા. તે પછી હિન્દુઓ મારફત ખિલાફતનું રક્ષણ કરવાનો કમિટીનો શોખ યોગળા ગયો ને તેમને પાછા અર્લિન લઈ જવામાં આવ્યા.

કુત-અલ-અમારા પડયું

૬. સ. ૧૯૧૬ ની શરૂઆતમાં કુત-અલ-અમારા પડયું. એ ખબર અર્લિન પહોંચતાં જર્મન પરદેશ ખૂતાએ કમિટીને ટેલીફોન કરી આનંદભેર એ વાત જણાવી. તે દિવસે સાંજેજ ટેલીફોન પર ખબર મળી કે Kutelamara is lgefallen (કુત-અલ-અમારા પડયું) આ ખબર મળતાંજ કમિટીના અંતરમાં આશાની જ્યોત ઝળકી ઉઠી. તે વેળા આયરીશ બળવાવીર સર રોજર કેસમેન્ટ આયરલાંડના લશ્કરમાં બળવો ફેલાવી એક જુદોજ પક્ષ સ્થાપી રહ્યો હતો. ઓસ્ટ્રીયાના તાબામાંના બોહીમીયન અને ક્રોાટીયન (Croatian) રાજકેદીઓની એક મોટી લશ્કરી ટુકડી રચી તેમના જાતીય શત્રુ ઓસ્ટ્રીયાની સામે યુદ્ધ લગાડવા રશિયા ખટપટ કરી રહ્યું હતું. તો પછી હિંદી લશ્કરીઓને, તેમનાજ દેશની મુક્તિ કરવાના પ્રયત્ન પ્રતિ વાળવાની ખટપટ શા માટે ન થાય ? ઇ. સ. ૧૯૧૫ ની શરૂમાં હિન્દી કેદી સિપાઈ-ઓમાંથી સ્વયંસૈનિક મેળવી એક લશ્કરી ટુકડી બનાવી હિંદ તરફ મોકલવાની ઇચ્છા હતીજ. એક વાર જો એકાદ હથિયાર બંધ બળવા-ટુકડી હિંદમાં દાખલ થઈ શકે તો તો દેશમાં બળવાની જવાળા ભડભડ પ્રગટીજ નીકળે એ આશા સહેજે રહેતી. આમ કુત-અલ-અમારાના કેદીઓમાં સારા પ્રચારકાર્યનો બંદોબસ્ત કરવા માટે અર્લિનથી બે વિપ્લવીઓ ઇસ્તંબુલ તરફ ગયા.

એસ્કી શહેરમાં

• ઈસ્તંબુલ આવતાં તેમણે સાંભળ્યું કે કુત-અલ-અમારાના કેદીઓને તો એનેટોલીયામાં લવાય છે; મુસ્લીમ અમલદારોને ‘એસ્કી-શેહાર’ શહેરમાં અને હિન્દુ અમલદારોને કોનિયા શહેરમાં લઈ જવામાં આવે છે. તેમની સાથે મુલાકાત કરવા માટે ત્રણ બંગાળીઓ ઈસ્તંબુલથી તે તરફ ગયા.

પહેલાં એસ્કી શહેરમાં પહોંચતાં ત્યાં ૫૦ કેદી હિન્દી અમલદારો સાથે તેમને મુલાકાત થઈ. ત્યાં તેમને રહેવાની અગવડ ઘણી ભારે હતી. તે બધી વાત તેમણે વિપ્લવીઓને કહેતાં, તુર્કી અમલદાર કહે: અમે એમને ઘણી સારી સગવડો આપીએ છીએ. એક પૈસાવાળા આર્મિનીયનને હાંકી કાઢી તેના ઘરમાં અમે એમને રાખ્યા છે. પણ એ લોકો સામા કહે છે કે અમે મુસલમાન છીએ ને જાતજાતની બધીજ અણુઘટતી છૂટ એ લોકો માંગે છે. એ લોકો મુસલમાન છે તેથી શું? તેઓ ઇંગ્રેજના માણસ છે ને અમારી વિરુદ્ધ લડ્યા છે. ઇંગ્રેજો જે જાતનું વર્તન અમારા માણસો સાથે ચલાવે છે તેવુંજ વર્તન અમે તો એમની સાથે ચલાવવાના. વિપ્લવીઓએ આ વાત રીતસર ગોઠવી હિંદને લગતા કામ માટે તુર્કીમાં જે અમલદાર નીમાયો હતો તેને જાણાવી. પછી કેદીઓએ કહ્યું કે અમારે ઈસ્તંબુલ જઈ આવના (ખલીફાના) દર્શન કરવા છે. તેને માટે અરજી કરવાનું તેમને કહેવામાં આવ્યું. પછી એ ત્રણ બળવાવાદીઓ કોનિયા શહેરમાં ગયા.

કોનિયા શહેરમાં

ત્યાં શીખ, ગુરખા, મરાઠા વગેરે અમલદારોને આણવામાં આવતા હતા. બળવાવાદીઓએ ત્યાંના સૌમાં વડા અમલદારની મુલાકાત લેતાં તેણે તેમનો સારો સત્કાર કર્યો. તેણે કહ્યું:

અમે પૂર્વના, અને એ લોકો પણ પૂર્વના. એટલે એમની મદદ માટે અમારે બનતો પ્રયાસ કરવોજ નોંધવો. અહિંના કેદીઓમાં એક હિંદી દાકતર (આઇ. એમ. એસ.) હતો. તે હિન્દુસ્તાનમાં જન્મેલો દેશી કાજો ઇંગ્લેન્ડ હતો. તે જુનાપુરાણા કોનિયા શહેરમાં રહેવા નારાજ હતો ને તેથી તેણે ઇસ્તંબુલ જવા સારૂ અરજી કરેલી; પણ તુર્કી અમલદાર તેને હતો ત્યાંજ રાખવા માટે ખાસ આતુર હતો, કેમકે તુર્કીમાં દાકતરોની ખૂબ તાણુ રહે છે. કુત-અલ-અમારામાં જે કેટલાક હિંદી દાકતરો કેદ થયેલા તેમનો ઉપયોગ તુર્કીમાંના હિંદી કેદીઓની તબીબત સંભાળવાના કામ માટે થતો હતો. પછી તુર્કી કર્નલ અને બળવાવાદીઓએ ખૂબ સમજાવીને એને કહ્યું ત્યારે છેવટે તે હતભાગી શહેરમાં રહેવા એ કબુલ થયો. કોનિયાના હિંદુ કેદીઓએ તુર્કીના એ મધ્યપ્રદેશમાં કાંઈ પણ બીજા હિન્દુધર્મીની સાથે મુલાકાત થશે એવી જરાયે આશા ન રાખેલી. અને શરૂમાં તો એ ફેઝની ટોપી પહેરનારા બળવાવાદીઓએ પોતાને હિંદુ તરીકે ઓળખાવ્યા તોયે તેમને મનમાં પૂરો ભરોસો ન બેઠેલો. છેવટે એક ઇંગ્લેન્ડ લણેલા શીખ અમલદારે પોતાની ઓળખ આપતાં કહ્યું કે હું બળવાવીર અજીતસિંહનો સગો છું; ત્યારે તેની સાથે બરાબર પિછાન થઇ શકી અને તેણે શરમાઇને માશી માંગીને કહ્યું: માફ કરજો. હું પહેલાં આપને ઓળખી નહોતો શક્યો.

ભયંકર લેદલાવ !

કુત-અલ-અમારાના કેદીઓ પાસેથી ઘેરા વખતની બીતરની ઉંચી અવસ્થાની કેટલીક લકીકતો મળી શકી. મેસોપોટેમિયામાં જે બધા મુસ્લીમ સિપાઇઓએ બળવો કરેલો તેમના આગેવાનોને કોર્ટ માર્શલ-લસ્કરી અદાલત બેસાડી ફાંસી દેવામાં આવેલી અને બાકીનાઓને બસરા મોકલવામાં આવેલા. ઘેરા વખતે ત્યારે ઇંગ્લેન્ડના વિમાનો મારફતે તેમને સારૂ અનાજાદિ ઉપરથી નાંખવામાં

આવતું ત્યારે ખાણી પીણી ખાખતમાં ઇંગ્લેન્ડની અને હિંદીઓની વચ્ચે ભેદભાવ (ભાણાંતર) રાખવામાં આવતો હતો. એટલે કે જ્યારે આખું બસકર ભૂખના દુઃખે મરવાની અણિ પર હતું ને જ્યારે બહારથી શત્રુના ઝોળાના બડાકા થતા અને અંતરમાં જટરાગ્નિ બડબડતો હતો ત્યારે પણ ગેરા કાળાનો ભેદ રાખવામાં આવેલો અને હિન્દી સિપાઇઓને ખાવાપીવાનું ઓછું અપાતું હતું !

તે પછી ઇંગ્લેન્ડ દુકડી શરણે ગયા બાદ જ્યારે સિપાઇઓને રણમાં થઇને એનેટોલીયા લઇ જતા ત્યારે ‘હવે તો મુસ્લીમ મુલકમાં આવ્યા છીએ તેથી જેમ કરીશું તેમ ચાલુ’ જશે’ એવું સમજી હિંદી મુસ્લીમ સિપાઇઓએ હિન્દુઓને મ્હેણાંટાણાં મારી ચિદવવાનો પ્રયાસ કર્યો. તેઓ હિન્દુ સિપાઇઓને સાંભળાવતા બોલે: આજે તો ગોમાંસ ખાધું, પણ રીક રંધાયેલું નહિ એટલે કંઈ ખરાખર જાવું નહિ. આ સાંભળી હિન્દુઓ ગુસ્સે થતા ને કહેતા: આવી વાતો અમારા આગળ ન બોલો. હિન્દુ અમલદારો કહેતા: તુર્કોએ અમારી સાથે ઘણી સરસ વર્તણૂંક અજાવી છે પણ રસ્તામાં આરબ હુંદારાઓ બધું કાપડ તથા પોટલા બચકા લુંટી ગયા અને અમારા દેશબન્ધુઓએ જ અમારી સાથે ખરાબ વર્તન ચલાવ્યું છે. વળી શીખોનો તુર્કો ઉપર એવો આક્ષેપ છે કે મોસલમાન તુર્કોએ અમારા બાર જાળુના વાળ જોરજુલમથી કપાવી નાંખ્યા હતા. શીખોને આમાં પોતાના ધર્મ પર હુમલો થાય છે એમ લાગેલું; પણ ખરી વાત એ હતી કે એ લોકો ટાઇફોઇડમાં સપડાયલા હતા, તેથીજ તુર્કો દાક્તરે તેમના વાળ કપાવી નાંખેલા.

આ લોકો પર દેખરેખ રાખવો જે તુર્કો કર્નલ નીમાયલો હતો તેને બધી વાત સમજાવી દેવામાં આવી કે સિપાઇઓને તેમના ખોટાક માટે બકરા કે ઘેંટાનું માંસ આપવાનું હોય ત્યારે બનતું

સુધી તેમને તે પશુ જીવતુંજ આપી દેવું. એટલે તેઓ પોતાનેજ હાથે 'ઝાટકો' મારી તેને મારી નાંખશે; અને હિંદુઓના ધર્મ કર્મ તથા રીતભાત અને આધ્યાત્મિકતા સંબંધે બેચાર વાક્યોમાં ખ્યાલ આપી, ઈઈ હિન્દુના ધર્મ પર હુમલો થાય છે એવી ગડબડ ઉભી થાય તેવું કશું ભવિષ્યમાં ન કરશે એવી સૂચના અપાઈ. તુર્કીએ એ સંબંધમાં સારી કાળજી રાખી હતી. આ હિંદી અમલદારો પાસેથીજ સાંભળવામાં આવેલું કે મોટે ભાગે સિપાઈઓ ઈંગ્લેન્ડની ગેરવર્તણૂકથી ગુરૂસે થઈ ગયા છે. અરે, ગુરૂખાઓ સુદાં રાતાપીળા થયેલા; તો પણ કોઈ કોઈ હજુ ઈંગ્લેન્ડના ખેરખાં પણ છેજ.

અંગાળીની પ્રશંસા

આ વેળા બળવાવાદીઓની મરજી અંગાળ એન્ગ્લુક્લન્સ કોરના માણસો સાથે મુલાકાત કરવાની હતી. પણ તેમને અહિં આણેલા ન હતા અને આમની પાસે વધારે આગળ જવાને વખત તેમજ પરવાનો કંઈ નહોતું. તેથી કેનિયાથીજ તેમને પાછા ફરવું પડ્યું; તે વેળા પેલા આઈ. એમ. એસ દાકતરે કહેલું કે એ કોરમાંના એક જીવાન છૂટો પડી પકડાઈ જતાં તુર્કીએ તેને સિપાઈ માની લઈ રસા-સા-લાઈન પર કામે મોકલેલો; પણ તેણે તુર્કી અમલદારોને સમજાવીને એ કામમાંથી મુક્ત મેળવી લીધી હતી. આ વેળા તુર્કીમાં જેટલા હિંદી સિપાઈઓ ને સરદારો ફેદી હતા તે સૌને મોઢે અંગાળીઓના પુષ્કળ વખાણ થતાં સંભળાયા. તેમણે બધાએ એ એન્ગ્લુક્લન્સ કોરના કામની પ્રશંસા કરીને કહેલું કે: અંગાળીઓમાં કંઈ નવુંજ જોશ-તેજ પ્રગટ્યું છે. દેશી અમલદારો સાથે બળવાવાદીઓએ લંબાણથી વાલચીત કરી બધું સમજાવ્યું તે વેળા કોઈ કોઈકે હુંકાર પૂર્યો. એવાઓમાં એક દક્ષિણી જીવાન સૌથી આગળ પડતો હતો. તેને પૂછ્યું કે હિન્દમાં રાષ્ટ્રીય બળવો થાય તો કોણ કોણ જોડાશે? ત્યારે તેણે કહ્યું કે મેં પલટણમાં એવું સાંભળ્યું છે

કે પહાણો ને પંખળીઓ એવા બળવામાં નેડાશે તો નહિ, પણ તટસ્થ રહેશે, દુસ્મનને મદદ નહિ કરે.

હાય, રે !

સિ પાઈઓના બદોબસત થઇ ગયા કેડે તુર્કી કર્નલ કહે: તમે અહિં આવ્યાજ છો તો મારી ફરજ છે કે અહિંના વાલી (ગવર્નર-સૂબો) તથા શહેરના કમાન્ડર સાથે તમારી મુલાકાત કરાવી આપવી. કમાન્ડરની પાસે જતાં તેણે પૂછ્યું: આપ કોણ છો? જવાબમાં “અમે હિંદી બળવાવાદીઓ છીએ” એમ સાંભળતાં તેણે ગમ્મતમાં કહ્યું: આપ રે, ત્યારે તમે તો ભયંકર લોકો!

પછી એક લાંબો નિસાસો મૂકી તે બોલ્યો: બળવો! હાય રે, એ શબ્દજ અમે તો હાલ ભૂલી ગયા છીએ.

હુમલી કુછ હૈ

એ—અને બીજાઓ—અથા તવીન તુર્કીના કાન્તિવાદીઓમાંના હતા. પછી વાલીના દરબારમાં બળવાવાદીઓ ગયા. “તમે ક્યાંના છો?” એમ તેણે પૂછતાં યોગ્ય જવાબ આપ્યો. ફરીથી તેણે પૂછ્યું: તમારી પાસે કંઈ કાગળપત્ર છે?

જવાબ દીધો: હા, તસ્કીલાતનો કાગળ છે.

તેણે ફરી પૂછ્યું: તસ્કીલાત શાની સંસ્થા છે ને તેનો પ્રમુખ કોણ છે? કદાચ કોઈ આરબ હશે?

ત્યારે એણે જાણ્યું કે તસ્કીલાત તો યુદ્ધખાતાનોજ પેટાવિભાગ છે ત્યારે તેણે કહ્યું: તો તમે અહિંજ રહો. હું યુદ્ધખાતાને તમારે વિષે પૂછાવી નેહિં.—એનો અર્થ એટલોજ કે તમે આ શહેરમાં થોડા દહાડા નજરકેદમાં રહો ને હું મારા બ્વાલીપણાનો દાવો અજમાવી લઉં. આમ તેણે પોતાની યુરોક્રેટીક-નોકરશાહી મનોદશા દર્શાવી આપી. તુર્કીમાં તો અંધેરી નગરીના ગંડુ રાજા જેવું ચલણ!

ધર્મિંશુલમાંથી હજાર પ્રમાણપત્રો કે લલામણના કાગળ ભક્ષે ને લીધા હોય, ગામડાના ‘રામજી’ પોતાની પદવીનો પ્રજાવ પાડવા ને “હમભી કુછ હૈ” જણાવવા માટે કંઈકે તોફાન કર્યા વિના ન રહે. ગમે તેમ અહિં તો સાથે હતો તે કનંક્ષે વાલી સાહેબને પટાવી મામલો થાળે પાડ્યો. તેણે બહાર આવીને કહ્યું: તમારે ભયનું કારણ નથી, હું અહિંનો ગેરીસન કમાંડર છું—સેનાપતિ છું. આ બધું ખાતું મારા તાબામાં છે. તમે નિર્ભય રહી તમારી બળવાપ્રવૃત્તિનો પ્રચાર કરો.

અનવર પાશાતું ફરમાન

કુત-અલ-અમારાથી આવેલા માણસો અને તુર્કોની સાથે વાતચીત થતાં એટલું સમજાયું કે ૮૦૦૦ હિન્દુ સિપાઇ-ઓને અગદાદ રેલ્વે તૈયાર કરવા માટે રણુમાં રસા-સા-લાઈન નામના સ્થાનમાં કામે વળગાડ્યા છે. અને ૨૦૦૦ મુસ્લીમ સિપાઇઓને તાહિરસ પર્વતને શીજે છાંયડે આરામથી રાખવામાં આવ્યા છે. હિન્દુ સિપાઇઓ વહિંતર કરે છતાં કોઈ દલાડો તેમને ખાવા મળે છે ને કોઈ દલાડો તેમને ખાવા મળતુંજ નથી ! આ અને પ્રચાર-કામની યોગ્ય ગોઠવણ કરવા માટે બળવાવાદીઓ ધર્મિંશુલ પાછા કર્યા. ત્યાં આવી તસ્કીલાતમાં તેમણે પોતાની મુસાફરી તથા તપાસને લગતો હેવાલ રજુ કર્યો. તે વાંચતાંજ યુદ્ધવચ્ચર અનવર પાશાએ તુરત તાર કર્યો કે હિન્દુ સિપાઇઓના ધર્મ અને આચાર વિચારમાં કોઈ પણ જાતની ડાબલગીરી નજ થવી જોઈએ અને તસ્કીલાતની સાથે મસલત કરી કેને કયાં કયાં પ્રચાર કામ માટે મોકલવા તે નક્કી કરવામાં આવ્યું. આ બધાનો હેતુ એ હતો કે પેલા સૌના મનમાં બળવાની લાવના પ્રગટાવી એક બળવા દુકડી તૈયાર કરવી.

તુર્કની સ્વાર્થવૃત્તિ

એ બાબતમાં તુર્કી યુદ્ધમંત્રી અનવરપાશાએ પણ હુકમ કરેલો હતો. તેણે કહેલું: જે હિંદી વિપ્લવીઓ આ કામમાં ફળીભૂત થાય તો તેમને ટુકડી ઉભી કરવા દેજો. પરંતુ જર્મન એલચીખાતામાં આવતાં બળવાવાદીઓએ જે સાંભળ્યું તેના વડે તેઓ હરીજ ગયા. મોટા મોટા જર્મન અમલદારો કહે: એમ એકાદ ટુકડી તૈયાર કરી તેને હિંદ મોકલવી એમાં સાચું મુતસદીપણું નથી, હાપણુભરી રાજનીતિ નથી. એ કામ કરવું સહેલું છે, પણ તેનાથી ધાર્યો હેતુ પાર પાડવાનું કેવળ મુશ્કેલ છે. આમ છતાં નાની નાની ટુકડીઓ રૂપે એવા સિપાઇઓને ધરિન તો મોકલીજ શકાય. આ વેળા જર્મનો બગદાદ વિભાગમાંથી હિંદીઓને ભેગા કરી તેમની નાની નાની ટુકડીઓ બનાવી ધરિન મોકલતાજ હતા. કુત-અલ-અમારા પડે પછી તુર્કી લશ્કરે પણ ધરિન તરફ જવું એવી વાત હતી. તુર્કો એમ ઇચ્છતા કે હિંદી બળવા ટુકડીઓ અમારી ટુકડીઓનાં પુંછડા રૂપે અમે જ્યાં જઇએ ત્યાં આવે.

યોજના ધૂળ મળી

પણ એ વાત બર્લિન કમિટીને પસંદ નહોતી. તેમને તો બળવા ટુકડી હિંદજ મોકલવી હતી. તેમને શ્રદ્ધા હતી કે રસ્તે જતા પુષ્કળ લોકો અંદર ભળી જશે અને તેમને જર્મન અમલદારો મારફત કેળવણી આપતાં એક સરસ અને મજબૂત ટુકડી તૈયાર થશે. પણ મોટા મોટા જર્મન અમલદારોએ પહેલાં કહ્યું કે: ખાધાપીધાની સવડ ખાતર બળવા-ટુકડીએ તુર્કી સૈન્યની સાથે સાથેજ જવું જોઇશે. પણ છેવટે તો તેમણે કહ્યું એ આખી યોજનાજ મુતસદીપણાથી વિરુદ્ધ છે. પછી સમજાયું કે જર્મનો પોતાના અંગત હેતુ માટે નાની નાની ટુકડીઓ પાડવા ઇચ્છતા

હતા અને તુકીએ તો સિપાઇઓને કેદ કરી રણમાં વહિંતરે વળગાડી દીધા. આ જોઈ કમિટીએ નિરાશ થઈ બળવા-ટુકડી રચવાનો મનસૂબો માંડી વાળ્યો. આમ કમિટીને ઘણા ઉમંગબેર ઉપાડેલી એક યોજનામાં નિરાશા મળી.

કુત-અલ-અમારા પડયા પહેલાંજ ઇસ્તંબુલ કમિટીના ટ્રેટલાક સભ્યોને ઉપર દર્શાવેલી ગોઠવણ મુજબ કામ કરવા બગદાદ મોકલેલા હતા. પણ ત્યાં તેઓના આગેવાન સામે જાત જાતની અયોગ્ય વર્તનની ફરિયાદ થવાથી તેમજ બળવા ટુકડી તૈયાર કરવાનો આખો મનસૂબોજ માંડી વળાયાથી તેમને ત્યાંથી પાછા ફરવાનો હુકમ અપાયો.

અમેરિકન હિતચિંતક

કેને વાંકે એ ગોઠવણ પડી લાંગી એ નકકી કરવું જરા મુશ્કેલ છે. પહેલાં જર્મન સરકારને એ યોજનામાં ખૂબજ ઉમંગ હતો. કુત-અલ-અમારા પડતાં પહેલાં બળવાવાદીઓનો એક મિત્ર અમેરિકાના યુદ્ધખાતામાં હતો તે, ૧૧ લગ્ગર સિપાઇઓ ત્યાં બેરાઈ પડયા છે એવું સાંભળી બર્લિન આવીને હાજર થયો. તે અમેરિકાના હિંદી વિપ્લવીઓને યુદ્ધકળાનું શિક્ષણ આપતો હતો. તે કહેતો કે ઇ. સ. ૧૮૫૭ના પહેલા હિંદી સ્વાતંત્ર્ય યુદ્ધનો ઇતિહાસ સારી પેઠે વાંચ્યાથી મારે માનવું એવું થયું છે કે સારા, ભણેલા અમલદારોને અલાવેજ હિંદીઓ એ યુદ્ધમાં હારેલા. તેટલા ખાતર બળવાવાદીઓએ પરદેશી અમલદારોના હાથ તળે શિક્ષણ લેવું જોઈએ.

એનો એ સિપાઇઓને માટે કમિટીના જેવોજ પ્લાન હતો. એની ઈચ્છા એવી હતી કે ઉભી કરવા ધારેલી ટુકડીની સરદારી પોતેજ લે. જર્મન પરદેશખાતાની ઓફીસે તે વેળા એને વાટ જોઈ રહેવાનું કશું અને સાથે સાથે જણાવ્યું કે ઈંગ્લેન્ડ ટુકડી

શરણે આવે તે વેળા એ યોજના પાર પાડવી. તે ઉપરાંત જે જર્મન અમલદારો હિંદને લગતા કામકાજમાં જોડાયેલા હતા તેમણે શરૂ શરૂમાં એ પરત્વે પુષ્કળ ઉમંગ બતાવ્યો; પણ છેલ્લે જ્યારે તુર્કીએ રસા-સા-લાઇનમાં સિપાઇઓને વહિંતરે વળગાડ્યા-મજુર બનાવ્યા ત્યારે સૈનો ઉમંગ ઉડી ગયો. કયા પક્ષની મુત્સદ્દી-ગીરીને અંગે એ મનસૂબો પરપોટા પેડે નાશ પામ્યો તે ન સમજી શકાયું. છેલ્લે તુર્કીમાં કામ કરવાનું ફેગટ છે એમ સમજી કમિટીએ પોતાના માણસોને તે દેશમાંથી પાછા બોલાવી લીધા.

ભયંકર રોગચાળો

પછી સાંભળવામાં આવ્યું કે હિંદના હિન્દુ સિપાઇઓ રણમાં કામ કરતાં કરતાં ભયાનક રીતે મૃત્યુશરણુ થાય છે. કમિટીએ જર્મન સરકારને આ બાબતમાં મદદ કરવા કહેતાં તે તરફથી જવાબ મળ્યો કે એ સંબંધમાં અમે કોઈ પણ રીતે વચ્ચે આવવા માંગતા નથી. તુર્કી સરકારની કોઈ પણ ખટપટમાં તેની સત્તા વિશે સવાલ કરવાને અમને અધિકાર નથી. આ બધા કારણે જે જર્મનીમાં કેદી સિપાઇઓને લાડકાડથી સુખસવડમાં રખાયેલા હતા તેમ કુત-અલ-અમારાના કેદીઓનાં પણ દુઃખસંકટ નાશ પામે એમ કરવા કમિટીને ખૂબ ઈચ્છા હતી છતાં કશું બની શક્યું નહિ. તેમને તેમના નસીબ પર છોડી દેવા પડ્યા. ને આ દુઃખ-દકત હિન્દુ સિપાઇઓનેજ પડતું હતું, એ નોંધવા જેવું છે.

થોડા દહાડા કેડ કમિટીના બે સભ્યો ઇરાનમાંથી પાછા આવતાં રસા-સા-લાઇન થઇને આવ્યા અને ત્યાં તેમની સાથે એક હિન્દી દાકતરનો મેળાપ થયો હતો. કુત-અલ-અમારામાં જે ૭-૮ આઈ. એમ. એસ દાકતરો કેદી બનેલા તેમને સિપાઇઓની દાકતરી મદદ માટે જુદે જુદે સ્થળે રાખેલા હતા. તેઓજ ત્યાં આગળ હિન્દી-ઓની તબીબત પાછળ દેખરેખ રાખતા હતા. તેમણે બધું કરીને

આ વિશ્વવીઓને કહેલું: એ તમારી બલિન કમિટીને અમે સારી પેટે જાણીએ છીએ. તેઓ પૂરા ને પાકા બદમાશ છે. આ બધા સિપાઇઓ બિચારા અહિં માર્યા ગય છે અને તમારી કમિટી એમને બચાવવા માટે શેકયો પાપડ પણ નથી લાગતી. પણ ખરી વાત આગળ જણાવ્યા મુજબ એ હતી કે એ સિપાઇ-ઓનું સંકટ ટાળવાનો કશો રસ્તોજ કમિટી પાસે રહેલો નહોતો.

કામ પડી લાંચુ

૬. સ. ૧૯૧૬ના છેલ્લા ભાગમાં તુર્કીમાં કમિટીએ કામ તદ્દન બંધ કર્યું. ત્યાં કામકાજમાં બહુ અગવડ પડતી હતી તેનું મુખ્ય કારણ એ કે તુર્કીએમાં કશો રસ લેતા નહોતા. જેટલા મિસરોઓ ને આરબ લટકેલો ત્યાં ભેગા મળેલા અને પેન ઇસ્લામીઝમને નામે પોતાનો સ્વાર્થ સાધી રહ્યા હતા તે બધાઓ નાની નાની પદ્ધતિઓ પર ઝોટવાઈ ગયેલા હતા અને પૂર્વ તરફના દેશોને લક્ષી પ્રવૃત્તિની ટેકડી કરતા. તેમનાં અગાન, સ્વાર્થશીલતા અને ધર્માધિતાને લીધેજ અહિંના કામને ઘણું નુકસાન પહોંચ્યું.

અને જે બધા મુસ્લીમ હિંદવાસીઓ તુર્કીમાં વસી એ વેળા તુર્કીનો જયજયકાર પોકારતા હતા તેઓ ૬. સ. ૧૯૧૮ના અંતમાં તુર્કી પડ્યું ને શરણ થયું એટલે ત્યાંથી બધા ભાગી ગયા ને તુર્કીને ગાળો દેવા લાગ્યા. કોઈ કોઈ મીસરી તો એમ માળ દેવા લાગ્યા કે: આ તુરકડાઓ કશી વાત સાચી કરતા નહોતા અને અમને દુખા કરતા હતા. કોઈ કોઈ મુસ્લીમ હિંદીઓ તુર્કી પડતાં ત્યાંથી ભાગી ગયા અને પેન-ઇસ્લામીઝમનો ધંધો તજ દઈ રૂશિયા જઈ કોમ્યુનીઝમને વળગી પડ્યા, કોમ્યુનીસ્ટ બની પડ્યા. મુદ્દોજ એ કે કયાંયથી પૈસા મળવા જોઈએ, બીજું કંઈ નહિ.



સ્વીડનની વાત

સમાજવાદને નામે—

ઈ. સ. ૧૯૧૭માં સ્ટોકહોમ (સ્વીડનની રાજધાની) માં હોલાં-
ડના અને સ્વીડનના સમાજવાદીઓ એમ બે પક્ષોએ
ભેગા મળી એક આંતરરાષ્ટ્રીય સમાજવાદી પરિષદ મેળવી. એના
હેતુ એવો હતો કે લડતી પ્રજાઓમાં લાઘવ્યારો સ્થાપન કરવો
અને જગતમાં શાંતિ પ્રવર્તાવવી. એ પરિષદમાં હિન્દનો સ્વતંત્રતાનો
દાવો રજુ કરવા માટે બર્લિનની કમિટીએ પોતાના બે સભ્યો
મોકલી આપ્યા. તેમણે ત્યાં જઈને જોયું તો એ પરિષદ તો મિત્ર
રાજ્યોની ખેરખાંગીરીજ કરવા ઇચ્છતી હતી અને મિત્ર રાજ્યો
જેના પર જીલમ કરતા હતા એવી પ્રજાઓની ફરિયાદ સાંભળવા
તેને લેશ પણ ઇચ્છા નહોતી. એટલા ખાતર તેમનો વિરોધ કરવા
માટે કમિટીના માણસોને એક પુસ્તિકા પ્રગટ કરવી પડી. એ વેળા
જર્મનીની બહાર રહ્યાં રહ્યાં કામ કરવાનું ફીક પડશે ધારી ત્યાં
(સ્વીડનમાં) કમિટીની એક શાખા પણ સ્થાપન કરવામાં આવી.
સ્ટોકહોમમાં તે વેળા યુરોપના ઘણાક દેશોના વિપ્લવીઓ ભેગા
થયેલા તેથી ત્યાંથી પ્રચારકામ કરવા ફીક સવડ રહેતી.

ત્રાન્ઝેનોસ્કી

એ જ વરસના ઓક્ટોબર મહિનામાં ત્રાન્ઝેનોસ્કી નામનો
એક રશિયન ક્રાન્તિકારી એ શહેરમાં આવી લાગ્યો. તે
સોવિયેટનો એક સભ્ય હતો. પહેલાં તો ગપાંટા ઉઠ્યો કે જર્મની

સાથે સંધિ કરવા માટે બળવાવાદી રશિયન સરકારે આ માણસને અગ્રગામી હૂત ઉરફે એલચી તરીકે મોકલ્યો છે. પણ પાછળથી ખબર પડી કે ના, એ તો પોતાને કામેજી આવેલો છે. તેની સાથે હિંદીઓને ઠીક દોસ્તી ઝામી. એજ ગાળામાં રશિયામાં બોલ્શેવિક ક્રાન્તિ થઇ. આ રશિયન વિપ્લવી મિત્રે રશિયા જઈ ત્યાં એક રસો-ઇડીયન-મંડળી Russo Indian Society સ્થાપી અને હિન્દુ વિષે રશિયન ખુબ બુક (સર્વ સંગ્રહ) પ્રગટ કરી. તે પછી એ ટ્રોટસ્કીની ઓપીસમાં કામ કરતો હતો અને તેની સાથે તેને હિન્દુ સંબંધે વાતચીત થયેલી. ટ્રોટસ્કી તે વેળા બ્રેસ્ટલીટોસ્કમાં (Brestlitowsk) જર્મની સાથે સંધિની વાટાઘાટ ચલાવી રહ્યો હતો. તે વેળા સ્ટોકહોમની કમિટી તરફથી એ પરિષદમાં એની પાસે એવો તાર મોકલાયો કે તમારે હિંદની સ્વતંત્રતા માટે હિંદને આત્મ-નિર્ણયનો હક આપવો બેઠકે એવી જાતની દરખાસ્ત કરવી. ગમે તે પ્રેરણા વટે, પણ ટ્રોટસ્કીએ હિંદ, મીસર ને આયરલેન્ડને સ્વ-નિર્ણયનો હક આપવો એ જાતની દરખાસ્ત કરેલી ખરી. તે માટે હિન્દીઓ ખરેખર તેના ઝાણી બન્યા છે.

પેલા ૧૪ મુદ્દા

એ જ વરસે ઈંગ્લાંડમાં પણ એક સમાજવાદી પરિષદ મળી. ત્યાં પણ હિંદની સ્વતંત્રતાના દાવા માટેની દરખાસ્તવાળો એક તાર સ્ટોકહોમથી ફિલિપ સ્નોડનને મોકલવામાં આવ્યો. એજ વરસે બોલ્શેવિક ક્રાન્તિ થતાં પૂર્વ રશિયામાં રહેતા તાતારોએ પણ એક પરિષદ ભરી. ત્યાં પણ તેમના તરફ લાગણી દર્શાવનારો અને હિન્દની સ્વતંત્રતા માટે આત્મનિર્ણયની જરૂર છે એ મતલબનો એક તાર સ્ટોકહોમથી મોકલાયો. એજ વરસે અમેરિકાના યુનાઇટેડ સ્ટેટસના પ્રમુખ પ્રે. વિલ્સને પોતાના ૧૪ મુદ્દાઓ જાહેર કર્યા અને એ ૧૪ મુદ્દાઓ મુજબ હિન્દને પણ સ્વતંત્રતા

આપવી જોઈએ એવો તાર કમિટીએ મોકલી આપ્યો. અમેરિકામાં સાનફ્રાન્સિસ્કોમાંથી સ્વ. યુરેન્દ્રનાથ કરે પ્રે. વિદ્સનને એક તાર કર્યો કે હિન્દની સ્વતંત્રતાનો વિષય પણ તેના ૧૪ મુદ્દાઓમાં દાખલ કરવો જોઈએ ! પણ આના જવાબમાં અમેરિકાની પોલીસ તેના પર ઘસી ગઈ ને તેને સારી પેંડે કનડ્યો !

એ વેળા જુદા જુદા તટસ્થ દેશોમાં કમિટીએ એવું પ્રચાર કામ કરવા માંડ્યું કે હિન્દને સ્વતંત્રતા આપવી જોઈએ અને તેમ થયા વિના જગતમાં સ્થાયી શાન્તિ સ્થપાવાની નથી. કેમકે એજ વેળાથી-એટલે કે ઇસ્વી. ૧૯૧૭ની શરૂઆતથી કમિટીએ હિંદમાં બળવો થશે એવી આશા છોડી દીધી હતી. ભવિષ્યમાં, સન્ધિ થતી વેળા હિન્દનો દાવો ધ્યાનમાં લેવાય એટલા ખાતર સાર્વાત્રિક પ્રચારકામ કરી ધરતી તૈયાર કરવાનો પ્રયાસ આ રીતે થયો.

ટ્રોટસ્કીની માંગણી

એ પ્રસંગે રશિયાવાળા મિત્ર ત્રાન્નેનોસ્કીએ ટ્રોટસ્કીને લલા-મણુ કરી કમિટીના બેએક સભ્ય પેટ્રોગ્રાડ જઈ શકે એવી ગોઠવણુ કરી. ટ્રોટસ્કીએ સ્ટોકહોમમાં રહેતા રશિયન એલચી વોરોસ્કીને રજા આપી કે બે હિંદી બળવાવાદીઓને પેટ્રોગ્રાડ આવવાનો પાસ આપજો. પણ તે વેળા સ્ટોકહોમમાંનું કામ છોડી દઈ રશિયા જવાનું બની શક્યું નહિ. ઇ. સ. ૧૯૧૯ના જૂન મહિનામાં ત્રાન્નેનોસ્કીએ, સોવિયેટ સરકારના પૂર્વ વિભાગના વડા તરીકે બર્લિન કમિટીને ફરી લખી જણાવ્યું કે રશિયન સોવિયેટ સરકારને હિંદના વિષયમાં સલાહ આપી શકે એવા કોઈકને અહિં મોકલી આપો. પણ તે વેળા પરવાનાને અભાવે જર્મનીની બહાર જવાની સવડ કોઈ પણ બળવાવાદીને નહોતી.

યુસુફઅલીજી ભાગ્યા !

સ્વીડનમાં તે વેળા આન્ટોંગ સરકાર હતી. તેને ઇંગ્રેજ સરકાર સાથે સારી દોસ્તી. કોઇ પણ હિંદી વિપ્લવીને તે સ્વીડનની બહારથી અંદર આવવા ન દે, અને જે તે દેશમાં હતા, તે બહાર જતાં તેને પાછા અંદર દાખલ થવાની પણ રજા ન આપે. આ કારણે હિન્દી બળવાપ્રવૃત્તિને ભારે નુકસાન પહોંચ્યું. છતાં આ પ્રકારે ન્યારે વિપ્લવીઓ સ્ટોકહોમમાં બેઠા બેઠા જોરથી પ્રચારકામ કરવા લાગ્યા ત્યારે ઇંગ્રેજ સરકારના પેટમાં ફાળ પડી. છેવટે બળવાના પ્રચારકાર્યને અટકાવવા માટે તેણે પોતાના ખેરખાં યુસુફઅલીને ત્યાં મોકલ્યો. તેણે ત્યાં જઈ બળવાપ્રચારકોની વિરૂદ્ધ ભાષણો કરવા માંડ્યા ને લેખો લખવા માંડ્યા. બળવાપ્રચારકો પણ હાથભરી તેને જવાબ દેતા એટલે છેલ્લે તો તે થોડાજ દિવસમાં સ્વીડન છોડીને ચાલ્યો ગયો.

હરદયાળની ચાલબાજી

ઈ. સ. ૧૯૧૮માં કમિટીએ શ્રીયુત હરદયાળને સ્વીડન મોકલ્યા, જેથી તે ત્યાંની કમિટીને તેના કામમાં મદદ કરે. ઇ. સ. ૧૯૧૭ના છેવટના ભાગમાં કમિટીની સાથે સાથે કામ કરવાને માટે હરદયાળને પાછો બોલાવવામાં આવેલો. આશા હતી કે તે હવે કમિટીની વિરૂદ્ધ કામ નહિ કરે. તે વેળા તે પાર્થનકીર્તન સેનેટોરિયમમાં મોજ કરતો હતો. પણ સ્વીડન સરકાર કોઇ પણ હિંદી બળવાવાદીને પોતાના દેશમાં આવવા રજા આપતી નહોતી તેથી એ સ્વીડન જઈ ન શક્યો. પછી બીજી રીતે પાસપોર્ટ મેળવવા તેને વિચેના મોકલ્યો. ત્યાં તે ઘણા દિવસ રહ્યો ને પછી ન્યારે સ્વીડન જવાની પરવાનગી આવી ત્યારે સ્વીડન ગયો. પણ ગયા કેડે તેણે પાંચું પોત પ્રકાશ્યું. છેવટે છાપાઓમાં નજરે પડ્યું કે

હરદયાળ અમેરિકન છાપાંઓમાં પોતાની ઇચ્છા મુજબની કાન્તિ કરવાની વાત અને જર્મન સરકારે પોતાના તરફ ચલાવેલા વર્તનની બનાવટી વાતો લખે છે. જર્મન સરકાર તો એ વાંચીને સડકળ થઇ ગઇ ! એક બાબુ જર્મન સરકારને તે લિકવીડેશનનો ભાગ લઇ લેવા માટે લખે છે ને પોતાના બળવા કાર્યની ભવિષ્યની યોજના જણાવનારો કાગળ લખે છે અને બીજી બાબુ તેજ સરકારની વિરૂદ્ધ છાપાંઓમાં બનાવટી વાતો લખે છે. એ જોઇ બધાજ અચંબામાં ગરકાવ થઈ ગયેલા.

બરતરફ

હરદયાળે પોતાના “જર્મનીમાં ચાર વર્ષ” (ઇંગ્રેજીમાં) નામના પુસ્તકમાં બધું જોટેજોટું લખ્યું છે. જે દિવસથી બળવાપંથીઓએ તેની એક ભારે મોટા બળવાવીર તરીકે જર્મન સરકાર પાસે ઓળખ કરાવી ત્યારથી તે ફેક સુધી જર્મન સરકારે તેની સાથે ખૂબ માનભર્યું વર્તન રાખેલું. પણ કમિટીમાં તેણે ફક્ત ખટપટ કર્યા કીધી અને સામસામા બોકોને લટાવવાની નારદવિદ્યા ચાલુ રાખી. પછી વળી કમિટીને ભાંગી નાંખવા પ્રયાસ કર્યો, એવા હેતુથી કે જર્મન સરકાર પાસે પોતાનેજ લિંદ આખાના પ્રતિનિધિ મનાવી પટેલાર્થ કર્યા કરવી. તેની આવી ખટપટો ને હલકટતા બહાર પડી જતાં કમિટીએ સૌની અનુમતિથી તેને સભ્યમંડળમાંથી બરતરફ કર્યો. તો પણ તેના ભરણપોષણ માટે સારી પેટે ગોઠવણ કરી આપવામાં આવેલી. તે જર્મનીમાં જ્યાં ત્યાં પોતાની મરજીમાં આવે તેમ ભટકતો. ઇ. સ. ૧૯૧૫-૧૬ની સાલમાં તે કમિટીની જાણ વગર, જર્મન ફેરીન ઓફીસની મદદ મેળવી છાને વેશે હોલાંડ ગયેલો. ૧૯૧૭-૧૯૧૮ની સાલમાં જર્મન સરકારની મદદથી તે વિથેના (ઓસ્ટ્રીયા) ગયેલો. ઇ. સ. ૧૯૧૮માં એજ રીતે તે સ્વીડન ગયેલો. તે જતાં તેણે પોતાની ચોપડીમાં લખેલું કે જર્મન સરકારે તો મને

લગભગ કેદી જેવોજ રાખ્યો હતો અને કશે પણ જવા દેતા નહતા.

માણસ પોતાના સ્વાસ્થ્ય ખાતર પોતાનો અભિપ્રાય બદલી નાંખે છે. દુનિયાના ઇતિહાસમાં નજરે પડે છે કે ધણીક વાર બળવા-વાદીઓ કે મુત્સદ્દીઓએ સ્વાસ્થ્ય ખાતર પોતાનો અભિપ્રાય ફેરવી નાંખ્યો છે, ને તે પરથીજ વિશ્વવી એનાર્કીસ્ટ હરદયાળ અચાનક ઈંગ્રેજ સરકારનો પૂજારી કેમ થઇ પડ્યો એ વાત મમળમજ જશે; પણ તેણે પોતાની ચોપડીમાં જે ખોટી ખોટી વાતો લખી છે તે ખરેખર તેની અક્ષમ્ય કૃતમતા બતાવી આપે છે.



અમેરિકાની પ્રવૃત્તિ

કોઇની શી પરવા ?

પહેલેથી જ લખ્યું છે કે અમેરિકામાં ત્યાંના ઘરેર મંડળ અને તેની સાથે અર્લિન કમિટીના પ્રતિનિધિ એ બેના સહકારથી કામ થતું હતું પણ જે બધા બુવાનો ઘરેર મંડળની બહાર હતા ને છતાં વિશ્વવ કાર્યમાં જોડાયલા હતા, તેમનું કાર્ય વ્યવસ્થિત કરવા ખાતર એક કમિટીની જરૂર જાણાઈ હતી. અમેરિકામાં સમગ્ર વિશ્વવશક્તિને કેન્દ્રસ્થ કરવાની ખાસ જરૂર હતી, પણ અર્લિન કમિટીના સૌથી પહેલા પ્રતિનિધિએ મહાયુદ્ધ શરૂ થયા કેડે કહ્યું હતું કે આવી રીતે કમિટી રચવા જેવાં

માણસો અમેરિકામાં હતા નહિ ને તેથી મેં તો ખુબજ કામ ઘટ્ટરના આગેવાન રામચન્દ્ર સાથે મસલત કરીને કયું હતું.

ખીજી ખાજી ખીજી લોકો ખેલતા કે આ જાતની કમિટી રચવા માટે જોઈતા માણસો અમેરિકામાં મોજુદ હતા પણ અર્લિન કમિટીના પ્રતિનિધિએ તમામ સત્તા પોતાના હાથમાં રાખવા સાફ જ કમિટી રચેલી નહિ. વળી ઘટ્ટર મંડળમાં શીખોની જ સંખ્યા વિશેષ હતી તેથી એ પ્રવૃત્તિ લગભગ શીખ કે પંજાબી આદોલન જેવી થઈ પડી અને ‘અમારે કોઈની તે શી પરવા ?’ એવી લાગણી તેના સભ્યોના મનમાં થતી. છેવટે ઘટ્ટરવાળાઓએ તો મહા ધમાલ મચાવવા માંડી. તેમની પોલીસી—પદ્ધતિ—One Thrill per day—ની હતી: રોજ એક તોફાન કરવું. એટલા ખાતર એ ધમાલમાં કોઈ ખબર સાચી છે ના ખોટી તેની દરકાર ક્યાં વગર તેઓ છાપામાં છપાવ્યા જતા. એ બધા કારણસર સમગ્ર પ્રવૃત્તિને શુંખલાબદ્ધ અને સુનિયત કરવાની ખાસ જરૂર હતી.

પ્રતિનિધિ મોકલ્યો

એ દલામાં ઇ. સ. ૧૯૧૫ના છેવટના ભાગમાં એકાએક નોરવેની રાજધાની ક્રિશ્ચિયાનીયાથી ખબર આવી કે અમેરિકાથી અમુક માણસ ત્યાં આવેલો છે. તપાસ કરતાં માલમ પડ્યું કે હરદયાળે તેને કમિટીની જાણ બહારજ અર્લિન આવવા તેડું કયું છે. તે વેળા હરદયાળેને બધા સભ્યોની સંમતિથી કમિટી-માંથી અરતરફ કરવામાં આવેલો હતો. પેલો માણસ યુરોપ આવેલો તેથી તેને અર્લિન તેડાવી મંગાવ્યો. કમિટી પણ આ વેળા એક એવો માણસ ખોળતી હતી કે જે સમગ્ર પ્રવૃત્તિને એકાગ્ર કરવાની યોજના લઈને અમેરિકા ગય. x x x આવતાં તેને એવી યોજના અપાઈ કે તમારે અમેરિકા પાછા જઈ રામચન્દ્ર અને ખીજી

બળવાવાદીઓ સાથે મસલત ચલાવી સૌ કાર્યકરોને એરડા કરી એક વ્યવસ્થાપક કમિટી સ્થાપન કરવી. તેને આવું ભારે કામ સોંપવા સંબંધે કોઈક કોઈક સભ્યોને વાંધો હતો છતાં બીજા વધારે સારા માણસને અભાવે તેની મારફતેજ અમેરિકા આ પ્લાન મોકલવાની તક કમિટીએ સાધી લીધી. બીજા યોજનાઓ અને ફરમાનોની સાથે સાથે વેસ્ટઇન્ડીઝમાં રહેતા કોઈક હિંદી બળવાવાદીનું નામ તેને આપવામાં આવ્યું ને સૂચના અપાઇ કે ત્યાં પણ બળવાની જવાબા પ્રગટાવવા પ્રયત્ન કરવો. એણે અમેરિકા જઈ બર્લિન ખાતર મોકલી કે પ્લાન મુજબ અહિં કમિટી ગોઠવાઈ છે. તેના પાંચ સભ્યો છે ને પંડિત રામચન્દ્રે એ કમિટીના સૂબ્ય થવા ઇચ્છા બતાવી હતી, પણ ઘર મંડળના બીજા સભ્યો આમ ઘરનું સ્વતંત્ર અસ્તિત્વ હુલાવી દેવા નાચળ હતા તેથી કમિટીમાં તેઓ દાખલ નથી થયા. છતાં તેઓ સહકારથી કામ કરે છે અને ઘર મંડળ તેમનો માસિક ખર્ચ આ કમિટી પાસેથી લે છે. કેમકે બર્લિન કમિટીએ એક એવી સૂચના કરેલી કે અમેરિકામાં કરવા ધારેલી કમિટી બર્લિન કમિટીની શાખા રૂપેજ રહે. અને અમેરિકાનું બહુજ બળવા કાર્ય તથા તેના ખર્ચખુટણની બધી લગામ આ નવી રચાયેલી કમિટી હસ્તક રહે. બર્લિનની કમિટી એ વેળા એવી ખટપટ કરી રહી હતી કે કોઈ પણ હિસાબે આ સંબંધમાં થતું હિન્દ બહારનું કામ બરાબર એકાગ્ર કરવું. તેટલા ખાતર જ જેમ તુર્કીમાં એક શાખા સ્થપાયેલી તેમ અમેરિકામાં પણ કરવાનો પ્રયાસ થયો. અમેરિકામાં XXXX દારાએ સ્થપાયેલી કમિટી પર બધા કામકાજ અને ખર્ચખુટણની જવાબદારી નંખાઈ. પછી અમેરિકામાં રહેતા જર્મન એક્સપ્રીમાતામાંથી બર્લિન ખાતર આવ્યા કે પેલા ભાઈ XXX ખૂબ જોશભેર કાજ ચલાવી રહ્યા છે. પૈસા બધા ખર્ચાઈ ગયા છે ને વધુ નાણાંની જરૂર છે. બર્લિન કમિટીએ ફરીથી

અમેરિકાની પ્રવૃત્તિ માટે એક મોટી રકમ મંજૂર કરી. પછી ઈ. સ. ૧૯૧૬માં વળી બીજી આવી કે વેસ્ટ ઇન્ડીઝમાંના કોષ્ટક એક બેટ પર રહેતા હિંદી સંસ્થાનવાસીઓ બળવો કરવા તૈયાર છે. તેમને લશ્ચિયાર ને અમલદાર જોડાએ છે પણ એ સંબંધે જર્મન સરકારનો અભિપ્રાય શો છે ? તે વેળા જર્મન સરકારને અમેરિકન સરકાર સાથે દોસ્તી હતી. આ બેટમાં બળવો થાય તો અમેરિકન સરકારને જર્મન સરકાર સાથે ટોટો ઉભો થાય એટલે એ ડરથી જર્મન સરકારે એ ખટપટ તરત બંધ કરાવી દીધી.

ધરપકડ !

એ વેળા અમેરિકામાંની પ્રવૃત્તિને કાયમી બનાવવાનો પ્રયાસ ત્યાંના વિપ્લવીઓએ કર્યો. અમેરિકન કમિટીએ કેટલીક ચોપડીઓ છપાવી અને પ્રગ્ન સમુદયમાં વહેંચી. પછી તેના જવાબમાં ઈંગ્લેન્ડ સરકારે એક ચોપડી છપાવીને વહેંચી એટલે પાછી તેનો ઉત્તર વાળવા કમિટીએ એક નવી ચોપડી પ્રગટ કરી. એ વેળા અમેરિકાના વિપ્લવીઓ ચીની અને રશિયન વિપ્લવીઓના સમાગમમાં આવ્યા અને એક ચીની જીવાનને હિન્દી પ્રવૃત્તિને અંગે ચીન મોકલવામાં આવ્યો. ત્યારે અમેરિકામાં આમ કામ ચાલતું હતું ત્યારે એટલે કે ૧૯૧૬ના ઉનાળામાં બર્લિનની કમિટીએ દૂર દૂર ચીનમાં હિન્દી પ્રવૃત્તિ દબાવી રીતે કરવા શ્રી..... દાસને પેકીંગ મોકલ્યા. તે અમેરિકા થઈ ચીન ગયા અને આ કામને અંગે ચીન તથા જાપાનમાં બમણું કુરુ, પણ જે હેતુથી ત્યાં તે ગયેલા તેમાં કશું થઈ શક્યું નહિ. એટલામાં અમેરિકાના સંયુક્ત રાજ્યોએ જર્મનીની સામે લઠાઈ જાહેર કરી. પરિણામે, એ જાહેરાત પછી તુરંતજ હિન્દી વિપ્લવીઓની ધરપકડ શરૂ થઈ. તે વેળા કેટલાક બળવાવાદીઓ મેક્સિકો ભાગી ગયા પણ મોટો ભાગ-ભાગ ભાગ ૪૦-૫૦ જાણીને અમેરિકાની પોલીસે કેદ કર્યા. તેમના પર

અમેરિકાની તટસ્થતાનું ઉલ્લંઘન કરવાનો અને ત્યાં રહ્યાં રહ્યાં એક મિત્ર રાજ્યની વિરુદ્ધ પ્રપંચ કરવાના ગુન્હાનો આરોપ મૂકાયો. એ મુકદ્દમામાં ઇંગ્લેન્ડ સરકાર તરફથી ખટપટ કરવા લિંદી સી. આઈ. ડી પોલીસ ખાતાનો ડેનહામ નામનો એક અમલદાર ત્યાં આવ્યો. એ મુકદ્દમો 'હિન્દુ કાવતરાં કેસ'ના કૃત્તિત નામે ઓળખાયો. એમાં હિન્દીઓની સાથે સંપર્કવાળા ઘણાક જર્મન અમલદારો પણ પકડાયા. અમેરિકન પોલીસે એ કેસને હિન્દી બળવાવાદીઓના સ્વતંત્રતા મેળવવાના પ્રયાસનું સાચું સ્વરૂપ આપવાને બદલે જુદીજ ધૃણા ઉપજાવે એવી રીતે પ્રજા સમક્ષ રજુ કરેલો. એ કેસ શરૂ થતાં પૂર્વે, ધરપકડ થયા પછી તરતજ યુરોપી છાપામાં એવું જાહેર થયું કે એક બંગાળીએ બધી વાત કબુલ કરી દીધી છે. પછી જાહેર થયું કે તેણે બધી છાની છૂપી ખબરો, અને બર્લિન કમિટીની કાગળો લખવાની છૂપી ભાષા (કોડ), તે કમિટીના કાગળો અને ચીનવાળા બળવાં આગેવાનના નામ મુદ્દાં બધુંજ અમેરિકન પોલીસને કબજે આપ્યું છે.

બાળી પાંછા જોધસિંહ

સાન્ફ્રાન્સીસ્કોમાં એ કેસ ચાલેલો. તેમાં સાક્ષી આપવા બેંગાલમાં પકડાયેલ ને લાહેર મુકદ્દમામાં સરકારી સાક્ષી બની બેંગલ જોધસિંહને ત્યાં આજીવો અને દક્ષિણ એશિયાના કામદાજ આખતમાં સરકારી સાક્ષી થયેલા કુમુદ મુખોપાધ્યાયની જુબાની પણ ઘણું કરીને એજ કેસમાં લેવાયલી. જોધસિંહે અદાલતમાં કહેલું કે પોલીસે ખૂબ જુલમ કર્યાથી હિન્દમાં તો મારા દેશબંધુઓ વિરુદ્ધ જુબાની આપવાની મને ફરજ પડી, પરંતુ અમેરિકામાં તો હું આ દેશની અદાલતને આશરે આવ્યો છું ને મારા દેશબંધુઓની વિરુદ્ધ જુબાની આપવાનો નથી. આ જાતનો વાંધો તેણે કાદચાથી અમેરિકન પોલીસે તેના પર એટલો બધો જુલમ કર્યો કે તે માંડો

થઈ ગયો ને છેવટે તેને મેડહાઉસ-દિવાનાશાળામાં મોકલી આપવો પડ્યો !

અદાલતમાં ખૂન

આ મ આ કેસની બીજીજાત અને તેમાં રહેલી વિશ્વાસઘાત-કતાનો હોકારો મચી રહ્યો હતો તે વેળા સાન્ક્રાન્સીરકોની અદાલતમાં જાહેર રીતે એક શીખે પંડિત રામચન્દ્રનું ખૂન કર્યું; અને તે શીખનું, અદાલતના એક અમેરિકન બેલીફે ઉસ્કેરાઈ જઈ બન્દુક વડે ખૂન કર્યું. રામચન્દ્રનું ખૂન શા માટે થયું ને એ ખૂનમાં પડદા પાછળ કેનો હાથ હતો તે વાત આજ સુધી રહસ્ય રૂપેજ રહી છે. એ સંબંધે બે અભિપ્રાય છે. એક એવો છે કે ઈંગ્રેજ છૂપી પોલીસે આ શીખ મારફત રામચન્દ્રને મરાવી નાંખાવ્યો હતો. પંડિતજી ખૂબ ઉચ્ચ ભૂમિકાના પુરુષ અને મહાકુશળ બળવાવાદી હતા. અમેરિકાવાસી પહાણો ને પંજાબીઓ ઉપર તેમનો પ્રભાવ ખૂબ પડતો હતો અને તેઓ ઘેર મંડળના મુખ્ય સ્તંભ રૂપેજ હતા. તેને આ દુનિયામાંથી વિદાય કરી દીધાથી એ બાબતનું હિન્દી બળવા કાર્ય તદ્દન બંધજ થઈ ગય.

બીજો મત

બીજો મત એવો છે કે પંડિતજીની સાથે ઘેરના શીખ સંબંધેને ઘણા દહાડાથી પૈસાટકાના હિસાબ સંબંધે ટૂંટો જાગેલો હતો. તે ઘણું કરી તમામ કામકાજની અને પૈસાના હિસાબની વાતો સ્પષ્ટ કહેતા નહિ ને કોઈ જાતની જવાબદારી કબુલ્યા વિના પોતાની મરજી મુજબ વર્તે. આવા આવા કારણોને લઈને અમુક શીખો તેના શત્રુ થઈ પડેલા. તદ્દન અભણ અથવા થોડું ભણેલા, ગરમાગરમ મગજવાળા અને અમેરિકાના સ્વતંત્ર પ્રજાતંત્રી વાતાવરણની હવા પામેલા શીખો સાથે જોણે કામ કર્યું

છે, તે અનુભવી માણસજ જાણી શકે કે એવા માણસો સાથે મળી છૂપું જળવાકાર્ય કરવું કેટલું કઠણ છે-કેટલા શેરનું થાય છે ! જેઓ પંડિતજીને ઓળખતા હતા તેઓ જાણતા કે પંડિતજી કેવા સરસ ને નિષ્કાવાન તથા નિર્વિકારી પુરૂષ હતા. તેમના પર કોઈ જાતનો આક્ષેપ મુકાય તો તે ખોટોજ ગણવો ઘટે. આમ છતાં ખીજે અભિપ્રાય ધરાવનારાઓ પાકી ખાતરીથી કહે છે કે શીખો તેમના દુશ્મન જન્યા હતા અને તેમણે તેમનું ખૂન કરી પોતાનો ગુરૂસો શાંત કર્યો-વેર વાળ્યું. તે વેળા અમેરિકન પોલીસ દિંદી જળવા-વાદીઓને કચડવા કનડવામાં ગુંથાયલી હતી તેથી આ ખૂનની કશી તપાસ થઈ ન શકી. પંડિત રામચન્દ્રના દુઃખજનક અવસાનથી જળવાવાદીઓને અપાર નુકસાન થયું છે. ઘદર મંડળના આગેવાન તેઓજ હતા અને ઈ. સ. ૧૯૧૫માં પંજાબમાં જળવાનો જે મહાપ્રયાસ થયેલો* તે એમના પ્રેરણા પ્રોત્સાહન વડેજ.

નાસભાગ

આ મુકદ્દમો ચાલતાં ઘણા દિંદીઓને ચારચાર વરસ સુધીની સખત જેલ મળી. સાથે એક ખીજે પણ કેસ અમેરિકન સરકારે ઉભો કર્યો, કે તારકનાથ દાસ અને શૈલેન્દ્રનાથ ઘોષે એક કામચલાઉ દિંદી સરકાર સ્થાપી હતી અને અમેરિકા ખંડના જુદા જુદા દેશોની સરકારને દિંદીની સ્વતંત્રતામાં સહાય કરવા લખ્યું હતું. જ્યારે મુકદ્દમો ચાલુ થયો ત્યારે તારકનાથ જપાન હતા પણ તે અમેરિકામાં આવતાંજ તેને કેદ કરવામાં આવ્યા અને કેસ ચાલતાં તેને ચાર વરસની જેલ મળી.

શૈલેન્દ્રનાથ ઘોષ ઈ. સ. ૧૯૧૭ માં કલકત્તાથી નાસભાગ કરી છૂપે વેશે યુરોપ થઈ અમેરિકા આવ્યો. તેને કલકત્તાની સમિતિએ

* પંજાબનું પ્રથમ કાવતરુંમાં એની સર્વ હમીકત છે. કિં. ૩૧. ૧૧

નરેન્દ્ર ભટ્ટાચાર્ય પાસે કંઈક સંદેશો આપીને મોકલ્યો હતો. અમેરિકામાં જ્યારે હિન્દીઓની ધરપકડ શરૂ થઈ ત્યારે તે પણ મેક્સિકો ભાગ્યો. પણ પછી એક દહાડો શીયાળાની રાતે રીયો ડી જાંટ નદી તરી યુનાઇટેડ સ્ટેટ્સમાં ગુપચૂપ દાખલ થયો. પણ ન્યુયોર્કની પોલીસના હાથમાં પકડાઈ ગયો.

ખાનદાન જાપાની

આ પ્રમાણે અમેરિકાની પ્રવૃત્તિ પડી ભાંગી. પણ એ પછી ઈ. સ. ૧૯૧૭માં બર્લિનમાં સમાચાર આવ્યા કે કાફર દક્ષિણ એશિયાની જેલમાંથી નાસી મેક્સિકો શહેરમાં આવ્યો છે, અને તેણે પૂછાવ્યું છે કે અહિંના એલચીખાતાને આશરે હેરબ-લાલ ગુપ્ત અને જોન માર્ટીન ઉરફે માનવેન્દ્રનાથ રાય સા-ઓ-સ શહેરમાં છે; તેમને વિશે તમારો શો અભિપ્રાય છે ? એ બબર મળતાં બર્લિન કમિટીએ મેક્સિકો લખી મોકલ્યું કે એમને મદદ કરો. એ વેળા અમેરિકાની પ્રવૃત્તિનું મથક બર્લિન કમિટીએ મેક્સિકોમાં નક્કી કર્યું. અને ચીન તથા જાપાનમાં કામ કરી શરૂ કરવા માટે એક ખાનદાન જાપાની જે આગળ જાપાનના મુત્સદ્દી ખાતામાં-ડીપ્લોમેટીક સરવીસમાં અમલદાર હતો, તેને અમેરિકા મોકલવામાં આવ્યો. તે મેક્સિકો થઈ પૂર્વ એશિયા જતાં ઈંગ્લેન્ડ પોલીસે તેને પકડી સિંગાપુર આવ્યો પણ જાપાન સરકારે વાઘો ઉઠાવતાં તેને છાડી દેવાની તેમને ફરજ પડી. કામ કરવા સંબંધે એનો અભિપ્રાય એવો હતો કે ચીનમાં જઈ x x x દાસ સાથે ભેગા મળી કામ કરવું અને જાપાનના મિલિટરીસ્ટ મંડળ સાથે હિંદી બળવાવાદીઓનો સંબંધ સાધવો; પણ તે પકડાઈ જવાથી એ પ્રયાસ પડી ભાંગ્યો.



સ્વીટ્ઝરલૅન્ડ

હિંદ કેમ બળવો ન જગાડયો ?

જવાબ રે બર્લિનમાં કમિટી સ્થપાઇ ચૂકી હતી અને ચોમેરના વિપ્લવીઓ ત્યાં ભેગા થતા હતા ત્યારે સ્વીટ્ઝરલૅન્ડમાં રહેતા શ્રી હરદયાળને બર્લિન આવી કામમાં જોડાઇ જવા કમિટીએ વારંવાર તેડું કરેલું. એના પર ઇ. સ. ૧૯૧૪ની સાલમાં એના-ક્રીસ્ટ હોવાનો આરોપ અમેરિકન સરકારે મૂક્યો ત્યારે જામીનને દગો દઇને તે સ્વીટ્ઝરલૅન્ડ નાસી આવેલો. પછી ઇ. સ. ૧૯૧૫ના ફેબ્રુઆરીમાં તે ઇસ્ટાંબુલ ગયો. ત્યાંના જર્મન એલચી ખાતામાં તેણે હિન્દની બળવા પ્રવૃત્તિ માટે ખાસ સૂચના કરી. પણ કેટલાક કારણોને લીધે જર્મનોએ તેને કશી દાદ ન દાધી. એટલાજ ખાતર તેણે બર્લિનની કમિટીના પોતાને દાદ ન દાધી. પણ ઇ. સ. ૧૯૧૫ની ૨૩માં હાથરસવાળા કુમાર મહેન્દ્રપ્રતાપસિંહ સ્વીટ્ઝરલૅન્ડ આવી હરદયાળને મળ્યાને પછી તેઓ બંને બર્લિન આવ્યા. એ બધી વાત પછીથી કહેવાશે.

એ વરસની ૨૩માં ઇંગ્લાંડના સમાજવાદી નેતા એચ. એમ હિન્ડમેને બર્લિન કમિટીના પોતાની પિછાનના કોઈક સભ્યને માણસ મારફતે કહેવડાવ્યું કે: હું બહુજ દિલગીર છું, કે હિન્દમાં કંઈ બળવો જાગ્યો નથી! (He is Sorry that India has not moved) એ વરસની આખરમાં કમિટીના સભ્ય શ્રી વીરેન્દ્રનાથ ચેટરજીનું ગુંડાઓ મારફતે ખૂન કરવા યત્ન થયો હતો. પણ સ્વીઝ પોલીસને બધી બબર પહેંબેથી પડી ગઇ હતી. તેણે બંનેને

(ચેટરજી અને ગુંડાને) પકડ્યા અને બર્ન શહેરની અદાલતમાં ખડા કરી અધી વાત જાહેર કરી.

ગુંડાની ચાલાકી

લડનથી આવેલા એક ગુંડાએ ચેટરજીના કોઇ ખાસ પિછાનવાળા મિત્રનું નામ દઈ તેને “ ઘણુંજ જરૂરી કામ છે ” એમ કહી સ્વીટ્ઝરલૅન્ડમાં મળવા બોલાવ્યો. આ પિછાનવાળા મિત્ર વિલાયતમાં નજરકેદ હતો. તેની પાસેથી ઘણું કરી એવો પત્ર લખાવી લેવામાં આવેલો, કે: મારા માળાપ જર્મનીમાં છે તેને એક આનગી જરૂરી ખખર કહેવા માટે આ ઈંગ્રેજ સ્વીટ્ઝરલૅન્ડ થઈને જાય છે ને તારે (ચેટરજીએ) એનાપર ભરોસો રાખવો. પણ સ્વીટ્ઝરલૅન્ડ આવતાં આ ઈંગ્રેજના પરવાના સંબંધે કંઈક ધમાલ મચી અને તે સ્વીઝ પોલીસની આંખમાં આવ્યો. પછી તેણે ચેટરજીને બર્લિન તાર પર તાર છોડ્યા એટલે પોલીસે સ્વીટ્ઝરલૅન્ડમાં તેના આગમનની રાહ જોઈ. ચેટરજીની આ વ્યક્તિ સાથે મુલાકાત થતાં તેણે એક ગંજાપટક વાર્તા ઠોકી. પછી તેને એક રિવાલ્વર ને થોડી ગોળીઓ જોઈતી હતી તેથી તેણે એક દુકાનમાં દાખલ થવા માંડ્યું. પણ રિવાલ્વરની વાત સાંભળતાં ચેટરજી ચમક્યો અને તેણે દુકાનની અંદર આવવા ના પાડી. એટલામાં પોલીસે આવી બંનેને પકડ્યા. પોલીસે ચેટરજીને કહ્યું: આ માણસ પર અમે ઘણા દહાડાથી નજર રાખતા હતા પણ તમારા આવવાનીજ અમે વાત જોતા હતા. સ્વીઝ પોલીસે આમ ચટ્ટોપાધ્યાયનો શુભ ખચાવી લીધો. આ ગુંડાના પ્રપંચ સંબંધે જાતજાતની લોકવાયકા ઉડતી હતી. પણ ઈંગ્લાંડની સત્તાને પ્રભાવે એ ગુંડાને ગુન્હો સાબીત થવા છતાં પણ માત્ર લઘાઈ ચાલે એટલાજ વખત સાઝુ સ્વીટ્ઝરલૅન્ડમાં ન આવવું એવો દેશપારીનો હુકમ થયો અને બિચારા નિરપરાધી ચટ્ટોપાધ્યાયને પણ એજ સજા થઈ!

હિંદી જર્મન મીશન

રાજા મહેન્દ્રપ્રતાપ

મહેન્દ્રપ્રતાપ ત્યારે સ્વીટ્ઝરલેન્ડમાં આવ્યા ત્યારે તેમણે હરદયાળને જર્મનીની લાગણી વિષે પૂછપરછ કરી કેમકે તેમનું આવવું અમુક રાજદ્વારી કાર્ય-કમીશનને અંગે હતું. પણ હરદયાળે મહેન્દ્રપ્રતાપને હિન્દ પ્રત્યેની જર્મન લાગણી વિષે ખૂબ રડતો જવાબ આપ્યો અને તેને જર્મની જવાની મનાઈ કરી. પણ મહેન્દ્રપ્રતાપ આવ્યા છે એવી ખબર મળતાં કમિટીએ તેની સાથે સંબંધ જોડ્યો. પછી વીરેન્દ્રનાથ ચેટરજી તેને જર્મની લઈ આવ્યો. તે વેળા કમિટી અફઘાન અમીરની પાસે એક રાજદ્વારી મીશન-મંડળ-મોકલવાની ખટપટ કરી રહી હતી. મહેન્દ્રપ્રતાપનું કામ પણ એજ હતું. બંનેનો વિચાર આમ એકાકાર થઈ જતાં મહેન્દ્ર પ્રતાપને જર્મન સરકારે બર્લિન આવવા માનભેર તેડું મોકલ્યું. તે બર્લિન આવતાં મોટા મોટા અમલદારો તેની સેવામાં ખડા રહ્યા અને કચસર સાથે પણ તેમની મુલાકાત કરાવવામાં આવી. મહેન્દ્ર-પ્રતાપની સાથે પ્રો. બરકતુલ્લા અને જર્મનોએ પકડેલા હાજીજોજના કેટલાક પઠાણ સિપાઇઓ અને અમેરિકાથી આવેલા બે આફ્રીદીઓ આ મીશનમાં ગયા હતા. એમની સાથે ડૉ. હેન્ડીગ નામનો એક પોતાનો પ્રતિનિધિ જર્મન સરકારે મોકલ્યો ને વળી એક દાક્તર પણ મોકલવામાં આવ્યો. આ યોજનાનું નામ ઈંડો-જર્મન-મીશન પાડવામાં આવ્યું.

ત્રણ મુદ્દા

એનો હેતુ અફઘાન અમીરને જર્મની-તુર્કીના પક્ષમાં મેળવી લઈ તેની પાસે ઈંગ્રેજ સામે લડાઈ જાહેર કરાવવાનો હતો. મહેન્દ્રપ્રતાપને થયું કરી ઉત્તર હિન્દના કેટલાક રાજા મહારાજાઓએ કહ્યું હતું કે જો અમારી પાછળનો મુલક (અફઘાનિસ્તાન) ઘરાઘરા મજબુત રહે તેમ હોય તો અમે ઈંગ્રેજની સામે મેદાન પડવાની હિંમત કરીએ. ને વિચારણાને પરિણામે એટલું નક્કી થયેલું કે જો અમીર જર્મની-તુર્કી સાથે મળી જાય તો હિંદમાંનું ઈંગ્રેજ લશ્કર સીમાડા પર તેની સાથે લડવામાં ગુંથાય તેથી હિંદમાંના હિંદી અળવાવાદીઓ માથું સહેલથી ઉચકી શકે ને વળી અફઘાનિસ્તાનમાં થઈને હિંદમાં હથિયારો લઈ જવાનું પણ સંભવિત અને. અફઘાન અમીર (હખીમુલ્લાખાં) ને ઈંગ્રેજની વિરુદ્ધ ખેંચી આણવા માટે ત્રણ મુદ્દા નક્કી થયા હતા.

(૧) અમીર હખીમુલ્લા પોતે નૈષ્ઠિક સુન્ની મુસલમાન છે અને તુર્કીના સુલતાન સુન્નીઓના અલીફ છે તેણે ઈંગ્રેજો વિરુદ્ધ ધર્મયુદ્ધ જાહેર કર્યું છે તેથી અમીરે પણ ઈંગ્રેજની વિરુદ્ધ લડાઈ જાહેર કરવી એ તેનો ધર્મ થઈ પડે છે.

(૨) અમીર જો જર્મની-તુર્કી સાથે મળી જાય તો જર્મન સરકાર અફઘાનિસ્તાનને સ્વતંત્ર દેશ તરીકે માને અને તેના અમીરને સુલતાનની પેઠે એક સ્વતંત્ર રાજા અને પોતાના મિત્ર તરીકે ગણે (એ વેળા અફઘાન સરકાર રાજદ્વારી બાબતોમાં પૂરી સ્વતંત્રતા ભોગવતી નહોતી.)

(૩) અને અફઘાનિસ્તાનની સ્વતંત્રતા માટે નાણાં તથા હથિયાળની મદદ જર્મની આપે.

અમીરની સાથે વાટાઘાટ કરવા માટે ડૉ. હેન્ડીગને જર્મનીના મુખ્ય વજીર (રીશાઝલર) બેથમેન-હોલવેગે રાજદ્વારી પત્રો આપેલા

હતા; અને કયસરે પોતે જાતે અમીર પર લખેલો એક કાગળ પણ મહેન્દ્રપ્રતાપના હાથમાં સોંપ્યો હતો. સાથે સાથે જર્મનીના મુખ્ય મંત્રીએ હિન્દના જુદા જુદા સ્વતંત્ર, અર્ધસ્વતંત્ર અને ખંડીયા રાજાઓ પર તથા નેપાળના મહારાજા પર લખેલા કાગળો પણ મહેન્દ્રપ્રતાપને આપેલા. આ બધા રાજાઓ ઇંગ્લેન્ડ સરકાર સાથે હુમલાના કે રક્ષણના—અને જાતના યુદ્ધમાં મદદ કરવા માટે બંધાયેલા હતા. તેમને તેમનું આ દોસ્તીનું બંધન તોડી નાંખી ‘સ્વતંત્રતા’ જાહેર કરવા માટે ખાસ આમંત્રણ અપાયું હતું. તેઓ ઇંગ્લેન્ડ સાથેના સંબંધ તોડે તો જર્મન સરકાર તેમની સાથે દોસ્તી-દાવે બંધાય એવી સૂચના પણ કાગળોમાં કરવામાં આવી હતી. તેમાંય નેપાળના રાજાને તો જર્મન સરકારે એક સ્વતંત્ર મહારાજા તરીકે જ સંબોધન કર્યું હતું.

રઉફ બે

આ પ્રમાણેના મુત્સદ્દીગીરીના હથિયારો લઈ મહેન્દ્રપ્રતાપની આગેવાની હેઠળ ઇંડો-જર્મન-મીશન સફરે નીકળ્યું, અને ઇ. સ. ૧૮૧૫ના એપ્રિલની આખરમાં તે ઇસ્તંબુલ જઈ પહોંચ્યું ત્યાં અનવરપાશાએ મહેન્દ્રપ્રતાપનો માનભર સત્કાર કર્યો; અને સુલતાન તરફથી અમીર પર સ્વહસ્તે લખાયેલો એક કાગળ પણ તેને આપ્યો. તુર્કી સરકારે એ પહેલાં અફઘાનિસ્તાન તરફ કેટલાંક રાજદ્વારી મીશન મોકલેલાં પણ ઇરાનથી આગળ કોઈ પણ ન જઈ શકેલું. અનવર પાશાએ પણ આશા દર્શાવી કે આ ઇંડો-જર્મન-મીશન સફળ થાય એવી મને આશા છે. મૌલવી પ્રો. બરકતુલ્લાએ પણ શેખ-ઉલ-ઇસ્લામની પાસેથી હિન્દુ મુસ્લીમોએ સંપત્તી કામ કરવું એ જાતનો એક ફતવો (ધાર્મિક નિર્ણય) મેળવી લીધો. આ ફતવો જાહેર રીતે આયાસોશીયાની મસ્જિદમાં અપાયા હતા. પછી મીશન તુર્કીના પૂર્વ સીમાડા પર આવી પહોંચ્યું. ત્યાં સીમાડા પરનો

અમલદાર રહિએ કરીને હતો. તેની સાથે મહેન્દ્રપ્રતાપની મુલાકાત થતાં તેણે તેમને રસ્તાની વિકટતા સમજાવી અને ઇંગ્લેન્ડના હુમલાનો ડર બતાવ્યો. ઘણાં કારણે મીશનને સીમાડા પર મહિના સુધી ખોટી થવું પડ્યું. પરિણામે જુન-જુલાઈ મહિનામાં હેન્ડ્રીએ મોકલેલો એક તાર બર્લિન આવી પહોંચ્યો તેમાં જણાવેલું હતું કે રહિએની મુલાકાત પછી હવે વધારે આગળ જવાની ઇચ્છા મહેન્દ્રપ્રતાપને નથી. જર્મન ફોર્સ આશીસ તો ગુસ્સાને લીધે બેબાકળી બની ગઈ, કે શા માટે મહેન્દ્રપ્રતાપે રહિએની સાથે મુલાકાત કરી? એ તો ઇંગ્લેન્ડનો દોસ્ત છે! મૂળ વાત એ હતી કે ઘણું કરી રહિએએ એવો મત જાહેર કરેલો કે તુર્કીએ મહાયુદ્ધમાં તટસ્થ રહેવું એજ સૌથી સાફ છે ને તેથી જર્મનો એની ઉપર ગુસ્સે હતા. મહાયુદ્ધ પત્યા કેટે આ ટીલનું કારણ સમજાયું.

મી૦ પેશાવરી

તુર્કી ઇરાનના સીમાડા પરનો સેનાપતિ રહિએ હતો. તેની સાથે મી૦ + + + પેશાવરી નામનો એક હિન્દનો અમલદાર હતો, તેણેજ ડબલગીરી કરીને અટકાયત નાંખી હતી. રહિએએ તેને જણાવ્યું કે “મેં મહેન્દ્રપ્રતાપની સાથે મુલાકાત કરી છે ને કહ્યું છે કે તુર્કી સરકારે મને (રહિએને) રાજદ્વારી મીશન પર અફઘાનિસ્તાન મોકલેલો છે. અને બંને મીશનોનો હેતુ અને જવાનું સ્થાન એકજ છે. વળી તુર્કી એશિયાનું સ્વતંત્ર ને સત્તાવાન રાજ્ય Paramount Power છે તેથી ઇડો-જર્મન-મીશને મારી આગેવાની હેઠળ જવું એજ ફીક છે. પણ મહેન્દ્રપ્રતાપ તથા બરકતઉલ્લા આ વાત સાંભળતા નથી, તેથી તમે એને બધું સમજાવી ગળે ઉતારશો.” આ હિન્દ અમલદારેજ મહેન્દ્રપ્રતાપ તથા બરકતઉલ્લાને આ વાત ગળે ઉતારવા સારુ એક મહિનો ખોટી કર્યો ને આગળ જવા ન દીધા. ઇસ્તંબુલથી તો હુકમ હતો કે

સીમાડા પરના અમલદારોએ કશી ગડબડ વિના મીશનને બહાર જવા દેવું. પણ તુર્કીના કારભાર આવો હીલોદય, ને રાજધાનીના હુકમને પ્રાંતિક અમલદારો ગાંઠે નહિ. રઉફેએ એ પ્રમાણે હુકમ મુજબ અમલ નજ કર્યો. એણે કરેલી અશક્ય જેવી સૂચના કુદરતી રીતે જ મીશનને કબુલ ન કરી. એ તો ઈંડા-જર્મન-તુર્કી મિશન ! બંને સરકારે પૂરેપૂરો રાજદ્વારી બંદોબસ્ત કરી મીશનને મોકલ્યું ને અનવર પાસાએ કાસિમબેગને તુર્કી સરકારના પ્રતિનિધિ તરીકે સાથે ગોઠવ્યો ને છતાં વળી રસ્તામાં રઉફે તેમાં ઘુસી પડવા માંગે-ને વળી તેની સરદારી પણ માંગે ? !

ઈરાની ધાડપાક

એક મહિના કેડે મીશન ઈરાન ગયું. પણ રસ્તો ભારે જોખમભર્યો હતો. ઇંગ્લેન્ડના બસુસે તથા લસ્કરે રસ્તા-માં જ એ મીશનને પકડવા બહુ પ્રયાસ કર્યો. ઈરાનના છાપાંઓમાં પ્રસિદ્ધ થયું કે હિંદનો એક રાજા અને પ્રેઈસર ઈરાનમાં થઈને કાબુલ જાય છે અને ઇંગ્લેન્ડે તેને પકડવાની ખટપટ કરી રહ્યા છે. ઇ. સ. ૧૯૧૫માં ઈરાન દેશમાં અફાટ અધાધુધી ઝામી પડી. તુર્કી ને જર્મની બંને ઈરાનને પોતાનામાં ખેંચી લેવાની ખટપટ કરી રહ્યા હતા. એટલા ખાતર તેમની નાની નાની મંડળીઓ ઈરાનમાં ચોમેર દોડદોડ કર્યા કરતી હતી. અને ઇંગ્લેન્ડનું લસ્કર દક્ષિણ વિલાગ દખાવી એસી એ લોકોની વિરૂદ્ધ ધોમે ધોમે ઉત્તર તરફ ફર્ય કરતું હતું અને હામહામ ઝપાઝપીઓ પણ થતી હતી. બંને પક્ષે ઈરાનમાંથી પહાડી ટોળીઓને નાણાં આપી વેચાણ લઈ પોતાના પક્ષમાં ખેંચી લેવા પ્રયાસ કરતા હતા. રસ્તામાં પેલા મીશન પર ઈરાની વાટપાકુઓએ ધસારો કર્યો. જે બધાં બચકા પોટલામાં રાજાઓના નામ પર લખાયેલા કાગળપત્રો વગેરે સંભાળીને બાંધેલું હતું તે પોટલાં તેઓ હુટી ગયા. બચ્ચું કરીને તેઓ એ કાગળીયાં

મેળવવા સાફ ક્યારના ખટપટ કરી રહ્યા હતા !

છતાં એથી પણ અગત્યના બીજા રાજદ્વારી કાગળો મહેન્દ્ર-પ્રતાપની પાસેજ હતા તેથી મીશનને બહુ તુકશાન ન થયું. છેવટે મીશન કાબુલ તો નિર્વિઘ્ને પહોંચ્યું. પણ પછી એક વરસ સુધી તેની કશી ખબરજ ન મળી. એ મીશન વિષે સ્વિટ્ઝીશ પાર્લામેન્ટમાં ચર્ચા ઉપાડવામાં આવી હતી. પાર્લામેન્ટના કોઈક મેમ્બરના સવાલના જવાબમાં તે વેળાના હિન્દી વજીરે જવાબ આપ્યો હતો કે મહેન્દ્ર પ્રતાપ તો અયોધ્યા પ્રાંતનો એક નાનકડો તાલુકદાર છે. પણ તેને અર્જિનમાં રહેતા હિન્દુ એનાર્કીસ્ટોએ એક મોટા 'રાજકુવર' તરીકે કયસર સન્મુખ ખડો કર્યો છે.

મથુરાસિંહનો કાગળ

તે પછી ઇ. સ. ૧૯૧૬માં હેન્ડીંગ ચીન અને અમેરિકા થઇને અર્જિન આવ્યો. કાબુલમાં એ મીશન રહેતું હતું તે વેળા ઇંગ્લેન્ડ સરકાર ઘણું કરી તેની વિરુદ્ધ ખૂબ મંડી હતી. ઘણું કરી અફઘાન અમીર પર ભલામણ આણવામાં આવી હતી કે મીશનને દેશમાંથી હાંકી કાઢવું. પણ તે ખામતમાં અફઘાન સરકારે સિયામ અને રશિયન સરકાર કરતાં ઘણી વધારે દબતા અને આતિથ્યભાવ દર્શાવ્યાં. ઇંગ્લેન્ડ જાપાંઓમાં પ્રસિદ્ધ થયું હતું કે અમીરે મીશનના મેમ્બરોને કાબુલમાં કેદી કરીને રાખ્યા છે ને પછી દેશમાંથી હાંકી કાઢેલા. એ વાત તો નરદમ જુડી હતી. ઇ. સ. ૧૯૧૬માં ડૉ. મથુરાસિંહ અને એક ખાનદાન મુસલમાનનો લાથનો લખેલો પત્ર અર્જિન આવી પહોંચ્યો. તેમાં લખેલું હતું કે મહેન્દ્રપ્રતાપ અને બીજાઓને કાબુલના અમીરે સારી પેઠે સત્કાર્યા છે. તેમના મુકામ માટે એક સારી ઇમારત અપાઈ છે. આ બંને (ડૉ. મથુરાસિંહ અને પેલો મુસ્લીમ સંજ્ઞન) હિન્દીઓને મહેન્દ્રપ્રતાપે રશિયાના ઝાર પાસે હિન્દી બળવા પ્રવૃત્તિમાં મદદ માંગવાના ઉદ્દેશથી, રશિયન સરકારને આપવા માટે

એક મેમોરેન્ડમ-નિવેદન આપીને તુર્કસ્તાન તરફ મોકલેલા. તેમણે મીશનના કુશળ સમાચાર બર્લિન જણાવવા સારું તુર્કસ્તાન અને ચીનના સીમાડા પર આ કાગળ લખી ટપાલમાં નાંખેલો. તે પેકીંગ થઈ વોશિંગ્ટન ગયો ને ત્યાંથી બર્લિન આવ્યો હતો.

મહેન્દ્રપ્રતાપ રશિયામાં

પણ જે કામ માટે ડૉ. મથુરાસિંહને તુર્કી મોકલેલા, તે કામ થયું તો દૂર રહ્યું પણ રશિયન સરકારે તો તેમને ખતેને પકડી ઇંગ્લેન્ડ સરકારના હાથમાં સોંપ્યા. મથુરાસિંહને શાંધાઈ થઈ હિંદ લઈ ગયા ને ત્યાંથી વળી કાબુલ લઈ ગયા. પણ પછી એને પાછા લાહોર આણ્યા ને પછી છાપાંઓમાં પ્રગટ થયું કે ડૉ. મથુરાસિંહને ફાંસીએ ચડાવ્યા. એ પછી મહેન્દ્રપ્રતાપે રશિયા થઈ જર્મની પાછા જવાનો ફરી પ્રયાસ કર્યો પણ તેમાં કંઈ વળ્યું નહિ. પછી વળી તેણે પામીરના મેદાનમાં થઈને ચીનના મધ્ય પ્રદેશમાં થઈને પાછા આવવા ખટખટ કરી પણ તેય નિષ્ફળ ગઈ. છેવટે રશિયામાં બ્રેશ્-વિક ક્રાન્તિ થયા પછી તેણે ફરી પાછા બર્લિન જવા પ્રયાસ કર્યો અને તેમાં તેને સફળતા મળી. બ્રેશ્વિક સરકારે તેનો સત્કાર કર્યો. ટ્રોટસ્કી જોકે વગેરે સાથે તેને વાતચીત થઈ અને ઈ. સ. ૧૯૧૮ની શરૂઆતમાં બર્લિનમાં તે આવી પહોંચ્યા.

કપાળે કપાળે જુદી મર્ત

કાબુલમાં આ મીશન સાથે અધ્યાન સરકારને શી વાટાઘાટ થયેલી તે આજ સુધી હજી અપ્રસિદ્ધ જ છે-દુનિયામાં કોઈ તે નથી જાણતું. અમીર હખીખુલાએ મહેન્દ્રપ્રતાપનો મીશનના આગેવાન તથા કયસર અને સુલતાનના સંદેશવાહક તરીકે સારો સત્કાર કરેલો; પણ તેણે મહા યુદ્ધમાં કેમ ન જંપલાવ્યું એ વિષે મતભેદ છે. હેન્ડીંગ કહે કે અમીર પાસે આખું માખું ૬૦૦૦૦ માણ-

સતું લશ્કર, તેમાંય અમલદારો અધા સાહ વરસની ઉમરના ધરડા, અને લશ્કરી સરંજામના પણ વાખા. અમીરનું લશ્કર યુદ્ધકુશળ નહોતું તેથી એની હિંમત ઇંગ્રેજની સામે પડવા ન ચાલી. મહેન્દ્ર-પ્રતાપ કહે કે અમીરે જાતે પોતાને હાથે 'નાણાં, અમલદારો ને હથિયાર વિગેરેની કેટલી મદદ મળ્યેથી પોતે યુદ્ધમાં ઉતરી શકે' તે લખીને મને આપેલું, પણ હેન્ડ્રીજેજ અધી ખાજી વણસાડી. કેપટન નીડરમેયર કહે કે અમીર કોઈ પણ રીતે યુદ્ધમાં ઉતરતેજ નહિ. તે તટસ્થ રહેતે. એટલે કોઈ અમુક માણસે ખાજી ખગાડી એમ કહેવું ખોટું છે. તેણે એમ પણ કહ્યું કે અમીરની સાથે મહાયુદ્ધ સંબંધે મારે ત્રણ કલાક વાતચીત ચર્ચા ચાલેલી. અમીર કહે કે હું હિન્દની વાત તો સારી પેઢે જાણું છું. ત્યાં તો ફેરફાર મારા માણસો છે. હિંદીઓ ઇંગ્રેજની વિરુદ્ધ (સ્વતંત્રતા માટે) જંગ માંડવાના નથી. હું પોતે અલખત ઇંગ્રેજની વિરુદ્ધ રક્ષણ માટે લડી શકું ખરે પણ હિન્દવાસીઓ તેમજ તે દેશના રાજાઓ મને કશી મદદ કરવાના નથી તો પછી ઇંગ્રેજ પર હુમલો કરી મારે નકામું શા માટે માંડે સિંહાસન ગુમાવવું ?

અને તુર્કી ?

મીશનના હિંદી તેમજ જર્મન અધાજ સભ્યો એકેમતે કહે કે અમીર તુર્કીની તો ખૂબજ વિરુદ્ધ. તેણે કહ્યું કે તુર્કી આ પેન-ઇસ્લામીઝમની ખટપટ કર્યા કરે છે તે મુસ્લીમ આલમ પર પોતાનો સક્કો બેસાડવા ખાતર જ છે. મારા દેશનો ખલીફા હું પોતેજ. તુર્કીને હું કંઈ માનતો નથી.

વળી સરદાર નસરુલ્લાખાં ત્રીજીજ વાત કરે. તે કહે કે સોળ વરસ થયાં હિન્દના મુસલમાનોના સમ્માગમમાં હું આવ્યો છું. એક વાર અફઘાનિસ્તાન સાથે ઇંગ્રેજની લઢાઈ જાગે તો અફઘાન છ મહિનામાં હિન્દ આખું સર કરી શકે. તેની તો ગણતરી એવી કે

જેતજેતામાં આખા હિન્દ પર ફરી વળાય, એટલે તે ખર્ચ કહેતો કે અફધાન સાથે ઈંગ્રેજને યુદ્ધ ઝામે એવી પ્રાર્થના હું રોજ કરતો; પણ અમીર તો કહે કે હિન્દમાં ઈંગ્રેજનો અમલ અડુ સખત ઝામી ગયો છે, તેને હુખેડી નાંખવાનું કામ ઘણુંજ કહણ છે.

અમીર યુદ્ધમાં ન જોડાયો પણ તેણે મહેન્દ્રપ્રતાપને એ કાગળો આપ્યા: એક કચસર પર અને બીજો તુર્કીના સુલતાન પર. અને કાગળો એણે જાતેજ લખેલા. કચસરના કાગળમાં લખેલું હતું કે હું તમારી મૈત્રીનો ભૂખ્યો છું. ને સુલતાનને નામે પોતે લખેલો પત્ર મહેન્દ્રપ્રતાપને આપતાં તેણે કહેલું: અફધાન રાજ તુર્કીના સુલતાનને કાગળ લખી મોકલે એ આ પહેલીજ વાર અને છે.

અમીર પીગાળ્યો

ઈ. સ. ૧૯૧૬ના વચગાળામાં ડા॥ મથુરાસિંહનો કાગળ અર્જિન આવી પહોંચ્યા પછી ઈરાન થઈ એ મીશનના લોકો પાસેથીજ ખબર આવી કે અમીરની યુદ્ધમાં જંપલાવવાની મરજી થઈ છે અને જર્મની સાથે કંઈકે નક્કી કરાર કરવા માટે તેણે ઇચ્છા પ્રદર્શિત કરી છે. આ પ્રમાણે બે બ.જીથી કાબુલની ખબર આવતાં અર્જિનમાં તો ધમાલ મચી ગઈ. તેજ વેળા કુત-અલ-અમારા પડયું હતું અને તુર્કીની ફોજ ઈરાન પર ચઢાઈ કરવાની ખટપટમાં હતી. એ ભારે કટોકટીનો ગાળો હતો. જર્મન સરદારોએ નક્કી કર્યું કે તુર્કી ફોજ ઈરાનથી અફધાન સીમાડે આવેલા ચેઝદ શહેરમાં હથિયારો પહોંચાડી દે અને અફધાનોએ ત્યાંથી તે સરંજામ લઈ લેવો. જર્મન સરકારે અમીર સાથે સંધિ કરવા માટે એક ખરડો કરીને કાબુલ મોકલી આપ્યો. પછી પ્રસિદ્ધ થયું કે પ્રો॥ બરકતઉલ્લા જે મીશનના બીજા માણસો આત્યા જવા છતાં પણ તેના પ્રતિનિધિ રૂપે કાબુલમાં રહેતા હતા તેનીજ સમજાવટથી આ કરારની યોજના ઉભી થઈ હતી. પણ ખરડો

કાબુલ પહોંચતાં અમીરે તેના પર સહી ન કરી. તે પછી તો અમીર તુર્કી-જર્મનીને લગતી ખટપટોમાંથી દૂરજ રહેવા લાગ્યો, તેથી એ દિશામાંનો બધો પ્રયાસ ફેગટજ ગયો !

અમીર અંપલાવત, 'તો ?

અમીરે જર્મની-તુર્કીની સાથમાં અંપલાવી ઇંગ્લિજ સામે જુદા પોકાર્યું હોત તો મહાયુદ્ધનું પરિણામ શું થતે એ કહી શકાય તેમ નથી. પણ એટલું તો નક્કી જ હતું કે ઉત્તર હિન્દુસ્તાનમાં એક ભયંકર બળવો જાગતે, જેને લાહોર કાવતરાં કેસ જેવા મુકદ્દમાથી પતાવી દેવાની ખટપટ નકામી જતે અને એ વિપ્લવની આગથી આખું ઉત્તર હિંદ ધમધમી જત. પણ ગમે તે કારણેય અમીર હખીખુલ્લાએ તટસ્થતા જાળવી રાખી; તેનું પ્રાયશ્ચિત તેને ઈ. સ. ૧૯૧૯માં પોતાનો જીવ ગુમાવીને કરવું પડ્યું. લોકવાયકા એવી છે કે તેના સરદારોએ તેને દેશદોહી રૂપે ગણી લીધો હતો.

હિંદી જર્મન મીશન કાબુલ આવી પહોંચ્યું તેની તુરતજ પૂર્વે મૌલવી ઉબાયદુલ્લા અને અંબુમને-ઈસ્લામીયાના વિદ્યાર્થીઓ પણ કાબુલ આવેલા. એ ૪૦-૫૦ હિન્દી મુસ્લીમ વિદ્યાર્થીઓનો મનસૂઓ તુર્કી જમ્મ જેહાદ ઉરફે ધર્મયુદ્ધમાં જોડાવાનો હતો. તેટલા ખાતર તેઓ કાબુલ આવેલા, ને તેમણે ધારેલું કે ત્યાંની મુસ્લીમ સરકાર તેમને તુર્કી જવાની સવડ કરી આપશે; પણ અમીરે તેમને તુર્કી ન જવા દીધા. ઉલટા તેમને નજરકેદી તરીકે જ રહેવું પડ્યું.

આદિ કાંડવું જોઈએ કે હિન્દી બળવાવીરો અફઘાનિસ્તાન ગયા તેનું ફળ હિન્દને કશું ન મળ્યું પણ એ દેશને તો મળ્યુંજ. મહેન્દ્ર-પ્રતાપે ત્યાં રહેતી વેળા અમીરને એશિયાના સ્વતંત્ર દેશોમાં એલ-ચીઓ મોકલવા સલાહ આપી. ઈ. સ. ૧૯૧૯માં અફઘાનિસ્તાન સ્વતંત્ર થતાં જર્મની વગેરે દેશોમાં તેણે પોતાના એલચીઓ મોકલ્યા

અને આજ કાલ અફઘાનિસ્તાન હિંદીઓને એક પ્રગ્ન તરીકે ગણે છે તે પણ એ મીશન કામુલ ગયેલું તેનુંજ પરિણામ છે.



કમિટીના છેલ્લા પ્રયાસો

ઈ. સ. ૧૯૧૮ની સાલ એ જગતના નસીબની કસોટીનું છેલ્લું વરસ હતું. તેજ વેળા કમિટીની પણ અંતઘડી આવી લાગી. એજ વરસની શરૂઆતમાં કુમાર મહેન્દ્રપ્રતાપ રશિયા થઈને બર્લિન આવી પહોંચ્યા. રશિયામાં બોલ્શેવિકોએ તેમને સાઈ માન આપ્યું હતું. મહેન્દ્રપ્રતાપ કચસર અને સુલતાનના સાથે લખેલા કાગળો રૂઠ અમીરની પાસે લઈ ગયા હતા. તેના જવાબમાં અમીર લખીબુલાએ એ બંને રાજવીઓ પર કાગળ લખીને આપેલા. મહેન્દ્રપ્રતાપે તે કાગળો જેના તેને આપ્યા. કચસર પર જે કાગળ હતો તેમાં ફારસીમાં લખ્યું હતું કે અમીર કચસર સાથે મૈત્રી સ્થાપવા ઇચ્છા રાખે છે. કચસરને મળ્યા કેદે મહેન્દ્રપ્રતાપ સુલતાનને પત્ર આપવા ઇશ્તિબુલ ગયા.

ઈ. સ. ૧૯૧૮ના છેવટના ભાગમાં, સુલેહના કરાર થવાનો વખત પાસે આવે છે—અધુન કામકાજ લેવે સંકેલી લેવાવું નેપછી, એ જાતની લાગણી જર્મન સરકારમાં પ્રગટતી દેખાઈ. સુલેહ થયા પછી લાવેખ્યને માટે કમિટી ખૂબ સંજયૂત પાયા પર સ્થાપવાને બંદોબસ્ત કરવાનો વિચાર કરીશું એવી વાત આવી. એ વેળા

સાંભળવામાં આવ્યું કે સંધિની વાટાઘાટ પેરીસ શહેરમાં થશે. કમિટીના સભ્યોએ મનસૂએ કર્યો કે આપણે ત્યાં હિન્દના પ્રતિનિધિ રૂપે જઈ હિન્દનો દાવો રજુ કરવો. એ મનસૂઆ સંબંધે જર્મન પરદેશખાતાએ જવાબ દીધો કે જો ક્રાન્સવાળા તમને રજૂ આપે તો અમારે એ સંબંધે કશો વાંધો નથી.

પણ ભાવીને કોણ ખદલી શકે છે? જો જગદ્વ્યાપી મહાયુદ્ધનું પરિણામ જીતુનું આવ્યું હોત અને વરસાંઈ (વરસેલીસ) ના કરાર જીતે જ રૂપે ઘડાયા હોત તો ઈંગ્રેજ સરકારે ૧૯૧૯ની સાલમાં એ કરાર વેળા જે બધા અડેખાંબડેખાં હિન્દીઓને ચીડીયાખાનાના પ્રદર્શન રૂપે પેરીસ આજ્યા હતા તેને ખદલે અર્જિનની હિન્દી-સ્વાતંત્ર્ય-સમિતિના સભ્યો જ હિન્દના સ્વાત્મ-નિર્ણયના અધિકાર માટે લડત ચલાવવા—પોતાનો દાવો રજુ કરવા ત્યાં ગયા હોત અને એમાં તેમને મધ્ય યુરોપના તમામ રાજ્યો તરફથી ટેકો પણ મળ્યો હોત !

એ વેળા કમિટીએ સ્વીટ્ઝરલેન્ડમાં પોતાની એક શાખા ઓરીસ કાલવાની અને અર્જિનમાંથી અળવાપ્રવૃત્તિનું મુખપત્ર—છાપું કાલવાની ખટપટ કરી. પણ એટલામાં જ જર્મનીમાં અળવો ફાટી નીકળ્યો. એ અળધારી ધમાલમાં હિન્દને લગતી બધી પ્રવૃત્તિ પડી લાંગી. એ અળવાને પરિણામે જર્મનીની સરકારી લગામ સમાજવાદીઓના લાથમાં ગઈ. તેમણે કમિટીને વચન આપ્યું કે પેરીસમાં કરાર વેળા હિન્દના સ્વાત્મ-નિર્ણયના લડકની વાત જરૂર કાઢીશું. એમ લાગે છે કે જર્મન સમાજવાદીઓ તે વેળા સમજૂતિના કરાર થશે એવી આશા રાખતા હતા. કેમકે તે વેળાના સમાજવાદી મુખ્ય વજર શીડમેન (Scheidemann), છાપાંના ખબરપત્રીઓને કહેલું કે હું પેરીસમાં પૂર્વના દેશોને લગતો સવાલ ઉપાડવાનો છું. વળી એ વેળા પરદેશ ખાતાએ પણ હિન્દની રાજદ્વારી વસ્તુ સ્થિતિ સમ-

જવા માટે કમિટીને એક હેવાલ તૈયાર કરવાની ભલામણ કરી, જેથી એ હેવાલ વાંચીને જર્મન મુત્સદ્દીઓ પેરીસમાં હિન્દનો વિષય ચર્ચા શકે. એટલા ખાતર કમિટીએ પરદેશખાતા પ્રતિ એક નિવેદન મોકલ્યું અને અરજ કરી કે તમારી સરકારે કરાર થતી વેળા હિન્દનો સવાલ ઉપાડવા કૃપા કરવી. આ નિવેદનપત્રને જ “ હિન્દની સ્વતંત્રતાની માંગણી—India's Demand for freedom ” નામની ચોપડી રૂપે ઇંગ્રેજ, ફ્રેન્ચ ને જર્મન ભાષામાં છાપી વહેંચી હતી.

તે પછી ૧૯૧૬ની સાલની શરૂઆતમાં સ્વીટ્ઝરલેન્ડમાં આંતર-જાતીય સમાજવાદી પરિષદની એક બેઠક મળી. કમિટીએ ત્યાં હિન્દનો સવાલ ઉપાડવા પોતાના એ સભ્યોને ત્યાં મોકલ્યા અને એક નિવેદન પણ મોકલ્યું; પણ શું ઇંગ્રેજની સત્તાનું મહાત્મ, કે માનવીઓની સર્વોચ્ચ મુક્તિને ઝંખનારી અને અત્યાચારગ્રસ્ત પ્રજાઓનું રક્ષણ કરવાવાળી એ સમાજવાદી પરિષદે એ નિવેદનને કાણ જાણે ક્યાં કેકાણે પાડી દીધું, તે ઇશ્વર જાણે !



પ્રચારની પદ્ધતિ

અર્જનની બળવા સમિતિ પહેલાં છુપી મંડળી હતી; પણ ઇ. સ. ૧૯૧૫ના છેવટના ભાગથી તેણે યુરોપની સામાન્ય પ્રજા સમક્ષ પણ હિન્દની સ્વતંત્રતાના વિષયનું પ્રચાર કાર્ય શરૂ કર્યું. એ માટે કમિટીએ જાતજાતની ચોપડીઓ તથા મેનીફેસ્ટાઓ—

નિવેદનો જુદી જુદી ભાષાઓમાં લખી છપાવી યુરોપમાં વહેંચવા માંડ્યા. તે પછી જે ઘણાક હિંદ-વિરોધી લેખો યુરોપી છાપાંઓનાં પ્રગટ થતા તેના જવાબ આપવા માટે છાપાંઓમાં લેખો પણ મોકલાવા માંડ્યા. આમ ઘણી જાતની ચોપડીઓ અને પુસ્તકો બહાર પડ્યાં, જેમંકેઃ-(૧) Is India Loyal?—હિંદ વફાદાર છે? (૨) British Rule in India Codemned by the British themselves હિંદમાંનું બ્રિટીશ રાજ્ય—બ્રિટીશ લોકોજ તેને ધૂતકારે છે (૩) True Verdict for India—હિંદ માટેનો સાચો નિર્ણય. (૪) A History of ten years fight for India's freedom—હિંદની મુક્તિ માટેની લડતનાં દશ વર્ષનો ઇતિહાસ. (૬) India's Demand for Freedom —હિંદની સ્વતંત્રતાની માંગણી (૭) Socialist Conferences on British rule in India. હિંદમાંના બ્રિટીશ રાજ વિષે સમાજવાદી પરિષદો શું કહે છે?—એ અને એવી બીજી પણ ઘણી ઘણી ચોપડીઓ બહાર પડી.

આ બધી ચોપડીઓની બ્રિટીશ સરકારે હિંદમાં આયાત બંધ કરી. આ બધા પુસ્તકોમાંથી એનો ઇતિહાસ રસીલો છે. એક પર લખેલું કે Published by the Indian National Party—હિંદી રાષ્ટ્રપક્ષ તરફથી પ્રસિદ્ધ અને લંડનમાં મુદ્રિત! ઈ. સ. ૧૯૧૯માં સ્વીઝ સરકારે ‘એનાર્કિસ્ટ કાવતરું’ નામે એક કેસ ઉભો કર્યો. એ કેસમાં કેટલાક હિન્દીઓને ભેરવી માયો હતી. તેમાં ડૉ. બ્રૅઇસ—Breis નામે એક આસ્ટ્રીયન યાદુદીએ સાક્ષી આપી હતી. એ માણસને સાંઈ સંસ્કૃત આવડતું હતું. તેણે અદાલતમાં જણાવ્યું કે: મહાયુદ્ધ પહેલાં ઘણા વખત પૂર્વેથી હું મંગ્રેજ સરકારના જાસુસ તરીકે પેરીસમાં હિંદી અળવાવાદીઓમાં ભળેલો અને એ કામકાજને અંગ્રેજ સ્વીઝરલંડમાં આવેલો. ત્યાં ડૉઈફ

વિપ્લવી સાથે વાતચીત થઇ અને યુદ્ધ વેળા ખીજા પણ ઘણાકની સાથે મારે ઓળખાણ થઇ.....

આ માણસે એ કેસમાં ઘણી ઘણી વાતો રજુ કરી હતી. ઈ. સ. ૧૯૧૬માં બળવાવાદીઓને ખબર પડી ગઇ કે એ ઈંગ્લેન્ડના નસુસ છે ને તેથી તેમણે સાવધ રહેવા માંડ્યું. રાઉલેટ કમીશનના હેવાલમાં બર્લિન કમિટીની ઉત્પત્તિ વિષેની જે જુદી વિગત છે અને ‘અમુક માણસે સ્લીટ્ઝરલાંડથી બર્લિન જઈ હિંદી રાષ્ટ્રીય પાર્ટી સ્થાપી’ એવી જે ખોટી વાત છે તે આજ માણસે આપેલી; અને ‘રાષ્ટ્રીય પાર્ટી’ સંબંધની ખબર તો આ ઉપર બતાવી તે ચોપડીમાંથી જ ઉચકી લીધેલી લાગે છે. જે માણસને કમિટીના સ્થાપનકર્તા તરીકે રિપોર્ટમાં જણાવ્યો છે તે તો બર્લિનમાં કામ શરૂ થયા કેરે ઘણે લાંબે કાળે ત્યાં આવેલો ને માત્ર આ નસુસ તેનેજ આગળથી ઓળખતો હતો. એમ લાગે છે કે એ નસુસના તડાકા અને પેલી ચોપડી પરના પ્રકાશકનું નામ એ એના ભેગા મેળથી રાઉલેટ રિપોર્ટમાં બર્લિન કમિટીની સ્થાપનાનું ગપ્પું ગોઠવી બેસાડવામાં આવ્યું છે. પછી લોકોને મોંઢે (ખાસ કરી ઇંગ્લેન્ડના નસુસોને મોંઢેજ) સાંભળ્યું છે કે લંડનમાં આ ચોપડી છપાઈ છે જોઈ તે કયા છાપખાનામાં છપાઇ છે તે શોધી કાઢવા પોલિસે આસમાન પાતાળ એક કાઢેલાં.

કમિટી આખા યુરોપમાં ખૂબ પ્રચાર કરતી હતી. તે કામ અટકાવવા માટે ઇંગ્લેન્ડ સરકારે ખૂબ પ્રયાસ કરેલો. એ વેળા સર ભાવનગરી (માણેકજી ભાવનગરી) એ લખેલી Verdict of India ની ચોપડી બહાર પડી. તેમાં લખેલું હતું કે હિંદીઓ તો પૂરા વફાદાર છે ને જે અંગ્રેજોપ્રી બળવા-પુસ્તકો બહાર પડ્યાં છે તે છૂપે નામે જર્મનોએજ લખેલાં છે. આ ચોપડીને જુદી જુદી ભાષામાં પ્રગટ કરવામાં આવી. પણ કમિટીએ એના જવાબમાં

પોતાનું ત્રીજું પુસ્તક True Verdict for India જુદી જુદી ભાષામાં બહાર પાડી સારી પેઠે વહેંચ્યું.

ઈ. સ. ૧૯૧૮માં કમિટીએ બીનતારી સંદેશ પદ્ધતિ મારફતે હિન્દ સંબંધે પોતાની વિચારણા ચામેર મોકલવા માંડી; જેમકે— લોઈડ જેમ્સ હિન્દ વિષે દર્શાવેલા અભિપ્રાયનો વિરોધ, મોન્ટેગ્યુ એમ્સફોર્ડ સુધારાનો વિરોધ વગેરે. કમિટીના આ વિચારો યુરોપના જુદા જુદા દેશોના જાણીઓમાં પ્રગટ થતાં એ વેળા નવા સુલતાનને તેના અભિપ્રેક સંબંધે અને મીસરના ખેદીવને જર્મનીમાં આવ્યા સંબંધે અભિનંદનના તાર કમિટીએ કર્યાં. ખેદીવે જવાબ આપતાં હિન્દ પ્રત્યે સહાનુભૂતિ પ્રગટ કરી. આ પ્રમાણે તાર અને રેડીયો-ગ્રામ (બીનતાર) દ્વારા ચામેર ખબરો મોકલાતી. હિન્દના સ્વાતંત્ર્ય પંથીઓની પ્રવૃત્તિનું પ્રચારકાર્ય યુરોપમાં આ રીતે થતું. એ ઉપરાંત ઈ. સ. ૧૯૧૮ની સાલમાં શ્રી ૦ ચંપકરાસન પિલાઈએ જર્મનીમાં ભ્રમણ કરી ડેરડોર હિન્દ વિરે ભાષણો પણ આપ્યાં હતાં.



સ્વીટ્ઝરલૅન્ડમાં જસુસો આવે છે—

આસ્માનનો ચાંદ

ઈ. સ. ૧૯૧૫-૬ના શીયાળામાં મહેન્દ્રપ્રતાપનો ‘ખાનગી સેક્રેટરી’ મી. x x x સ્વીટ્ઝરલૅન્ડના જનીવા શહેરમાં જઈ જર્મન એગ્રીકલ્ચરમાં રજુ થયો. ત્યાંથી તેણે કમિટીને એક

પત્ર લખ્યો કે: રાજા મહેન્દ્રપ્રતાપે હિન્દમાંના રાજા x x x ને કાગળ લખ્યો છે તે પરથી તે રાજાએ પોતાના મિત્ર-x x x રાજાને યુરોપ મોકલેલ છે. તે હાલ પેરીસમાં રહે છે અને તે પોતે તે રાજાનો ખાનગી સેક્રેટરી બનીનેજ અહિં આવેલો છે, કેમકે એ રીતે ઇંગ્લેન્ડને શક પડ્યા સિવાય એમર ફરવાની સવડ તે મેળવી શકે છે. તેણે બીજું એમ પણ લખ્યું કે દેશમાં અમુક રાજાઓ બળવો શરૂ કરવા તૈયાર છે પણ તેઓ એવી ખાતરી માંગે છે કે જર્મનીને હિન્દનો કબજો મેળવવાની કશી ઇચ્છા નથી. ને વધુમાં તેઓ પૈસાની મદદ માંગે છે.

આ પત્ર મળતાં કમિટીએ ડા. પ્રભાકરને તરત જીતવા મોકલ્યા ને સાથે સાથે એક મોટો જર્મન અમલદાર પણ ત્યાં ગયો. પેલાની સાથે મેળાપ થવાથી એ બંનેને ઘણો આનંદ થયો.

એમણે જે રિપોર્ટ કર્યો તે બહુ ઝમકદાર હતો. કમિટીને તો જાણે આસ્માનનો ચાંદ મળ્યો! ઓ હો હો...આ તો ખિતાબ-ધારીઓ પણ બળવામાં જોડાય છે! પણ કમિટીને એટલું ન સમજાયું કે આ બધા “રાજાઓ”ને બળવો કરવો છે, છતાં તેઓ પૈસાની બીજા માંગવા તો જર્મની પાસે પાસવ પાથરે છે! શરમાવા જેવું નહિ? ગમે તેમ પણ પેલાને ૩૦૦૦ પાઉંડ તેના માલિક-x x x રાજાને આપવા માટે અપાયા. અને જર્મન સરકારે કમિટીને એક કાગળ આપ્યો, તેમાં એમ લખેલું હતું કે: x x x રાજાને કહેજો કે હિન્દીઓ રાષ્ટ્રીય રાજતંત્ર ગ્રાહવી શકશે તો જર્મની તરતજ તેનો એક સ્વતંત્ર સરકાર તરીકે સ્વીકાર કરી લેશે. જર્મન સરકારે પહેલેથીજ કબુલ્યું હતું કે હિન્દના વિપ્લવીઓ હિન્દમાં પોતાનું રાજ-તંત્ર સ્થાપન કરી શકે તો પછી તેને સ્વતંત્ર રાજ્ય ગણીને તેની સાથે દોસ્તી દાવે અમે બંધાયલા રહીશું.

રાજતંત્રનો ખરડો

સાથે સાથે જર્મનીના મુખ્ય વજીરે જે કાગળો લિંદના મહારાજાઓ પર લખી મહેન્દ્રપ્રતાપ સાથે મોકલ્યા હતા તે સૌ કાગળોની છબીઓ પાડી (નકલો) પણ એને આપવામાં આવી. કેમકે પેલો ઉપર અતાવેલો વિપ્લવી રાગ એ કાગળો વાંચવા ઠરેછતો હતો. બગવો કેવી રીતે કરવો, અને કામચલાઉ રાજતંત્ર કયા પ્રકારનું સ્થાપવું તેને માટે કમિટીએ એક ખરડો પણ કરી આપ્યો. કમિટીએ તેને કહ્યું કે આ કામચલાઉ રાજતંત્રમાં લિંદી તેમજ મુસ્લીમ પ્રતિનિધિત્વ બરાબર સરખે લિસ્સે રાખવું અને લોકોના આગેવાનો તથા બીજા ખાનદાન માણસોને લઈને તંત્ર રચવું. આ બધી સૂચના અને નાણાં લઈને રાં ૪ ૪ ૪ જુનીવારથી બહાર પડ્યા. થોડા મહિના પછી તેણે પાછા આવીને કહ્યું કે કમિટીની સૂચનાનુસાર કામચલાઉ રાજતંત્રની રચના થઈ રહી છે. આગેવાનો જર્મનીના કાગળ વાંચી ખૂબ રાજ અને ઉમંગી બન્યા છે. વસંત ઋતુમાં બગવો શરૂ થશે વગેરે.

મહાત્માનો પુત્ર

પણ નક્કી કરેલો વખત વીતી ગયો, ને હિન્દમાં તો પેલો નક્કી કરી મૂકેલો બગવો જાગ્યોજ નહિ તથા આ માણસ વિષે પણ બીજી ખબર મળી શકી નહિ. એ છેલ્લવહેલો સ્વીટ્ઝરલંડમાં આવ્યો ત્યારે એણે કમિટીને રિપોર્ટ કરેલો કે પેરીસ તથા લંડન ખાતે લિંદી સિપાઈઓમાં પ્રચારકામ કરવા માટે બે કમિટીઓ સ્થપાઈ છે. અને તે બંનેના સભ્ય ફલાણા ફલાણા છે. પણ સભ્ય તરીકે જેમનાં આમ એણે નામ લખેલા તે બધા તો એક પછી એક સ્વીટ્ઝરલંડમાં બસુસગીરી કરવા માટે પધાર્યા. તે પછી કમિટીને મનમાં શંકા પેદી કે પેલાની 'રામરજવાડા બગવો

કરશે'ની વાત કેવળ ગપ્પાજીક ને ઠગાઇભરેલી હતી. ખેદની વાત છે કે એ ગાણુસ ઉત્તર હિંદના એક જાણીતા ધર્મનેતા-ધાર્મિક આગેવાનનો દીકરો હતો ! તેને ઠગારા તરીકે અથવા ઇંગ્રેજના જાસુસ તરીકે ગણવો-તેના પર સંદેહ લઈ જવો એ કોઈથી અને કેમ ? પણ એ લુચ્ચાએ ભારે ઠગખાજ ચલાવી એમ કમિટીને ધીમે ધીમે માલમ પડ્યું. છતાં અમુક મહાત્માનો પુત્ર-જેના કપાળ પર અમુક ગુરુકુળમાં સતત આર વરસ રહી બ્રહ્મચર્ય પાળ્યાનો સિક્કો હતો તે તે વળી અંગ્રેજનો જાસુસ બની શકે ?-એ વાત જર્મનો તેમજ હિન્દીઓને ગળે ઉતરતી નહોતી !

પોગળ ? !

એ ટલામાં ન્યુયોર્કથી સમાચાર આવ્યા કે તે ભાઈ અહિં આવેલ છે અને અહિંના આગેવાને તેને આશરો આપેલ છે. ત્યારે સંદેહનું ખંડન કરવા ખાતર તેને તાર કરીને પૃથ્વાયું કે: તમે તમારા માલિક પેલા બળવાગ્રેમી રાજનને વિષે વાત કરેલી તે પેરીસમાં કયી હોટલમાં રહે છે અને પેરીસ તથા લંડનમાં સિપાઇઓમાં કામ કરવા માટે જે બે મંડળી સ્થાપન કરવામાં આવેલી તેના નામકામ વગેરે વિગતો જણાવો. કેમકે કમિટીને યુરોપના તથા હિંદના છાપાંઓમાં પૂરેપૂરી તપાસ કરવા છતાં રાજ અમૂકસિંહ જે કોઈકે ધારાસભાનો સભ્ય છે ને વળી સરકારનો મોટો ખેરખાં મનાય છે તેનું નામ યુરોપના મુસાફરો તરીકે મળી શક્યું નથી.

અને પછી ત્યારે પેરીસની હોટલનું 'ટેકાણું' મળ્યું ત્યારે તો જુદા ભારે જામેલું. તપાસ કરવાનુંજ અને તેમ નહોતું.

ગાલા લલાઇ

ને પેલા બે જણા જેનાં નામ સિપાઇઓમાં પ્રચાર કરનારા તરીકે એણે જણાવેલા તેમણે એક પછી એક, રીટ્ડર્સ-

લાંડમાં પોત પ્રકાશ્યું. પહેલો જીવાન હતો. તેણે પોતાને ડાકટર અને આ 'મહાત્મા પુત્ર'ના સગા લાઈ તરીકે જર્મનો પાસે ઓળખાવ્યો હતો. તેણે કહ્યું કે હું દક્ષિણ ફ્રાન્સમાંના સિપાઇઓમાં કામ કરું છું. પણ તેનું મુખ્ય કામ હતું બીજા 'કાર્યકર્તા'ને ગાળો દેવાનું; જેમકે: અરે, એની પાસે તો પોતીકા કંઈ પૈસા નથી. સ્વીટ્ઝરલાંડમાં એ શું કરે છે ? નવાબી દાદથી રહે છે. ખાચ છે પીચે છે ને મજા કરે છે. ઘણું કરી જર્મનોજ એને ખવડાવે છે.

વળી એની સામે પેલો બીજો કહે: એજ એવો છે, એ કંઈ મહાત્માજનો પુત્ર નથી. એની ચાલચલગત સદેહજનક છે.

સામાન્ય લોકો જાણતા નથી કે જનસુસો હંમેશાં જાહેર રીતે એક બીજાને ગાળોજ દે છે. આવા માણસોને એજન્ટ-પ્રોવોકેટયુર Agent Provocateur કહે છે ને આ બે માણસો એવી રમત લડાવવા માટેજ સ્વીટ્ઝરલાંડ આવેલા.

સૂર્યવંશી સિસોદિયા

પેલો બીજો પણ કોઈ 'ખંડો' માણસ હતો. તે પોતે 'સૂર્યવંશી' હતો. તેનું નામ હાકોર યશોરાજસિંહજી સિસોદિયા સરદાર; અને એ નામે તે પોતાને સ્વીટ્ઝરલાંડમાં "રાજ કુંવર" તરીકે ઓળખાવતો. ઈ. સ. ૧૯૧૬ના આગસ્ટ મહિનામાં તે અચાનક સ્વીટ્ઝરલાંડમાં આવી ખંડો થયો. ત્યાં એક યુકેનિયન (એની સાથે જર્મન એલચીખાતાને ખૂબ સંબંધ હતો, છતાં પાછળથી બીજી રીતે ખચર પડી કે એ ઇંગ્લેન્ડનો જનસુસ હતો) સાથે જર્મન એલચીખાતામાં એણે દર્શન દીધાં અને કહ્યું કે બધા રાજપૂત રાજાઓ ખૂબ ગુસ્સામાં છે, તેઓ બળવો કરવાની તૈયારીમાં છે ને જર્મનની મદદ માંગે છે. એટલા ખાતર x x x રાજા, x x x હાકોર અને x x x રાવળને તેમણે જર્મની સાથે વાટાઘાટ ચલાવવા મોકલ્યા છે. એણે બળવો કરવા માટેનો એક લાંબોચોડો

પ્રધાન પણ ખતાવ્યો પણ તેની બધી વાતોનો સૂર સૌથી મોટો એકજ સંભળાયા કરતો કે: રાજપૂતો હિન્દમાં સૌથી શ્રેષ્ઠ છે, અને હિન્દના બાદશાહી સિંહાસનને માટે સૌથી પહેલો દાવો સિસોદીયા વંશનોજ હોઈ શકે. પોતાનું ગૌરવ દેખાડવા ખાતર તે એક ભાંગેલી તલ્વાર અને જીનું પુરાણું ચપકન (ઝબ્બો) ખતાવતો. તે કહેતો કે આ તલ્વારનો ઉપયોગ મારા મૂળ વડવા શાકતસિંહે લલદીઘાટના જુદ્ધમાં કર્યો હતો !

આડીતેડી વાતો

ધણા દિવસ સુધી એ આમ આડીતેડી વાતો ફેંકયાજ કરતો. જેમ કે: બધું વૉર રિલીફ ફંડ-યુદ્ધ સહાય ફંડ જે હિંદમાં છે તે સરકાર લંડનમાં મુસલમાનો (અમીરઅલી ને આગાખાન)ના તાબામાં આપે છે તેથી રાજપુત રાજાઓ ખૂબ ગુસ્સે થયા છે. વળી તે અમુક રાજાના અમુક ગોટાળાના તગડા લોકતો; ઇંગ્લિયા ઓશીસ-લિંદી વજીરની ઓશીસની ખાનગી ખાનગી વાતો વર્ણવતો અને એમ પણ બોલેલા કે લિંદી રાજાઓ લઘાઇમાં મદદ કરે તેના બદલા તરીકે સરકારે રાજાઓની બનેલી એક કાઉન્સિલ રચવાનું પણ ધાર્યું છે ! આ ખાનગી ખખર તેણે ઈ. સ. ૧૯૧૬ના સપ્ટે-મ્બરમાં આપી. ગમે તેમ, પણ કમિટીના પ્રતિનિધિએ તેની ઢંગધડા વગરની વાતોને ચોકખી કરવા માટે તેને કહ્યું કે એક નિવેદન લખીને તમે જર્મન સરકારને મોકલી આપો. આ નિવેદનમાં એણે લખ્યું કે “ગયા દશ વરસ થયાં હિન્દમાં રાષ્ટ્રીય ચળવળ ચાલે છે. આજે ભારત સ્વતંત્રતા વાંછે છે, અને જર્મન રાજકુંવરો રાજપુતાના ફર્યા તેને અંગે રાજાઓને જે ખર્ચ થયો છે તે બંનેનાં આજે જર્મન સરકાર તેમની સ્વતંત્રતાની લડતમાં મદદ કરે તો તે ખર્ચ ચોથે હિસ્સે પાછો વાળી શકે.” આ નિવેદન મોકલી વળી પાછો તેને જવાબ પણ જોઈતો હતો; પણ કમિટીને તેના પર શક હતો તેથી

તેના હાથમાં લેખી કશુંજ અપાયું નહિ. ફક્ત મોંઢાનો જવાબ અપાયો કે જર્મની સાથે લિંદનો દોસ્તીદારો સ્થપાયો છે અને લિંદના રજપુત રાજાઓ અળવો કરશે તો જર્મની તેમને મદદ કરશે. તે પછી ‘હું’ વિશ્વવતી પ્રગતિ કરવા દેશ જાઉં છું’ એમ એણે કલ્યાથી અમુક ખાસ કામને માટે તેને ૨૦૦૦૦ સ્વીઝ ફ્રેંકની રકમ અપાઈ અને તે માટે તેણે પોતાની સહીથી સ્પષ્ટ રસીદ આપી.

ઉટંગ વાતો

એને પણ પેલા અમુકસિંહ રાજાના પેરીસ આવવા આવ-
તની ખબર પૃથ્વામાં આવેલી. તે કહે: ઓહો, એ તો મારો સગો છે. પણ એ તો કદિય યુરોપ આવ્યોજ નથી. એ તો સરકારનો એકદમ ખેરખાં છે, ને કોઈક જાસુસે એને આક્રમમાં લાવવા માટેજ એનું નામ કમિટી આગળ આ રીતે રજુ કર્યું હશે. જવાબમાં એને ફરી પૃથ્વાયું કે: તમને ફલાણો (પિલો મહાત્માપુત્ર) કેવોક લાગે છે? સંદેહજનક ખરો કે? ત્યારે એ કહે: ના, ના! એના પર શક લઈ જવા જેવું નથી.

ફરી પૃથ્વાયું: પણ ત્યારે આ ખબર (પેલા અમુકસિંહ રાજા વાળી) એ ‘મહાત્માપુત્ર’ આપી હોય તો?

જવાબમાં એ કહે: એ રાજા યુરોપ આવ્યો છે એ હું માની નથી શકતો. કયાંક પણ કોઈએ ગોટાગો ચલાવ્યો છે એ વાત નક્કી.

કમિટીના પ્રતિનિધિને આ બધી વાતચીતને અંતે લાગ્યું કે આ માણસ કયાં તો ગર્ધંગ છે—એવકક છે, અથવા તો ગુપ્તચર—જાસુસ છે. વળી એમ પણ એને લાગેલું ને એણે કહેલું કે એ જાસુસ હોય તોયે કેવળ કાચો જાસુસ છે—નજી નિશાળીયો છે. એ માણસ જાસુસ હશે તોય જે જાળમાં તે એક વેળા ફસાયો છે તે જ જાળમાં ફરીવાર ફસાવાને પણ એ આવશેજ,

તડાકા ફડાકા

અનુ પણ તેમજ. ત્રણ મહિના પછી અચાનક જર્મન એલચીખાતામાં કમિટીના પેલા પ્રતિનિધિના નામ પરજ એક કાગળ આવી પડ્યો કે “ હું માતૃભૂમિનાં દર્શન કરી અહિં પાછો આવ્યો છું. મળવાની કૃપા કરજો.”

આ વેળા એના પર કડક નજર રાખવામાં આવી અને સખન જાપતાથી એ શું શું કરે છે તેની માહિતી મેળવવા બંદોબસ્ત થયો. એણે આવીને ટાઇમ્સ એન્ડ ઇન્ડિયામાં છપાયેલી એક ખબર, પોતે ખરેખરજ હિન્દુસ્તાન ગયેલો હતો, એના પુરાવા તરીકે બતાવી. એ છાપામાં લખેલું હતું કે મિ. x x x ઘણે દલાડે સ્વદેશ પાછા આવ્યા છે અને ઉદયપુરના મહારાજાએ જાહેર દરબારમાં તેને એક જુની તસ્વાર અને કીમતી પોશાક સન્માનપૂર્વક બક્ષીસ આપ્યાં છે. તેણે એ પોશાક પણ સ્વીટ્ઝરલંડમાં જર્મનીનો વિશ્વાસ મેળવવા માટે બતાવ્યો. પણ એ તો પેલોજ, એણે આગળ બતાવેલો તેજ હતો. વધુમાં આ વેળા તેણે આગળ કરતાં પણ અજબ તડાકા લાંક્યા. દાખલા તરીકે એના કહેવા મુજબ એ લખનૌ કોંગ્રેસમાં ગયો હતો. ત્યાં ભૂપેન્દ્રનાથ બસુ અને સરોજની નાયકુ વગેરેને મળ્યો હતો. કે. જી. ગુપ્તેએ એક રાષ્ટ્રીય લશ્કરી ટુકડી તૈયાર કરવાનો દરાવ રજુ કર્યો હતો. વળી ઇડરના પ્રતાપસિંહે એને કહ્યું કે મેં જર્મન કચસરની મુલાકાત કરેલી છે, પણ હું આ ઘડપણમાં હવે એવકા ન થઈ શકું. પણ મારા ખાનગી કારભારીને જર્મનો સાથે વાટાઘાટ કરવા સ્વીટ્ઝરલંડ મોકલી આપીશ. વળી સાલારજંગ તથા ફલાણા મહારાજાએ પોતાના ખાનગી કારભારીઓને મોકલ્યા છે. એ વધુમાં કહે કે હું એમનો એક અગ્રગામી દૂતજ છું ને આ હિન્દી રાજવીઓ જર્મન સરકારે મીસર પર ચઢાઈ કરવા માટે શો ખ્યાન કર્યો છે તે જાણવાને ખાસ આવુર છે.

૮૦૦૦૦ આપો !

એ માણસની વાતો એવી અસંભવ અને ત્રુટક છૂટક-અદ્ધર-તાલ જેવી હતી કે પ્રથમથીજ એ ઇંગ્લેન્ડનો જનસુસ હશે એવો વહેમ ગયેલો. જર્મન અમલદારોએ તો એની સાથે વાતચીત થયા કેડે કહ્યું કે એ માણસ ઇંગ્લેન્ડનો જનસુસ છે તેમાં કશીજ શંકા નથી. પણ તેમણે એમ સુધ્ધાં કહ્યું કે એ ચોરટો પોતાને ઉદ્દેપુરના રાજના સગા તરીકે ગણાવે છે એટલે કે ઇંગ્લેન્ડની ભાડુતી જનસુસ-ગીરી કરવામાં મદારાજનું નામ મોજથી હાંકે કલેજે વાપરે છે, એટલે એ પહેલા નાંખરનો ડામીસ દેખાય છે. મદારાજને જે અપાર હાનિ થાય તેનો વિચાર કરવા જેટલી પણ (એની સ્વાર્થ-સાધનામાં) એને મરજ્યત છે ?

આ વેળા આવતાંજ અંદાએ જર્મની પાસે ૮૦૦૦૦ ફ્રેંકની માંગણી ખર્ચ તરીકે રજુ કરી. એ તો કહે, કે જર્મનીને માટે હિન્દુસ્તાનમાં એમર ઘૂમતાં એટલા પૈસા તો મારા ખરવાઈ પણ ગયા છે એટલે તે તો જર્મનીએ ભરપાઈ કરવા જ પડશે ! જર્મનીએ એને ફેટકોડ વખત પોતાની નજર હેઠળ રાખી મૂક્યો, પણ એણે જણાવ્યા મુજબના પેલા ખાનગી કારભારીઓનું તો સ્વીકૃત્તિ આપે પ્રાગટ્ય થયુંજ નહિ !

છંવટે ૧૯૧૭ ની સાલમાં ખજર આવી કે જર્મનીના એજન્ટની સાથે વાતે વાતે અંધાઈ જતાં એને પોતાનેજ મોટે કબુલ કરવું પડ્યું કે હું ઇંગ્લેન્ડનો જનસુસ છું. ગમે તેમ પણ એવું કાગ્યું કે એ અંદા અને આત્મીએથી પૈસાનો હાથ મારવાના તાલમાં રમતો હતો. જર્મનીએ કહ્યું કે એને કંઈ ઇંગ્લેન્ડ પર હેતુ ઉભરાઈ જતું નથી; તેમ-તો-એ જર્મનીનો પણ મિત્ર તો નથીજ.

મહાયુદ્ધના ગાળામાં કમિટીની સામે ઇંગ્લેન્ડ સરકારે આમ જોદલા જનસુસ જોડેલા તે અધાયે પકડાઈ ગયેલા. ફેટકોડને તો

કેદમાં પણ નાંખેલા. મૂળ વાત એ કે જેમ જેમ મહાયુદ્ધ લાંબાતું લાગ્યું, તેમ તેમ વિપ્લવીઓની યોજનાઓ ઈંગ્રેજોની જાણમાં આવતી ગઈ ને ખીજી બાજુ તેમના જનસૂસો પણ એક પછી એક કમિટીના હાથમાં ફસાઈ પડવા લાગ્યા. એ જનસૂસો ખેવકૂફ અને નકામા હતા. અરે, લાંડનના બધાજ ભટકેલદાસો પૈસાને લોભે એ કામમાં ધુસી ગયા હતા!

કોયડો ઉકલ્યો

એ ગાળાનો ખાસ કોયડો એ હતો કે પેલા ‘મહાત્મા પુત્ર’નું શું છે? તે ખરેખરજ ઇંગ્લાંડનો જનસૂસ હતો કે નહિ? પેલા રજપૂત વીરે કહ્યું હતું કે ઇ. સ. ૧૯૧૫ની સાલમાં એ જુવાન લાંડન ગયેલો ત્યારે પોલીસે તેને પકડેલો અને પ્રેસેલું કે તું આ બધા પૈસા ક્યાંથી લાવ્યો! આ તો નક્કી જર્મનીએ આપેલાં નાણાંજ લાગે છે. તે પછી એ પહેલી જ વાર અમેરિકા ગયો અને પાછો ફરતાં ઉપલી અફઘન ગપકથાઓ લઈ સ્વીટ્ઝરલેન્ડમાં રજુ થયો. તે વેળા કમિટીના કેટલાક મુસલમાન સભ્યો બોલેલા, કે આ જુવાનિયો મોજ ફાવે તેમ યુરોપ અમેરિકામાં ભટકે છે તો તેની પાછળ કંઈક છુપું રહસ્ય હોવું નેહએ. એ ઉપરથી સાવચેત રહેવું બહુ જરૂરી છે. કેમકે મહેન્દ્રપ્રતાપ સ્વીટ્ઝરલેન્ડમાંથી જતા રહ્યા છે. ઈંગ્રેજ સરકાર સારી પેંડ જાણે છે કે તે અફઘાનિસ્તાન ગયા છે અને આ તેનો સાથી ને સેક્રેટરી (!) કમિટી સાથે સંબંધમાં હોવા છતાં માન્યતા ચામેર ભટકે છે તે છતાં ઈંગ્રેજ પોલિસ તેને પકડતી નથી એનો અર્થ શા? એમાં કંઈક ભેદ હોવો નેહએ. પણ ખીજા બધાએને ભરોસો ન પડ્યો કે આ જુવાન વિશ્વાસઘાત કરી શકે. મહાયુદ્ધ પછી સંભળાયું કે ખીજી વાર એ જુવાન અમેરિકા ગયેલો ત્યારે ધ્વજમંડળમાં જાતજાતની ધમાલ ઉભી કરી આવેલો. છેવટે આવા

આવા કારણે સૌને લાગ્યું કે એ મહાત્માપુત્રે અરેબર કમિટીને હથેળીમાં ચાંદ બનાવ્યો છે. પહેલાં ઘણાકને લાગેલું કે તે બનતાં સુધી કોઈક ચારટાઓ અથવા જનસુસેના લાથમાં ફસાયો હશે અને તેમણે એને, કમિટી પાસે પૈસા કઢાવવા સાર, પેલી રાજ્યજવાણી બનાવટી વાત આપીને સ્વીટ્ઝર્લેન્ડ મોકલ્યો હશે. પણ છેવટે ન્યારે જણાયાં કે તેની બધીજ વાતો જૂઠી છે ને તેણે બતાવેલા બધાય માણસો જનસુસ છે ને એ પોતે તો એમેર મોજથી ભટકે છે ત્યારે પછી સૌનેજ એના પર શક ગયો.

ઈ. સ. ૧૯૧૬ ની સાલમાં ઇંગ્લેન્ડ સરકારે એક વાર એવી બખર છાપામાં છપાવી કે અર્લિન કમિટીની બધીજ બખરો જનસુસો દ્વારા અમારી જાણમાં આવી ગયેલી છે. (Grandiloquent Plans were drawn on paper but our agents kept us well-informed on every thing) ઘણાને વહેમ પડેલો કે આ બધો દ્રોહ પેલા જીવાનેજ કરેલો હશે કે શું ?

હિન્દનું કમનસીબ છે કે જેઓ ધર્મનીતિનું ને ઉંચા આદર્શોનું શિક્ષણ મેળવે છે તેમનામાંનાજ કોઈ કોઈ સ્વાર્થ ખાતર આમ દેશદ્રોહી બને છે. ઇ. સ. ૧૯૧૭ની સાલ પછી એ જીવાન હિંદીઓની નજર આગળથી લુપ્ત થયો છે.



સિપાઈઓમાં પ્રવૃત્તિ

કાળાગોરાનો ભેદ

હિંદી સિપાઈઓએ કહેલું કે અમને જણાવ્યા વિનાજ ક્રાન્સના રણક્ષેત્ર પર ઘણા જવામાં આબ્યા હતા. તેમને

લાગેલું કે અમને તો આફ્રિકા લઇ જવામાં આવે છે પણ જ્યારે તેઓ માર્શલ્સ ખંદરે ઉતર્યા ત્યારેજ તેમને ખબર પડી કે ઓહો, આપણે તો ક્રાન્સમાં આવ્યા. રણક્ષેત્રમાં તેમને ઠંડીની અને ખીજી જાત જાતની ઘણીક અગવડો વેઠવી પડી હતી. એ જાતનું યુદ્ધ તેમણે કદિ જોયું નહોતું. અરે તેમની કલ્પનામાંયે એવું યુદ્ધ ન આવેલું. તેઓ કહેતા કે ઘણીકવાર, જર્મનીની ખાઇઓ પર ધસારો કરતી વેળા સૌથી આગળ તેમનેજ કરવામાં આવતા. એ યુદ્ધમાં ઘણાએ પોતાના જીવ ગુમાવ્યા. વળી એ મૃત્યુક્ષેત્ર પર પણ કાળા-ગોરાનો ભેદ તો પાછો ખરોજ. કેઈ કાળો સિપાઇ મડમ સાથે વાત કરશે તો તેને સજ્જ કરવામાં આવશે એવી જાહેરાત કરવામાં આવી હતી. એક જમાદારે એક ધોળાણ સાથે લુગડાં ધોવા આપવા ખાખત કંઈ વાત કરતાં એટલાજ ગુન્હાસર તેને તેની પદવી પરથી ઉતારી પાડેલો !

પ્રચારની અસર

સિ પાઇઓ કહેતા કે જો અમે જર્મનીની તરફ કેઈ હિંદી-ઓને ભાળન અને જર્મનોએ અમારી ભાવિ વ્યવસ્થા કરવાની આશા આપી હોત તો અમારામાંના ઘણાક પક્ષફેર કરી જર્મની તરફ ભાગી જતે; પણ જર્મનો એ જાતની નીતિથી વિરુદ્ધ હતા. છતાંય ઘણાક એ રીતે નાસી ગયેલા. પછી કમિટી વિમાનો દ્વારા પત્રિકાઓ અને નિવેદનો સિપાઇઓમાં નાખતી. તેમાં મુસ્લી-મોને જોલાદ-ધર્મયુદ્ધ પોકાર્યાની ખબર જણાવાતી અને સૌએ સ્વતંત્રતા ખાતર લઢવું જોઈએ એવી સલાહ અપાતી. ઘણાક પઠાણ સિપાઇઓએ એ પરથી લશ્કર તજી દીધેલું અને પછીથી તુર્કી ગયેલા.

હિંદી સિપાઇઓ સાથે જર્મન ખાઇઓમાંના લોકો જાત-જાતની જુગિયાથી વાતો કરતાં. ઘોર મધરાતે અચાનક જર્મન

બાળુએથી અવાજ આવતો, Do you speak English ?—તમને ઇંગ્રેજ આવડે છે ? ‘ હા ’ એમ જવાબ અપાતાં સામે અવાજ આવતો: જેહાદ જાહેર થઈ ચૂકી છે.

એક આફ્રીદી સુખેદારે કહેલું: તુર્કી જર્મનીમાં ભણ્યું છે એમ સાંભળ્યું એટલે મારૂ દિલ લાંગી ગયું. એ સુખેદાર પછીથી જર્મની તરફ ચાલી આવેલો અને રાજા મહેન્દ્રપ્રતાપ સાથે કાબુલ ગયેલો.

ઇંગ્રેજોની સૂગ

હિંદી સિપાઇઓ જર્મનીને લાથે કેદ થતાં તેમના અમલદારોની સાથે ઇંગ્રેજ (ગોરા કેદી) અમલદારો જેવું જ વર્તન ચલાવાતું ને રાખતા પણ ખતેને સાથેજ; પણ ઇંગ્રેજ અમલદારોએ એ પર વાંધો ઉઠાવ્યો ને કહ્યું: These Blackmen are not Officers (આ કાળા માણસો કંઈ અમલદારો નથી.) જર્મનીએ કહ્યું: હિંદી અમલદારોને તેમની પદવીને અનુરૂપ ગોઠવણ મળે તે માટે અમે તેમની અને ગોરાઓની પદવી ભેળસેળ કરવાનો પ્રયત્ન કરેલો. પણ છેવટે તેમણે જતેયું કે લવાલદાર, જમાદાર વગેરે પદવીઓ કંઈ ગોરાઓની પદવીઓના જેવીજ કોટિની નથી. જર્મન ઓફીસરોએ કહ્યું કે: એ બધા શબ્દો સિપાઇઓને ગધેડા બનાવવા માટેજ યોગ્યલા જણાયા.

એક જુઠાણું

કેદી સિપાઇઓની ભાષા કોઇને ન આવડે એથી શરમાં ભારે મુંઝવણ પડેલી. છેવટે ત્યારે કમિટીએ તેમની ગોઠવણ કરવાનું અને તેમનામાં પ્રચારકાર્ય કરવાનું માથે લીધું ત્યારે એ બધી મુંઝવણો મટી ગઈ.

પ્રચારની સવડ ખાતર પછીથી તેમને યુરોપી કેદીઓના તંબુમાંથી જુદા પાડ્યા. પણ યુરોપી અને વિલાયતી છાપાંઓએ એમ

અહાર પાડ્યું કે જર્મનોએ રંગભેદની નજરેજ આ જાતનો ફેરફાર કર્યો છે !

એ લાડકોડ

ગમેતેમ પણ તેમને જોસેન પાસે વેન્સડોર્ફ નામને સ્થળે રાખ્યા હતા. તેમની સગવડ અગવડ જોવા માટે કેટલાક બળવાવાદીઓ રોજ ત્યાં બબર કાઢતા. તેમને એક હાર્મોનિયમ પણ વસાવીને બેઠા આપવામાં આવેલું. બધાજ દેશના મુસલમાનો અહિં હતા તેથી તેમને માટે જર્મન સરકારે એક મસ્જિદ પણ તૈયાર કરેલી. રાજપૂતોએ (હાકોરોએ) એક ફેકાણે હનુમાનજી અને બીજા દેવાની છબી દિવાલ પર ચોંટાડી ત્યાં પોતાનું દહેરું રચી લીધેલું. શીખોએ એક થાનક-ગુરદ્વારા પણ બનાવી કાઢેલું.

વિપ્લવીઓ હિંદમાં એકજાતીયતા અને સ્વતંત્રતાની કેટલી જરૂર છે તે સમજાવવા સિપાઇઓમાં પ્રચારકાર્ય કરતા. તેમણે ત્યાં એક પાઠશાળા પણ કાઢેલી. વળી રાજપૂતો ને શીખો સાથે તેઓ વન્દેમાતરમ્ કહીનેજ વાતો કરતા. તેમના પ્રચાર કાર્યને પરિણામે હિન્દુઓના હોળીના તહેવાર પર મુસ્લીમો આવતા અને નાચતા ગાતા તથા સાઈં સાઈં ખાતા. અને મુસ્લીમ તહેવારો પર હિન્દુઓ-રાજપૂત, શીખ, ગુરખા,—આવી એકજ ટેબલે બેસી ફળ-ફળાદિ આરોગતા.

જર્મનીમાં છસો સિપાઇઓ કેદી બનેલા. તેમનામાં ૫૦-૬૦ જાણુનું ખાંસી તથા ક્ષય વગેરેથી મરણ થયેલું. છવટે તેમને પરિચિત ગરમ હવા મળે એટલા ખાતર સરકારે રૂમાનિયા મોકલી આપેલા. લઘાર્થ પત્યા પછી તેઓ ત્યાંથી દેશ પાછા ફરેલા. (કોઇ કોઇ કહે કે તેમને દેશ ન મોકલતાં આફ્રિકા મોકલવામાં આવેલા) જર્મનીમાં હિંદી સિપાઇઓને જેટલા લાડકોડ અને સુખમાં રાખેલા, તેટલા સુખ કે લાડકોડ કોઈ પણ બીજા દેશના સિપાઇઓને ત્યાં નજ

મળેલા. કમિટીને લીધેજ તેમને એવાં લાડકોડની સવડ મળેલી.

હિન્દુ સિપાઇઓમાંથી ઘણાકે સ્વતંત્રતાનો મંત્ર અલણ કરેલો. સ્વદેશની સ્વતંત્રતાના આદ્વાનને હિન્દુઓનો મોટો ભાગ જવાબ દેતો. ઘણાક ગુરખાઓ પણ એમાં કબુલ થતા, પણ પંજાબના મુસ્લીમ સિપાઇઓ ન તો ‘જેલાદ’ને ગાંઠેલા કે ન સ્વતંત્રતાની વાતને. લગભગ સોએક પદાણો તુર્કી ગયેલા ખરા, પણ પંજાબી મુસલમાનોમાંનું એક પણ એ વિષયમાં ચળેલો નહિ !



ઉપસંહાર

કેવળ નિષ્ફળ ?

આ મ હિંદના ઇતિહાસમાંના સ્વતંત્રતા પ્રયાસનો બીજો અધ્યાય સમાપ્ત થયો.

હિંદની સ્વતંત્રતાનો એ બીજો પ્રયાસ દેશમાં તો ૧૯૧૬ ની સાલમાં હુપ્ત થયો. પણ દેશબહાર તેનું તેજ ૧૯૧૯ની સાલ સુધી ચમકતું રહ્યું. બર્લિન કમિટીનું કામ બંધ થતાંજ બહારની પ્રવૃત્તિની ઇતિ થઈ. કામ બંધ થયું ખરું, પણ શું સ્વતંત્રતા માટેનો એ પ્રયાસ કેવળ નિષ્ફળ ગયો છે ? એ સુક્તિ પ્રયાસનો શું કશોજ પ્રભાવ સમાજ પર નથી પડ્યો ? કે સમાજને આ બલિદાનોનાં કશાંજ ફળ ભોગવવાં નથી મળ્યાં, કે નહિ મળે ? કટકે કટકે ચમને પાણી હિંદને જે રાજદ્રોહી સુધારાઓ આપ્ય છે તે

વિપ્લવીઓના બલિદાનને ફળેજ મળ્યાં છે એ વાત શું સાચી નથી ? ભાવિ નિષ્પક્ષ ઇતિહાસકાર આ વાતના સત્યાસત્યનો તોણ કરશે.

‘૫૭’ને ‘૧૫’

૧૯૧૫-૬ સાલનો વિપ્લવપ્રયાસ હિંદના ઇતિહાસની એક નવીજ દિશા સૂચવનારા ચિહ્ન રૂપે છે ઇ. સ. ૧૮૫૭ અને ઇ. સ. ૧૯૧૫-એ એ ઇતિહાસ ઘટનાઓ-હિંદના ઇતિહાસનાં ક્રમિક પગથિયાંઓ સૂચવે છે. ઇ. સ. ૧૮૫૭ ની સાલમાં સામંતતંત્ર (જમીનદારશાહી-ફયુડેલીઝમે) હિંદમાં પોતાનું સ્થાન ફરી ઝડપવા માટે સ્વતંત્રતાનો વાવટો ફરકાવવા બળવો બંદર કરેલો. ઇ. સ. ૧૯૧૫ માં મધ્યમવર્ગના ધુરંત્રતા વિપ્લવીઓએ જન્મભૂમિની સ્વતંત્રતાને નામે બળવો કરવા પ્રયાસ કર્યો પણ તે શરમાંજ નાશ પામ્યો.

૧૮૫૭ની સાલની નિષ્ફળતાને અંતે હિંદમાં જુદે જુદે સ્થળે જુદા જુદા પ્રકારની અંડપ્રવૃત્તિ ચાલતી હતી. વ્યક્તિગત અથવા નાના પાયા પર સમષ્ટિગત રૂપે પણ ચાલુ ને ચાલુજ હતી. હિંદ સ્વતંત્રતાનું શમણું કદિયે છેક નથી વીસાયું. ગયા વીસ વરસમાં તે આખા ભારતને વિપ્લવવાદના એકજ મંત્રમાં ગુંથી લેવા પ્રયાસ થયો હતો. સ્થાનભેદે અને પાત્રભેદે જુદે જુદે સ્વરૂપે તેનો વિકાસ થયો હતો. પણ સુયોગ્ય અવસર મળ્યો હોત તો તે આખા હિંદમાં પૂર્ણ રૂપે પ્રગટ થયો હોત.

ખંડેશી

હિંદના વિપ્લવમંથનો રચનાત્મક દિશામાં શો આદર્શ હતો ? પહેલા ખંડમાં મેં વર્ણવ્યું છે કે બંગાળનો રાજનૈતિક આદર્શ પ્રગતંત્રને અનુસરતી બંધારણયુક્ત સ્વદેશી રાજપ્રણાલી સ્થાપવાનો હતો. તેમાં પાછળથી કંઈ ફેરફાર થયેલો કે નહિ

તે હું નથી જાણતો. બર્લિન કમિટીએ અળવાની ખટપટના ગાળામાં લિન્દના વિપ્લવીઓમાંથી કામચલાઉ તંત્ર ગોઠવવા વિષે જે ખરડો રચીને તૈયાર કર્યો હતો તે પણ આ આદર્શથી કોઈ રીતે બહુ આગળ વધેલો નહતો. તે વેળા અધાનો મત એવો હતો કે લિન્દને બેરેસ્ટાટ બનાવવું, એટલે કે Federal States—સ્વતંત્ર પ્રાંતોના ઝુમખા રૂપે રચવું. એ ગોઠવણ જર્મનીના તંત્ર અને અમેરિકન તંત્રના સંમિશ્રણ જેવી ગણાય. મુદ્દે વાત એ કે શુરજવા રાષ્ટ્રવાદની પદ્ધતિ પ્રમાણે આમવર્ગનેજ રાજ્યતંત્રનો આકાર રચવાનો હક છે. દેશની સરકાર કેવી થશે, કયા ધારા મુજબ તેને ચાલવું પડશે તે બધું આમવર્ગના (Plebiscite)ના અભિપ્રાય અનુસારજ નક્કી થાય. એટલા માટે લિન્દની રાષ્ટ્રીય અળવાપ્રવૃત્તિ બીજાને કોઈ આદર્શ પ્રદાણ ન કરી શકી.

જગન્નાથજીનો રથ

આ અળવા પંથના આગેવાન કોણ અને કયા કયા હતા? આજે ઘણાક જુદી જુદી રીતે વ્હરેર કરે છે કે “ હુંજ સારથી હતો—હુંજ આગેવાન હતો. ” બ્રાન્ત અલંકારપૂર્ણ માનવ પોતાને ‘આવતી કાલનો પુરુષ’ Superman સહેજે માની લે છે. પણ ખરું જોતાં અળવાપંથની પ્રવૃત્તિમાંથી કોઈ પણ સુપરમેન પ્રગટ્યો નથી. લિન્દના અળવાપંથ રૂપી જગન્નાથજીનો રથ રાજકીય સ્વતંત્રતા તરફ દોડી રહ્યો હતો. એના દોરડાને જેણે જેણે હાથ અડાડ્યો તે સૌ પુણ્યવંતા બન્યાં છે.—એમાં કોઈ નાનું નથી; કોઈ મોટું નથી. તેથી કહું છું કે એના સારથી તરીકે કોઈ એક માણસ નહોતો. લિન્દવાસીની મુક્તિસ્પૃહાને જોરેજ એ ચાલતો હતો.

સત્તાવનનું સ્વાતંત્ર્ય ચુક

આ જે હિંદમાંથી વિપ્લવની આગ જુઝાયા જેવી છે. અહિંસા-પ્રત તરફ સમાજ દળતો નય છે.* તેથીજ આજે પોતપોતાના કામનો હિસાબ કિતાબ કરી લેવાનો વખત આવ્યો છે; કેમકે આવાં સમાજતત્વો વિષેનું તોલ પ્રયોગ ચાલુ હોય ત્યારે નથી ખાંધી શકાતું. પછીજ થાય છે. જેઓ સ્વાતંત્ર્યપંથના મુસાફર છે તેમણે સમાજના કેમિકે ઘડતર તરફ મીટ માંડી રાખી તેનું નિરીક્ષણ કરવું જરૂરી છે. ૧૮૫૭નો બળવો કેમ નિષ્ફળ ગયો, અને ૧૯૧૫નો પ્રયાસ પણ ઉગતોજ શેં નાશ પામ્યો? આ બંને સવાલનો જવાબ ભવિષ્યના કાર્યની દિશાગતિ નક્કી કરી દેશે.

ઈ. સ. ૧૮૫૭ની સાલમાં પદલખ્ત થયેલા કે વારસાલકમાંથી ખાતલ થયેલા રાજાઓએ પોતાની ગાદી મેળવવા માટે જળરદસ્ત જંગ માંડ્યો હતો. ઇતિહાસકારો કહે છે કે બન્દુકની ટોરી માટેની ધમાલ તો એક નજીવું કારણ હતું અને એ બહાનું તો સિપાઇઓની ધર્મોધતાને પ્રત્યક્ષિત કરવા માટેજ આગેવાનોએ હથિયાર તરીકે વાપરેલું. ઇ. સ. ૧૮૫૭ની સાલનો વિપ્લવ તો અમીરી વર્ગનો પ્રયાસ હતો. એમાં મધ્યમ કે નીચલા પ્રજાવર્ગે કશો સાથ દીધેલો નહિ—માત્ર અયોધ્યા પ્રાંત અપવાદરૂપ ગણાય, કેમકે ત્યાં એ બળવો તદ્દન પ્રજાકીય થઇ પડેલો કહી શકાય. ત્યાં સર્વ ધર્મ અને સર્વ વર્ગના લોકો એમાં સામેલ થયેલા. પણ આખા હિંદમાંના ભણેલા માણસો તો એમાંથી નિર્લેપજ રહેલા. મધ્યમ વર્ગના આગેવાન તરીકે તેઓ હતા, ને તેમણે બળવા પ્રત્યે લાગણી દર્શાવેલી નહિ. મેં સાંભળ્યું છે, કે બંગાળમાં એ વેળા ઘણાક ભણેલા માણસોના મનમાં (એમ લાગે છે કે તે

* આ ચોપડી ચૂક પ્રગટ થક ત્યારે અસહકાર પૂરે જોરામાં ચાલતો હતો.

વેળા આખા હિંદનો ભણેલો વર્ગ એકલા બંગાળામાં જ આવી જતો હતો) એવો સવાલ ઉભો થયેલો ખરો, કે બળવામાં બેડાતું કે નહિ. ઘણું કરી તેમણે વિચારાંતે ભાળેલું કે બુદ્ધિબળને અભાવે બળવો તૂટતો જાય છે. જો તેમણે સાથ દીધો હોત તો કદાચ બળવો સારી પેઠે ચાલત પળુ ખરો. પણ તેમને તો વિચારતાં લાગ્યું કે આ બળવો તો સામંતતંત્રનું સ્વચ્છંદી શાસન ફરી સ્થાપન કરવાના પ્રયાસ રૂપેજ છે. એના વડે પ્રજાનું કલ્યાણ નહિ થાય. તે વેળાના ભણેલાઓ મધ્યમ વર્ગના હતા ને તેથી ખુરશી પ્રજાતંત્રના હિમાયતી હતા ને અમીરી વર્ગના સ્વાર્થ સાથે તેમને સહાનુભૂતિ નહતી.

૧૮૫૭ની આગ યુગ્મતાં હિન્દના ઇતિહાસમાં એક નવું પ્રકરણ શરૂ થયું. એ ગાળો પુરાતન ભારત ને નૂતન ભારતના સંધિકાળ સમાન હતો. પુરાતન સમાજ પર અમીર વર્ગનું પ્રાધાન્ય હતું—નૂતન સમાજ પર મધ્યમ વર્ગનું પ્રાધાન્ય ઝામતું જતું હતું.

નાયતાં પુતળાં !

પુરાતન લેખે ૧૮૫૭ ની સાલમાં રેડાયલું લોહી વહી ગયું ને મધ્યમ વર્ગે સમાજના સૂતા પડેલા સિંહાસનનો કબજો લઈ વર્તમાન યુગની સ્થાપના કરી. અને રાજકીય ક્ષેત્રમાં તેમની શક્તિના મૂર્તિમંત સ્વરૂપ પેઠે રાષ્ટ્રાય મહાસભા ઇ. સ. ૧૮૮૪માં સ્થપાઈ. ત્યારથી માંડી એજ વર્ગે હિંદના રાજકારણની લગામ ધારી રહ્યો છે. આજે જનત જનતા અર્થશાસ્ત્રીય કારણોને લીધે ઉસ્કે-રાઈ એ વર્ગ સરકારની નોકરશાહી સામે જનત જનતની લઢાઈઓ માંડી રહ્યો છે. અને આપદાદાના ગૌરવ વડે પુલાતો અમીરવર્ગ—રાગ્નમહારાગ્નઓ (પૃથ્વી પર સર્વત્ર થતું આવ્યું છે તેમ)—મધ્યમ વર્ગના ખુરશી પ્રજાતંત્રના આદુથી લડકીને પોતાના સ્વારથને અંગે પહેલા જોને દુશ્મન ગણેલા એવા પરદેશી રાજકર્તાઓની સાથે મિત્રતા સ્થાપન કરી રહ્યો છે. એ જાનેનો સ્વારથ જાણે એકાકાર

થઈ ગયો છે—હિંદના રાજ અમારો હાંકારો પરદેશી રાજકર્તાઓના હાથમાં નાચતાં પુતળાં થઈ પડ્યાં છે.

વ્યાપારીઓની સ્વદેશ ભક્તિ !

૧ ૮૮૪ની સાલથી તે આજ સુધી મધ્યમવર્ગ સમાજની અને રાજકારણની દોરવણી કરતો આવ્યો છે. તેથી એ વર્ગ ધીમે ધીમે એમ માનવા લાગ્યો છે કે હું સર્વથા ચિટનના મધ્યમ વર્ગનો સમાવડીયો છું ને તેથી હિંદના રાજતંત્રની લગામ સંબંધે હું તેનો દરીફ છું. ચિટીશ મહારાજ્ય ચિટીશ મધ્યમ વર્ગ દ્વારાજ ચાલે છે. તેથી જનત જનતાં આર્થિક કારણોને અંગે એ અને મધ્યમ વર્ગો ૪૦ વરસ થયાં લઢયા ઝગડયા કરે છે. એ ઝગડાનું નામ આજે, ‘પરદેશી નોકરશાહી સાથેનું યુદ્ધ’ એવું થઈ પડ્યું છે. ને વળી એને ‘રાષ્ટ્રીય મુક્તિનો પ્રયાસ’ ‘એકજનનીયતા માટે પ્રયાસ’ વગેરે મુંઢર નામો પણ અપાય છે. કેમકે જગતમાં ‘રાષ્ટ્રપૂજનધર્મ’ (નેશનાલિઝમ) જુરબૂ વર્ગનું રાજકીય હથિયાર થઈ પડ્યો છે ને તેથી એને વ્યાપારીઓની સ્વદેશ ભક્તિ (Trading Class patriotizism) પણ કહી શકાય છે. ટુંકમાં કહીએ તો હમણાં હિંદના રાજદ્વારી ક્ષેત્રમાં ચિટનના Monied Man esq. તવંગરવર્ગની સાથે હિંદના Jaberjee esq. Bar-at-Law—વાચાળવર્ગનું યુદ્ધ ચાલે છે. શરૂઆતથી તે અત્યાર સુધીની મહાસભા અને જે બીજા પક્ષો એનાથી બહાર છે તે બધાય એ વાતની સાક્ષી પૂરે છે. જે આ વસ્તુ સમજી શક્યો નથી તે હિંદના રાજકારણનો મૂળ મુદ્દો હજી નથી સમજ્યો એમજ કહી શકાય.

જનત જનતા ફતવા !

દુર્જલંડમાં પ્યુરીટન બળવાના વખતથી ત્યાંના મધ્યમ વર્ગ ધીમે ધીમે રાજતંત્ર ખોલાને કળાજે લઈ લીધું છે. એ

બળવાએ ઇંગ્લાંડમાં સામંતતંત્રને નિર્વાણની પ્રાપ્તિ કરાવી દીધી છે. આજે બ્રિટીશ સામ્રાજ્ય બ્રિટીશ ધુરંત્યાઓ ચલાવે છે ને તે પોતાના સ્વાર્થની નજરેજ ચલાવે છે. તેમણે દિંદને પોતાની કામ-ધેનુ બનાવી મૂકી છે. તેઓ દિંદને પોતાના સ્વાર્થ ખાતર ચૂસે છે—પોતાના સ્વાર્થની વેદિ પર દિંદનું બલિદાન આપે છે. એનુંજ નામ શાહીવાદ Imperialism; અને આ શોષણનીતિ (Exploitation) ના કદરૂપા સ્વરૂપ પર દોષ ચઢાવવા માટે જન જનના સામાજિક કૃતવાઓ સરજવામાં આવે છે, જેવા કે Control of the Tropics ઉપજીવદેશોનો અંકુશ—White Man's Burden ગંદગિની જવાબદારી, Mission of Civilization, સંસ્કૃત પ્રજ્ઞાના જીવનધર્મ, Imperial Federation શાહી રાજ્યમંડળ વગેરે વગેરે. પાણુ પહેલાંજ કહ્યું છે કે દિંદમાં નવાં ભણુતરને પ્રભાવે મધ્યમ વર્ગમાંથી એક નવોજ પક્ષ ઉભો થયો છે તે પોતાને બ્રિટીશ ધુરંત્યાઓના સમોવેશજ ગણે છે; તે કહે છે કે શા માટે પરદેશી તવંગરોએ અમને આમ લુંટવા જેઠાએ ? અમારા દેશના રાજ અમેજ. આ એમના દાવાનું નામ રાષ્ટ્રપૂજનધર્મ છે—નેશનાલિઝમ. અને તેના સમર્થનમાં જે ઝગડો ઝામ્યો છે તેનું નામ ‘પરદેશી નોકરશાહી સામેનો જંગ.’ લીબરલપાર્ટી હોય કે અસહકારના કાર્યકર્તા હોય, સ્વરાજપક્ષ હોય કે બળવાસંપ્રદાય હોય બધાય એકજ ઇતિહાસના અર્થશાસ્ત્રીય સ્વરૂપ વડે પ્રેરણા પામી સંચલિત બન્યા છે.

વર્ગલાયના

નિયાના ઇતિહાસ પરથીજ જણાય છે કે નેશનાલિઝમ પદ્ધતિમાં—રાષ્ટ્રપૂજનધર્મમાં આમવર્ગ એટલે એકદમ નીચલા થરોની ગણુતરી બિદકુલ નથી. પહેલેથીજ કહ્યું છે કે એ પ્રગતિ તો વ્યાપારીઓની સ્વદેશભક્તિ છે. તેઓ જે રીતે એક બાળુથી અમીરવર્ગ કે રાજમહારાજવર્ગ પાસેથી રાજતંત્ર લુંટવશે

તેમ ખીછ બાબુ ગરીબ આમવર્ગને કનડશે. એને વર્ગશાસન Class rule કહેવું બેઠશે. પણ પછી ત્યારે કચડાયેલો આમવર્ગ બગી ઉઠે છે ને પોતાનો સ્વાસ્થ સમજે છે ત્યારે તેનામાં વર્ગલાવનાનું જ્ઞાન થાય છે—Class Consciousness આવે છે. પરિણામે તે પોતાનો યોગ્ય દક મેળવવાનો દાવો રજુ કરે છે. એમાંથી પીડક અને પીડિત, શોષક અને શોષિતનો જે ઝગડો ઉભો થાય છે તે વર્ગઝગડા તરીકે—Class struggleને નામે ઓળખાય છે. આ વર્ગઝગડો દુનિયામાં આજે જુદી જુદી રીતે ચાલી રહ્યો છે. એનો મૂળભૂત હેતુ એ છે કે સમાજમાંથી આર્થિક અસમાનતા દૂર કરવી. કેમકે ત્યાં સુધી દુનિયામાં આર્થિક સામ્ય પ્રવર્તવાનું નથી ત્યાં સુધી જીલમ, શોષણ અને કડવાશ રહેવાનાં છે. આમવર્ગ પાસે કશો સ્થાપિત સ્વાર્થ નથી. તેઓ સંપત્તિહીન છે, ને પરિવર્તન થવાથી તેમને લાલજ છે. સમાજને સામ્યવાદ પર જોડવા વિના તેમની મુક્તિ નથી. તેથીજ તેઓ સહેજે બળવા-પ્રેમી બને છે. જેમને કોઈ પણ પ્રકારના જૂના રીતરિવાજો, સ્વાર્થો, રૂઢિને અંગે બેઠો લાલ (જેવો કે માત્ર અમુક કુળમાં જન્મવાને લીધેજ રાજ થવું) વગેરેનાં બંધન નથી તેઓ તરતજ બળવામાં બેડાઈ શકે છે. મજૂર વર્ગમાં આ બધા ગુણો છે ને તેથીજ તે ઝટ એ પ્રવૃત્તિમાં ભળી જાય છે. તેઓ બળવામાં બેડાઈ ત્યાં સુધી આંખોય સમાજ નવી રીતે જોડવાઈ ન જાય ત્યાં સુધી રાજસત્તા પોતાના હાથમાં રાખશે; ને પછી સમાજમાંથી વર્ગો ને વિભાગો નીકળીજ જશે ત્યારે વર્ગશાસન પણ જશે અને સમાજ પોતેજ પોતાના ઉપર શાસન કરશે; એટલે કે સમાજમાં શોષક અને શોષિત, શાસક અને શાસિત રહેશેજ નહિ ત્યારે મજૂર વર્ગનું કાર્ય સંપૂર્ણ થયેલું ગણાશે.

આ તો આમવર્ગની રાજકારણી શીલમુરી. પણ હિન્દમાં

આજે શું થાય છે ? હિંદી ધુરન્વાવર્ગ પોતાના હાથમાં શાસનતંત્ર લેવા ઇચ્છે છે પણ કહ્યા મુજબ અંધારણુયુક્ત ચળવળથી. એ પદ્ધતિ ફળદાયક નથી જાણી જેઓએ સશસ્ત્ર અળવાનો આશરો ગ્રહણ કર્યો તેઓ અળવાવાદીના નામથી ઓળખાયા. પહેલાં મેં કહ્યું છે કે હિંદના અળવાપંથીઓ ધુરન્વા નેશનાલિસ્ટ હતા. તેમના સામાજિક અને આર્થિક આદર્શો અને બીજાં ધુરન્વા મંડળો વચ્ચે કશો વિરોધ ન મળે. આ વિપ્લવીઓ હથિયારોની મદદ વડે અળવો જગાડી રાજસગમ હાથ કરવા ઇચ્છતા હતા. પણ તેમનો પ્રયાસ ઉગતોજ નાશ પામ્યો. અહિં વિચારવાનું એજ રહે છે કે એ કેમ નાશ પામ્યો.

એ અમુલો અવસર !

શ ર્માંજ મેં કહ્યું છે કે વિપ્લવપંથ આમ વર્ગથી કેવળ વિખૂટો પડેલો હતો. પોતાના સભ્યોને બાદ કરતાં સાધારણ પ્રજાના હૃદયમાં તે પોતાનું સ્થાન કરી ન શકેલો. ને આથીજ તે પાયા વિનાનો થઈ પડ્યો. પણ અળવાપંથની શરૂથી માંડીને તે દેહ અર્ચિન કમિટી પર્યંત સૌએ એમજ માનેલું કે એકવાર સાહસમાં અંપલાયી અળવાનો વાવટો ફરકતો કરતાં ઘણાય તેમાં જોડાશે ને વિપ્લવનું લક્ષકર ખૂબ વધી જશે. કેમકે પૂર્વ તરફના દેશોમાં અળવાઓ કે હુમલા કે ક્રાન્તિ એજ રીતે બની આવે છે. વિપ્લવપંથની સ્થાપનાના ગાળામાંજ આગેવાનો કહ્યા કરતા કે અમુક અમુક મહારાજા તક મળતાં અળવામાં જોડાઈ જશે અને અળવો શરૂ થતાં તો આમ-પ્રજા ધમધમાટ ભળવા માંડશે. એ એમનો મૂળ પ્લાન. પણ જગદ-વ્યાપી મહાયુદ્ધના ગાળામાં જે જાતની તક વિપ્લવીઓ સમક્ષ આવી પડી હતી તેવી સવડભરી તક કંઈ વારે વારે આવતી નથી. સૈકાભરમાં બહુ તો એકવાર આવે. જર્મનીએ હથિયાર, પૈસા ને જરૂર પડે લક્ષકરી અમલદારો વગેરેની મદદ કરવા તૈયારી કરી.

તુર્કીના સુલતાન-મુસ્લીમ જગતના ખલીફાએ ઈંગ્લેન્ડે વિરુદ્ધ જોડાદ પોકારી-ધર્મયુદ્ધ આદર્યું. તુર્કીના શેખ-ઉલ-મુસલ્માને હિન્દુ મુસલમાનને એકસંખી કરી રાષ્ટ્રીય લડત ચલાવવા ફતવો આપ્યો. આમેર ખીલ્ત દેશોના અગવાવીરો ને હિન્દમિત્રો સલાનુભૂતિ અતાવવા લાગ્યા. આવી સુન્દર તક ને કેને કયારે મળે ? તે ગાળાનું અધુરું વિવેચન વાંચવામાં આવે તો સમગ્રતઃ કે એ યોજના કેવી વિરાટ હતી-કેટલી જંગી હતી; જેવીતેવી નહોતીજ. પણ છતાં કશાથી કશું કેમ ન વળ્યું ? અલિંજ એનો હિસાબ કરી લેવો જોઈએ.

યુદ્ધકાળે હિન્દ અગવા પ્રયાસ માટેનું સરસ ધામ હતું. ગોડ અને દેશી અધુરું લક્ષકર-મોટે ભાગે-દેશની અદાર જતું રહેલું. તે વેળા અગવાવાદીઓએ હથિયારો લઈ ઝંપલાવ્યું હોત-પ્રયાસ કયો હોત તો દેશમાં ભયંકર તોફાન તો તેઓ કરી શકત. અદારથી કદાચ હથિયાર ન પહોંચ્યાં હતા, તોય શું ? દેશમાંય હથિયાર તો હતાંજ. વળી દેશની અકાટ આમ જનતા કયાં ગઈ હતી ?

એ સોગડી હુલ !

હિન્દી અગવાવાદીઓને હંમેશની ઉમંગભરી શ્રદ્ધા હતી કે ભડકા ઉઠતાંજ રાષ્ટ્રીયતાને નામે અધાય તેમાં સાથ દેશે, પણ એ તેમની શ્રદ્ધા ૧૯૧૫ની સાલવાળી પ્રવૃત્તિમાં છિન્નવિન્નિન્ન થઈ ગઈ. ખીજી પણ એમને એક શ્રદ્ધા હતી, તે એ કે ‘જોડાદ’—ધર્મયુદ્ધ જતરે ચતાંજ પૃથ્વીના અધાય મુસલમાનો માથું ઉંચકશે અને કાકરોનો નાશ કરશે ! એ જનની માન્યતા તો હવે આખા જગતમાંથીય નાશ પામી છે. આમ રાષ્ટ્રીય અગવાપંથીઓના હાથ-માંની એ સોગડી તો છેકજી છટકી ગઈ. મહાયુદ્ધ વેળા નજરે પડ્યું કે રાજ્યો તો સામ્રાજ્યને ‘અચાવવા’ ઈંગ્લેન્ડ જતે મળી ગયા અને તવંજરે નેતાઓ જે આટલા દિવસ સુધી સરકાર સાથે બાઝમબાઝી કરતા હતા તેઓ મુત્સદ્દીબાજી ખેલ્યા. તેઓ જાણતા

કે હિંદના ઉદ્ધારની વાતો આપણે મોંઢેથી કરીએ છીએ પણ સ્વાર્થત્યાગ કે આત્મઅલિદાનની અણિ આગ્યે આપણે પાછા જ પડવાના છીએ.

તોપનો ખોરાક

આથી તેમણે યુદ્ધગાળામાં વિશ્લવનો વાવટો ન કરકાવતાં ‘રાજ્ય ભક્તિ’ નો સ્વાંગ ધારણ કર્યો અને સરકારને દરેક રીતે મદદ કરવા માંડી. રાષ્ટ્રવાદીઓના મુખ્ય આગેવાન સ્વં લોકમાન્ય બાલ ગંગાધર તિલકે સુદ્ધાં સરકાર સાથેનો જગડો સમેટી લીધો—એટલે કે બહારનો દુસ્મન જાગ્યો તેથી પોતાના વર્ગના વિલાયતી પરદેશીઓ સાથેનો ‘માંહેમાંહેનો જગડો’ દાખી રાખ્યો. આ તવંગરવર્ગે આશા રાખેલી કે આ ‘ખેરખાંગીરી’ ના બદલામાં તેમને હોમરૂલ—સ્વાયત્ત શાસન મળશે. રાજભક્તિના આ એકદમ ઉછળેલા મોજામાં આ બે વર્ગે (રાજા ને તવંગરો) આમવર્ગને દબાવી માયો. એ ચિર-હતભાગી મુંગા ‘ગુલામો’ ના સમુદાયમાંથી ‘સામ્રાજ્યરક્ષા’ ને નામે જાતજાતની રીતે લશ્કર-માંથી ખૂબ ‘ભરતી’ (Recruit) કરવામાં આવતી અને એ ખેરખાંઓના ટોળાએ ગરીબોને અચૂક મૃત્યુની દાદમાં દડસેલી દઈ પોતે ખિતાઓ રૂપી પ્રસાદી મેળવી ! જર્મનો તો આ સિપાઈ રૂપી હતભાગીયાંઓને Cannoned Fattest જ કહેતા—એટલે કે ‘તોપનો ખોરાક’ ને નામેજ આળખતા-ખોડતા. જેમણે યુરોપ અને તુર્કીમાં આ અભાગીયાંઓને જોયેલા ને તેમની સાથે વાતો કરીને તેમની દુર્દશાની કથની સાંભળેલી તેઓ એ કમનસીબોનાં દુઃખનો સાચો ખ્યાલ કરી શક્યા હતા. જર્મન દાક્તરો તો આ વિષે ‘ઈશ્વરના રાજ્યમાં કેવો ઘોર અન્યાય ચાલે છે’ એમજ કહેતા. એ અભાગીયાંઓ હંડકાંડ અને હિંદના અમુક વર્ગના સ્વાર્થને ખાતર બળતણની જેમ હોમાઈ ગયા.

આમવર્ગ ક્યાં ?

આ પણા દેશે યુદ્ધકાળે કેવી રાષ્ટ્રીય તત્પરતા બતાવી તેનો આ ચિતાર. ને વિપ્લવ પ્રવૃત્તિ કરવામાં બાકી રહ્યા દુક્ત બંગાળી નવજુવાનો અને અમેરિકાથી પાછા ભરેલા પંજબના શીખ મજુરોનાં મંડળો. બાકી તો ખોટો શોરબકાર.

આવી ઉત્તમ તકની અહમુત ઘડીમાં દેશે સ્વતંત્રતાની ઝંખના ન કરી. માત્ર દેશના થોડાક માણસો જેઓ દેશમાંની કે પરદેશમાંની બળવાસભિતિઓના સબ્ય હતા તેમણે સ્વતંત્રતાને નામે માથું ઉંચક્યું; પણ તેમને દેશમાંથી કશી મદદ ન મળી. લિંદની વિપ્લવપ્રવૃત્તિનો સૌથી મોટો કાયડોજ આ છે, અને ખટકોજ અલિં ઉઠે છે કે દેશે કેમ એમને મદદ ન કરી ? આ સવાલના બે જવાબ આપી શકાય.

૧. લેક્ષાંજ કહ્યું છે કે વિપ્લવવાદ આમવર્ગના હૃદયમાં પોતાનો પાયો નાંખી શક્યો ન હતો. દેશની અફાટ જનતા સ્વતંત્રતાનો અર્થજ સમજે નહિ ને તેથી તે માટેની પ્રવૃત્તિમાં સદાનુભૂતિ પણ તેણે નજ બતાવી. શ્રી નસિનીકિશોર ગુહે લખ્યું છે કે બળવાપંથીઓને ક્યાંયથી પણ કશી સદાનુભૂતિ મળી નથી અને શ્રી શચીન્દ્રનાથ સાન્યાસે લખ્યું છે:

“લિંદી બળવાપંથની લિંદીઓએ લંમેશ ઉપેક્ષા જ કરી છે. આ ઉપેક્ષા વિપ્લવીઓની છાતી પર જળે ભીમસેનિયા પથ્થર પેડે સાલતી અને તેમના અંતરને સળગાવ્યા કરતી. આટલી બધી ઉપેક્ષા તેમની કોમ્પ્લેક્ષ ન કરેલી.”

આ બંને વાત તદ્દન સાચી છે ને ઇનિદાસ તેનો સાક્ષી છે. જાણું છું ને સાંભળ્યું છે ત્યાં-સુધી પૃથ્વીભરમાં સિતમગ્રસ્ત જાતિઓમાં સ્વતંત્રતા માટે પ્રયાસ કરનારાઓને આમવર્ગ તરફથી ટેકો અને સહાનુભૂતિ મળ્યાં છે. જે દેશમાં આમવર્ગ એવો ટેકો ન

આપે તે દેશ સ્વતંત્ર પણ નજ અને. પણ કમનસીમે હિંદમાં નાત-
નત ને પંથ સંપ્રદાયના વાડાઓ છે, તેથી રાજપ્રકરણી પ્રવૃત્તિ પણ
એક વાડા રૂપે અને અમુક વર્ગમાંજ મર્યાદિત થઈ પડી છે. તેમાંય
અળવાપંથ તો વળી અસ્પૃશ્ય જેવોજ—રાજદારી ક્ષેત્રના ચોખલી-
યાઓ તેને અધ્ધુત પેટેજ ગણે; એટલે સમાજે તેના તરફ સહાનુભૂતિ
અતાવેલી નહિ.

વાડાઓનાં બંધન

મળ વાન એ છે કે આપણો દેશ માણસાઇને હિસાબે એટલો
અધો અધઃપતન પામેલો છે કે પૃથ્વી પરના કોઈ પણ
સભ્ય કદી શકાય એવા દેશોમાંથી એનો જોડો ન જડે. દુનિયાના
બધા દેશોમાં ક્યાં પછી મેં એ જોઈ લીધું છે કે કોઈ પણ દેશમાં
માણસાઈ આટલી અધી નથી હળાઈ ગઈ. હિંદની આમ જનતાએ
કદિય સ્વતંત્રતા ભોગવી નથી, કે જેથી તેઓ સ્વતંત્રતાનું નામ
સાંભળતાંજ અચાનક સ્ફુર્તિ પ્રદર્શિત કરે. હિન્દુ જન્મથી તે મૃત્યુ
પર્યંતનો ગુલામ છે. જીવનનાં સર્વ અંગોમાં તે ગુલામીની જાંજ-
રોમા ભીડાયેલો છે—સ્વતંત્રતાના રસનો આસ્વાદ તે કદ પેરે કરી
શકે ? ઉપરાંત એનું જીવન જાતજાતના જાતિભેદોના ખૂબ મજબૂત
વાડાઓમાં છિન્નલિન્ન થયેલું છે. એક કામ કે વિલાસ યા જા-
તિના લોકો પોતાના કુંડાળાની બહારના લોકો સાથે કદિ એક
વાક્યતા અનુભવી શકતા નથી કે એક નજરે જોઈ શકતા નથી.
અને એક જાતીયતાનો એમને ખ્યાલ પણ નથી. આથી સાધારણ
જન સમાજ એમ માને છે કે: અળવાનું તોફાન તો એ જીવાનિ-
યાઓ જાણે ને પોલિસ જાણે. સૌ પોતપોતાનું કામ કરે, આપણે
શું ? વધારામાં પોતાનાં જાનમાલ ગુમાવવાનો ડર તો ખરોજ.
આટલા ખાતર આમગ્રજાએ અળવાવાંદી જીવાનો તરફ સહાનુભૂતિ
અતાવી નહિ. તો પણ અનેક મુરખીઓ, જાનાજૂપા બેલતા,

“છોકરાઓએ કયું તો ફીક, પણ નિભાવી ન શક્યા.” પણ આવી નિષ્કર્મ સદાનુભૂતિથી વિશ્વવપંથીઓનો માર્ગ મોકળો બની નજ શકે. સમાજના આગેવાન જેવા ધણા મોટા માણસો અનેક કારણોને અંગે એ પંથમાં લગી ન શક્યા કે શકે તેમ નહોતું તેથી સમાજઆખામાં એ પંથ પ્રચાર પામી ન શક્યો.

બીજાને જવાબ એ છે કે એ પંથને છૂપી મંડળીઓમાં મર્યાદિત રહેવું પડતું. આખા સમાજમાં સ્વતંત્રતાનો સંદેશો કોઈ પણ કદિ ફેલાવી ન શક્યું. કોઈએ એ આખતમાં તેમની આંખ ન ઉઘાડી, તેથી પણ પ્રજા વિશ્વવવાદ પ્રત્યે ઉદાસિન રહી.

ખુરદ્દાઓની વૃત્તિ

માનવી નાના નાના વર્ગોમાં વહેંચાયેલો છે. એ વર્ગોનો સ્વાર્થ જુદો જુદો હોય સૌ પોતાના સ્વાર્થના ચક્ષુમાંથી જ જગત પર દૃષ્ટિ નાંખે છે. એજ કારણસર નેશનાલિઝમ રાષ્ટ્રવાદ આજે આટલો કદરૂપો બની ગયો છે. મેં પહેલે બતાવ્યું છે કે રાજરજવાડાઓનો સ્વાર્થ આજે હિન્દ સ્વતંત્ર અને એમાં નથી, કેમકે તેઓ જાણવા ઇચ્છે છે કે સ્વતંત્ર ભારતની રચનામાં તેમનું પોતાનું સ્થાન કયાં રહેશે ? ખુરદ્દા વર્ગનો હિંદની સ્વતંત્રતામાં ચોક્કસ સ્વાર્થ છે. પણ એ વર્ગના લોકો કદિ સિપાઈ બની લઠી ન શકે કે આત્મત્યાગ ન ખતાવી શકે. તેઓ મનમાં ને મનમાં ગમે એટલા ભાવનાશીલ અને, પણ જાહેર રીતે પોતાના સ્થાપિત સ્વાર્થને નુકસાન કરવા રાજી નથી હોતા. જો વિશ્વવીઓ સફળ થયા હોત તો તેના ફળ ભોગવવા સૌ કોઈ દોડી આવત. પણ હિંદના ખુરદ્દાઓ કંઈ પણ કલેશ ભોગવ્યા વિના કે ત્યાગ કયાં વિના સ્વતંત્રતા મેળવવા ઇચ્છે છે તેથી તેમણે વફાદારીનો ડોળ કર્યો—એવી આશાએ કે યુદ્ધ પૂરું થતાં સ્વરાજ મળશે. આક્રીમાં રહ્યો અકાટ આમર્શ. તેણે પણ વિશ્વવીઓને મદદ ન

કરી. કારણ સીધું છે—વિપ્લવીઓએ કદિ તેમને બેળવવાની ઇચ્છા જ ન કરેલી. તેમણે લંબેશ યાજુ લોકોની જ તળવીજ કર્યા કીધી. આમવર્ગ એટલે કે મજૂરો, હમાલો, ખેડૂતો વગેરેને આ યાજુ બિરાદરોએ કદિ ન તેઓ, કદિ ન ખોલાવ્યા. ને તેથી તેઓ ન આવ્યા. આટલા ખાતર ત્યારે યાજુ વિપ્લવીઓ નજર કેદ થયા ત્યારે અંગાગમાં લગભગ અંધુંજ શન્યમ થઇ ગયું. અને પંખખના ઘદર મંડળવાળા માણસો જેઓ એકલાજ હિંદના વિપ્લવ સંપ્રદાયમાં ભજેલા આમવર્ગના અંગભૂતો હતા તેઓ સ્વદેશમાં પાછા આવતાં તુરતજ કેદ થવા લાગ્યા. તેઓ બહાર છૂટા રહેતે તો ખેડુ મજૂરોને બેળવી શકત; પણ એમ ન બની શક્યું. પંખખના આ ઘદરવાળાઓ આમવર્ગના માણસો હતા તેથીજ સરકાર તેમની પાછળ ખૂબ પડેલી.

તિલક મહારાજની વાત

૧૯૧૫-૧૬ સાલના વિપ્લવપ્રયાસના માનસતત્વનું આ પૃથક્કરણ. બહારથી લથિયાર ન આવ્યાં તેથી અળવો નિષ્ફળ ગયો એને ઇતિહાસનું કારણ ભલે ગણીએ પણ સામાજિક કારણ ન ગણી શકાય. કેમકે દેશની જનતા નિર્વિકારી હતી—તેમને અળવા-પ્રવૃત્તિ સાથે કંઈ લેવાદેવા ન હતા. એટલા ગાળામાં દેશના આગેવાનોમાંનાં ઘણા જીવાનિયાઓને પાછળથી ઉશ્કેરણી કરી અંપલાવવા કહેતા અને ધપાવતા પણ ખરા; પણ કામની વખતે પોતે ઉલટાજ સૂર કાઢવા મંડેલા. દાખલા તરીકે સ્વ. પૂજ્ય લોકમાન્ય તિલકનુંજ દષ્ટાંત આપીશ.

આમવર્ગ પર એમનો કાણુ અજળ જેવો હતો. પણ મહાયુદ્ધ જગતાં તેમણે પણ સરકારના સૂરમાંજ પોતાનો સૂર મેળવ્યો. અર્ધિન કમિટીએ તેમની પાસે પોતાના તરફથી માણસ મોકલેલો, પણ તેમણે કંઈ કયું નહિ. ૧૯૧૯ની સાલમાં તેઓ લંડન આવેલા

ત્યારે કેટલાક માણસોએ ત્યાં તેમની મુલાકાત લીધી હતી અને પોતે થઇનેજ કહેલું: “તિલક મદારાજ ! કમિટી કહે છે કે હવે કામ ખૂબ જોરથી ચલાવો.” તેમણે જવાબમાં કહ્યું: જુઓ, કમિટીએ મોકલેલો માણસ અમારી પાસે આવેલો. બર્લિનમાં કોણ છે ને ક્યાં ક્યાં છે ? તેમને કહો કે અત્યારેજ ખરો વખત છે: કેમકે લોહું તપ્યું હોય ત્યારેજ ધા મારવો સાર્યક છે. દાવ આવે ત્યારેજ સોગડી મારવી. પણ પછીને વરસેજ ત્યારે કોષક દક્ષિણી વિપ્લવીએ ગુપ્ત વેશે જઇને કોષક દોસ્ત મારફત તેમની સાથે વાટાઘાટ કરી, ત્યારે તેમણે ઘણું કરીને કહ્યું કે “લાલ રશિયા જઇને હથિયાર વગેરે મદદ માટે તજવીજ કરો.” અને કોંગ્રેસના કોષક પટેલિયા પાસેથી મેં સાંભળ્યું છે કે વિલાયતથી પાછા ફર્યા પછી તિલક મદારાજ અવારનવાર કહેતા: યુદ્ધના ગાળામાં ઇંગ્રેજ આટલો નબળો પડ્યો છે એમ જો મને પહેલેથી ખબર પડી હોત, તો હું કદિ આ રીતે ન વર્તત. આનેજ રાંડચા પછીનું ડહાપણ કહે છે. કામને વખતે આગેવાનો મટકી ગયા. માત્ર રજા મુકીભર જુવાનિયાઓ અને બિચારા મજૂર બળવાવાદીઓ; અને યુદ્ધ પત્યા કેડે હોમરૂલ ન મળ્યું તેથી ક્ષોભ અને ગર્વભંગથી સુરજ્ઞોઓએ અસહકારની પ્રવૃત્તિ માંડી ! કેમકે તેમને અચાનક ઉગી આવ્યું કે ઇંગ્રેજ સરકાર તો સેતાની સરકાર છે !

એક નહિ ને બીજું !

એટલેજ કહું છું કે હિંદના સ્વાતંત્ર્ય યજ્ઞમાં બહિ આપવા સુરજ્ઞોઓ નથી આવવાના. તેઓ “આધ્યાત્મિક સ્વરાજ” “જવાબદાર સ્વતંત્ર” “હોમરૂલ” વગેરે વગેરેની વાતો કરશે, પણ સાચી “સ્વતંત્રતા”ની વાત નથી કરતા. કેમકે તેને માટે જે બળ-તણુની જરૂર છે તે તેઓ આપી શકે તેમ નથી અને આજે પોતાનાજ વર્ગના ઇંગ્રેજોને જોડે જે ‘આત્મકલ્પ’ માંડ્યો છે તે એક

હાહા તેઓ મળી સમજીને પતાવી દેશે. એથીજ તેમનો આદર્શ આવી આવીને અટકે છે—ગોળમેજી પરિષદ પર. એક ગોળમેજીની આસપાસ ઇંગ્રેજ યુરજીઓના પ્રતિનિધિ સાથે બેસી અંતર ખોલી વાતચીત કરી હિંદની સમૃદ્ધિ (Resources and Instruments of Production) ની વહેંચણી સરખે હિસ્સે બંનેએ કરી લેવી એજ આપણા દેશી તવંગરોના મનોરથ છે. આમ સરવાળે જણાશે કે જે દ્રવ્યો વડે કોઈપણ દેશમાં ક્રાન્તિ થઈ શકે છે તેના હિંદમાં અભાવ હોવાથી ‘૧૫ની સાલની ખટપટ’ એજે ગઈ. હિંદના કૃષિક વિકાસને આ પગથિયે તવંગર લોકોજ સમાજમાં શક્તિવાળા છે અને આગેવાની ભોગવે છે. તેઓ બળવાપ્રેમી નથી. તેમનામાંના જે કોઈકે એક કાળે બળવાપંથની પટેલાઈ કરતા હતા તેઓ આજે મોડરેટ પક્ષ—વિનીત, અસહકારપક્ષ, અહિંસાત્મક ક્રાન્તિવાદીઓ વગેરે વગેરે નામ હેઠળ લપાઈ ગયા છે; અને મુઠ્ઠીભર જીવાનિયાઓ દેકડા મારે છે. પણ તે તે કેટલે ઉંચે ? આમ સર્વ એજે ગયું.

ઇન્દ્રવરણું !

હિંદના રાજકારણમાં આમવર્ગો પૂર્વે કદિયે પ્રવેશ કર્યો નથી. અસહકારની ચળવળનો પડકાર થતાં તેમણે જવાબ દીધેલો ખરો અને દેશ આખામાં જે ઉછાળો આવેલો તે આ આમવર્ગની જગૃતિને લીધેજ. પણ આમવર્ગને તેના પોતાના હક ભોગવવાની દૃષ્ટિથી હાક નહોતી મારવામાં આવી—તેમનું આર્થિક ધર્મને નામે થયેલું. ધર્મવિવશ હિંદી આમવર્ગને ધર્માંધતાને નામે ઉશ્કેરવામાં આવ્યો. તેમનું ‘અમુક’ નક્કી મુદ્દતે સ્વરાજ મળશે એવી આશા અપાઈ અને જાણે ‘ઇન્દ્રવરણું’ સૌને લાથમાં આવી મળ્યું લગ્યું ! એ લોકોને માનવના સિદ્ધ અધિકાર (Rights of Man) મળશે એવો દિલાસો દીધા વિના, સ્વરાજ વડે તેમની શી ઉન્નતિ છે ને તેમનું કયું સ્થાન રહેશે

તે કલ્પા વિના, તેમના યોગ્ય હક સ્વીકારવાનું કષ્ટત્યા વિના શુરજ્વાઓએ આમવર્ગને કેવળ જનનના પાયા પર હેકડા મરાવી પરદેશી રાજતંત્ર તોડી પાડવાનો મનસૂબો કરેલો. બની શકે તેટલું અજ્ઞાન લોકોને કુદાવી પરદેશી અમલદારોના હાથમાંથી તંત્ર ઝુંટવી લઈ દેશી અમલ સ્થાપવાની ઇચ્છા રાખેલી. એવા ઉપાયને Sadistic Method કહી શકાય. પૂર્વના દેશોની અભણ જનતા એ પદ્ધતિનું કાર્ય કેટલોક વાપત આપે. પણ તે સ્થાયી નથી અને ભવિષ્યમાં એ ભરતી તદ્દન વિરમી જાય છે. જેહાદ-ધર્મયુદ્ધને નામે મુસલમાન કોમે જરા પણ જવાબ ન આપ્યો. અને હિન્દમાં રાજકારણને નામે ધાર્મિક ધમાધમ કરવાનું ઢમઢોલ આજે ફસાઈને ફારી ગયું છે. એ ધાર્મિક જનન દ્વારા રાજદ્વારી પ્રકરણને ઉંકેલવાના પ્રયાસનું ઝેરી ફળ સમાજ આજે નક્કી ભોગવી રહેલ છે.

જમાનો ફેરવાયો છે

ધૂમાલ દોડધામથી કંઈ રાષ્ટ્રીય મુક્તિ નથી મળતી. જન-જાતના સામાજિક અને અર્થશાસ્ત્રીય કારણો ભેગાં થાય ત્યારે જે શક્તિ ઉદ્ભવે છે તેનો ઉપયોગ યોગ્ય પ્રકારે કર્યાથીજ મુક્તિનો પંથ મોકળો થાય છે. આપણે સમજવું ઘટે કે હિંદના રાજકારણની પ્રવૃત્તિને આપણે સમાજવિજ્ઞાન અને અર્થવિજ્ઞાનના પાયા પર ખડી કરવી પડશે. ‘સ્વતંત્રતા, સ્વતંત્રતા’ એમ બૂમો પાડવાથી સ્વતંત્રતા આવતી નથી. ‘કાન્તિ કાન્તિ’ એવો ઢોલ પીટા-યાથી કાન્તિ નથી થતી. મહાત્મા લેનીને સાચુંજ કહ્યું છે કે વિપ્લવ કંઈ ‘બનાવી’ શકતો નથી. તે આપ મેળેજ બની આવે છે. હિન્દુ જાતિ Concrete સુચાક્રસ વિચારણા નથી કરી શકતી. તે બધાયનો વિચાર અચાકસ અને ગોળગોળ રીતે કરે છે. વિપ્લવવાદ અથવા સ્વાતંત્ર્ય સંપ્રદાયમાં પણ આજ ખામી હતી તે તેથીજ કશું ફળ ન નીપળ્યું. વીસ વરસ પહેલાં બળવાવાદીઓ

માસે જે કાયડો હતો તેજ આજેય ખડો છે.

બંગાળના અને સારાય ભારતના વિપ્લવ સંપ્રદાયના અદ્દ-
મુત યુગ-રોમાન્ટિક યુગનો અધ્યાય આજે પૂરો થયો છે. આશા
રાખી શકાય કે એ જીવાનિયાઓ આનંદમઠ અને દેવી,
ચૌધરાણીની રોમાન્સો રૂપી તંબુરાને તાલે નાચી સ્વતંત્રતાના
શમણાં નહિ જીએ. અનુભવ વડે તેઓ સત્ય સમજશે કે
એ જૂનો જમાનો ગયો છે. રસ્તાઓમાં (Barricade fight)
ઝપાઝપી, બોમ્બ, છૂપી મંડળીઓ કે ત્રાસનીતિ વગેરે વડે
વિપ્લવ કરવાનો જમાનો જગતમાંથી ગયો છે. હિંદમાં અને ખાસ
કરીને બંગાળમાં ક્રમિક ઇતિહાસના પગથિયા પેડે છૂપી મંડળીઓ
ઉદ્ભવેલી. કદાચ તે વેળા એની જરૂર હતી; કેમકે જાહેર
રીતે પ્રવૃત્તિ કરતાં અડચણ આવે તો માણસ છૂપી રીતે પ્રયત્ન
કરે છે. પણ આજે તો ગુપ્ત મંડળીઓના સંપ્રદાયની ખરાબ દેશમાં
હજારો એવા લોકો છે જેમને હિંદની સ્વતંત્રતામાં શ્રદ્ધા છે. આજે
તરણોનું કામ એકજ છે—સૌને સ્વાતંત્ર્ય મંત્રની દીક્ષા દેવાનું.
“વધારેમાં વધારે લોકોનું વધારેમાં વધારે કસ્યાણુ કરવું” એજ માન-
વીનું લક્ષ્યિન્દુ હોય. એટલા ખાતર જુનાં કુંડાળાં તોડી જાહેર
રીતે અક્ષાટ જનતામાં કાર્ય આદરવું નેમશે.

રશિયામાં કેમ થયું ?

૧૮૫૭ અને ૧૯૧૫ની સલાના પરિણામ ઉપરથી જાણાય છે
કે રાષ્ટ્રીય પ્રવૃત્તિનું કેન્દ્ર મોટા માણસોના હાથમાંથી નાના
માણસો-એટલે કે નીચલા થરોના હાથમાં જવા લાગ્યું છે. ને
એટલું સ્પષ્ટ સમજાય છે કે હિન્દનું ભાવી ધડવાનું આમ પ્રજ્વળના
હાથમાંજ રહેલું છે. તેઓ સેંકડે હપ ટકા છે. હિન્દના રહીશોનો
મોટો ભાગ Masses (આમ જનતા)માંજ ગણાય છે. પહેલાંજ કહ્યું
છે કે શ્રમજીવીજ સ્વાતંત્ર્યપંથ માટે ઉપયોગી વર્ગ છે. આજે તર-

જોએ તેમનામાં રહીનેજ કામ કરવું જરૂરી છે. તેમને સંઘબદ્ધ કરી તેમનામાં વર્ગભાન પ્રગટાવવું જરૂરી છે. હિન્દના આ સમયના સ્વાતંત્ર્ય પ્રયાસનો ઇતિહાસ રશિયાના જેવોજ છે. નેપોલિયનના યુદ્ધ વેળા ૧૮૧૪ની સાલમાં બ્યારે હુમલો કરતું રશિયન લશ્કર ફ્રાન્સમાં ગયું, ત્યારે ફ્રેંચની સાથે સમાગમમાં આવી ધણાક રશિયન અમલદારો સામ્યવાદી બન્યા. તેમણે દેશમાં પાછા ફરી ચળવળ શરૂ કરી. રશિયન ઝારની વિરુદ્ધમાં સૌથી પહેલવહેલી ચળવળ તે એજ. તે પછી એમાંથી છૂપી મંડળી ઉભી થઇ અને ઇ. સ. ૧૮૨૨માં તે પકડાઈ ગઈ. એનું નામ December Revolution. તે વખતથી માંડી રશિયન જીવાનિયાઓ અવારનવાર છૂપી મંડળીઓ રચતા અને પોલીસ તેને તોડી નાંખતી. છેવટે તેમને ભાન થયું કે કેવળ વિદ્યાર્થીઓ અને બાળુઓ વડે ક્રાન્તિ નહિ થાય. રશિયા ખેતીપ્રધાન દેશ છે તેથી ‘મૂઝિકો’—ખેડુતોને આપણી પ્રવૃત્તિમાં ભેળવવા પડશે. ત્યારે એ દિવ્ય જ્ઞાન મળ્યાથી જીવાનિયાઓએ વિદ્યાર્થીઓએ ખેડુતોમાં પ્રચાર માટે જવા માંડ્યું. પણ મૂઝિકો તેમનું કલ્પું સાંભળેજ નહિ. કેમકે તેઓ મૂઝિકો પાસે ગયેલા પણ તેમનું માનસ ખેડુતનું નહોતું, તેઓ ખેડુતને સમજી નહોતા શકતા. હિંદમાં આજકાલ જેમ બાળુસાહેબો શ્રમજીવીઓનું મુરખપીપણું કરે છે તે રીતે તેઓ પણ ખેડુતો પર પટેલાઈ કરતા. છેવટે અથડાઇ કુટાઈ ઠાકર બાઇ અનુભવ મેળવી ખેડુતનું માનસ સમજીને હજારો જીવાનો ફરી મૂઝિકોમાં કામ કરવા ગયા. ત્યારે ખેડુતોનો તેમના પર વિશ્વાસ બેઠો. પછી આ કામકાજને અંગે જે મંડળો ઝામેલાં તે પણ ક્રાન્તિને વખતે જોઇએ તેવું કામ ન કરી શક્યા; કેમકે સાચા રાજકારણમાં ખેડુતનું સ્થાન શું છે તે તેઓ વીસરી ગયાં. છેવટે લેનીનની સરદારી હેઠળ Mass party શ્રમજીવી મંડળ સ્થપાયું. તેણે એ અવ્યવસ્થિત આદર્શને લડાએલી કાઠી સ્વચ્છ

શાસનતંત્ર નિષ્પન્નવી લીધું.

આપણો કાયડો

અંગાળાના સ્વાતંત્ર્યવાદીઓ સમક્ષ એક કાયડો ઉભો છે.

તેઓ જૂના રાગડા તાણશે કે નવે આદર્શ કામ કરશે? અલખત, એટલું કબુલવું જોઈશે કે અંગાળામાં વિપ્લવવાદ જીવનિયા લોકોને માટે સામાજિક વારસા જેવો Social Heredity જેવો થઈ પડ્યો છે. એ ભાવના કેવળ ટાળી દેવાનું કાંઈથી નહિ બને. વળી જેટલા દિવસ રાજસત્તામાં ત્રાસનીતિ રહેશે તેટલા દિવસ ક્ષુબ્ધ અને દુઃખી પ્રજાશક્તિ ત્રાસનીતિથીજ જવાબ વાળે એ વાત પણ અનિવાર્યજ રહેવાની.

પણ વાત એ છે કે ૧૯૧૫ના ઇતિહાસમાંથી આપણે કંઈ શીખ લઈશું કે નહિ? હિંદનો આદર્શ તો સ્વતંત્રતાનો છે. કોને એ નથી જોઈતી? પણ સ્વતંત્રતાને માટે મોંઘું મૂલ આપવું પડે છે. એ ઇચ્છેલી વસ્તુને કેવી રીતે મેળવવી તે આપણો કાયડો છે. એ આકાંક્ષા પૂર્ણ કરવા માટે આપણે નવા આદર્શો અહણુ કરવા પડશે અને તે મુજબ કામ કરવું પડશે. હિંદને છેલ્લો આશરો એની અફાટ જનતા છે. આજે આપણું કર્તવ્ય તેને સંગઠિત કરવાનું છે. હિંદના આ, મુંગા, અભણ, હુંટાયેલા, દુઃખી પ્રજાવર્ગને જમાડવો પડશે. તેને તેના હકની વાત સમજાવવી પડશે. એમની સામાજિક અને આર્થિક જરૂરતો પૂરી કરવી જોઈશે, તેમનામાં વર્ગભાન પ્રગટાવવું જોઈશે ને તેમને સમજાવવું જોઈશે કે સ્વરાજ તેમનેજ ખાતર છે.

આમવર્ગ કંઈ બાબતોમાંને માટે પ્રાણ ન આપે. ધાર્મિક ઝનૂનના ઈંકડા કંઈ કાયમ ન ટકે. આમવર્ગની સહાનુભૂતિ મેળવવી હોય તો તેમનો સ્વાસ્થ્ય જેવો પડશે. હિન્દની અફાટ જનતાના નીચલા થરે અત્યંત પ્રાચીનકાળથી માનવીના સમસ્ત અધિકારોથી

વિમુખ અનેલા છે. તેઓ ગુલામીના અપાર અધનોથી જકડાયલા છે ને તેથીજ સૌ પોતપોતાનો સ્વારથ કૃત્ય કરે છે. એકતાનું જ્ઞાન ક્યાંથી થાય, ખાસ કરીને હિન્દુ સમાજમાં, જ્યાં ‘ખાર જત ને તેર ચૂલા’ હોય ત્યાં ? જે સમાજમાં એકને ખીજ સાથે લળવા લળવાની વાત નથી ત્યાં એકજાતીયતાનો ભાવ પ્રગટે ક્યાંથી ?

હિંદની સ્વતંત્રતા એટલે હિન્દીનો ઇંગ્રેજો સાથે ટંટો ને તેમને કોઈ પણ રીતે વધાણામાં બેસાડી વિદાય કરવાની વાત, એ અર્થ ભૂલવો જોઈશે. વીસ વીસ સદીઓનો એ કાયડો છે—લુંટનાર અને લુંટાતા વર્ગના ટંટાની આ મીમાંસા ! હિંદીઓનો મોટો ભાગ લુંટાતો વર્ગ છે, ઇંગ્રેજ શુરજવાઓ તેને લુંટે છે, ને આ લુંટનીતિમાં દેશી અમીરવર્ગ ને તવંગરો લળી જાય;—પણ તે જળને છિન્નભિન્ન કરી નાંખી કેવી રીતે હિન્દીને મુક્ત કરવો એજ આપણી સમસ્યા છે. અધી જાતની ગુલામીઓનું મૂળ તો એકજ છે—માત્ર સ્વરૂપ જુદાં છે. આપણે માત્ર એકજ જાતની ગુલામીનો સામનો કરીએ એ ન ચાલે. હિન્દની સ્વતંત્રતા માટેના પ્રયાસમાંની આડખીલી આર્થિક વિપ્લવ વડેજ જવાની છે. જ્યાં સુધી હિંદી સમાજ આર્થિક સામ્ય ઉપર ન રચાય ત્યાં સુધી સાચું સામ્ય નહિ પ્રગટે. હિંદ એ જાતના સામ્યનો અભાવ આજે કેટલાય વરસથી ભોગવી રહ્યું છે ને તેથીજ એ કાયમ પરતંત્ર છે. તરૂણ હિંદે આ રોગનેજ ટાળવાનો પ્રયાસ કરવો જોઈએ. પરદેશી અમલ સાથે લઠી ઝગડી તેને સ્થાને દેશી ‘અમલ’ ગાહવવાથી કંઈ રોગનું નિવારણ થવાનું નથી. ધર્મ દ્વારા સમાજમાં સામ્ય સ્થાપવાનો પ્રયાસ નિષ્ફળ ગયો છે. ઔદ્ધ ધર્મે અને ઇસ્લામે એ પ્રયાસ કરેલો. પણ આર્થિક સામ્યનું અભાવે સ્ને ધર્મના લોકોમાં પણ ભેદભાવ અને ગડબડ ઉદ્યાં છે. તેથીજ આજે દુનિયામાં લોક પરી છે કે (Economic Democracy) આર્થિક પ્રજાતંત્ર દ્વારા સમાજમાં

સામ્ય પ્રગટાવવું પડશે. ઇંગ્લાંડના (Fabian Sydney Webb) વેબ સાહેબથી માંડીને બોલ્શેવિક લેનીન સુધી સૌ આ જ વાત ટીપી ટીપીને કહી રહ્યા છે.

હિન્દુની ઉણપો

આ પણામાં—ખાસ કરી હિન્દુમાં સહકાર શક્તિ અને સમષ્ટિ ભાવ (Collective Spirit) બહુ ઓછાં છે. હિન્દુમાં કેાઈ કાળે એ નહોતાં. તેથી સંખ્યામાં પુષ્કળ હોવા છતાં હંમેશા એ નાનકડી પણ સંગઠિત શક્તિ સામે પરાજય પામે છે. અને મુસ્લીમ સમાજ સામ્યવાદ પર સ્થાપન થયેલો છતાં હાલમાં અર્થશાસ્ત્રીય કારણોને અંગે છિન્નભિન્ન થયો છે અને તેમનામાં મતભેદ ઉભા થયા છે. મુસ્લીમ આમવર્ગ ધનવાનોના પગ તળે કચડાય છે.

હિન્દુઓ હંમેશા માંહેમાંહે કપાઈ મર્યા છે અને એ રોગ ટળ્યાનું હળુ કશુંય ચિન્ત્ન દેખાતું નથી. આ બધાં કારણે હિન્દુસ્તાન દેશ ધીમે ધીમે અહિન્દુપ્રધાન થતો ચાલ્યો છે. હિન્દુના આ રોગનું આસડ જડયું નથી. અરે, જે વિપ્લવીઓ દેશને સ્વતંત્ર કરવા બહાર પડેલા તેમણે મૃત્યુને પંથે સંચરતાં પણ પક્ષાપક્ષી કરેલી! એટલા માટે આપણે દરેક રીતે હિંદીઓમાં સહકાર શક્તિ પ્રગટાવવી પડશે. સમાજમાં (Collectivity) સમષ્ટિભાવ આણવો જોઈશે. સમાજમાં જનજનતના સહકારના પ્રસંગો ઉભા કરવાથી એ શક્તિ ખીલવી શકાય.

એ રીત ખાટી

ધર્મને નામે લોકોને ઠેકઠા મરાવવાથી હિંદની મુક્તિ નથી મળવાની. ઉલટું એનું પરિણામ અતિ ભીષણ આવશે. અત્યારે એ પ્રત્યક્ષ જોઈ શકાય છે. ૧૯૧૫ના પ્રયાસની નિષ્ફળતાને લીધે પણ વિપાદ છવાયો છે. ૧૯૧૫ની સાલમાં ચતીન્દ્રનાથ મુખો-

પાધ્યાય અને તેના સાથીઓ કંઈ નહિ તો થોડા વખત માટે પણ હિન્દની થોડી ધરતી-એકાદ નાનકડો ભાગ પણ હથિયારબળ વડે પોતાને કબ્જે કરી રાખી શક્યા હોત તો પણ રાજકીય ક્ષેત્રમાં આટલો વિપાદ ન જવાત અને સ્વરાજ મેળવવા માટે ધર્મની ધાંધલ ન કરવી પડત. અધઃપતન પામેલી જનતિઓ જ્યારે પોતાની શૃંખલાઓ ખસેડવાનો કંઈ ઉપાય નથી જોતી ત્યારે ધર્મના ભલકા ભર્યા નામ હેઠળ તે આત્મવંચના કરે છે. દાખલા તરીકે પ્રાચીન કાળમાંની યાહુદી જનતિઓ અને ગ્રીસમાંનો સ્ટોઇક પંથ અથવા તે પછીના ખ્રીસ્તીઓ વગેરે. કોઈ પણ જાતની શક્તિનું માપ એ પરથી નથી મળતું. ઇ. સ. ૧૯૧૯માં શ્રીયુત મહેન્દ્રપ્રતાપને મહાત્મા લેનીને કહેલું: અમારા દેશમાં ટોલસ્ટોય વગેરેએ ધર્મનો પ્રચાર કરી દેશને મુક્ત કરવા યત્ન કરેલો પણ તેનું ફળ કંઈ ન મળ્યું. હિંદમાં ફરી જઈને તમે વર્ગજગડો (Class struggle) ઉભો કરો ને ફેલાવો, એટલે મુક્તિનો રસ્તો મોકળો થશે.

વાત સાચી છે. હિંદના મોટા ભાગના લોકો જે આમવર્ગ કહેવાય તેમનામાં રહેલી સુખ સશક્તિને સંઘબળથી પ્રગટાવી સ્વતંત્રતા માટે ડગલે ડગલે પ્રયાસ કરવો જોઈએ. એથી સમાજમાં જે નવું તેજ પ્રગટશે તે વડે હિન્દનો માર્ગ ખુલ્લો થશે.

સાચું કામ

કા જનિની ખૂબો પાડવાથી સ્વતંત્રતા નથી મળતી. પહેલાં તો પોતાના મનમાંજ વિશ્લેષ ઘટાવવો પડે છે. પહેલાં વિચાર-રક્ષેત્રમાં વિશ્લેષ પ્રગટાવવો પડે. ત્યારે જ સમાજમાં અને આર્થિક ક્ષેત્રમાં ક્રાન્તિ પ્રગટી શકે. હિન્દમાં સ્વતંત્રતાનો જે જૂનો આદર્શ છે તે બદલી નાંખવો જોઈએ. સ્વતંત્રતાવાદને ‘હિન્દુત્વ’ અને ‘ધર્સા-મીત્વ’ ના કુંડાળાની બહાર કાઢી જવો જોઈએ. દેશના રાજકારણમાં કોઈ અપૂર્વ ચિંતનશીલ વ્યક્તિની જરૂર છે. બધાય દેશમાં

રાષ્ટ્રીય ઉત્થાન થતાં પહેલાં કેઈ પ્રખર વિચારસરણી પ્રગટે છે. ભાવપ્રદેશમાં ઘેર પરિવર્તન થાય છે. આ માનસપરિવર્તનનો છેલ્લો પલટો રાજકારણમાં આવિભાવ પામે છે. આપણા સ્વાતંત્ર્ય-પંથ પાસે કશી નવી શીલસુશી નથી, કશું સ્વતંત્ર વિચારખળ નથી. માત્ર એક વાત છે “પકડો ને મારો !” આપણું કર્તવ્ય ભારતને નવેસર ઘડવાનું છે. નવો વિશ્વદર્શી (World view) આદર્શ ંદણ કરવો પડશે—નવું વિચારખળ પ્રગટાવવું પડશે.

અલખત આદર્શને અંગે મતભેદ ને પક્ષાપક્ષી થશે—અનિવાર્ય છે. પણ એ વડે તો વિચારખળ વધારે સ્વચ્છ ને સ્પષ્ટ થવું જોઈએ. આપણને Concrete વિચારખળની જરૂર છે. શું જોઈએ છે, શા માટે જોઈએ છે, કેને માટે જોઈએ છે એ કાચડાઓ ઉકેલીને કામ કરવું પડશે. જેઓ ગમે તે રીતે લોકોને કુદાવી ઉઠાળીને ઇંગ્રેજને જલ્દાજમાં બેસાડી દેવા માંગે છે તેઓ પોતાનો માર્ગ સમજતા ભલે હોય. પણ જેઓ ભારતના જન સાધારણની મુક્તિ વાંછે છે તેમણે તો નવો આદર્શ ંદણ કરવો જોઈશે. જગતનો શ્રમજીવી સંપ્રદાય પૂર્વ તરફના મલદેશોના આમવર્ગની વિચારસરણી અને કાર્યતત્પરતા તરફ તરસી નજરે જોઈ રહ્યો છે. તે આશા રાખે છે કે પૂર્વના આમવર્ગની મુક્તિ થતા પાશ્ચાત્યના આમવર્ગની મુક્તિ વિષે પણ શ્રદ્ધા પ્રગટશે. એટલાજ ખાતર આજે જગત આખાનો મજુરવર્ગ અન્ધુતાને સૂત્રે સંઘાવા ઇચ્છે છે.

હિન્દના ઉત્થાન કાળે આમવર્ગને જાગ્રત કરવા શિવાય બીજો ઉપાય નથી. ચિંતનશીલ રાજપુરૂષો આ વાત કબુલશે પણ એક બાજુ સરકારનો ત્રાસ—Red Terror અને બીજી બાજુ તવંગરવર્ગનો જીલમ White Terror, એ બેની વચ્ચે સત્ય પ્રગટી નથી શકતું. તો પણ પ્રજા સમક્ષ સત્ય વાત કહેવી જોઈશે. ભારતના જીવાનોએ એ નવીન વાણીના દૂત થવું પડશે. તેમના

સમક્ષ એ કામ પડ્યું છે. નવી ભાવનાએ પ્રકુલ અનવાનો તેમનો અધિકાર છે. પણ તેમણે Declassed થવું પડશે, વર્ગ-મુક્ત થવું જોઈશે ! આમવર્ગની પીઠે ચઢી તેના પર મુરખીપણું કરવાથી તેઓ એ વાત નહિ સાંભળે. તેમની સાથે કામ કરવું હોય તો તેમની વિચારસરણી સમજવી જોઈશે; અને તવંગરનું ક્ષુદ્ર માનસ તજવું જોઈશે. અર્થાત કેવી રીતે મોટાઈ મળે—નામીયા થવાય અને આગેવાન બનાય એ મનોવૃત્તિ તજવી પડશે. અંગાળી જીવાનોનો આ જ એક ખાસ અવગુણ છે.

હિન્દીઓની મુક્તિ તેમના પોતાના ઉપરજ નિર્ભર છે. પરદે-શીઓ કદિ તેમને મુક્ત ન કરી શકે. કાબુલથી યુરોપ અને અમેરિકા ઉપર એક સીધી લીટી ટોફીયો સુધી દોરવામાં આવે તો તેમાં જેટલા મોટા મોટા દેશ આવે છે તે અધાયની પાસે વિશ્વ-વીઓએ પોતાના કામમાં મદદ માંગવા માટે જુદે જુદે વખતે યાચના કરેલી. પણ કશું વળ્યું નહિ. એ ભૂલભૂલામણીમાં હવે ભમવું શાને ? આત્મશક્તિ પર અવલંબવું એજ માત્ર એક ઉપાય છે.

દેશના કચડાયલા વર્ગોની ઉન્નતિ કરવા તેમનાં મંડળો સ્થાપવાં જોઈશે. જનતજ્જતની સહકારી સંસ્થાઓ ઓમેર ઝમાવી તેમની આર્થિક ઉન્નતિ કરવી જોઈશે. ખેડુતોના જમીનને લગતા સવાલો ઉકેલવા પડશે. આમવર્ગના હિત અને હક જળવવા તેમને રાજદ્વારી દષ્ટિબિંદુથી સંગઠિત કરવા પડશે અને તેમને સામ્યવાદનો આદર્શ સમજાવવો પડશે. તેમને ગળે ઉતારવું પડશે કે સ્વરાજ તેમનેજ ખાતર છે. ત્યારેજ તેઓ સ્વરાજને ખાતર 'સર્વસ્વ તથા શકશે અને 'મુક્તિ' પણ તે વેળાજ નિકટ આવી લાગશે.

હિંદી-જર્મન મીશન

લખનાર

રાજા મહેન્દ્રપ્રતાપ

મારી પિછાન

મહાયુદ્ધ જંગ્યું ત્યારે હું ૨૮ વરસનો હતો. ઇશિયાએ જર્મનીને કરેલા પડકારની વાત ઇંગ્રેજ છાપાઓમાં છપાયલી મેં આગગાડીમાં એઠાં એઠાં વાંચી. તે વેળા ઓગસ્ટ મહિનો શરૂ થતો હતો. દહેરાદુનના મસૂરી હીલ સ્ટેશન પરથી હું નીચે ઉતરતો હતો. પાંચ વરસ પર મેં વૃંદાવનમાં સ્થાપેલા છોકરા છોકરીના ઉદ્યોગવિદ્યાલયના વાર્ષિક સમારંભ માટે મારે વૃંદાવન જવાનું હતું.

એ વિદ્યાલય મેં હાથરસના જમીનદાર રાજા ધનસ્યામસિંહના દત્તક પુત્ર તરીકે પહેલવહેલું જ શરૂ કરેલું. મારા પૂર્વજો ખ્રિસ્તીશ અમલ શરૂ થતા પહેલાં સ્વતંત્ર રાજા તરીકે રાજ કરતા હતા. જે વિદ્યાલય મેં સ્થાપેલું તે જોને મેં પ્રેમ મહાવિદ્યાલય—Great School of Love નું નામ આપેલું, તેને માટે મારા પાંચ ગામોની આવક લગભગ ૫૨૫૦૦ રૂપિયા, અને મારી ખાનગી મિલકતમાંથી

અડધાથીયે વધુ ભાગ મેં આપી દીધેલાં. વૃંદાવનમાં મારા પૂર્વજ્ઞેની જે ભવ્ય ઇમારત હતી તે પણ મેં વિદ્યાલય માટે આપી દીધેલી. તે ઇમારત આપી દીધા પછી હું મારી પત્ની અને નાનાં બાળકો સમેત દહેરાદુનના શિખરો પર રહેતા. હિંદમાં ઠંડી હવા માટે જે થોડા સુંદર સ્થાનો છે તેમાં દહેરાદુન ખૂબ રમણીય ગણાય.

યુદ્ધ પોકારાયું

તે વેળા ઉનાળામાં મેં ગાંડીમાં એહાં એહાં મહાયુદ્ધની જે ખબર અકસ્માત વાંચી તેનાથી મને અજ્ઞયખી થઈ. મારી સાથે મારો એક હિંદી મિત્ર મુસાફરીમાં હતો. તેની સાથે મારે ભારે કડક વાદવિવાદ થયો. અમે એ વિષય પર ખૂબ ચર્ચા ચલાવી. મારા મિત્રને એ ખબર કંઈ મહત્વની ન લાગી. પણ એ અચાનક આવેલા સમાચારે મારા અંતરમાં ખળભળાટ મચાવી મૂક્યો. મારું મન ખૂબ અસ્વસ્થ બન્યું. મને લાગ્યું કે કદાચ આ લઠાઈ દુનિયા આખીને ફેરવી નાંખશે, દુનિયાનો નકશો ફરીથી રચશે. ફરી ફરીને એ વિચાર મારા મનમાં ઘોળાયા કરવા લાગ્યો. ‘જર્મનીએ યુદ્ધ જાહેર કર્યું’ એ વાતે મારા અંતરમાં વિલક્ષણ અસરો નીપટતી. મારા આંતર ચક્ષુ સમક્ષ જાણે ભાવિના પડદાએ ઉકલી જવા લાગ્યા—ભવિષ્યમાં બનનારી અનેક વાતો સ્પષ્ટ રૂપે દેખાતી જણાઈ. મને કંઈક નવોજ વિચાર આવ્યો. હું મનમાં બોલી પડ્યોઃ કદાચ હુંયે રણ-ક્ષેત્ર પર જઈશ.

એવા આકસ્મિક સમાચાર વડે મારે એકદમ ભાવનાવશ બની જવું ન થતે એમ પેલા મિત્રે મને બહુ બહુ ઉપદેશ આપ્યો. પણ તેની વાત મારે ગળે ન ઉતરી. મને મારો અંતરાત્મા વારંવાર કહ્યા કરતોઃ આ યુદ્ધ દુનિયાને ઉલટપાલટ કરી નાંખશે. અને અમે વૃંદાવન પહોંચ્યા ન પહોંચ્યા, ત્યાં તો આગ્રાથી એક છાની વાત

મારે કાને આવી પડી, કે વિલાયત પણ આ યુદ્ધમાં પડશે. એ વાત તદ્દન નક્કીજ છે.

‘ હું જાઉં છું ’

ને બીજેજ દિવસે એ ‘ છાની ’ સાંભળેલી વાત જાહેર રીતે છાપાંઓમાં પ્રગટ થઇ. એ વાત પ્રગટ થતાંજ માઈ અંતર ખૂબ ઉછળવા લાગ્યું. મને દરેક વસ્તુ હવે શક્ય લાગવા માંડી. હિંદ પણ પોતાની ગુમાવેલી સ્વતંત્રતા પાછી મેળવશે એમ મને લાગ્યા વિના ન રહ્યું. ખુદ રણક્ષેત્ર પરજ જઇને ઉભા રહેવાનો મેં ઠરાવ કર્યો. મેં મારા જીવજન દોસ્તોને અને સગાંવહાલાંને એ વાત કહી પણ દીધી.

એ લાંબી મુસાફરીની મેં બધી તૈયારી કરી. માઈ ‘ જાપુ ’ આગળ ચાલે અને તુરતમાંજ સ્થાપેલ ‘ ધી સર્વિન્ટ્સ ઓફ પાવરહેસ ’ ની સંસ્થા પણ રીતસર નબે એવો બંદોબસ્ત કર્યો. મારી ગેર-હાજરીમાં મારી મિલકતની તજવીજ બરાબર રહે એ ગોઠવણ પણ કરી. એ બધું કરતાં ઘણી વાર લાગી. તેથી ૧૯૧૪ની સાલ બેસતાં પહેલાં હું ગૃહત્યાગ કરી ન શક્યો.

તે અંધારી રાત્રે મારી વહાલી સહચરીને અને મારા બે બાળકોને દહેરાદુનમાં તજ દૂર દૂર યુરોપ જતાં માઈ અંતર ચીરાઇ જતું હતું. પણ છેવટે જવુંજ, એવો મેં નિશ્ચય કર્યો. જવુંજ એ મારો ધર્મ હતો. માઈ અંતર મને વારંવાર કહ્યા કરતું, “તું આનેજ ખાતર જન્મ્યો છે.”

મુંબઇ જતાં ત્યાં મારે બહુ ખોટી થયું પડ્યું, કેમકે મારી પાસે બ્રિટિશ પાસપોર્ટ-પરવાનો ન હતો. પહેલાં તો ઈટાલિયન સ્ટીમર મારફત સફર કરવાનો મારો મનસૂબો હતો. પણ તેમાંય પરવાના શિવાય ખોટ પર પગ કોણ મૂકવા દે ? છેવટે બીજીજ એક ખોટ મારફત વગર પરવાનેજ યુરોપ જવાનું મેં ઠરાવ્યું. તે વેળા

મારો મિત્ર હરિશ્ચંદ્ર પણ મારા ખાનગી કારભારી તરીકે મારી સાથેજ હતો—અલગત પરવાના વિનાજ, એ કહેવાની જરૂર નથી. મેં ૬૦૦૦ રૂપિયાની નોટો સાથે રાખેલી. ઉપરાંત બીજા કંઈ વત્તા ઓછા પૈસા જોઈએ તો તે યુરોપમાંથીજ મળી રહે એવી વ્યવસ્થા પહેલેથીજ કરેલી હતી.

સુએઝ નહેર

સુ એઝની નહેરમાંથી અમે પસાર થતા હતા તે વેળા આવતા મહાયુદ્ધની આગલી તૈયારીઓની નિશાની ઠેર ઠેર અમને દેખાઈ. દરેક ઠેકાણે ખાધઓ ખાદેલી હતી. સો સો વારને આંતરે તોપખાનાં ગોઠવેલાં. નહેરના બંને કિનારા પર દૂર દૂર સુધી લશ્કરી છાવણીઓ. ઇસ્માઈલીયા પહોંચતાં ઘણાક ધવાયલા સિપાઈઓ સાથે અમારે મેળાપ થયો. તેમાંના કેટલાક દકખણના રહીશ હતા અને ક્રાન્સની રણબૂમિ પર લડતાં નકામા થયાથી સ્વદેશ પાછા ફરતા હતા.

માલ્ટામાં એક રાત રહી અમે ભૂમધ્ય સમુદ્ર ઝોળાંગ્યો. પછી માર્શેલ્સ બંદરે આવી પહોંચ્યા. મેં મારી આગલી મુસાફરીઓમાં ત્રણ વાર માર્શેલ્સ જોયું હતું. બંદર પર ને શહેરમાં ત્યાં ત્યાં હિંદી સિપાઈઓ જ નજરે પડતા. તેમાંના કેટલાકને આ લડાઈ એક નવાઈની ગમ્મત જેવી લાગતી હતી. પણ ઘણા તો યુરોપની એ ભયંકર ઠંડી અને સખત વરસતા હીમને લીધે ખૂબ કાયર કાયર થઈ ગયા હતા.

તેડું આલ્યં

ફ્રાન્સમાંથી સ્વીટ્ઝરલૅન્ડ જવાની રજા મળતાંજ અમે જીનીવાનો રસ્તો પકડ્યો. ને ત્યાં જતાં ‘હોટલ ડી એંગ્લેર’માં ઉતરવાની ને રહેવાની ગોઠવણ કરી લીધી. હોટલ સામેજ એક સરોવર

હતું તેને લીધે રહેદાણુ ખૂબ સરસ ને રમણીય બન્યું હતું. વાચના-લયમાં યુરોપના બધાજ દેશોનાં છાપાં આવતાં. એ છાપાંઓમાં લઢાઇને લગતી આવતી ખબરોમાં લગભગ એકસરખાપણું નોંધને મને બહુ નવાઈ લાગી. કેમકે હિંદમાં હતો ત્યારે મને લાગેલું કે લઢતા દેશોની ખાસ ખાસ ખબરો સરકારના અંકુશને લીધે હિન્દમાં પ્રગટ થતી નહિ હોય અને તટસ્થ દેશોના છાપાંઓમાંથી તે આપણને સારી પેઠે જાણવા મળશે; પણ અને તરફના છાપાં વાંચતા મને કંઈ ફેર માલમ ન પડ્યો.

તે પછી થોડે દિવસે અકસ્માત જર્મનીથી એક હિંદી સબજન મારી મુલાકાતે આવ્યા. તેમણે મને કહ્યું કે “જર્મનીમાં આવવાની તમારી ઇચ્છા પાર પાડી શકાશે. હું ય તેની ગોઠવણ કરી આપું, પણ ત્યાં આવીને હિન્દુસ્તાન દેશ માટે કંઈક કામ કરવું નોંધએ-એ હેતુથી જ ત્યાં જવાનું. તમે ત્યાં આવો તેના વડે હિંદના હિતમાં કંઈ ફાયદો થવો નોંધએ.”

મેં કહ્યું: કબુલ, પણ મને જર્મનીમાં ખુદ કયસર ખાદશાહ સાથે મેળાપ થવો નોંધએ. તે થાય એમ હોય તો જ હું આવું.

પણ આ વાત કંઈ જીનીવાના જર્મન એલચીનના હાથમાંની નહોતી. ખુદ કયસરની મુલાકાત કરાવી આપવી એ કોઈથી ય અને તેવું નહોતું. છતાં પેલા હિંદીએ એ બાબતમાં તુરત બર્લિન તાર કયો અને વાટાઘાટ શરૂ કરી. દરમ્યાન હું રોમ ગયો. હું ત્યાં હતો તે ગાળામાં જ “તમે આવો, તમારી ઇચ્છા મુજબ બન્દોબસ્ત થયો છે,” એવો તાર મને ત્યાં આવી મળ્યો; અને તેજ વેળા બર્લિનથી એક હિંદી દેશલક્ત મને લેવા માટેજ જીનીવા આવી લાગ્યો.

જર્મનીમાં આવ્યો

ફેરવવારીને એક મંગળ પ્રભાતે એ નવા હિંદી દોસ્ત સાથે મેં ફ્રાન્સની સરહદ ઓળંગીને જર્મનીમાં પગલાં માંડ્યા.

મારો મંત્રી હરિશ્ચંદ્ર તો જીનીવેજ રહ્યો; કેમકે ત્યાં તેને એક યુરોપી સંસ્કૃતજ્ઞ પંડિત સાથે મેળાપ થતાં એવી દોસ્તી ઝામી પડી કે તેને તજીબીનાં આવવામાં તેને કંઈજ મઝા જોયું ન લાગ્યું. હું જર્મન સરહદ પર આવ્યો ત્યારે એક જર્મન અમલદાર પરવાનો તપાસવા માટે અમારા ડબ્બામાં પેટો. મારા મિત્ર તેના કાનમાં કંઈકે કુંકે મારતાંજ તેણે અમને બંનેને ભારે નમનતાઈથી લળાને સલામ કરી અને પછી ચાલ્યો ગયો. જર્મનીમાંની મારી મુસાફરી દરમ્યાન લઢાઈની ચોકખી તૈયારી ક્યાંય મને નજરે ન પડી. માત્ર દરેક સ્ટેશને લશ્કરી સિપાઈઓ નજરે પડ્યા કરતા. મારી તખીયતને એ મુસાફરી ઠીક માફક આવી.

મને મારી તખીયત વિષે કશો બો નહોતો એ ખરું, પણ મારા મનમાં તો બીજો ભારે ખળભળાટ થઈ રહ્યો હતો, અને તેણે હું મારી નચિંતાઈ ખાઈ ખેંડી હતો. હવે પછી શું થશે એ વિચારમાં હું ખુબજ મશગુલ બન્યો હતો. હિંદના કલ્યાણ ખાતર જર્મન સરકાર કંઈકે યોજના લાથ ધરે, કામ શરૂ કરે તોજ જર્મનીમાં રહેવું ઠીક છે—સાર્થ છે એમ મને લાગ્યું, ને મેં એ પ્રમાણે મનમાં નિશ્ચય પણ કરી લીધો. જર્મન સરકાર જો તેવી કશી મરજી ન બતાવે તો તરતજ એ દેશ તજી નીકળવું એવું પણ મેં નક્કી કર્યું હતું. આગળ ઉપર પનામાની નહેર અને સાન-ફ્રાન્સિસ્કો તરફ જવાનો મારો મનસૂબો હતો.

મારા હિંદી મિત્ર બર્લિનના કોન્ઝીનેન્ટલ હોટલમાં મારા ઉતરવાની સરસ ગોઠવણ કરી દીધી હતી. તે સ્થળે જતાંજ બેરન વેસન ડૉક અને જનરલ સ્ટાફમાંના એક એ મોટા અમલદારો મને મળવા આવ્યા. એ ગાળામાં ખુદ કયસર બાદશાહ તો યુદ્ધક્ષેત્રમાં સરહદ પર હતા. તેજ હોટલમાં સર રોજર કેસમેન્ટ (આયરલેન્ડ-વાળા) પણ—મિત્ર તરીકે મારી સાથેજ હતા, એ રોજર કેસમેન્ટ-

નેજ પાછળથી બ્રિટીશ સરકારે ફાંસીએ ચઢાવેલા.

કચસરની મુલાકાત

એ અઠવાડીયા કેડે કચસર બર્લિન પાછા ફર્યા. તે વેળા તેણે ટાયર-ગરટન આગળ આવેલા બેલેવ્યુ નામના મહેલમાં મારી ખાસ મુલાકાત લીધી. હોટલમાંથી મહેલમાં લઈ જતાં પૂર્વે મારી પાસે એક પૂર્વના રાજકારણનો અભ્યાસી મુત્સદ્દી અને પરદેશ ખાતામાંનો એક અમલદાર એમ બે જણા આવી ગયેલા. તેઓ મને ખાસ સરકારી મોટરમાં બેસાડી મહેલમાં લઈ ગયા. મહેલમાં હું દાખલ થતો હતો તે વેળા પેલો સરકારી અમલદાર ત્યાંના એક મોટા ચરીસા આગળ એક મિનિટ ઉભો રહ્યો અને પોતાની મૂછોને બંને હાથે વળ દીધો ! જાણે કચસર બાદશાહનું અનુકરણ સ્તો. એ જોઈ માઈ મ્હોં મલક્યા શિવાય ન રહ્યું !

એ પછી અમે એક ભારે ભવ્ય ને રઢિયાળા દિવાનખાનામાં પ્રવેશ કર્યો. તે સ્થળે કચસર બાદશાહ પોતેજ લશ્કરી પોશાક પહેરીને ઉભા હતા. તેની મુખમુદ્રા પર સારી પેઢે અભિમાન છવાયલું દેખાતું. તેની એ ભૂરી શી આંખો ભારે પાણીદાર દેખાતી. ખીન્નનું હૃદય તત્કાળ પામી જવાની અદ્ભુત શક્તિ એ આંખોમાં હોય એમ દેખાતું હતું. અમે અંદર જતાંજ તે સહેજ આગળ આવ્યા, અને હસતાં હસતાં મારી સાથે હાથ દલાવ્યા. ઇંગ્રેજ ભાષામાં તેમની સાથે મારી ઓળખ કરી આપવામાં આવી. તરતજ કચસરે પણ મારી સાથે ઇંગ્રેજીમાંજ વાત કરવા માંડી. તે ઇંગ્રેજીમાં બોલે, પણ તેના ઉચ્ચારો સ્પષ્ટ રીતે પરદેશી જેવા લાગી આવતા હતા. ને છતાં તે જાણી જોઈનેજ આ પદ્ધતિથી બોલે છે, એમ મને લાગ્યા વિના ન રહ્યું. એ તો ઇંગ્રેજની ભાષા-તેના દુસ્મનની ભાષા ! એ વાત જાણે શબ્દેશબ્દમાં ઉચ્ચારે ઉચ્ચારે તે મારી આગળ ટીપી ટીપીને ખતાવે છે એમ મને લાગ્યું. અમારી વાતચીત

ઉભાં ઉભાં જ થઇ. તે વેળા અમે હિન્દુસ્તાનની પરિસ્થિતિ વિષે જ વાતચીત કરી. તેણે હિન્દ વિષે ખૂબ ઝીણવટથી જ્ઞાન મેળવ્યું છે એમ મને લાગ્યું.

કચસર વહેમી છે ?

ક ચસરે મને કહ્યું: મહેન્દ્ર પ્રતાપ ! આ વરસની આખરે હિન્દમાંથી ઇંગ્રેજ રાજ ઉખરી જશે એવી વાતો હિન્દના લોકોમાં ચાલતી કહેવાય છે, એ ખરું છે કે ? હિન્દમાંની ઇંગ્રેજની હકુમત આ વરસે ખલાસ થશે એવું કોઇએ ભવિષ્ય ભાખ્યાની વાત મારે કાને આવી છે.

સો વરસ પછી ઇંગ્રેજનું રાજ જશે એવી ભવિષ્યવાણી સંભળાતી હોવાનું ખરું છે એમ મેં કહ્યું. ઇંગ્રેજનું રાજ હિન્દમાં શરૂ થયાને સો વરસ થવા પહોંચ્યાં હતાં. મેં કહ્યું: એ સો વરસ પૂરાં થયાં કે તરતજ ઇંગ્રેજનું રાજ દૂલ થશે, એવી સમજ હિન્દમાં લાંબા કાળથી છે.

કચસરને ભવિષ્યવાણી પર અને શકુન અપશકુન પર ભરોસો છે, એવું જોઈ મને ખરેખર નવાઇ લાગી. જોઈ જ્યાદશાહને એક ઝાડુવાળાએ સાવરણી આપી અને તેઓ તેને અડચા-સ્પર્શ કર્યો; આવો સ્પર્શ હિન્દમાં ખૂબ અપશુકનિયાળ-અમંગળ ગણાય છે, એ વાત મેં તેને કરી.

અમારી એ ૨૦ મિનિટની મુલાકાતમાં હિન્દના ભાવિ પર આ લઢાઈની શી અસર થશે એ વિષેજ ખાસ કરીને વાતચીત થઈ. કચસરે હિંદી-તેમાંય ખાસ કરી પંગત તરફના રજવાડા સંબંધે ઝીણવટથી પૂછપરછ કરી. મેં કહ્યું: અફઘાનિસ્તાનને જો તમે જર્મની તરફ મેળવી શકો, તો ઇંગ્રેજની વિરુદ્ધ હિન્દે ઉભા થવાનું અશક્ય નથી. તે માટે અફઘાનિસ્તાન હું ખુશીથી જઈશ. હિન્દ માટે જે કંઈ પ્રયાસ ત્યાં કરવાના હશે તે હું કરીશ.

આ યોજના સાંભળી તે ખૂબ રાગ થયેલા જણાયા. એ ૨૦ મિનિટની વાતચીત પછી હું વિદાય લેતો હતો, ત્યારે તેમણે મોટેથી ખૂમ મારી કહ્યું: તમે ત્યારે અફઘાનિસ્તાન જાઓ, ત્યારે મહેરબાની કરી હીઝ મેજેસ્ટી અમીર સાહેબને મારી ખાસ સલામ કહેજો. (When you go to Afghanistan Please Give my Personal greetings to his Majesty the Amir !)

મીશનની યોજના

તે પછી જર્મન પરદેશ ખાતામાંથી બહુક અમલદારો મને અવારનવાર મળવા આવવા લાગ્યા. તેમાં પરદેશખાતાના અંડર સેક્રેટરી ડૉ. ઝીમરમેન પણ હતા. છેવટે એમ ઇયુ કે મારે ક્યસર બાદશાહ અને ઈમ્પીરીયલ ચેન્સેલર ડૉ. વૉન બેથમેન હાલવેગના ખુદ હાથકતના કાગળો લઈ જેમ અને તેમ જલદી અફઘાનિસ્તાન ભણી ઉપડી જવું. મારી સાથે એક જર્મન અમલદાર પણ આવવાનો હતો. તેજ મુજબ હિંદના મુસલમાનો પૈકી મુલ્કા બરકતઉલ્લા આવનાર હતો. મુલ્કા બરકતઉલ્લાને હું સારી પેંડ ઓળખતો. એની સાથે મારે વાતચીત પણ ઘણી વાર થયેલી. એના શિવાય એક જર્મન દાકતર અને જર્મનીએ કેદ કરેલા ઇંગ્રેજ હિંદી લશ્કરમાંના છ માણસો પણ મારી સાથે આવશે એમ ઇયુ. રસ્તે ઇરાન ને તુર્કીમાં ઇરાની અને તુર્કી પ્રતિનિધિઓ પણ અમને આવી મળવાના હતા. ત્યારે આ બધું નક્કી થયું ત્યારે મારું મન સંતોષાયું. કેમકે માનવજાતિના કલ્યાણ માટે અને તેને ગુલામીમાંથી મુક્ત કરવા માટે હું જૂથા કરતો. એજ મારું ધ્યેય હતું. એટલા ખાતર હું સાધુ અનેસો. મેં હાથમાં લીધેલું કામ ઘણું પવિત્ર હતું. એટલા ખાતર જન જય તોય ભલે એવો મારો નિશ્ચય હતો. આમ ભવિષ્યની આશા વડે મારું મન ઉત્સાહપ્રકુલ બન્યું. નવોલ્લાસ પ્રકુલપ્રાણ બનતી મારી માતૃભૂમિનું ભાવિ ચિત્ર

મારી નજર સમક્ષ આવીને ઉભું રહ્યું ! કેટલાય દિવસથી હું એ ઝંખતો હતો !

રક્તગરૂડ સંપ્રદાયનો આંદ !

મેં અફઘાનિસ્તાન જવાની તૈયારી તાબડતોડ કરી.

અમીર પાસે જવાની અમારી તૈયારીઓ ચાલી રહી હતી, એ દરમિયાન હું રશિયાની હદ પર જઈ આવ્યો. બર્લિન આવ્યો તેટલામાં બધી તૈયારી થઈ ગઈ હતી. નીકળતી વેળા મને લેખી અભિવચન અપાયું કે: જર્મન સરકાર હિંદુસ્તાનની સ્વતંત્રતા કબુલ રાખશે અને સ્વતંત્ર હિંદુસ્તાનને સરખા જ દરજ્જાના મિત્ર રૂપે ગણશે. કયસર બાદશાહે મને “ઓર્ડર ઓફ ધી રેડ ઇગલ”ની બહુમાન પદવી ધારણ કરવા ખૂબ આગ્રહ કર્યો. એવું માન લેવા હું કેવળ નારાજ હતો; કેમકે જે મહાન કામ મેં હાથ ધરેલું તે કંઈ હજી સિદ્ધ થયું નહતું. મેં એ સૂચના માટે ખૂબ ડોકું ધુણાવ્યું પણ મારો નકાર ત્યાં સાંભળેજ કોણ ? “હિંદુસ્તાન અને જર્મનીના કાયમી મિત્રસંબંધ”ના ચિહ્ન રૂપે મારે એ શુભ માન લેવું એમ મને કહેવામાં આવ્યું. છંવટે મારે પણ તે કબુલવું પડ્યું. જર્મની અને હિંદના રાષ્ટ્રીય કરારોનો એ ઊવંત એકરાર હતો. હિંદની સ્વતંત્રતાનો હું સ્વયંસેવક બનું છું એમ તે પણ મને લાગ્યું. મારા હરખને તે શી સીમા હોય ? ઇશ્વરે જે કાર્ય માટે મને જનમ આપેલો તે કામ-ઈશ્વરનુંજ તે કામ હું કરું છું એમ મારી મનોદેવતા મને કહી રહી હતી.

એ કાગળો !

તે વેળા જર્મન સરકારે ખાસ જરૂરી કાગળપત્રો મારે હવાલે કર્યા. તેમાં જર્મન એન્સેલરે હિંદુસ્તાનના ૨૬ રાજ્યને જે કાગળો લખ્યા હતા તે બહુજ મહત્વના હતા. એ

કાગળો જર્મન, ઉર્દુ અને હિંદી એમ ત્રણ ભાષામાં છાપેલા હતા અને સુંદર લાલ રંગના ચામડાના પાકીટોમાં તેને મૂકેલા હતા. અફઘાન અમીરને ખુદ કચસરે પત્ર લખ્યો હતો તે શુદ્ધ અફઘાન ભાષા તેમજ જર્મન ભાષામાં હતો. અમીર પરના તે કાગળમાં કચસરે અમીરનું ગૌરવ સ્વીકાર્યું હતું પણ તખ્તીયતના સમાચારની પૂછપરછ શિવાય ખીજું કશુંજ તેમાં લખેલું નહોતું. કાગળમાં યુદ્ધ સંબંધે કે રાજકીય પરિસ્થિતિ સંબંધે કચસરે તલભાર ઇશારો પણ નહોતો કરેલો.

તે પછી મારી સાથે આવવા માટે જર્મન સરકારે ખીજા એક અમલદારની નીમણુંક કરી. તેનું નામ લેફ્ટેનન્ટ ડોક્ટર વરનર ઓટો-વોન હેંટીગ હતું. તહેરાનમાં તેણે એલચીખાતાના મંત્રી તરીકે કામ કરેલું. મારી સાથે મોકલવા ખાતર એને ખાસ સરહદ પરથી બોલાવવામાં આવેલો. અમીરને આપવા સાડા હેંટીગને, એક ખીજો પત્ર અપાયો. તે પત્ર ચાન્સેલર વોન બેથમેન હોલવેગે લખેલો. તેનો સાર એવો હતો કે—

“ Logation Secretary Dr. von Hentig will introduce the high-born Raja and Kumar Mahendra Pratap, who is working for India's freedom. Any help extended by the Afghan government will be highly appreciated by the imperial government of Germany. The Kumar and Raja can fully describe the condition of Germany as he himself has seen it here. Herr von Hentig is authorized to speak on political and economical relations between Germany and Afghanistan.”

“ એલચીખાતાના સેક્રેટરી વોન હેન્ટીંગ કુમાર રાજ્ય મહેન્દ્રપ્રતાપ સાથે આપની ઓળખ કરાવશે. કુમાર મહેન્દ્રપ્રતાપ હિંદની સ્વતંત્રતા માટે પ્રયાસ કરે છે. અફઘાન સરકાર તરફથી તેમને જે કંઈ મદદ થશે તે જર્મન સરકાર આનંદભરે સ્વીકારશે. હિંદને અફઘાન સરકારે કરેલી મદદ જર્મની નહિ ભૂલે. રાજ્ય મહેન્દ્રપ્રતાપે જર્મનીમાં રહી અહિંની પરિસ્થિતિનું યરાયર અવલોકન કર્યું છે અને તે વિષે એઓ બધા ખુલાસો આપના આગળ કરશે. જર્મની અને અફઘાનિસ્તાન વચ્ચે રાજકીય અને આર્થિક સંબંધ બાંધવા વિષે વાતચીત કરવાનો તમામ અધિકાર જર્મન સરકારે ડા. વોન હેન્ટીંગને આપેલો છે.”

કેદીઓની મુલાકાતે

ખર્લિન છોડી બહાર જતાં પહેલાં ઝાસેનમાં આવેલા લસ્કરી કેદખાનામાંના હિંદી સિપાઇઓની મુલાકાતે હું ગયો. પુષ્કળ હિંદી કેદીઓને લંબેશના કામમાંથી મારી અપાઈ હતી. હિંદુ મુસ્લીમ કેદીઓની ધાર્મિક ભાવના દુઃખવામાં ન આવે એની ખાસ કાળજી રાખવામાં આવતી હતી. મુસલમાનો માટે એક મસ્જિદ અને એક નાનો મિનારો ઉભાં કરેલાં. ઉત્તર હિંદની સ્વતંત્ર વ્યતિઓમાં જન્મેલા ઝાસેનમાંના ઘણાક શરા હિંદી સિપાઇઓએ ઈસ્લામ અને હિંદની સ્વતંત્રતા માટે ઇચ્છેજેની વિશ્વ લઢવા માટે અત્યંત ઉત્સુકતા બતાવી હતી. એ કેદા સિપાઇઓમાંથી છ આફ્રીદી અને થોડા પઠાણ પસંદ કરી મેં મારી સાથે લઈ લીધા. તેમણે અફઘાનિસ્તાન સુધી મારી સાથે આવવું અને પછી પોતાના દેશમાં જતા રહેવું એવું હુકમ હતું. કેદીઓને જોયા પછી મેં ત્યાંના ઉપરીને લલામણ-વિનંતિ કરી કે દરેક હિંદી સિપાઇને થોડું થોડું માખણ આપો તો સાઈ. એ લલામણ તે અમલદારે કબુલ રાખી.

ખેદીવની મુલાકાત

પ્રધી અમે પૂર્વ તરફ જવા નીકળ્યા. એકદમ ન નીકળતાં અમે નાની નાની ટોળી-ટુકડી રૂપે વહેંચાઈ જઈને નીકળ્યા. પ્રત્યેક ટુકડીએ જુદે જુદે દિવસે બર્લિન છાડ્યું. કેન્સ્ટાટી નોપ્ત આગળ અમારે સૌએ એકત્ર થવું એવું નક્કી હતું. દર વોન-હેન્ટીંગ, એક લિંકુ રસોઈયો, એક જર્મન ખિદમતગાર અને હું—એટલા વીએનાને રસ્તે ગયા.

વીએના પહોંચતાં ઈજિપ્તના માછ ખેદીવ અગ્ન્યાસ લિદ્મી જેને સિંહાસન પરથી પદબ્રષ્ટ કરીને સ્વદેશમાંથી હથપાર કરવામાં આવેલા તેમની સાથે અમારો ભેટો થયો. લગભગ છ કલાક સુધી મારે ને તેને વાતચીત થઈ. જમ્યા પહેલાં અને પછી, ખેદીવે મને તેનો ૨૩ વરસનો ઇનિલાસ કહી સંભળાવ્યો. તેણે અમને કહ્યું: હું એ પહેલાં ઇંગ્લેન્ડની સાથે ખૂબજ લગ્નિમણીને વર્તતા—સહકાર કરતો. ત્યાં સુધી તેમના પર મને ફીક ભરોસો હતો. પણ તેમણે મારા પર લંબેશ શંકાભરી નજર જ રાખી. છેલ્લે છેલ્લે તો એમની વર્તણૂક કેવળ અસહ્ય થઈ પડી. અને ધીમે ધીમે માફ મન ઈજિપ્તની સ્વતંત્રતા તરફ વળવા માંડ્યું. ઇંગ્લેન્ડને તો એટલુંજ જોઈતું હતું. તેમણે મને વધારે ને વધારે જ કનડવા માંડ્યો. સારી પેઠે ઝામવા આવેલી મારી રેલ્વે લાઈન પણ તેમણે કબજામાં લઈ લીધી.

ખેદીવ કહે: ફાઉદ તો આજ કાલ ઇંગ્લેન્ડના લાથમાં પુતળુંજ થઈ બેઠો છે. અને તેઓ પોતાની મરજી પ્રમાણે એનો ઉપયોગ કર્યા કરે છે. એ તો કેવળ મૂરખ માણસ છે.

ખેદીવને આ બધું કહેતાં અસહ્ય દુઃખ થતું હોય એમ મને લાગ્યું. તેના વદન પર વિપાદ જ્વાળા ફરી વળી. તે કહે: હાય ! એવા રાજકુળમાં જનમવાને બદલે—ઈજિપ્તના યુવરાજ કહેવાવાને બદલે હું કોઈક નિર્ધન કુટુંબમાં જન્મ્યો હોત તોજ સાફ થાત—બાણું

સાઈ થાત. ગરીબાઈમાં હું ખૂબ સુખે રહી શક્યો હોત.

એના એ છેવટના વાક્યમાં એના અંતરની યાતના સ્પષ્ટ તર-
વરતી હતી. એ નિરાશાની દશામાં પણ એની આશાજ્યોત છેક
ખુઝાઈ નહોતી—કદિક કદિક ચમકી ઉઠતી. તે કહે: હજુએ મને જાણે
મારી આંખો આગળજ મારા દેશનું સ્વાતંત્ર્ય ઉભેલું લાગે છે. મારા
દેશનું ભાવિ સદૈવ ઉજળુંજ રહેવાનું છે. ઈશ્વરની સ્વતંત્રતામાં
આડખીલી નાંખે એવી એકેય શક્તિ જગતભરમાં નથી.

ઈંગ્રેજોને પ્રત્યેના તિરસ્કારથી એનું હૈયું ભડભડી રહ્યું હતું. છ
કલાકના એ સહવાસમાં ખેદીવને મોઢે મેં ઘણી ઘણી વાતો સાંભળી.
તેની આંખો કોઈક અજબ જેવા વૈરભાવથી ભજ્જી રહી હતી.

અનવરપાશા

વીચેનાથી અમે ખુડપેસ્ટ, ખુખારેસ્ટ, સોસીયા, એડ્રીયાનોપ-
લને રસ્તે થઈ કોન્સ્ટાંટીનોપલ આવી પહોંચ્યા. ત્યાં પેરા
પેસેસ હોટલમાં અમે પંદરેક દિવસ રહ્યા. વધારે દલાડા રહેવાનું કારણ
એ હતું કે તુર્કિસ્તાનમાંથી અફઘાન અમીર તેમજ હિંદી રાજાઓને
ઉદ્દેશીને લખાયલા કાગળો અમને મળવાના હતા. અને બીજી વાત
એ હતી કે વોન હેન્ટીંગને આગળ મુસાફરીને લગતી કેટલીક ગોઠ-
વણો કરવાની હતી. કોન્સ્ટાંટીનોપલમાં રહ્યા તે દરમ્યાન મેં અને
વોન હેન્ટીંગે ઘણાક માણસો સાથે મુલાકાત કરી. તુર્કી યુદ્ધવજીર
અનવરપાશાને પણ અમે જાને સાથેજ મળેલા. પ્રખ્યાત મુત્સદ્દી
તાલાદખે, ગ્રાંડ વજીર અને ઈશ્વરના રાજકુંવર સૈયદ હાલિમ: તેમજ
સાધુ શેખ-ઉલ-હસ્નામ⁺ એ જાંધાને પણ હું મળેલો. +

યુદ્ધવજીર અનવરપાશા સાથે મારી મુલાકાત ઈસ્તંબુલના જ
[એક મહેલમાં થયેલી. હું મળ્યો તે પહેલાંની એમને મીશન વિષે
ખબર પહોંચી ચૂકેલી હતી, એમ જણાયું. અમારા રસ્તામાં જે

+ એમાંના ઘણાંજ મહાયુદ્ધ કેડે ખૂન થયું.

હિમાલય જેવડી મુશ્કેલીઓ ઉભેલી હતી તેનું ખરાખર ભાન અન-
વરપાશાને હતું. તે મુશ્કેલીઓ કેમ વટાવવી એનીજ ચર્ચા એમની
સાથે વિશેષ કરીને થઈ. મુલાકાત ચાલતી હતી તે ગાળામાં ખીજ
ખાળુએ ગેલીપોલીમાં તુર્કીની છાવણી પર ઇંગ્રેજોએ સખ્ત દલ્લો
કર્યો હતો. પણ અનવરપાશાના અંતર પર એ ખીનાની કશી અસર
મેં ન દીડી. શત્રુનો આવો હુમલો-ધસારો છે એવું જાણનાંયે પા-
શાને ઠંડે કલેજે મીશનની ચર્ચા કરતાં મેં ભાળ્યા. અમારી
વાતચીત પૂરી થતાં પહેલાં મીશનના કામકાજમાં મદદ કરે, અને
મીશનની સાથેજ અફઘાનિસ્તાન જાય એવો એક તુર્કી અમલદાર
નીમવાનું તુર્કી સરકારે ઠરાવ્યું છે એવી પાશા મારફત અમને ખબર
પડી. શેખ-ઉલ્લ-હસ્લામ સાથે પણ પાશાએજ મુલાકાત કરાવી આપી.

સુલતાનની મુલાકાત

તુર્કીના સુલતાન-ખલીફા મદમદ પાંચમાએ પણ સારી રીતે
મને મુલાકાત આપી. એ મુલાકાત દોત્સા-આગશાહ
નામના મોટા મહેલમાં થઈ. એ મહેલના દરવાજામાં દાખલ થતાંજ
સુલતાનના એડીકાંપે અમારું સ્વાગત કર્યું. ત્યાંથી એક રઠિયાળા
દિવાનખાનામાં અમને લઇ ગયા. એ દિવાનખાનાનો ભપંકો ભારે
હતો. આંતરગૃહના વ્યવસ્થાપકે અમને ત્યાં લઇ જઈ પહેલાં તો
કોશી પાઘ. પછી સિગાર આપી. અમારી એ સરભરા ચાલુ હતી
તે દરમ્યાન એડીકાંપે વોન હેન્ડીગને સારાનરસાની શિષ્ટાચારી પૂછ-
પરછ કરી રહ્યો હતો. પછી અમે વળી એક જુદાજ દિવાનખાનામાં
ગયા. એ દિવાનખાનું અમારી મુલાકાત માટે ખાસ શણગારવામાં
આવેલું હતું. ત્યાં અમે જતાંજ આંતરગૃહના વ્યવસ્થાપકે ખૂબ લગ્ની-
લગ્નીને અમને દરબારી સલામ કરી અને પોતે ત્યાંથી જતો રહ્યો.

ઘરડો સુલતાન સામેજ એક ઉંચા આસન પર બેઠેલો હતો.
તેના શરીર પર બિનનો કાજો કોટ હતો અને મથા પર લાલ ફેઝ

ટોપી હતી. અમને જોતાંજ સુલતાન પોતાના આસન પરથી ઉતરી થોડા આગળ આવ્યા, અને સ્વાગત માટે તેણે સપ્રેમ પોતાના બંને હાથ લાંબાવ્યા. હસ્તધૂનન થયા કેડે અમને તેણે બે કીંમતી ખુરશીઓ પર બેસવા સૂચવ્યું. અમે સુલતાનની સામેજ બેઠલા. પેલો આંતરગૃહ-વ્યવસ્થાપક પણ પાછો આવીને અમારી પાસે બેઠો. તેણેજ અમારા દુભાષિયાનું કામ કયું. સુલતાને અમારા સ્વાગત માટે જે શબ્દો ઉચ્ચાર્યા, તેનો ફ્રેંચ તરજુમો કરી વેન હેન્ડીગને સંભળાવવામાં આવ્યો. તેણે તેનું ઈંગ્રેજી કરી મને સંભળાવ્યું. પહેલાં તો સુલતાને અમારી તખ્તીયત વિશે પ્રશ્નપરછ કરી. પછી તુર્કી અને ઈરાનની પેલી મેરના લાંબા પ્રવાસમાં અમને કેટકેટલી મુશ્કેલીઓ પડશે તેનો તેણે ખ્યાલ આપ્યો અને અમારે માટે ઘણી ચિંતા પ્રદર્શિત કરી. ‘અફઘાનની રદમ’ થી મીશનનું કામ યશસ્વી નીવડે અને ‘તમારી સફર નિર્વિઘ્ને થાય’ એવા આશીર્વાદ તેણે આપ્યા. મુલાકાત પૂરી થતાં અમે સુલતાનને નમ્રતાથી વંદન કયું. અને સુલતાને પણ ફરી આગળ આવી એક વાર હાથ દલાવી અમારા મીશનને યશ મળે એવી ઇચ્છા પ્રદર્શિત કરી.

કોન્સ્ટાંટીનોપલ છોડ્યું

સુલતાનને મળી અમે બહાર નીકળ્યા ન નીકળ્યા એટલામાં સુલતાનના ભત્રીજા પ્રિન્સ યુસુફ તરફથી અમને થોડો નાસ્તો લેવા આગ્રહભર્યું તેડું આવ્યું. તે વેળા બર્લિનથી તુરનજ ઇસ્તંબુલ આવેલા મુલ્લા બરકતઉલ્લા પણ અમારી સાથે હતા. યુવરાજનો બંગલો એક રૂપાળા બાગની પાસે એકલવાયા જેવો હતો. તેની સાદાઈ જોઈ અમને ખૂબ અચંબો લાગ્યો. ત્યાં નાસ્તાની તૈયારી તુર્કી-યુરોપી પદ્ધતિ પર હતી. શરૂથી તે મુલાકાત પૂરી થઈ ત્યાં સુધી યુવરાજ સુંદર અરબી ભાષામાં અમારી સાથે વાત કર્યાંજ કરતા હતા.

આખરે અલિનથી પેલા રાજાએને લખેલા કાગળો ધસ્તાંબુલ આવી પહોંચ્યા. તુર્કી સરકાર તરફથી મળેલા કાગળો સુંદર ફારસી ભાષામાં લખેલા હતા અને તેના પર કીમતી કવર લગાડેલા. તુર્કી સરકારે તે કાગળો અમારે હવાલે કરતાંજ અમે ફરી મુસાફરીએ ચઢવાની ખટપટ લાગ્યા.

અમે કોન્સ્ટાંટીનોપલ છોડવાની તૈયારીમાં હતા, એટલામાં ડોક્ટર બેકર નામના એક જર્મન મિલિટરી સર્જન્યન અમને આવી મળ્યા. તેમણે ધરાનમાંજ કેટલાક વરસ સુધી નોકરી કરી હતી. ઉપરાંત એક બીજો જર્મન જુવાન વૉક્ટર રોલર પણ આવી ચઢ્યો. એણે પણ ધરાનમાં ઘણો વખત કાઢેલો અને તેથી એને તે ભાગ વિષે સારી માહિતી હતી. મેસોપોટેમિયા અને ધરાનમાં ડોક્ટર બેકર ખૂબ નામીયા હતા. મેસેરીયા અને બીજા ખરાબ તાવ સારા કરવામાં તે એકલા હતા. આ બંને જર્મન બન્ધુઓને ફારસી ભાષા સારી પેઠે આવડે. અમારી સાથે આવનાર તુર્કી અમલદાર કાઝિમ-બેને પણ ફારસી ભાષા ખૂબ સરસ આવડતી.

ઇ. સ. ૧૮૧૫ના મેની શરૂમાં એક રઢિયાળી રહવારે અમે ધસ્તાંબુલથી નીકળ્યા. બોસ્ફોરસની સામુદ્રધુની બોળંગી અમે સામાન સરંજામ સમેત એશિયાનો કિનારો પકડ્યો. હૈદરપાશા નામના રેશન પર અમે બધા ભેગા થયા. અમને વિદાય દેવા અમારા ઘણાક મિત્ર ત્યાં સુધી આવેલા. તેથી ગાડી ઉપડતાંયે મોડું થયું. પછી માર્મોરાને કિનારે કિનારે અમારી મુસાફરી શરૂ થઇ. સાગરના જલ પર ભૂરાં મોજાં ઉછળી રહ્યાં હતાં. દૂર દૂરની ભૂરાશમાં કાળા ટપકા જેવા ટાપુઓ નજરે પડતા. વસંત રાણીને વધામણાં દેવા વનરાજી ખીલી ઉઠી હતી. બાગબગીચા, ખેતરો, ટેકરીઓ સૌએ લીલમલીલી શાલ ઓઢી લીધી હતી. માત્રલના માઈલો સુધી આંખો ઠરી રહે એવું દરિયાળું, રૂપાળું મનોમુગ્ધકર દૃશ્ય પ્રસરી

રહું હતું. એ જોતાં જોતાં હું જાણે સૌંદર્યસમાધિએ ન ચઢી ગયો હોઉં એમ કેટલીક વાર મને લાગ્યું. થોડી વારે ચમકીને જોઉં છું તો માર્મારિનો કિનારો પૂરો થઈ એશિયા માઈનોરના વિસ્તારી પ્રદેશમાં અમારી ગાડી દોડી રહી હતી. બંને બાજુ ટેકરીઓની દાર નજરે પડતી. તેને જોઈ જાણે પર્વતોની ગોદમાં લપાઈ ગયા ન હોઈએ એવો ભાસ કેમ કેઈ વાર થઈ જતો.

પ્રવાસના અનુભવો

એ રાત્રે અમે એસ્કીશહેર નામના નગરમાં આવેલા એક તુર્કી ભોજનગૃહમાં મુકામ કર્યો, ને બીજે દિવસે આગગાડીમાં બેસીનેજ અમે ઉપડ્યા. આખો દહાડો અમારી સફર ચાલુ રહી ને અમે કાનિયા શહેર પહોંચ્યા. એ શહેર તુર્કી મહારાજ્યની જુની રાજધાની હતું તેથી ઇતિહાસદષ્ટિએ ખૂબ જોવા લાયક ગણાય. ત્યાંજ મેઉ-લેવ વંશના સ્થાપક જલાલુદ્દીનની કબર છે. ફારસી કાવ્યરસધાર અને તત્ત્વચિંતનના ભોક્તાઓ માટે તે એક જાત્રાનુંજ ધામ છે. અમેય જલાલુદ્દીનની કબરનાં દર્શન કર્યાં.

ત્યાંથી આગળ ચાલ્યા. નાના નાના જંગલો એક પછી એક દેખાયા કરતાં. ત્યાં વસતી કે લોકો નજરેજ ન પડે. માત્ર સુંદર ઘોડા અને વછેરાઓનુંજ જાણે ત્યાં રાજ્ય ચાલે. બીજું એક પણ પ્રાણી નજરે ન પડતું. એ વછેરાઓ નદીના તીર પર અને ટેકરીઓ પર પવનવેગે દોડતાકુદતા, તે જોઈ અમને ભારે ગમ્મત આવતી. પછી અમે અધુરી રહેલી અગદાદ રેલ્વેના બોઝાન્દી સ્ટેશન પર આવી પહોંચ્યા. ત્યાં વસતી ખૂબ ગીચ હતી. તાઉરસ પર્વતની મોકળી લવા અહિંજ અમે પહેલવહેલી અનુભવી. તે રાત્રે હું ખુશ્માંજ ઉઠી ગયો. પર્વત પરથી શીજો પવન એટલો બધો આવતો કે શરીરમાં ગરમાટો રાખવા માટે અધરાતે મધરાતે ઉડીને પણ ફેરાઓંટા મારવા પડતા ! બોઝાન્દીથી અમે ચાર ઘોડાની

અગીમાં બેસી તાઉરસ પર્વતની ખીણ વટાવી ભૂમધ્ય સમુદ્રની તક્ત પાસે આવેલા મરસીના નામના સ્ટેશન પર આવ્યા. ત્યાંથી ટ્રેન માર્ગે અદાના અને ઉસ્માનિયા વટાવ્યાં. પછી થોડે ગયા કેડે હરવોન હેન્ડીંગ અને કાઝિમબેએ ઘોડાગાડી અને અચ્ચરો ભાડે કર્યાં. એવી રીતે અમે અમાનસ ખીણ ઓળંગી અને મોસ્લેમિયામાં પહોંચ્યા. એ અગદાદ લાઇન ને સિરિયન રેલ્વેનું જંક્શન. અહિંથી એલેપ્પો, દમાસ્કસ ને જેરુસાલેમ જવા માટે ફાંટા પુટે છે. એલેપ્પોનું ખજાર ખડું સમૃદ્ધ લાગ્યું—અધીજ મોજમઝાની વસ્તુઓ ત્યાં મળતી દેખાઇ. એક અરબી કાફેમાં મેં અને મુલ્લા બરકતઉલ્લાએ હિંદી દળનું ભોજન કર્યું. આ કાફેમાં ચિત્રવિચિત્ર પોશાકવાળો એક છોકરો લાથમાં હુકકો લઇ કરતો અને દરેક મહેમાન સામે ધરતો, તથા દમ મારવા ખૂબ આગ્રહ કરતો. મુલ્લા બરકતઉલ્લાને દુરાનનો સારો અભ્યાસ હતો, છતાં અહિંની ભાષા તેને બરાબર ન સમજાઇ. તેણે મને કહ્યું કે આપણા સાદસ માટે આ લોકોને રહી રહીને અચંબો લાગ્યાજ કરે છે.

નદીની સહેલ

મે. સ્લેમિયા પાછા આવી અમે પૂર્વ તરફ જેરાલસનો રસ્તો પકડ્યો. ત્યાં અગદાદ રેલ્વે માટે યુફ્રેટીસ નદી પર એક લોખંડી પુલ તાળેજ તૈયાર કરવામાં આવેલો હતો. અર્શમીશ આગળ ફેટલાક જર્મન પુરાતત્વસંશોધકો એક જૂના શહેરના અવશેષો જમીનમાંથી ખોદી કાઢવાનું કામ કરી રહ્યા હતા. તેમણે અમને પોતાને મુકામે તેડ્યા અને સારી પરોણાચાકરી કરી. તેમની સાથે એ જૂના નાશ પામેલા સ્થળના ખંડીયેરો અમે ફરી ફરીને જોયા. એ પહોળા ઉંડી ભીંત અને શહેરનો મોટો ઘેરાવો જોઇ અમે ધડીભર ચકિત થઇ રહ્યા.

તે સ્થળે અમે બે દિવસ રહ્યા, કેમકે હરવોન હેન્ડીંગ અને

કાઝિમએ બોટની તૈયારી કરી રહ્યા હતા. યુકેટીસનો પટ વિશાળ હતો ને વળી એ ગાળામાં તેમાં મહા પુર આવેલાં હતાં. બોટ તૈયાર થતાંજ મહા પુરમાં ધોધમાર ગતિવાળા પ્રવાહ સાથે અમારી ઝપાટાભેર સફર શરૂ થઈ. દિવસ જેમ જેમ ચઢતો ગયો તેમ તેમ અમારાં અંગે અંગે બળવા લાગ્યા, કેમકે માથે તાપ ધણો હતો. પરસેવે ઝાપાઝાપ થતાં તરબોળ કપડાં ઘડીયે ઘડીયે બદલવાં પડતાં હતાં. અમારી સાથેના કેટલાક જર્મનો તો બે બોટ વચ્ચેના પ્રવાહમાં પડીને તરતા આવતા હતા ને વચ્ચે વચ્ચે હુબકી માર્યા કરતા. બપોર થયા કેડે દુધ, ખીમો, તાજા ઇંડા વગેરે કિનારા પરથી વેચાતાં લેવા સાડ અમારી નાનકડી હોડી અવારનવાર થોભતી. સલાહિયા આગળ પણ જુની વસ્તુ જેવા માટે અમે થોડો વખત અટકેલા. ત્યાં આગળ એક પ્રચંડ પણ સુંદર સંગેમરમરી મહેલ છે. એ જગા અત્યારે તદ્દન અવાગરી છે. ત્યાંનું એક કાળે ભવ્ય દરબારગૃહ, સફેદ સંગેમરમરી પથરના દહેરાઓના ખંડીયેરો, અને કિનારા પરની જંગી મજબૂત દિવાલો વગેરે આથમેલા યુગની હુન્નર કળાના મૂર્તિમંત ચિત્રો નજરે પડે છે. પૂર્વ તરફ ઉલ્લોગ હુન્નર કેટલા વધેલા હતા તેનો ખ્યાલ આ ખંડીયેરો મુસાફરોને આપ્યા કરે છે.

આમ અમારી મુસાફરી ઘણા દિવસ ચાલી. બગદાદમાં ત્યાંના રહીશોમાં ઇંગ્લાંડના જાસુસો હતા. તેઓ અમારે વિષે જાણી ન જાય એટલા ખાતર અમે ફરી નાની નાની દુકડી રૂપે જુદી જુદી દિશાઓમાં જવાનું ઠરાવ્યું. આગળની મુસાફરીની તૈયારી માટે વોન હેન્ડીંગ એકલાજ આગળ નીકળી ગયા. અમે પાછળથી ઉપડ્યા. બગદાદથી અમારી ટોળી આઠ માઈલ દુર આવતાં ફૈલુઝ ગામે અમારે ચાટે બે ગાડીઓ તૈયાર હતી. અને અમારામાંના બાકીના માણસો સાડ બીજી પણ કેટલીક ગાડીઓ વોન હેન્ડીંગે ફૈલુઝ મોકલી હતી.

અગદાદી રથમાં !

હું આન્યો હું એ જાતનો શોરબકોર જર્મન એલચીખાતામાં પણ ન થાય એટલા ખાતર આમ બહારના એક ખાનગી અંગનામાં મને ઉતારો અપાયો. કેટલોક વખત રહી અમારી મંડ-ળીના માણસો અમને આવી મળ્યા. બીજાઓની ગોઠવણ બીજે થઈ ત્યાં આઠ દહાડા જાણે કેદમાંજ હું રહ્યો ! કેમકે ઈંગ્રેજના જાસુસો અમારી શેઘમાં ઉપડી ચૂક્યા હતા. માંડમાંડ કોષકવાર હું નદી કિનારે બાગમાં કે ટાઇગ્રીસ નદીમાં હોડીમાં બેસી ફરવા નીકળતો. યુફ્રેટીસ ને ટાઇગ્રીસ બંને નદીમાં મહા પૂર આવ્યાથી અગદાદની પાસેનો પ્રદેશ જળતરબોળ બન્યો હતો. તા. ૧ લી જૂને અપોરે અમે અગદાદથી ઉપજ્યા. પણ પૂરને લીધે અમારે નાની નાની હોડીમાં બેસી નદી પાર કરવી પડી. તેમાં લગલગ અમારો અડધો કલાક ગયો. પેલે પાર ગાડીઓ તૈયાર હતી. આ ગાડી એટલે ચાર ચાર ઘોડાથી ખેંચાતા ખટારાઓજ હતા. અગત્યનો સામાન નીચેથી મૂકી ઉપર લાંબા પડવા માટે અમે બન-નુસ પાથરી દીધા. બીજો ભારે અને ઓછા અગત્યનો સામાન અન્યરો પર લાદી દીધો. એકેક ખટારામાં અમે ત્રણ ત્રણ બેઠેલા. સફર શરૂ થઈ. બધાને લાંબા પડવાની ગાડીમાં જગા ન મળે. ઉંઘ આવે એટલે એકજ ઉશિકા પર સૂતા, તે એવી રીતે, કે જો સહેજ પાસું ફેરવવું હોય તો બીજાની રજા લેવી પડે. આવા અગદાદી રથમાં અમે ત્રણ હતા: એક હું પ્રેમ ધર્મનો લેખધારી; બીજો બરકતુલ્લા-મુસ્લીમ ધર્મનો કદો અભિમાની; ત્રીજો ક્ષત્રિયવૃત્તિવાળો એક ખ્રિસ્તી-વાન હેન્ડીગ. રાજકારણે અમને ત્રણને જાણે મા-જણ્યા ભાઈ જેવા એકાકાર કરી દીધા હતા. હજાર વાર મારા મનમાં આવી ગયું, કે આવું દૃશ્ય કદિય મારા દેશમાં જોવા મળે ખરું ! એવો દિવસ કદિય મારા દેશમાં નહિ ઉગે શું ?

૨૭૩ બે

હાડે તો સૂરજનો તાપ કહે ભાઈ કામ, અને ધૂળનો પાર નહિ, એટલે સફર રાત્રેજ કરવી પડતી. ઉપરાંત દુશ્મનનો ડર તો ખરોજ. અમારા એ ખડતલ પ્રવાસે અમારા હાડકાં પાંસળા સારી પેઠે ખોખરા કરી આપ્યા. કુંગરાળ મુલકમાં એ સફર હતી ને તેમાં ઘણા દહાડા ગયા. 'છેવટે અમે યગદાદથી ઘણે દૂર પૂર્વ તરફને એક ગામડે આવી પહોંચ્યા; તે ગામ નદી કાંઠે ને ઈરાનની સરહદ પર હતું. ત્યાંથી અમે ગુલગુલ પાસે સરહદ ઓળંગી. ત્યાં કોઈ જાતનો પહેરો નહોતો. ત્યાંથી તુર્કી સરહદ પણ પાસેજ હતી. કાઝિમ બે અને વોન હેન્ડીગે ત્યાંના તુર્કી અમલદાર પાસેથી ફક્કડ ઘોડાઓ લીધા અને અમે તે પર સવાર થયા. પછી અમે ક્રીંદ આપ્યા, ત્યાં રઉફ બે સેનાપતિનો મુકામ હતો. રઉફ બે પાછળથી કમાલપાશાના અમલમાં તેનો મુખ્ય પ્રધાન બન્યો. એણે પોતાના લશ્કરી તંત્રમાં અમને દાદમાદથી ભિજાવ્યાની આપી. એણે એક બ્રિટિશ સ્ટીમર પર અચ્છું શિક્ષણ લીધેલું; દરિયાઈ યુદ્ધમાં તે ભારે નિપુણ હતો. ઈંગ્રેજ પણ સરસ બોલે, એનેટોલિયાની ગરીબ પ્રજાને પૈસે બે વહાણ બંધાયા ને તે ઈંગ્રેજોએ જપ્ત કર્યા તેથી તુર્કીને ઈંગ્રેજ સામું હથિયાર ઉપાડવા પડ્યા, એવું એના કહેવા પરથી જણાયું.

બીજે દિવસે સહવારે એણે પોતાના સરદારો સાથે અને સૈન્ય સમેત અમને વિદાય દીધી. તે વેળા સૌએ લશ્કરી પોશાક પહેર્યો હતો. સિપાઈઓના હાથમાંના હથિયારો તરકામાં ઝગઝગ થતા.

મેલેરિયાથી પછડાયા !

પછી એક દૈવી આફત આવી પડી. હારનાબાદ છોડ્યું ન છોડ્યું ત્યાં તો અમે મેલેરિયાથી પછડાયા. હું તો બિ-

છાના વશજ થયો—જાણે મરણ પથારી ન હોય ! સર્વને માટે ફરીથી વધારે ગાડીઓ કરવી પડી. જેમ તેમ રસ્તો કાપતા, અમે પશ્ચિમ ધરાનની રાજધાની કેરમાનશાહ આગળ આવ્યા ને ત્યાં મુકામ કરવા ઠરાવ્યું. ત્યાં આઠ દહાડા હું બિછાને રહ્યો. કેરમાનથી પૂર્વ તરફ ઇસ્પહાન આઠજ દહાડાને અંતરે હતું. અમે ત્યાં જઈ પહોંચીએ એટલામાં વોન હેન્ડીગે તહેરાનથી ત્યાં આવવું એમ હતું. તહેરાન તો રાજધાની ને ત્યાં શાહના ઘરમાં પ્રિન્સ હેન્ડી રસ જર્મન એલચી હતા. તેમની મદદથી હેન્ડીગે આગલી સફરની તૈયારી કરવી એવું જોઈવ્યું.

જુનની ૨૮ મીએ બપોરે ઇસ્પહાન દેખાવા લાગ્યું. ‘એ કલાકમાં પહોંચી જઈશું’ એવું બોલ્યા ન બોલ્યા ત્યાં તો અમારી ગાડી ઉથલી પડી ને બંને પેડા ભાંગીને ભુકો થયા. ત્રણે જણા દૂર જઈ અફળાયા. દુઃખ થયેલા ઘોડાને પકડી લીધા વિના છૂટકો નહોતો. ગાડી પર ચાઢી કરવા ગાડીવાનને જોઈવી ઘોડા પર બોગીર સિવાય બેસી અમે એમ ને એમ ઇસ્પહાન ગયા. દૂરથી ઇસ્પહાન પાસે દેખાતું હતું પણ ખરી વાત એ હતી કે અમે રસ્તોજ ચૂકી ગયા હતા. વાંકાટેડા રસ્તે અંધારામાં અથડાતા ટૂટાતા ઠોકરાતા અમે આગળ જતા હતા. જેમ તેમ પહોંચ્યા ત્યારે બહુજ ઘેડા હોટલો ખુલ્લા હતા. જર્મન એલચીખાતામાં વોન હેન્ડીગ અમારી વાટ જોઈનેજ ઉભા હતા. એલચી ડૉ. વોન કારડોર્ફ અમને નાનકડી મિજબાની આપી ને સરભરા સરસ કરી. એમને ત્યાં તે વેળા બાવેરીયાથી આવેલા કેપ્ટન નીડરમીયરનો મુકામ હતો. આ નીડર-મીયરની આગેવાની હેઠળજ એક વાર ઇરાનમાંથી એક રાજદ્વારી મીશન અફઘાનિસ્તાન મોકલાયું હતું. છેવટે એમ હતું કે અમારે—અમારા મીશને કેપ્ટન સાહેબની પણ મદદ લેવી અને તેમણે પણ અમારી સાથેજ અફઘાનિસ્તાનમાં આવવું. નીડરમીયર ભારે રાજ-

કારણપટ્ટ ને અનુભવી મુત્સદ્દી હતા. એણે મીશનને આગળ ઉપર ભાતભાતની મદદ કરી ને તે સૌને જાણાર્થ પણ ખરી. અફધાનિસ્તાનમાં એમણે જે મદદ કરી તે ખરેખરજ અણમૂલ હતી.

જર્મન વકીલે અમને ઉતારા તરફે શહેર બહાર એક મોટો બંગલો આપેલો. ત્યાં હું ત્રણ દહાડા રહ્યો. પણ એકે દિવસ હું બહાર ન નીકળી શકેલો. ઇસ્પહાનમાં પ્રવેશ કરતાં મેં જે કંઈ જોયું તે, ને મારા બંગલાને બીજે માળથી જેટલું દેખાતું તેટલુંજ ‘ઇસ્પહાન’ મેં જોયું. દૂર દૂર થોડી ટેકરીઓ દેખાતી તે ભારે રૂપાળી હતી. ત્રીજે દહાડે સાંજે દીવા થયા કેડે અમે ગાડીમાં સામાન ભરી શહેર બહાર નીકળ્યા. ગાડીઓ પૂર્વ તરફ હંકારી.

નપાણીયા મુલકમાં

૨૧ ત્રે નૈન નામના પુરાણા શહેરમાં અમે મુકામ કર્યો. તે પછીનો રસ્તોજ કઠણ હતો. પૂર્વ ધરાનતું દશ્તેકાવીર નામનું ઉજ્જડ રણ અમારે ઓળંગવાનું હતું. કાઝિમ બેએ અહિં થોડા ઉંટ અને ઉમદા ઘોડાઓ ખરીદ્યા. નૈન છોડ્યું ત્યારે અમે જાણે ‘અજીત’ જેવા બન્યા હતા—એટલી અમારી સંગીન તૈયારી હતી, અમારો સામાન લઈ ઉંટોનો એક કાફલો અમારી પાછળ પાછળ આવતો હતો. એવી સ્થિતિમાં દશ્તેકાવીરના રણમાં અમે પગલાં માંચ્યા.

એ આડો રસ્તો અમારે જાણી જોઈનેજ લેવો પડ્યો. કેમકે બીજા બધા રસ્તા દુશ્મનો ઘેરી વળ્યા હતા—રોકી બેઠા હતા. અમારી સાથે જે ભોખીયા અને વણઝારા હતા તેમના સિવાય કોઈને (અમનેય નહિ) પણ અમારી ભાવિ આફતોનો ખ્યાલ ન હતો. એ મુલકમાં પાણી મળવાનાં થાનક બહુ જૂજ. જે હતાં તેય બહુ છોટે છોટે હતાં. એટલે અમાની થેલીઓમાં અમારે પાણી ભરી લેવું પડેતું. આકરા તડકાને લીધે એ પાણી ખૂબ ગરમ ગરમ થઈ જાય

ને વળી ઘણુંક તો થેલીમાંથી ચૂઈ જતું લાગ્યું. ખાવા માટે અમારી પાસે ખજુર, બદામ અને બાફેલા ચોખા ત્રણની ભેગી બનાવેલી એક વાતી હતી. જનાવરનો ચારો તો અહિં રણમાં મળેજ શનો? તેથી જે કંઈ અવારનવાર ઓછુંવ-તું મળે તે પરજ એ મુંગા પ્રાણીઓને સંતોષ માનવો પડતો.

અમે એક આખી રાત એ અવાગરા ને સૂકા પ્રદેશમાં પ્રવાસ કર્યો ત્યારે એક ખાધ પાસે આવી પહોંચ્યા. તરસને લીધે અમે જાણે પાગલ બની ગયા હતા. પણ એ ખાધ જોતાં અમે કેવળ હતાશ થઈ ગયા. તે પાણીનો એક કોગળોયે અમારાથી પીવાય તેવો ન હતો. મુંગા પ્રાણીઓએ પણ તેને અડતાંજ મ્હોં મચકોડ્યું. ધગધગતા પવનના ઝપાટા અમારા ઠીલને ભાંગી નાખતા હતા. એવી આફતમાંય અમે આગળ ચાલ્યા. પણ સાંજ પડતાંજ અમે કોઈ અવળે રસ્તે ચઢી ગયા. પાણીના બધા થાનકો ખીજે રસ્તે રહી ગયા. થેલીઓમાંનું ઉકળતું પાણીય કચારનું ખતમ થઈ ગયું હતું. એક બે ઠેકાણે ક્યાંક પાણી નજરે પડ્યું તો તે હોઠે અડકડાય તેવું ન હતું. આખી રાત એમ ને એમ રેતાળ રણમાં કાઢી. સહવાર પડી. સૂરજ જેમ જેમ ચઢતો ગયો. તેમ તેમ અમારામાંના કોઈ કોઈ ગરમીથી બેભાન થઈ ગયા. અમારી સાથેના ભોમીયાઓએ કંઈ કંઈ ઉપાયે કેટલી વારે તેમને શુદ્ધિમાં આણ્યા. પ્રત્યેક ક્ષણે ગભરાટ વધતો હતો. એટલામાં અનારાકનો રસ્તો અમને ફરી સાંપડ્યો ને અમે સીધે રસ્તે ચઢ્યા.

નવું નંદન વન !

સા એ રસ્તે પગ્યા કેડે જે પહેલવહેલું જળાશય અમારી નજરે પડ્યું તેમાં, તરસે પાણી બનેલા જનાવરોએ એકદમ પોતાનાં મોંઢાં ઘાટ્યાં ને પાણી પીધાંજ કર્યું. અમે પણ એમજ કર્યું. એ રેતાળ રણમાં એક નાનકડી હરિયાળી ટેકરીની બાજુમાંથી

ખળખળ વહેનારા એ ઝરાને-અમને સૌને અચાવનારા એ પ્રાણુદાતાને હું કદિ નહિજ વિસરું. એ ટેકરીની આસપાસમાં અંજીર, દાડમ, ખદામનાં ઝાડોની ઝાડી હતી. થોડેજ દૂર એક મિનારો હતો અને એ ભવ્ય મસ્જિદમાં ધ્રુવારો પણ હતા. તે સ્થળે લગ્નરો માણસ વિશ્રાંતિ માટે ઉતરેલા હતા. અમને એક શીળી, સોઠવાળી ધર્મ-શાળામાં જગા મળી. અહાહા ! સૂકા, લૂખા, ઉકળાડીયા રણમાં સફર કર્યા પછી એ આરામગાહ અમને કેટલી પ્યારી લાગી હશે, એનો ખ્યાલ શી રીતે આપું? એ સ્થાને જનાવરોને વિશ્રાંતિ આપતી ને બે દલાડા સૌએ રહેવું એવો મનસૂબો સાંતોજ થયો. આટલું લાંબું ચાલ્યા પછી એ જગા ટાઢીહીમ જેવી લાગતી હતી. પણ ત્યાં રહેવાનું બને તેમ નહોતું.

ફરી એ અક્ષાટ વેરાનમાં અમે મુસાફરી શરૂ કરી.

ધગધગતા અંગાર જેવા એ રણમાં મુસાફરી કરી અમે ઉંચાણવાળા ભાગમાં આવ્યા. ત્યાં રાત પડી. દિવસે અંગારા શેા તાપ તો રાત્રે ખરફથીએ કકડતી ટાઢ પડતી-રાતની ઠંડી પણ દિવસના તાપ જેટલીજ અસહ્ય હતી. એમ ને એમ અમે ચારદેલ નામની ધર્મશાળા આગળ આવી પહોંચ્યા. ત્યાં રાત રહેવાનું ઠરાવ્યું. સામાન ઉતાર્યો ન ઉતાર્યો એટલામાં તો રશિયન-ઇંગ્રેજ ઘોડેસવારોએ મીશનનો પીછો પકડ્યો છે એવી ખબર આવી. શત્રુને હાથતાળી આપ્યા વિના તો છૂટકોજ નહોતો. અમે જુદી જુદી ટુકડીઓ કરવાનું ને જુદી જુદી દિશાઓમાં જવાનું નક્કી કર્યું.

નીડરમીયર આવ્યા.

ખખખખ ને મુસ્કેલ મુસાફરી એ સાંથી અમારી અકળામણ હતો. પાર નહોતો. એમ ને એમ છેવટ અમે દેલમદમ્મદ નામના સ્થળે જુલાઇતી આખરમાં આવી પહોંચ્યા ને છાવણી નાંખી. ગામ ગરીબું. ત્યાંની ધર્મશાળા ભાંગીતૂટી. અમારા ધામા પડતાંજ

ગામમાં હોહા મચી ગઈ કે લુટારા આવ્યા ! કોઈ કશું વેચાતુંય ન આપે. મહામહેનતે એમની ખડીક દૂર કરી ત્યારે એક સાધારણ ડીક જગા રહેવા મળી. આમ આશરો મળતાંજ અમારી સાથના વણ-ઝારા અને ભોમિયાઓએ આગળ આવવાની સાફ ના પાડી. સાંઢણી સ્વારોએ પણ ‘હવે અમે જઈશું’નું ગીત ગાયું. તેમનું કહેવું હતું કે અમે બહુ બહુ ભોગવ્યું, હવે અમારે પાછા જવું જોઈએ. પણ એ નાનકડા ગામમાં નવા જનવર ક્યાંથી લાવવા ? છેવટે તેમને કાઝિમ બે અને જર્મન અમલદારોએ હથિયારની ખડીક ખતાવી અને વળી સફર પૂરી થતાં નવાં જનવરો ને નવો સામાન વસાવી આપવાનું કબુલ્યું ત્યારે તેઓ સાથે આવવા પાછા કબુલ થયા.

પછી સાતેક દહાડે અમે એક નાનકડે ગામે પાછો મુકામ કર્યો. અહિં કેપ્ટન નીડરમીયરની વાટ અમારે જોવાની હતી. વળી રશિયનોની ખબર કાઢવા અમે જે જનસુસ મોકલેલા તે પણ અહિંજ આવવાના હતા. થોડા દિવસ વાટ જોવા કેડે એક દહાડે આકાશમાં દૂર ધૂળના ગોટેગોટા ઉડતા દેખાયા, તે અમારા તરફજ આવતા હતા. ગામની નાનકડી વસતીમાં કોલાહલ મચી ગયો. પણ સહભાગ્યે એ નીડરમીયરનોજ કાફલો હતો. નીડરમીયરની સાથે વિલ્હેલ્મ પેશન નામનો એક આફ્રિકા ખંડમાં શોધખોળ કરનારો જર્મન પણ હતો, ને વળી રશિયન છાવણીમાંથી તુર્કસ્તાન નાસી આવેલા કેટલાક આસ્ટ્રીયન અને હંગેરીયન કેદીઓ પણ હતા. એ દશખાર જણા હથિયારબંધ હતા. અમે તેમનું સ્વાગત કર્યું. થોડે દહાડે અમારા જનસુસો પણ શત્રુ પક્ષની નક્કી ખબર લઈને આવી પહોંચ્યા. તેમણે કહ્યું કે મીશન ઈરિન તરફ જવાનું છે તેથી પૂર્વ ઈરિનના બધા પહાડી રસ્તા શત્રુઓએ રોકી રાખ્યા છે. મીશનનો પીછો લઇ બે દુકડી ઉપડી છે. મેશીદની ઉતરના ભાગમાં થઇ થોડા રશિયન સવારો આપણી શોધ માટે આવે છે. ઉત્તર તરફથી બિરગંદ થઇને

ધંત્રેજી આવે છે.

સખત હાડમારી

વળી જાસુસોએ કહ્યું કે હામહામના જળસ્થાનો શોધી ત્યાં શત્રુએ જાસુસો ગોઠવી દીધા છે. મેશીદથી કેન અને બિરન્દથી નસરતાબાદ જનારી ધરાન ટેલિગ્રાફ લાઈન પર પણ સારી પેઠે ચોકીપહેરો મૂકાયો છે.

અમે એક કાઉન્સિલ ઓફ વૉર-યુદ્ધમંત્રસભા ભરી. તેમાં જે સામાનસુમન લઈ જવાનું અગવડભર્યું હતું તે સામાન અને ઉંટ લઈ ડાક્ટર બેકરે આગળ જવું અને બાકી રહેલાઓએ બે ટુકડી કરી જુદે જુદે રસ્તે બુશરૂઢ થઈ કુચ કરવી એવું ઠર્યું. તેમ કરવામાં અમારો હેતુ શત્રુને ઓર્કોસીસ તરફ મોકલી હાથતાળી આપવાનો હતો. શત્રુસૈન્ય એ બાબત તરફ દોડાદોડ કરી થાકીને લોથ થઈ અમારી પાસે આવી પહોંચે, તે પહેલાં અમારે નાસી છૂટવાનું અશક્ય નહોતું.

અમારું તે પછીનું આખું અઠવાડિયું બહુજ ખરાબ ગયું. એ દરમિયાન શત્રુ તરફથી અનેક રસ્તે અમારો પીછો પકડવામાં આવેલો. એક જળસ્થાનથી બીજે જળસ્થાન પહોંચી અમે જાનવર ખડાં કરીએ ત્યાં તો દોડવું પડતું. તરસના માયાં અમે જાણે પાગલ બની ગયા હતા. એમ અમે પન્દર પન્દર કલાક સુધી દોડાદોડ કરતા. છેવટે એ ગરીબ જાનવરો એટલાં થાક્યાં કે તેમની પાસે વધારે કામ લેવું એ નર્યું ધાતકીપણુંજ લાગ્યું. મેશીદ ને બિરન્દ રસ્તે જતાં એક બે સ્થળેજ શત્રુપક્ષને અમારી ભાળ કંઈક લાગી. પછી અમે ઉત્તર દિશાથી ફરી પાછા રણમાં પેઠા. અમારા અંગરક્ષક સવારો પર અને આગળ જતાં અમારા માણસો પર પણ અવારનવાર ધાડપાડુઓ તૂટી પડતા. સવારો તેમને ખરાબર જવાબ વાળતા. એટલે છુટારાઓ બહુ ફાની ન શક્યા.

એ દોડાદોડમાં અમે એક જળાશય પર આવ્યા. તેનું પાણી કડવું કરીયાતા જેવું હતું. જનવરોય તેને ન અડ્યા. એ જળાશયને લોકો 'કડવો ઝરો'જ કહેતા. ત્યાં અમને બે જંગલ-વાસીઓ સાથે ભેટા થયો. તેમણે કહ્યું કે: થોડા રશિયન સવારો થોડાજ દહાડા પર આવી તમારે માટે પૂછપરછ કરી ગયા. અમે અમારા સામાનમાંનો ઘણોક ભાગ પાણીના થેલા, દારૂગોળાની ખાલી પેટીઓ વગેરે ત્યાં ફેંકી દીધો. અને ખાસ રીઠા ને સારા જનવરો હતા, તેજ રાખી ખીજ ત્યાંજ તથા દીધા. આખી રાત નાસભાગ કરી અમે એંગ્લો-રશિયન મિલિટરી ટેલીગ્રાફ લાઇન ઓળંગી. જંગલ પૂરું થતાં અમે એક જળાશય આગળ આવ્યા. ત્યાંના લોકો અમારાથી ભડક્યા, પણ પછી તેમણે ખખર આપી કે 'શત્રુપક્ષના આગેવાન તમનેજ આશરો ન આપવો એવી અમને તાકીદ કરી ગયા છે.'

ને પછી તો અમારી ને શત્રુની વચ્ચે જાણે શરતજ રમાઇ. થોડા પરથી બોગીર ઉતારીએ ન ઉતારીએ ત્યાં પાછા સવાર થઇને દોડવું પડતું; એમ ૩૬ કલાક લાગલાગટ શરત ચાલી. છેવટે જનવરો પણ ચાલી ન શકે એમ લાગ્યું. વળી ડા. બેકરનું શું થયું હશે તેની ફિકર અમને થઇ. જસુસોએ ખખર આપ્યા કે અમે છોડી દીધેલા સામાન ને જનવરો પર શત્રુઓએ હલ્લો કર્યો હતો ને ડા. બેકર પર પણ કેટલાક રશિયનોએ હલ્લો કર્યો હતો. ઝપાઝપી સારી થઇ. ડા. બેકરે કીંમતી વસ્તુઓ જમીનમાં દાટી. ખાઈ ખોદીને તેમાં ભરાઇ બેઠા. એવી રીતે ૪૮ કલાક ખાઇમાં રહ્યા. પછી દારૂગોળા ખલાસ થયો એટલે લાચાર થયા. માણસો શત્રુના હાથમાં પડ્યા. ડા. બેકર પોતે જામમાયા, પણ શત્રુની હાર તોડી ભારે શરાતન દાખવી તે ભાગી છૂટ્યા. ભારે જુક્તિઓ લઢાવી તે પછી જર્મની પહોંચેલા.

અફઘાનોનું આતિથ્ય

અમારો પોતાનો માર્ગ તો હવે સરળ થઈ ગયો હતો. રણ પૂરું થયેલું ને હવે કુંગરાળ માર્ગે અમે ધીમે ધીમે જતા હતા. જળસ્થાન પુબ્કળ હતાં. ધરાની પર્વતોને પગનળીએ આવેલી ટેકરીઓ પરથી અમે જતા હતા. આગળ થોડાં ઝાડપાન ને રમણીય વનપ્રદેશ પણ આવ્યાં. ને પછી તો વિશાળ ને ગગનચુંબી પર્વતમાળાઓની મધ્યમાંથી અમે જવા લાગ્યા. જેમ આગળ જઈએ તેમ પર્વત વધારે ઉંચા ! આખરે યજ્ઞદાનના ઓએસિસને પાછળ મૂકી અમે અફઘાન હદમાં પેંદા. અમારા આગમન માટે હિરાતના ગવર્નરે જનરલને ખબર આપવા મૌં બરકતઉલ્લા અમારા એલચી તરીકે આગળ ગયા.

પરાહમાં ત્યાંના લોકોએ અમારું દાહમાહથી સ્વાગત કર્યું : શહેરીઓએ ઘોળા સુતરાઉ ને ઊનનાં કપડાં પહેરેલાં. સ્વાગતાધ્યક્ષે એક લાંબો લીલો કેટ ચઢાવેલો ને માથે લીલા રંગની એક ટોપી પહેરેલી. તેના હથિયારો જડાવ હતાં. તેની સાથે તેના અંગરક્ષકો ને મોટા મોટા અમલદારો પોતાના હોદ્દાદારી પોશાકમાં હાજર હતા ! અમીર હખીખુલ્લા અને ગવર્નરે જનરલના ખાસ મહેમાન—એ નાતે અમારું સ્વાગત થયું. ગરીબ શહેરીથી માંડી ખાનદાન ધનિકો—સૌમાં અમને સ્વાભિમાન ઘણું દેખાયું. નાના મોટા સૌમાં સ્વાતંત્ર્યની લગતી દેખાતી હતી. અમારી સાથેના જર્મન અમલદારો તેમજ કાઝિમ ખેએ પણ તે વેળા પોતાના લસ્કરી પોશાક ચઢાવી દીધા; અને અમે સર્વ એ અફઘાન સરદાર સાથે ચાલવા લાગ્યા.

લીલમલીલી અફઘાન ટેકરીઓ અને રૂપાળી ગલીખીણોમાં થઈ અમે દાંઠેમાઠે હિરાત પહોંચ્યા. અમારી ટુકડી કુલ ૫૦ સવારની હતી. સરંજમથી લદાયલા ઊંટ પાછળ પાછળ આવતાં હતાં.

હિરાતમાં અમીરના ખાસ મહેલમાં ઉતારો મળ્યો. જમવાને

સહવાર અપોરે અચ્છાં અચ્છાં પકવાન. અમારો સામાન સરંજમ અમારા ઘોડા ને અમારા વાહનોની વ્યવસ્થા માટે જુદા જુદા અમલદારો નીમવામાં આવેલા. મીશનને કશોય ખર્ચ કરવાનો નહિ. ગવર્નર જનરલે બધું આપખરચે કર્યું તેથી અમે ખૂબ રાજી થયા. અરે, અમારી ખિદમત માટે નોકરો ને હજીરિયાઓનું જાણે મોટું લશ્કરજ ખડું કરવામાં આવ્યું હતું. ખાતર બરદાસની અતિશયતામાં અમે જાણે ગરકજ થઇ ગયેલા. ગવર્નર જનરલે પછી પોતાના અમલદારો સાથે મીશનને દરબારી મુલાકાત આપી ને પછી મીશને એજ રીતે ગવર્નરને મુલાકાત દીધી.

કાબુલ પહોંચ્યા

તા. ૭મી સપ્ટેમ્બે અમે હિરાતથી ઉપડ્યા. તે વેળા અમારી સાથે સો સવારોની ટુકડી એક અફઘાન સરદારની હકુમત તળે આવી. એ પ્રદેશમાં દાખલ થતાંજ જાણે અમને નવજીવન મળવા લાગ્યું. અમારો પહેલાંનો થાક તો ક્યાંનો ક્યાં ચાલ્યો ગયો! પેલા થાકેલા ભાંગેલાં મુંગા પ્રાણી પણ તાજ્-માજ ને ચખરાક બની ગયા. અમે ડુંગરાળ મુલકમાંથી જના હતા, તોયે અમને જરાયે મુશ્કેલી નહી નહિ. કેટલાંક ડુંગરાં તો એટલાં ઉંચાં હતાં કે અમારી નજર પણ પહોંચતી નહોતી. મોટી મોટી બેખડો પર બરફના ગચ્ચીયા જૂલતા હતા. પ્રદેશ ભારે રમણીય હતો, ને અમે હાહમાહથી કૂચકદમ કરતા હતા. એટલામાં પેલા અફઘાન સરદારે દૂર દૂર દેખાતું કાબુલ બતાવ્યું. લીલી હરિયાળી ઝાડીમાંથી ચકચક થતા રાજમહેલની ટોચ અમને નજરે પડી. અમલદારે જાણાવ્યું કે એ મહેલ હિંદ જીતનારા પહેલા મોગલ બાદશાહ બાબરે બાંધ્યો હતો. તેજ સ્થળે મીશનનો કુતારો પણ થવાનો હતો.

ખીજે દલાડે સવારે, બ્યારે સોનેરી સુરજ મીડું મીડું હસતો હતો ત્યારે કાબુલ પાસે અમે આવી લાગ્યા, અમારા આવકાર માટે

પાયદળ, ઘોડેસ્વાર, તોપખાનું વગેરેનું પ્રચંડ લશ્કર એક જુવાન તુર્કની સરદારી હેઠળ સામું આવતું જણાયું. એ અમલદારનું નામ ખેરી બે. એને અમીરેજ મોકલેલો. બાબરના મહેલ પાસે જતાં બેઉ બાબુએ ખડા રહેલા અશ્વધાન લશ્કરીઓએ અમને સલામ આપી. તે વેળાના સ્વાગતમાં હજારો અશ્વધાનોએ ભારે ઉત્સાહથી ભાગ લીધેલો.

મોજલો અમીર !

મહેલમાં અમીરના સેંકડો સેવકો અને હજુરિયા અમારી વાટ જોતા ઉભા હતા. સ્નાન માટે જાનું પાણી મળ્યું. જમવાનું તો જાણે છપ્પનભોગ. બાગમાં મને બે જૂના ચિનાર વૃક્ષ બતાવવામાં આવ્યાં. તે ખુદ બાબર બાદશાહે પોતેજ રોપેલાં એમ સર્ગર્વ મને કહેવામાં આવ્યું. બાબરના કબરસ્તાન આગળ એક જૂની મસ્જિદ હતી; તે તાજમહાલના બાંધનાર બાબરના વંશજ શાહજહાંએ પોતેજ બાંધેલી એવી ખબર મને મળી.

તે પછી અસ્સ્પરસ મુલાકાતોની ધમાલ ચાલી. જર્મની અને તુર્કીથી અમીરને આપવા માટે મળેલા કાગળો આપવાનો સમારંભ થયો. પ્રાર્થના થઈ. તે પછી અમીર હબીબુલ્લા અમને પોતાના, ઉંચા પહાડ પર આવેલા મહેલમાં લઈ ગયો અને અમારી ખૂબ ખાતર કરી. પોતાના નવા મહેલમાં એણે એ પછી મને ઘણીક મુલાકાતો આપી. ખંખર ઘાટમાંથી મહા મહેનતે આણેલા યુરોપી શણગાર સાહિત્યોથી એ મહેલ સારી પેઠે સજ્જવેલો હતો. અશ્વધાનિસ્તાનમાં એકજ મોટર હતી—અમીરની પોતાની. એ મોટરનું તેને અભિમાન પણ બહુજ. એ મોટરને ખાતર તો એશ્વટના સુંદર રસ્તા ખાસ બનાવવામાં આવેલા. અમીર હબીબુલ્લા અત્યંત વિનયી, મિલનસાર ને આદરાતિથ્યનો હોંરીલો હતો. તેણે અમારા કામ પરત્વે પુષ્કળ ઉત્સાહ બતાવ્યો. પણ મોજમજાહ બાણવાનો તેને એટલો

શાખ હતો, કે પોતાનો દેશ યુદ્ધના ભડકામાં ન સંડોવાય એટલા માટે કોઈ પણ રીતે તટસ્થ રહેવાનીજ ખટપટ તે કરતો હતો. એટલા ખાતર તે પોતાના રૂશિયન કે ઇંગ્રેજ પડોશીઓની વિરુદ્ધ ચાલ્યાજી રમવાની હિંમત ન દાખવી શક્યો. અફઘાનિસ્તાને યુદ્ધમાં ઝંપલાવવું જોઈએ એવો દરખાસ્તમાંના ધણાક સરદારોનો મત હતો. પણ પોતાના જખરદસ્ત પડોશીઓ સામે માથું ડંચકવાની અને તે વડે આવી પડનારી ભયંકર જવાબદારી માથે લેવાની નામદાર અમીર સાહેબની બિદ્ધિ તૈયારી નહતી. અમીર સાહેબની એવી રીતભાતથી માફક કામ સિદ્ધ ન થયું.

પાછો ફર્યો

હિંદી રાજરજવાડા પર લખાયેલા પત્રોને ફક્ત હું પર્વતમાળાની પેલી મેર-હિંદમાં મોકલી શક્યો. એ લખતાં મને આનંદ થાય છે. પણ જેમણે એ કામ પૂરું પાર પાડવાનું માથે લીધેલું તેમનામાં કલ્પનાબળ, ચિત્ત અને ધીરજ ન હતાં, તેમ પ્રસંગ આવ્યે કશું આત્મસમર્પણ કરવાનું પણ તેનાથી અને તેવું નહોતું. તેમનામાંનો એક તો ઇંગ્રેજને હાથે પકડાઈને પ્રાણ પણ ગુમાવી બેઠો. તોયે એટલું જણાવતાં મને ગર્વ ઉપજે છે કે અમે હિંદમાં મોકલેલા પત્રોમાંથીય ફક્ત બેજ ઇંગ્રેજોના હાથમાં તો ગયેલા!

કાબુલમાં હતો તે વેળા વાઇસરોયના ઓદ્ધા પર કામ કરતા અમીરના નાના ભાઈ નસરુલ્લાની સાથે મારે પિછાન થઈ. ઉપરાંત અમીરના ત્રીજા છોકરા અમાનુલ્લા સાથે પણ સારી મૈત્રી ઝામી. બીજા ધણા અફઘાન સરદારો સાથે મારે કાયમી સ્નેહ-સંબંધ બંધાયો. તે પછી કેટલેક મહિને અમારું કામ રાજકીય દષ્ટિએ પૂરું થઈ ગયેલું જોઈ વોન હેન્ડીગ સાહેબ ચાવાક ખીણમાં થઈ તુર્કસ્તાન, મંગોલીયા, ચીન, હોનોલુલુ ને અમેરિકા થઈ યુરોપ ગયા, કેપ્ટન નીડરમીયર ખીજે રસ્તે પધાર્યા. મારા આફ્રિકન મિત્રો

પર્વતોમાં પોતપોતાને ઘેર ગયા. કાઝિમ એએ અમીરના તુર્કી સલાહકારની સાથે રસ્તો માખ્યો. હિંદને કલ્યાણકારી થઈ પડે એવું કોઈ પણ જાતનું રાજકીય કાર્ય કરવા અમીર તૈયાર નથી, એવું જોઈ મેં પણ એ દેશ છોડવાનું નક્કી કર્યું. પહેલાં મેં કાબુલથીજ રશિયાના ઝાર પર એક કાગળ લખી મોકલેલો. એ કાગળ ઇંગ્લેન્ડ ભાષામાં હતો. અને સોનાના ટુકડા પર કેતરેલો હતો તેમાં 'રશિયાએ ઇંગ્લાંડની દોસ્તી છોડી અફઘાનિસ્તાન સાથે મૈત્રી બાંધવી જોઈએ' એવું લખેલું હતું. યોગ્ય વખત સુધી મેં જવાબની વાટ જોઈ. પણ જવાબ તો કદિ આવ્યોજ નહિ. તે પછી અમીરે તુર્કીના સુલતાન અને કૈસર બાદશાહ પર લખી આપેલા પત્રો લઈ હિન્દુકુશ પર્વતમાં થઈ હું યુરોપ ગયો. તે વેળા રશિયાના એ ભાગમાં મને ખાસ કશો ત્રાસ વેઠવો ન પડ્યો.

નવીન યોજના

જર્મની પાછા ફર્યા કેડે મેં કૈસરને એક યોજના સૂચવી. મેં કહ્યું કે એક આંતરરાષ્ટ્રીય સામ્યવાદી લશ્કર ઉભું કરો. ને તેમાં અસંતુષ્ટ જીવાનિયા તુર્કો, આસ્ટ્રીયનો, રશિયન ક્રાંતિવાદીઓ વગેરેને દાખલ કરો. તે સૈન્યે હિન્દની સરહદ પર હુમલો કરવો અને હિંદમાં દાખલ થવું. એ યોજનાને લીધે એશિયામાં દાખલ થઈ હિન્દ ગપચાવી બેસવાની જર્મનીની ઈચ્છા છે એવી કલ્પના કોઈને હોય તો તે તૂટી જાય, ને હિંદવાસીઓને બરાબર ભરેસો પડે. સામ્યવાદીઓનુંજ સૈન્ય ઉભું કરવાનો હેતુ એ, કે રશિયામાંથી રસ્તો સહેલાઈથી મળે. કેમકે બીજા સૈન્યને તો રશિયા પોતાની હદમાંથી જવા નહિ દે એવી મારી પાકી ખાતરી હતી. પણ જર્મનીના મંત્રી-મંડળને એ મારી યોજના પસંદ ન પડી. અને તત્વારના જોર પર યુકેનમાંથી રસ્તો કાઢવો એવુંજ છેવટે નક્કી કર્યું.

છેવટ

હું પૂરો નિરાશ થયો. અમીર હખીખુલાનો કાગળ તુકીના સુલતાનને પહોંચાડવાનું બાકી રહેલું કામ પૂરું કરવા માટે હું કોન્સ્ટાંટીનોપલ ગયો. તે પછી રાજકારણમાંથી મેં નિવૃત્તિ લીધી અને હંગેરીના ખુડાપેસ્ટ શહેરમાં રહી મારા પ્રેમધર્મના મંત્રોનો પ્રચાર કરવાનું મેં નક્કી કર્યું. સુલેહ થયા કેડે જર્મનો અને રશિયનો મને વિમાનમાં બેસાડી પોલાંડ થઈ મોસ્કો લઇ ગયા. ત્યાં ધણાક બળવાવાદીઓ સાથે મારે મુલાકાત થઈ. એ સૌમાં મુખ્ય લેનીનજ ગણાય. રાજકીય દષ્ટિએ હું તેનું દિલ ન જીતી શક્યો. મારી ધાર્મિક ભાવનાઓનો તો એણે સ્પષ્ટ ઇન્કાર કર્યો. અલબત્ત એણે મારું ખૂબ સરસ સ્વાગત કર્યું ને મારા તરફ માન પણ ખૂબ દાખવ્યું.

ઇ. સ. ૧૯૧૯માં અમીર હખીખુલાનું ખૂન થયા કેડે હું અફઘાનિસ્તાન ગયો. હમણાંના અમીર (અમાનુલ્લા)એ ખૂબ પ્રેમથી મારું સ્વાગત કર્યું. અમારો પ્રેમસંબંધ વધારે ગાઢો બન્યો. તેણે કૃપા કરી મને અફઘાન નાગરિકના હક આપ્યા. ત્યારથી હું મારા પ્રેમધર્મના મંત્રના પ્રચારમાં અથવા અફઘાન સરકારના કામમાં સદૈવ ગૂંથાયલો રહું છું.

રાજા મહેન્દ્રપ્રતાપ

મેં હિન્દ કેમ છોડ્યું ?

લખનાર

શ્રી શૈલેન્દ્રનાથ ઘોષ

દિલ્હીમાં બોમ્બ !

૧૯૦૪થી બંગલંગ વિરુદ્ધની ચળવળ શરૂ થઇ તે બંગાળ ફરી એક બન્યું ત્યાં સુધી આજુ હતી. બંગલંગથી લોકોમાં પ્રસરેલો અસંતોષ ખૂબ તીવ્ર હતો અને છેવટે બંગાળને સાંધી દેવાની સરકારને ફરજ પડી. વળી હિંદની રાજધાની કલકત્તાથી બદલી દિલ્હી લઇ જવામાં આવી. કલકત્તાના રહીશોમાં વાત એવી ચાલતી હતી કે ગરમ મગજવાળા સંપીલા દેશીઓએ ખૂબ ત્રાસ આપવા માંજો તેથી સરકારે એ ફેરબદલી કરી. ગમે તેમ, પણ ૧૯૧૨ની સાલમાં કલકત્તાથી સરકારી કચેરીઓ ઉપાડી લઈ તેની સ્થાપના દિલ્હીમાં કરવામાં આવી. ૨૨મી ડીસેમ્બરે દિવસે ગવર્નર જનરલ લોર્ડ હાર્ડીંગે સત્તાવાર રીતે દિલ્હીમાં પ્રવેશ કર્યો ને તેજ દિવસે તેના ઉપર એક બોમ્બ નાંખાયો, અને એને ધ્વજ થઇ. એ બનાવથી હિન્દ આખું ખળભળી ઉઠ્યું. કલકત્તા વિદ્યાપીઠના મજ સરખા વિદ્યાર્થીઓમાં પણ ખૂબ ખળભળાટ મચી ગયો.

જર્મની સાથે સંબંધ

એ પછી તુરતજ બળવાવાદીઓની ચળવળે અમારી કોલે-
જમાં પગપેંસારો કર્યો. અમારી કોલેજમાં બળવાના
વિચારો ધમધમાટ ફેલાવા લાગ્યા. ત્યાં સુધી બળવાવાદીઓના પ્રયાસ
ફક્ત અમુક માણસો પર બોમ્બ નાંખવામાં કે સરકારી રેલ્વેગાડીઓ
ઉથલાવી પાડવામાં જ પૂરા થતા. ઈ. સ. ૧૯૦૮ના મે મહિનામાં
મુઝફરપુરમાં પહેલો બોમ્બ પડ્યો. અને એ કામ વધતાં વધતાં દિ-
લ્હીમાં ૧૯૧૨ ની સાલમાં 'બુદ લોડ' હાર્ડીંગ પર બોમ્બ નાંખવા
સુધી વધ્યું. ત્યારથી છૂટી છવાઇ ને વિખરાયલી ગુપ્ત મંડળીઓને
એક મધ્યવર્તી સંઘના તાંતણામાં ગૂંથી લેવાનો પ્રયાસ નેશબેર
શરૂ થયો. બધાનો હેતુ એકજ-હિન્દમાં રાજકીય ક્રાન્તિ કરવાનો
હતો. ઇ. સ. ૧૯૧૪માં એ પ્રયાસે મૂર્ત સ્વરૂપ ધારણ કર્યું. એ
સાલમાં મહાયુદ્ધ શરૂ થતાંજ બળવાવાદી આગેવાનોએ બુદ જર્મની
અને યુરોપના મધ્યભાગના રાજ્યો નેડે દદ સંબંધ બાંધ્યો. અને
હિન્દમાં બળવો જગાડવા માટે ભારે પ્રયાસ આદર્યો. ઇ. સ. ૧૯૧૪
ની સાલમાં બળવાવાદીઓ અને જર્મન સરકારનો સંબંધ બહુ
ગાઢ થયો.

વિદ્યાર્થીઓમાં બળભળાટ

તે પહેલાં વિદ્યાપીઠના ક્ષેત્રમાં રાજક્રાન્તિની કશીજ શકયા-
શક્ય કલ્પના દાખલ થયેલી નહોતી એમ ન કહી શકાય.
વિદ્યાર્થીઓના માનસમાં ક્રાન્તિતત્વનું બીજ ધીમે ધીમે રોપાણું
જતું હતું. જીવવાને ફાંસીએ ચઢતા નેઈ તેમનાં ભેજાં ફરી જતાં
હતાં. કોલેજમાં બપોળે ત્રણ ત્રણ વિદ્યાર્થીઓ એકત્ર થતા અને
બળવાવાદીઓ અને તેમની પ્રવૃત્તિ તરફ પોતાની સહાનુભૂતિ દાખ-
વતા. તે વેળા તરણોનું હૈયું તો સર્વસ્વે ક્રાન્તિવાદીઓ તરફ ઢળી
ચૂકેલું હતું. એમના હૃદય સાગરમાં ક્રાન્તિવાદીઓના વિચારોની

રેલમછેલ ચાલી રહેલી. એજ અરસામાં માલમ પડ્યું કે એમની માંહે પણ પોલિસે છુપા જસુસો ઉભા કરવાની પદ્ધતિ શરૂ કરી છે. અને ન્યારે એ વાત સ્પષ્ટ રીતે સાચી ઠરી ત્યારે તો જેઓ હજુ બળવાવૃત્તિમાં વટલ્યા નહોતા તે પણ પૂર્ણપણે તે તરફ ઢળ્યા. દેશ અને ધર્મને સંભારી તેમણે પૂર્ણપણે ક્રાન્તિતત્વનો અંગીકાર કર્યો. બળવાવાદીઓ તરફ તેઓ ખૂબ ખૂબ સહાનુભૂતિ દર્શાવવા લાગ્યા. કલકત્તામાંની બીજી નાની નાની કેલેજોમાં પણ અમારી પેઢેજ નાના નાના સંઘ સ્થપાયા હતા અને તે વાત મારા સાંભળવામાં આવતાં હું તે તે સ્થળોએ જઈ બળવાવાદી તત્વનો પ્રચાર કરવા લાગ્યો. તે પછી થોડા વખતમાંજ જર્મનીએ મહાયુદ્ધ પોકાયું.

હિંદનું સંકટ !

તે વેળા રાત્રિશાળાઓનું સંચાલન કરતા મારા એક મિત્રે મને કહ્યું: શૈલેન, આ મહાયુદ્ધ વિષે આપણુ હિન્દી-ઓએ ખૂબ દૂરદેશીપણે વિચાર કરવો ધટે. એ યુદ્ધને લીધે હિંદ સમક્ષ એક મોટો કોયડો ઉપસ્થિત થાય છે. ઇંગ્લાંડ આ યુદ્ધમાં પડ્યું છે ને ન્યાં સુધી તે એમાં સામેલ છે ત્યાં સુધી હિંદુસ્તાને પણ એમાં પડવુંજ નોંધશે, ને વળી છેવટ સુધી એમાં રહેવું નોંધશે. યુદ્ધમાં વિલાયત જીતે કે હારે; પણ તે જીતશે કે હારશે તોયે હિંદનું ભાવિ તો ક્રાંતિવાદીઓ જે ધડવા ધારે તેજ ધડાશે. ને જર્મની હારી ગયું તો તો આપણી કમખખતીનો પારજ નહિ રહે. કેમકે પછી વિલાયત વધારે બળવાન થશે ને હિન્દને પોતાની હથેળીમાં વધારેજ દબાવી શકશે. પછી આપણને-હિન્દને ગુલામીની જે જાજીરોમાંથી બહારની કોઈ શક્તિ છોડવી નહિ શકે. વિલાયત કરશે તે સવ.વીસ ગણાશે. એના સમક્ષ બીજા કોઈનું કંઈજ નહિ ચાલે. વિલાયતને રાત દહાડો ચિંતા થયા કરે એવી સ્થિતિ આપણે હાલ હાલમાં

હલી કરી છે ને તેથી મનમાં ને મનમાં એ ડયાં કરે છે. અને આપણે માટે કંઈક આશા જોવું રહે છે. ખીજી બાજુ, વિલાયત હાથું તોયે આપણી તો છે તેથી વધારે ભુરી દશા થવાની. યુદ્ધમાં વિલાયતને જે કંઈ ખમવું પડ્યું હશે તે તે આપણી પાસેથી મારી ઠોકાને લેશે. તે ભરી લેવામાં હિંદ પ્રત્યે કોઈ કશી દયા નથી ખતાવવાનું. જે જોઈશે તે એ લેશે. આપણે કોઈપણ રીતે વિલાયતને ખતાવી આપવું જોઈએ કે એવું કરવાની એની મકદૂર નથી. ઈંગ્લેન્ડે ધારે છે કે આપણામાં કશું પાણી નથી.—ને કદાચ આપણામાં પાણી નયે હોય; કોણ જાણે! પણ તેની આવી માન્યતા દૂર કરવી અને જુદાજ વિચારો એના મગજ પર હસાવવા એ હિંદ માટે ખૂબ જરૂરી છે. એ વિષયમાં એ લોકોનો વિચાર ખદલી કાઢવો જોઈએ. તે ખાતર તારે, મારે ને ખીજા સૌએ એ વાત હાથ પર લઈ શું કરવું તે તાખડતોખ નક્કી કરવું જોઈએ. બોલ, તું શું કહે છે ?

મારો નિશ્ચય

મેં કહ્યું: હું મારા દોસ્તોને પૂછી લઈ પછી નક્કી કહું. વાત નાની સૂની નથી; એટલે જરા વિચાર ગંભીરપણે કરવો જોઈશે.

તેજ રાત્રે અમારો બંનેનો વખત એ એકજ વાત વિષે વાટાઘાટ કરવામાં ગયો. મારો એ મિત્ર ખૂબ સાત્વિક વૃત્તિવાળો હતો. વાંચવાનો શોખ તેને ખૂબ ભારે. કોઈ પણ વાતમાં ઉંડા વિચાર વિના તે ન પડે. પોતાની પ્રવૃત્તિમાં જીલમનું તત્વ ન પ્રવેશે એ વિષે એ ખૂબ ખબરદારી રાખે, પણ આ વખતે કેવળ હિન્દનું કલ્યાણ કેવી રીતે થાય એ એકજ ઈચ્છા તેના મગજમાં રમી રહેલી, અને તે કલ્યાણ સાધવા ગમે તેવું બહુખૂંડ કામ કરવા માટે તે તૈયાર હતો. કેમકે ખૂબ વિચાર કરી કરીને તેણે જોયું કે વિનાયકની ઝુંસરી ફગાવી દીધા શિવાય હિન્દનું કલ્યાણ થનારું નથી. એટલે એ

કલ્યાણ માટે હિન્દે ગમે તે લલા ધુરા રસ્તાને પણ પકડવોજ નોંધ્યો.

ત્યારથી દેશની સેવા એ માફ નિત્યનું કામ થઈ પડ્યું. દેશનું કલ્યાણ કેમ થાય એ વિષે હું નિત્ય વિચાર કરવા લાગ્યો. સ્વદેશાભિમાન શિવાય બીજો કોઈ ધર્મ મને નહોતો સૂઝતો. રાત દહાડો એ એકજ ફિકર મને વળગી. મારા મિત્ર સાથેની વાતચીત પૂરી થઈ, ત્યારે હું બોલ્યોઃ મને આ પ્રવૃત્તિમાં ભાગ લેવાનું પ્રાપ્ત થશે તો હું પાછો નહિ પડું—જરાય નહિ અચકાઉં!—લલો ગમે તેવો ત્યાગ કરવાની જરૂર પડે,—ખૂદ જાન જવા દેવો પડે, તોયે !

યતીન્દ્ર મુકરજી-વર અને વડું

અ મારી આ વાતચીત પછી તુરતજ બળવા પ્રવૃત્તિના મુખ્ય આગેવાન શ્રી. યતીન્દ્ર મુકરજી સાથે મારે પિછાન થઈ. એમની ઉંમર ૪૦ વરસની. સ્વભાવ શાંત, ઠરેલ. બોલવું મીઠું ને મૃદુ. બાણી સરેકારી. રાજનીતિનો અભ્યાસ ભારે. હિન્દના કલ્યાણ વિષેની એમની ધગશ-શબ્દે શબ્દે નીતરે—ઉભરાય. ભારતની ચિંતામાં ને ચિંતામાં તે જાણે પાગલ બનેલા. તેના કામમાં તેની પત્નીની પણ તેમને મદદ ખરીજ. બળવાવાદીઓનાં નિરનિરાળા મંડળોને એકઠાં કરી તેમનું સંગઠન કરવા અને તેમનામાં સંપ ઝમાવવા એ સાધ્વી રાત દહાડો પ્રયાસ કરતી. યતીન્દ્રબાણુ પૈસાવાળા હતા પણ ભર જુવાનીમાં તેમને સમજાઈ ગયું કે પોતાના દ્રવ્યનો ઉપયોગ મોજમજાહમાં કરવો એમાં તે શું ? માણસે પોતાની જરૂરતો કમી કરવી ઘટે. માફ બધું નાણું હિન્દના કલ્યાણમાં ખરચાવું નોંધ્યો. યતીન્દ્રબાણુએ સાર્વજનિક હિતની સંસ્થાઓના પાયા ચણવામાં પોતાની મિલકતનો ઉપયોગ કર્યો.

એની કર્તૃત્વ શક્તિ તો અતુલજ. જાતે ભારે કાર્યકુશળ. સાહસી પણ તેવાજ. જ્યારે કોઈ પણ અચ્છું કામ પાર પાડવા પૈસાનો

ટોટો પડે સારે ગમે તે રીતે પણ એ પૈસા ક્યાંકથી લાવી ખડા કરે. પોતે ખૂબજ એછે ખરચે ચલાવે. બળવા પ્રવૃત્તિમાં જે જે કંઈ એમના સહવાસમાં આવ્યા તે સૌમાં એક દિવ્ય શક્તિના સંચાર એમના વડે થયો. એમની કાર્યનિષ્ઠા સૌને પોતાના તરફ આકર્ષી લેતી. ખૂબ શાંતિથી ઇંગ્રેજ પ્રજાના માનસનો અભ્યાસ એમણે કરેલો; અને પોતાના મન સાથે નક્કી કરેલું કે: ઇંગ્રેજોની સહવૃત્તિઓ ડૂબી ગઈ છે. તેઓ વિવેકબ્રષ્ટ થયા છે. પરહિત શબ્દ તેમને આવડતો નથી. એ આદર ઉત્પન્ન કરવો હોય તો આપણે એમને ખડીવરાવવા જોઈએ-એની વિરૂદ્ધ સખત ધમાલ કરવી જોઈએ. આપણે કંઈક એવું કરી ખતાવવું જોઈએ, કે તેઓ ડરતા રહે. ત્યાં સુધી તેઓ અહિં રહે ત્યાં સુધી ડરતાજ રહે. હિન્દુસ્તાને એમનાથી ખડીતાં અટકવું જોઈએ-જરાએ ડરવું ન જોઈએ. આપણે તે એનાથી ડરીએ કે એ આપણાથી ડરે ?

યતીન્દ્રતું માનસ

“ખા વડાંના જોર પર ઇંગ્રેજે રાજ્ય કરે છે ને તેથી તે ખાવડાંના જોરનેજ માન આપે છે. જગતમાંની ખીજ પ્રજાઓ સાથેના સંબંધમાં તેને એ તત્વ શિવાય ખીજ કશોના ખ્યાલ હોય એમ નથી લાગતું. ને ફક્ત વાદવિવાદ કયાં કરવાથી કંઈ ન વળે. ફક્ત વાદવિવાદ કરતા રહેવાથી તે આપણો વધારેજ તિરસ્કાર કરે છે. આપણા રોદણાં તો આપણને નખળા ને નખળાજ સિદ્ધ કરે છે. ને એ નખળાઈ એમને દેખાતી જાય છે, તેમ તેમ તે વધારે આપણને ધુતકારતા જાય છે. નખળાઈ પ્રત્યે એમને કદિ માન નથી નીપજતું. અન્યાયો માટે એમની પાસે દાદ માંગવામાં કંઈ અર્થ નથી-એમાં કંઈ વળે નથી. આપણને યોગ્ય ન્યાય દેતાં પહેલાં તેની નજર પોતાના સામ્રાજ્યના હિત તરફજ વળેલી રહે છે.

એટલે આપણે કરવાની બે વસ્તુ છે. એક તો આપણે લશ્કરમાં પ્રવેશ કરવો જોઈએ અને આપણું શરાતન બતાવી આપવું જોઈએ. અને હમણાં (લઢાઈગાળામાં) હિન્દી લશ્કર તેમને કેટલું ઉપયોગી થઈ પડશે તે દર્શાવી આપવું જોઈએ. તથા તે તરફ એમનું ખાસ ધ્યાન ખેંચવું જોઈએ. તેજ મુજબ આપણી પાસે પોતીકા ઉપયોગ સાફ હથિયારો શસ્ત્રો ને દારૂગોળાનો પણ સારો જથ્થો ભેગો કરી લેવો જોઈએ. તે માટે બે રસ્તા છે. હિન્દમાંથી મેળવવા અને બહારથી મેળવવા. જે હિન્દમાંથી મળે તે સાચવીને યોગ્ય સ્થળે છૂપાવવાં, પણ જે બહારથી આવશે તે માટે તો આપણા પર ખૂબ જાગરૂ રહેશે, માટે તે વિષે ખૂબ ખબરદારી રાખવી પડશે. બહારથી મળનારા હથિયારઓનારો ઉતારી લેવા માટે યોગ્ય સ્થળ પણ જોઈએ. ઝાઝું નહિ તો એ થોડાં તો ખરાજ. વળી તે છૂપાવવા પૂરતી ગુપ્ત જગ્યાઓ પણ જોઈએ. આપણા પર નજર ખૂબ રખાશે; તે આપણે ચૂકાવવી જોઈશે. એટલું જોર ને એટલી શુદ્ધિ આપણામાં હોવી જોઈએ. આજ ખરી મુદ્દાની વાત છે. હથિયારો હાથમાં આવે પછી તેને ઉપયોગ શી કરવો તે વિચારી લઈશું.”

મેં જવાબ એટલોજ દીધો કે: એ બધા માટે હું તૈયાર છું. મને બોલાવશો ત્યારે હું તૈયાર જ છું. કોઈ પણ રીતે સેવા બજાવવાનો મારો મનોરથ છે.

અમારી વાતચીત ચાલુ હતી તે વેળા ખૂબ ગ્રીણવટથી તે મારા તરફ જોઈ રહેલા. એકેએક શબ્દ સંભાળી સંભાળીને બોલે, અને મારા પર તેની શી અસર થાય છે તે નીરખી નિહાળીને જુએ. પણ છેવટે મારા પર એમને વિશ્વાસ બેઠો છે એવું એમની મુખાકૃતિ પરથી મને લાગી આવ્યું.

એ સ્વાતંત્ર્યપ્રેમી આચાર્ય !

જેમ જેમ વખત જતો ગયો તેમ તેમ કોલેજોમાં બળવા-
વાદીઓની પ્રવૃત્તિનું જોર વધવા માંડ્યું. પ્રેસીડેન્સી
કોલેજના પ્રિન્સિપાલને વિદ્યાર્થીઓની આવી ખટપટ પસંદ નહોતી.
પણ તેના મનમાં એમ, કે વિદ્યાર્થીઓને ચેતવણી આપવાથી ખાસ
કંઈ વળવાનું નથી. તે વિદ્યાર્થીઓને લાડ લડાવ્યાં કરે. અમુક
મર્યાદા સુધી તો તે વિદ્યાર્થીઓને પૂરેપૂરો અનુકૂળ હતો. ત્યાં સુધી
એ તેમનુંજ ઉપરાણું તાણે. પોલિસને તેની રજા શિવાય કોલેજમાં
આવવાની રજા નહિ. અને પોલિસવાળા પ્રિન્સિપાલની રજા લેવા
નય એટલા ચાર પાંચ મિનિટના ગાળામાં તો વિદ્યાર્થીઓ પૂરા
સાવધ થઈ તૈયાર બને. પોલિસ ઇન્સ્પેક્ટરો હરખભેર જડતી લેવા
ધસમસતા આવે. પણ જડે કંઈ નહિ, એટલે છેવટે નિરાશ થઈ
પાછા નય. છેવટે માલમ પડ્યું કે પોલિસને કોઈક કુટેલો વિદ્યાર્થી
જ બબરો આપે છે. તેની આપેલી ખાતમીઓનુંજ એ પરિણામ. એ
છોકરો આગળ જતા મુડદું થઈને પડેલો મળી આવ્યો. તેણે ઝેર
પીને આપઘાત કર્યો એમ જણાયું.

તે પછી પ્રિન્સિપાલ કડક બન્યા. કોઈ પણ વિદ્યાર્થીની
ખોલીમાં તેમની રજા શિવાય ને તેમની હાજરી શિવાય કોઈ પણ
અમલદારે ન જવું એવો સખત હુકમ તેમણે કર્યો. જડતી લેવાની
હોય, તોયે રજા લેવી જોઈએ ને પ્રિન્સિપાલ હાજર રહેવા જોઈએ.
એક દિવસ પોલિસવાળા આવ્યા. પ્રિન્સિપાલની ખૂબ વાટ જોઈ.
પછી બધી કોટડીઓની તપાસ તેમના સમક્ષ કરી, પણ કંઈ વળ્યું
નહિ ને કંઈ મળ્યું નહિ.

એક દહાડો બપોરે ત્રણ વાગેલા ને પાંચ મિનિટ ઉપર થયે-
લી. મેડીકલ કોલેજની સામે ને પ્રેસીડેન્સી કોલેજની પાસેજ એક
હિંદી અમલદારનું ખૂન થયું. કોઈએ તેને રિવોલ્વરની ગોળાથી વિંધ્યો.

કોલેજ છૂટી ત્યાં સુધી તો અમને આ વાતની ખબર જ ન હતી. તે દિવસ પૂરતી કોલેજ તરત બંધ પડી. અમે એકદમ તે તરફ દોડી ગયા, પણ શું થયું તે અમને ન સમજાયું. એક અમલદાર મૂઓ એટલીજ માત્ર ખબર પડી. બીજો દિવસે શીઝીકસના વર્ગમાં મારા એક હોસ્તને પકડવાનું વારંટ લઈ પોલિસો આવ્યા. પ્રોફેસર તે જોઈ રાતાપીળા થયા. તેમણે લાવીને તે વિદ્યાર્થીનો રેકૉર્ડ-આલયલગતની નોંધ પોલીસના કપાળમાં ઠોકી. અને આગલે દિવસે તે વિદ્યાર્થી ત્રણ વાગે વર્ગ શરૂ થયો ત્યાં સુધી હાજર હતો, એણે હાજરી પણ પૂરાવેલી એ વાત પુરવાર કરી. બધા નિશાળીયા સાથે તે ઉઠી પના વર્ગમાં બરાબર હાજર હતો એવી સાક્ષી આપી. પ્રિન્સિપાલને કાને આ વાત જતાં તે પણ ગુસ્સે થયા અને અમલદારોની બેવફૂરી માટે તેમના કાન આમળ્યા. પછી મને માલમ પડ્યું કે તેમ છતાં હજી પેલા વિદ્યાર્થીનો પીછો પોલીસ છોડતી નથી. એ વાત મેં તાબડોતોબ પ્રિન્સિપાલ સાહેબને જણાવી. તેમણે બહાર જઈ પોલીસને ખૂબ જુલાબ આપ્યો અને પછી પોલીસની બધી દોડધામ અટકાવવામાં આવી. વળી તે નહિ અટકે તો ઉપલા અધિકારીઓને કાને પણ વાત લઈ જવામાં આવશે એમ ગાઈ-બજાવીને કહેવામાં આવ્યું.

આવા તેજસ્વી વર્તનથી પ્રિન્સિપાલની કીર્તિ ખૂબ વધી. તેની સત્કીર્તિમાં ઘણો ઉમેરો થયો. પણ અફસોસ એ કીર્તિજ એમની બરતરફીનું કારણ બની. તેમના એ વર્તનને લીધે પછીથી તુરતજ એ ઓલો તજવો પડ્યો. તે પછી ઘણાક વિદ્યાર્થીઓ જેલમાં પડવા લાગ્યા. અને પછીથી જેલમાં જગા ખૂટયાથી તેમના પર નજર રાખવાનો બંદોબસ્ત થયો.

અદ્ભુત સાહસ-કનકવાનો કિસ્સો !

ઈ. સ. ૧૯૧૫ના ઉનાળામાં કોલેજમાં હું એકલોજ પ્રવૃત્તિ કરતો હતો, તેવામાં ફરમાન આવ્યું કે: “અમુક હથિયારો મોકલ્યા છે, કબજે લેજો.” મેં કબજે લીધો ને છૂપાવી દીધા. પછી પાછો ભણતરે વળગ્યો. લગભગ દશ દિવસ પછી તેને યોગ્ય સ્થળે લઈ ગયા.

ક્રાન્તિકારી તરૂણોમાં સાહસ વૃત્તિ ભારે. તેમની ધગશ, તેમનો ત્યાગ, તેમની શુદ્ધિમત્તા, અન્ય દેશોના કોઇપણ બળવાવાદીઓ કરતાં જરા પણ કમી નહિ. એક વેળા એમાંના ચાર જણ પકડાયા, ને જેલમાં નંખાયા. તેમની તપાસ થવાની હતી. એટલામાં એવું સમજાયું કે ચારમાંના એક જણે ભેદીયા બની બધું ફેાડી દેવાનું—રહસ્ય બકી દેવાનું કબ્જુયું છે. એ વાત પતંગની-કનકવાની મદદ બીજા બેને જણાવી દેવામાં આવી. ત્યાં તેમને રાખેલા હતા ત્યાં બારી પાસે પતંગ ઉડાડવામાં આવ્યો. બંને માદા પચ્યા. બંને ઇ-સ્પીતાલમાં ગયા. ત્યાં તેમણે પોતાની બળવા પ્રવૃત્તિ માટે ખૂબ પસ્તાવો જાહેર કર્યો. અને પોતાના પેલા સ્નેહી-ભેદીયાને મળવા માટે તૈયાર્યો. તે આવતાંજ બંનેએ તેના પર ગોળી છોડી અને તેને હાર કર્યો. એક પછી એક ૨૦ ગોળીઓ છોડી—જેથી તે મર્યા બાબત કશી શંકા રહે નહિ. તેમની નજરે મૃત્યુ એજ પેલાને માટે-નો યોગ્ય ન્યાય હતો—બીજાને લલે એ કામ ખોટું લાગ્યું હોય. પછી પેલા બંને ફાંસી ગયા. આ એક કિસ્સો.

રકમ ગેબ !

બીજો. એક દિવસે રસ્તામાં જતી એક ગાડીની આસપાસ ખૂબ ગિદી થઈ પડી. ગાડીમાં એક જખરદસ્ત પેઢીના નોકરોને પગાર આપવા માટેની રકમ જતી હતી. બ્યારે ગિદી

ભાંગી ત્યારેજ ગાડી આગળ ચાલી શકી. પણ ગાડીમાંથી રકમ ગેળ થઈ ગઈ હતી. કેમ થઈ તે કાઢીનેજ ન સમજાયું. જેણે તે કાઢી લીધી તે પેલી ગિદીમાં ભળી ગયો. કાઢીને તેનો પત્તો ન લાગ્યો.

કેવો ખડીકણ ? !

એક હિંદી અમલદારને બળવાવાદીઓની ખડીક ખૂબ લાગે. તેને હંમેશ ધાક રહેતો. એની જસુસકળા વિલક્ષણ હતી ને તેમાં એ સફળ પણ થતો. પણ પોતાની ઓપ્રીસ છોડી તે બહુ દૂર ન જાય; ને જાય ત્યારે ત્યારે તેની સાથે તેના રક્ષકો હોય. પાંચ પાછળ, પાંચ આગળ અને આજુબાજુ એકેક મોટર સાઈકલ પર બેસીને તેનું રખેવાળું કરે. એક દિવસ એવા ઠાઠમાઠથી એક રસ્તાનો વાંક એ વળતો હતો એટલામાં ચાર સાઈકલીસ્ટો ત્યાંથી પસાર થયા અને ચારેએ તેના પર ગોળી છોડી તેને ઠાર કર્યો. પેલા રખેવાળો પોતાના હથિયાર પંખાળતા રહ્યા એટલામાં તો પેલાઓ ગેળ પણ થઈ ગયા.

બળવાવાદીઓ પર જે નજર રાખતા તેમના પર બળવાવાદીઓ જે નજર રાખે. એવો એક બીજો અમલદાર હતો. તેને પોતાની ઓપ્રીસની આસપાસ આંટા મારવાનો ખૂબ શોખ હતો. એક દિવસ એના આંટા કાયમના અટકી ગયા. ત્યાંજ, આંટા મારતાંજ એ ઠાર થઈ ગયો.

લેદી લિખારી !

તે પછી લગભગ તુરતજ ચતીન્દ્ર મુકરજીને કલકત્તાના એક ઘરમાં ધૂપાઈ બેસવાનો પ્રસંગ આવ્યો. એક લિખારી ફાટાતૂટા ચીથરા પહેરી શહેરમાં ભીખ માંગતો હતો. જ્યાં મુકરજી હતા ત્યાં તે ભીખ માંગતો માંગતો આવ્યો. તેણે પોતાની

રીત મુજબ ભીખ માંગી. મુકરજી બહાર આવ્યા. ને પેલો ભીખ લેવા પાસે આવતાંજ તેને રિવાજરથી વિંધી નાંખ્યો. એ એક પોલિસ ઇન્સ્પેક્ટર હતો !

યતીન્દ્ર અને તેના બીજા ત્રણ સ્નેહીને ત્રણ દિવસ મદદ કરવી એવું મને ફરમાન થયું. ત્રણે મારી કલબમાં આવ્યા. ત્રણ દિવસ મારા પરોણા તરીકે રહ્યા. બધું જોમનું તેમ, રિવાજ મુજબ કામ ચાલ્યું. કોઇને કશી ગંધ ન આવી. કોઇને એની ખબર પણ પડી નહિ.

ઓરિસ્સાના જંગલમાં

બળવાવાદીઓના સમૂહમાંથી ઘણાક, જર્મનો સાથે વાટાઘાટ ચલાવવા અને હથિયારોનો કબજો લેવા માટે જવા ગયેલા. પણ તે ત્યાંજ પકડાઇ ગયા. એ દરમિયાન બીજા બાળુ યતીન્દ્ર મુકરજીએ એક છૂપી જગા શોધી કાઢી હતી. તે જગા ઓરિસ્સાને કિનારે, પણ એક ગાઢ જંગલમાં હતી, અને ત્યાં જવા માટે બલેસરથીજ માત્ર એક રસ્તો હતો. મુકરજીએ તે જગા ‘જંગલ ભાંગી સાફ કરી નહેરના પાણીથી ખેડુતોને મદદ કરવાના’ હેતુથી મેળવેલી હતી. પણ એનો સાચો હેતુ ઝાઝા દિ છૂપો ન રહી શક્યો. છૂપી પોલિસવાળા તે પામી ગયા. અને મુકરજીનો જીવ જોખમમાં છે એમ તેના સાથીઓ સમજી ગયા. મને ફરમાન થયું કે મારે તાબડતોબ કટક જવું. હું ગયો. પણ ત્યાં મને બલેસરથી મુકરજીનો સંકેત થયો કે “ પોલિસ મને પકડવાની ખટપટમાં છે.” તે અને તેના ચારે સાથી નાહા. પણ જંગલમાંથી નીકળી સુરક્ષિત સ્થળે પહોંચે તે પહેલાં તો પોલિસે જંગલને ઘેરી લીધું. યતીન્દ્ર અને તેના ચાર સાથીઓએ પોતાની આસપાસ ખાઈ ખોદી લીધી. પોતાની પાસેનો દારૂગોળો પૂરો થયો ત્યાં સુધી તે લઢયા. તેમાંથી ત્રણ હાર થયા. ચોથા મુકરજી પણ જખમી થયા ને જમીન પર

પડ્યા. થોડા કલાકમાં તેનો પ્રાણ ગયો. ઈંગ્લેન્ડેને મુકરજી બહુ મોંઘા પડ્યા. તેમનામાંથી ૫ ઘણાક મરાયા ને કેટલાક ધાયલ થયા. પણ ગમે તે ઉપાયે પણ એને પકડવોજ એવા નિશ્ચય પર આવેલા તેથી જખરી કિંમત આપવા વિના છૂટકો નહોતો. પણ મૂક-રજીનું મૃત્યુ થતાં એની સાથે લદનારાઓ પર અભિનંદનનો નર્યો વરસાદજ વરસ્યો. યતીન્દ્ર સામે વાતચીતનો પ્રસંગ જ્યારે જ્યારે મારે આવ્યો છે ત્યારે ત્યારે તેમના શબ્દોમાંથી દૃઢતા અને ધગશ નીતરતા મેં ભાળ્યા છે. મૃત્યુ પછી એના શત્રુઓએ પણ એની અતુલ કિંમત અને એની યુદ્ધકળાના ખૂબ વખાણ કર્યાં. હિંદી સરકારને યતીન્દ્રનો જીવ લેવા ખૂબજ મહેનત કરવી પડી. તેનો જીવ મળવો બીજાના જેટલો સહેલો નહોતો. આખરે પોતાનું ધાયું થયા પછી તો એના યુદ્ધનૈપુણ્યની સરકારે પણ ખૂબ પ્રશંસા કર્યાં કીધી. એ મદાન બળવાનીરનું મૃત્યુ નવમી નવેમ્બર ૧૯૧૫ને દિવસે થયું !

ત્રીસ લાખની સખાવત

૧૯૧૫ના શીયાળાથી લગભગ એક વરસ-એટલે '૧૬ના ઉનાળા સુધી હું મારી એક યોજના ઘડવામાં મશગૂલ હતો. તે યોજનાને ઉદારચિત્ત સર તારકનાથ પાલિત મૂર્તિ સ્વરૂપ આપનાર હતા. પોતાની સંપત્તિને દેશકાર્યમાં વાપરવા તેમની ખૂબ ઇચ્છા હતી ને તે વિષે વિચાર કરી રહ્યા હતા. અને તે માટે ૩૦ લાખ રૂપિયા તેમણે જીદા કાઢેલા. કલકત્તામાં સાયન્સ કોલેજ સ્થાપન કરવી એવી તેમની ઇચ્છા હતી. પણ આ દાન તેઓ એક શરતે કરવા ઇચ્છતા હતા. એ શરત તે એજ, કે કોલેજમાં હિંદીઓ શિવાય બીજા કોઇને પણ-કોઈ પણ પરદેશીને દાખલ કરવામાં ન આવે. પ્રોફેસર કે વિદ્યાર્થી કે કારીગર બધાજ હિંદી જોઇએ. કોઈ પણ જાતનો એ કોલેજમાંથી બીજાઓને લાભ ન મળવો

જોઈએ. કલકત્તા યુનિવર્સિટી વાઈસ ચાન્સેલર અસુતોષ મુકરજીની ભલામણથી એ કોલેજ માટે પ્રોફેસરો અને વિદ્યાર્થીઓ મેળવવાના કામ માટે મારી નીમણુંક થઈ. કામ ભારે જવાબદારીભર્યું હતું. એટલે એ કામની ખટપટમાં રાજદ્વારી ચળવળ તરફ લક્ષ આપવાને મને વખત મળ્યો નહિ.

૧૯૧૬ના મેમાં પૂરા થતા ટર્મ વખતે સર અસુતોષે મને ખુબર આપી કે “ સર તારકનાથે તને શીઝીક્સની ફેલોશીપ માટે પસંદ કર્યો છે.” કોઈકને પણ ત્રણ વરસ સુધી શીઝીક્સના અભ્યાસ માટે અમેરિકા મોકલવાનું ઠરેલું. તેમાં હુંજ પસંદ થયો. મારે અમેરિકાની હારવર્ડ યુનિવર્સિટીમાં ભણવાનું હતું. હું પરદેશમાં હોઈ તે દરમિયાન મારે લગ્ન ન કરવું એટલીજ એક શરત હતી. મારા ખર્ચ માટે જોગવાઈ થઈ. પાસપોર્ટ માટે અરજી કરવામાં આવી. એક મહિનો ખૂબ ખટપટ કરી ને સરકારને ખૂબ માહિતી મળી ત્યારે કેથો મને પરવાનો મળ્યો. પરવાનો મળતાં, હું તૈયાર થઈ ગયો. સ્ટીમર પર જગા પણ રીઝર્વ થઈ. સગાંઓની વિદાય લેવા હું કૃષ્ણનગર ગયો. ઘરનાં માણસોની રજા લીધી. જુલાઈ ૧૯૧૬ના એક બુધવારે કલકત્તા તરફ મુંબાઈથી શનિવારે અમેરિકા ઉપડતી એક બોટમાં મારે જવાનું હતું.

પરવાનો છૂ !

હું ખડે પગે હતો એટલામાં તો, સોમવારે, એક પોલિસ અમલદાર મારી પાસે આવ્યો. તેણે મારી પાસેથી મારો પાસપોર્ટ માંગી લીધો અને કહી દીધું કે હિંદ તરફ બહાર જવાની પરવાનગી તમને નથી. હું સડકજ થઈ ગયો. તાબડોતોબ સર અસુતોષને ત્યાં ગયો. તેમને ય એ વાત સાંભળી નવાઈ લાગી. તે બોલી ઉઠ્યા: પણ એનું કારણ શું ? તું નથી જાણતો ?

“ ના ! ” મેં ખરો જવાબ દીધો. કેમકે મારી બળવામૂવડત્તિની

ગંધ સરકારને કેવી રીતે આવી હશે એની જરાય કલ્પના મને નહોતી.

“ દીક, તું જા. કાલ સહવાર સુધીમાં મને શી માહિતી મળે છે તે હું જ્ઞેઉં છું.” સર અસુતોષે જવાબ દીધો.

મારા જવા પછી ટેલિફોન પર સર અસુતોષે તે વેળાના ખંગાળના ગવર્નર રોનાલ્ડશેને બોલાવ્યા. પણ તેઓ કશો ખુલાસો ન કરી શક્યા. બહુ લાંબા એમ્સફોર્ડે જવાબ દીધો કે “અમને પણ કંઈ ખબર નથી. ઈંડીયા એક્ષીસને તે વાત ખબર હશે.”

તે વેળા અમેરિકા નહિ ને ઇંગ્લાંડ જવાની રજા મળે તો ત્યાં જવા પણ હું તૈયાર હતો. સર અસુતોષે એ વાતની પૂરી તપાસ કરવા ઠરાવ્યું. પણ થોડા દહાડામાં તેમને છેવટને ઉત્તર મળી ગયો, કે હુકમ ફેરવી નહિ શકાય. એને હિંદ છોડવાની રજા નહિ મળે.

મારા પર સમન્સ છૂટે છે !

એ અરસામાં મેં મારી રહેવાની જગા ખાલી કરેલી ને તેમાં ખીજાઓ રહેવા આવ્યાથી હું શહેરના ખીજા ભાગમાં રહેવા ગયો. જે દિવસે નવી જગાએ રહેવા ગયો તેને ખીજેજ દિવસે મને એક દોરતે ખબર આપી, કે “ કાલે રાત્રે ડા. વાગે તારી આગલી ખોલી પર ચઢાઈ કરી પોલિસે ખૂબ સજડ તપાસ ચલાવી ને જડતી લીધી.” થોડાજ દહાડા કેડે બીજી ખબર મળી કે પોલિસ વારંટ લઈ યુનિઝમાંની મારી ઓરડી તરફ ગઈ છે. મારા પર વારંટ લાગુ કરી મને આંદામાન જ્યાં રાજકેદીઓ મોકલાય છે ત્યાં મોકલી દેવાનો હુકમ છે. હું ઓરડીમાં ન મળ્યો તેથી પો. કમિશનરે જડતી લીધી અને ઓરડી પર સમન્સ ચોંટાડ્યો.

મને આ ખબર મળતાંજ મારા સમક્ષ ભારે કોયડો ઉભો થયો. તે રાત મારે હવે શું કરવું તેના વિચારમાંજ નીકળી ગઈ. છેવટે મેં નક્કી કર્યું કે પોલિસ કમિશનરને રૂબરૂમાંજ મળવું અને એમ

કરી મારે વિષે તેને ખુલાસો પૂછવો.

એ પ્રમાણે નક્કી કરી બીજી દિવસે સહવારે ૧૧ વાગે હું પોઠ કબ્બી ઓપીસ તરફ ગયો. જે કારકુન પાસે મારો સમન્સ હતો તે એ સમન્સ લઈ અંદર ગયો. ઘણો વખત રાહ બેવી પડી. છેવટે તેણે આવીને કહ્યું: આ ઓપીસ સાથે એ વાતને કંઈ લાગતું વળગતું નથી. કીડ સ્ટ્રીટમાંની ઓફિસમાં જાઓ, ત્યાં તમારો પત્તો લાગશે.

રસ્તે મને લાગ્યું કે બીજા કોઈકની આ કામમાં સલાહ લેવી ઠીક છે. કદાચ કીડ સ્ટ્રીટની ઓપીસમાં જતાંજ હું પકડાઈ જઈશ એટલે ત્યાં જવાનો વિચાર મેં બદલી નાંખ્યો, અને હું કોલેજ તરફ વળ્યો. એટલામાં રસ્તેજ મને એક બિરાદરે ખબર આપી કે કોલેજના વંડામાંજ પોલિસ તારી વાટ બેઠેલી છે.

મહાનુભાવ અસુતોપ

હું ઘર તરફ ફર્યો. સાંજે પાછો મુકરજી પાસે ગયો. તેમણે હું તે દિવસે મારું ખૂબ આતિથ્ય કર્યું. અને એમાંથી છૂટવાનો રસ્તો શો એ વિષે અમે બંનેએ ખૂબ વિચાર કર્યો.

છેવટે મેં કહ્યું: આપનો મતજ વધારે અગત્યનો છે. મારા વિચાર બાબતે મૂકતાં. આપ જે કહેશો તેજ હું કરીશ. તેજ મારા હિતનું છે.

તેઓ થોડીવાર મુંગા રહ્યા. પછી બોલ્યા: હું એ વિષે વિચાર કરું છું, કે તારે ઠેકાણે હું હોત તો હું શું કરત ? મારી ખાતરી છે કે કોઈ મરદને જાજે એવી રીતેજ હું વર્ત્યો હોત. તેથીજ મને લાગે છે કે તને તારી પોતાની કિંમત સમજાતી હોય તો તારે પાછા પડવું ન જોઈએ-શરણે જવું ન ધટે. તારા ઉર્જાવલ ચારિત્ર્યને જરાયે કાળો ડાઘ લાગે એવું કશું તારે હાથે ન બનવું જોઈએ. આજ પર્યંત જે રીતે તું વરત્યો છે એજ રીતે તારે આગળ વર-

તવું જોઈએ. ઉભો રહે. હું અંદર જઈ આવું.”—

એમ કહી તેઓ અંદર ગયા. થોડી વારમાં એક નાનકડી થેલી લઈને પાછા આવ્યા. તે થેલી તેમણે મને અર્પણ કરી. પાછળથી જોયેલું તો તેમાં ઘણીજ ભારે રકમ હતી. તેમણે મને શુભ આશીર્વાદ આપ્યા. તેઓ બ્રાહ્મણ હતા એ વાત બાળુએ મૂકીએ તો પણ કોઈ સંકટગ્રસ્ત તરફને જોમનો આશીર્વાદ મળી શકે ને જે મળ્યાથી સંકટ પાર ઉતરાય એવા તે મોટા પુરૂષ હતા.

મુકરજીની રજા લઈ હું કલકત્તાની બહાર નીકળ્યો. લગભગ સાત માઈલ ચાલી રાત્રે ૧૧ વાગે એક ઘરના બારણાં ઢોક્યાં—અમારા બળવાવાદીઓના મુખ્ય મથકમાં હું જઈ પહોંચ્યો હતો.

જીવું સંભારણું

અહિં—એ ગામમાં આ માઈ બીજી વારનું આવવું થયું.

મારો પહેલો પ્રસંગ અહિં જાણી દેવો જરૂરી લાગે છે. ક્રાન્તિતત્વનો કોલેજમાં કેવી રીતે પ્રવેશ થયો એ મેં જાણાવ્યુંજ છે. એ પ્રવૃત્તિ તરફ હું તરેહ તરેહની નજરે જોતો હતો. એ અરસામાં અચાનક એક બનાવ બન્યો. તેનો, મેં આગળ દર્શાવેલી લકી-કતો સાથે ખૂબ નિકટનો સંબંધ હતો.

એક રવિવારે સહવારે હું મારા દોસ્તને ત્યાં હતો એટલામાં તે દોસ્તને તેડું આવ્યું. એ દાકતર હતો. પ્રસૂતિવાળી એક સ્ત્રીને આડું પડ્યું હતું. છૂટકા માટે તેને તેડું આવ્યું. જતાં તેણે મનેય સાથે લીધો. અમે બંને નાવમાં બેસી નીકળ્યા. ચાર કલાક મુસાફરીમાં થયા. તે અરસામાં એ સ્ત્રીનો છૂટકો શુભ રૂપે થઈ ગયો હતો. મારા મિત્રે તેને દવાદાર આપ્યાં. શ્રી ન લીધી. મારા મિત્રે શ્રી ન લીધી તેથી તે ગામડાના લોકોને તો ભારે નવાઇ લાગી. તેમને તે જાણે દેવપુરૂષ સમોજ લાગ્યો. અમે ત્યાંથી પાછા નીકળ્યા ત્યારે ગામના પાદર સુધી બધા લોકો અમને મૂકવા આવ્યા. આવડો મોટો દાકતર

આપણે ગામ આવે, અને શ્રી ન લે એ વાત તેમને ભારે ચમત્કારિક લાગી. એ ગુણુ તેઓ ન ભૂલ્યા. તે લોકોનોજ આ વેળા મને ઉપયોગ થયો. બે વરસ નીકળી ગયા, પણ તેઓ મને ભૂલ્યા નહોતા. હું તે અજબ દેવ-દાક્તર સાથે આવેલો એ વાત સૌને યાદ હતી. પણ તે દિવસમાં ને આજમાં બહુ અંતર હતો. આજે મને પકડવા માટે ૨૫૦૦૦૦નું ધનામ નીકળેલું હતું. એ લોકોમાં સૌ-એ આખું ગામ બાળતું હતું કે હું ત્યાંજ હતો. એકાદે જરા પણ મન પર લીધું હોત, તો મને પકડાવી દેવાનું સળી ભાંગવા જેવું સહેલું હતું. પણ તે વાત એ ગરીબ લોકોમાંના એકનેય સંપને પણ ન આવેલી!

ભારતીની પુત્રી

રાત્રે આવી મેં જ્યાં આશરો લીધેલો એ સ્થળ સુરક્ષિત હતું. પણ મારું ખરું કામ ત્યાંથી થોડેજ દૂર રહેતા એક બળવાઆગેવાન સાથે હતું. તે રાત્રે, એ ઘરમાં અનેક વ્યક્તિઓ કાળા અંધારામાં આવીને મને મળી ગઈ. તેઓમાં એક અપરિણિત તરૂણી પણ હતી. તેણે પોતાને ક્રાન્તિવાદીઓ વિષે સઘળા માહિતી છે એમ જણાવી એ પ્રવૃત્તિમાં પોતે ભાગ લેવા ઇચ્છે છે એમ જણાવ્યું. તરૂણ કુમારિકામાં આવી ઇચ્છા પ્રગટે એ વાત મને ભારે અસાધારણ ને નવાઈભરી લાગી—હું એથી બાળે સ્તંભિત જ થઈ ગયો. આ વાતનો ઉલ્લેખ હું અહિં એટલા માટે કરું છું કે મા ભારતીની આવી પરમ ભક્તિ જ તેને પડતી અપાર યાતનાઓમાંથી તેને મુક્ત કરી શકશે. ભારતમાડી પરની તેની કુમળા કન્યાઓનો ઉકટ પ્રેમજ એ શૃંખલાઓને તોડી શકશે. ભારતમાતા પ્રત્યેની પોતાની કર્તવ્ય ભક્તિ તેની પુત્રીઓ આજે કેટલે અંશે સમજતી હશે તે મને માલમ નથી. પેલી તરૂણ કુમારિકા પર એકાએક વિશ્વાસ બેસવો શક્ય નહોતો. જતી વેળા થોડે જઘ તે પાછી ફરી ને મને કહેવા લાગી: આ મેં થોડા પૈસા બચાવેલા છે.

આપના કામને યશ મળે તે માટે એ તમને આપવાની મારી ઇચ્છા છે, માટે લ્યો.

મેં ના કહી. મેં કહ્યું: મારે જોઈશે તેટલા પૈસા મારી પાસે છે.

એ ખૂબ નિરાશ થઈ જતી રહી. પણ કલાકેકમાંજ પાછી આવી.

આવીને મારી સામે એક રિવોલ્વર એણે મૂકી.

“પેલા પૈસામાંથી મેં આ વેચાતી લીધી,” તે બોલી.

પણ હું પ્રેરે હથિયારસજ્જ હતો. કોઈક સારા પ્રસંગ માટે એ રાખી મૂકવાની મેં તેને ભલામણ કરી.

હું બોલ્યો: મારે જે જોઈએ તે તો મારી પાસે છે. ફક્ત કોઈને નજરે પડ્યા શિવાય મારે આ ગામની પેલી મેર જવાનું ખૂબ જરૂરી છે. જે માણસને મળવા માટે હું આવેલો છું, તેની સાથે તો હજી મેળાપ થયો નથી. મારે તેમને મળવું છે.

“ઓહો ? એમાં તે શું ? એ તો સહેલું છે ?” તેણે જવાબ દીધો. અને તુરત એક બાઈને બોલાવી તેણે કહ્યું: છોકરાને મોકલી ગાડી જોડાવી મંગાવ. અને તું એક લુગરું, ચાળી ને ચણીયો લેતી આવ. અમારે હવા ખાવા બહાર જવું છે.

અને અમે એજ ક્યું. જ્યારે ગાડી રસ્તે નીકળી ત્યારે તેમાં બે બાઈઓ બેઠેલી હતી. બંનેએ હુમટો તાણેલો હતો. ગાડી ચાલુ રસ્તા પરથીજ ગઈ. લગભગ ૨૦ મિનિટમાં મારી ઇચ્છા પાર પડી ગઈ !

પતંગ નૃત્ય

તે વેળા બળવાસંધોના સભ્ય લગભગ ૫૦૦ હતા અને એ બધા બંગાળથી પંજાબ સુધી પથરાયેલા હતા. દરેક ગામ-માં તેમની સંખ્યા બે કે ત્રણ તો ત્રણની હોય. તેમના આ સંગઠન

ની વાત સરકારથી અબ્બાજી નહોતી ને તેથી તેઓ શું કરે છે એ તરફ સરકાર લક્ષ્યપૂર્વક જોતી હતી. હિંદી અમલદારોને તો ખીજા અનેક કામોમાં એ એક અગત્યનું કામ થઇ પડ્યું હતું. ને છૂપી પોલીસ ખાતાને અંદરની વાતો મળી જવાનું પણ અશક્ય નહોતું. જે કંઇ વાતો તે વેળા અને પછી મારી નજરે પડી, તેનો ખુલાસો ખુદ ચળવળની અંદરજ સરકારના પોલીસખાતાના માણસો પેંસી ગયેલા એવું નક્કી માન્યા વિના થઇ શકતો નથી. બળવા પ્રવૃત્તિ એ તો પતંગ નૃત્ય-આગ સાથેનો ખેલ હતો-એ તો ખાંડા સાથેની રમત હતી. જેમની સામે અમે એ રમત રમતા હતા, તેનું સામર્થ્ય કંઇ જેવું તેવું નથી એ વાત બળવાવાદીઓ ખરાખર જાણતા હતા-કદીયે વીસર્યા નહોતા.

કુસાયા !

ખગાળામાંના બધાય ક્રાન્તિઆગેવાનોની એક ગુપ્ત સભા તા. ૧૪મી ઓગસ્ટ ૧૯૧૬ને દિવસે ભરવામાં આવી. સભાનું કામ ખરાખર સુરક્ષિતપણે ચાલે તે માટે કલકત્તાની પેલી મેર એક ઘરમાં એ ભરાયલી. ઘરની આસપાસ ઉંચી ભીંતનો ફોટ હતો. ને એ ફોટમાંજ એક લોખંડી દરવાજો હતો.

એ વાગ્યાને શુમારે જે એ જાણા છાપરા પર બેસી ચોકી કરતા હતા તે નીચે ઉતર્યા અને “પોલિસોએ ઘેરો ઘાલવો શરૂ કર્યો છે.” એમ તેમણે જાણાવ્યું. તરતજ અમે આગલે દરવાજે ગયા અને દારખંધ ઉભા રહ્યા. પાંચ, ચાર, ચાર, ત્રણ. હું છેક છેલ્લી દારમાં હતો-દરવાજો એકદમ ઉધળ્યો, પહેલી પાંચ જાણાની દાર પોતાની ઓટોમેટિક પિસ્તોલમાંથી ગોળીઓ છાંડતી આગળ ચાલી ગઈ. દરવાજામાં દશ કે બાર માણસ ઉભા હતા તે સર્વ પડી ગયા. અમે બધા સુરક્ષિતપણે નીકળી નાહા ને એક રસ્તે ચઢી ગયા. એ રસ્તો આગળ જતાં ખીજા એક મોટા રસ્તાને જઈને મળતો

હતો. મારા શિવાયના બીજા બધાઓ નાસવામાં-દોડવામાં ખૂબ કુશળ હતા. ગોળીબાર શરૂ થયો ત્યારે મારા શિવાયના બીજા બધા ગોળીબારની સીમમાંથી બહાર નીકળી ગયા હતા. પણ હું ખુણા વળતો હતો. એ અનુભવ મારે પહેલોજ હતો. મારા મનમાં એકજ વિચાર ઘોળાતો હતો કે જો મારે એ લોકોનો સાથ કરવાનો હોય તો મારે દોડવાનું ખૂબ જોશભેર ચાલુ રાખવું જ જોઈએ. થોડીવારમાં બધા ઘર હું વટાવી ગયો, આગ વટાવી ગયો, તોયે હું દોડતોજ હતો !

કેટલી ચિવ્વટ !

એ ટલામાં મારી સામે આવી એક સંકટ ઉભું રહ્યું. ગંગાએ ગંગાનદીના પ્રવાહે—મને ઉભો રાખ્યો. જાણે દમ ખાવા માટે અને આગળ શું કરવું તે નક્કી કરવા માટે તેણે મને ઉભો રાખ્યો ! હું ક્યાં જઈ છું અને હવે આગળ કેમ થશે એનો ખ્યાલ મને જરા પણ હતોજ ક્યાં ? એટલામાં તો પહો ફાટવાનો વખત થતો દેખાયો. મેં દૂર દૂર જોયું. ઉજ્જનમાં શુમારે દોઢ માઇલ દૂર મારી પિછાનનું ગામ આવેલું દેખાયું. હું ખૂબજ થાકેલો હતો. પણ ગમે તે પ્રકારેય ખૂબજ જલદી મારે એ ગામ પહોંચ્યા વિના છૂટકો નહોતો. સૂર્યોદય થતાં થતાંમાં હું ત્યાં પહોંચ્યો ને એક દરવાજાને ઠોક્યો. એક રમણીનો અવાજ સંભળાયો : “કોણ ?”

મેં જવાબ દીધો : “અમૂલ્ય”

અમૂલ્ય માફ ધરનું—દાદીમાએ પાડેલું લાડનું નામ હતું.

દરવાજા ઉઘડ્યો. સામેજ એક બાઈ ઉભેલી તેણે કહ્યું : હાય, હાય, શું થયું અમૂલ્ય ? તારા પર આટલું આ લોહી શાનું ?

મેં નીચે જોયું. મારા જમણા ખભા પરથી લગભગ લોહી નીકળતું હતું. તેજ ક્ષણે હું જમીન પર મૂર્છિત થઈને પડ્યો. મને અંદર લઈ ગયા. ઘરમાંનો એક પુરૂષ હાથમાં સાવરણી લઈને ગયો ને ઠેઠ જ્યાંથી એ લોહીના ટીપાં પડતાં પડતાં તેના ઘર સુધી આવ્યા

હતા ત્યાંથી તમામ લૂછી કાઢ્યા. સહેજ પણ નિશાની રહેવા ન દીધી.
એ તુંડમિજાળ અચ્છી ખરી !

મને જરા ઠીક લાગ્યું, ત્યારે મામલો કેવો છે એ સમજવા કલકત્તા જવાને હું નીકળ્યો. આ વેળા મેં પહેલા વર્ગ-ફર્સ્ટ ક્લાસમાં જ મુસાફરી કરવાનું ઠરાવ્યું. કેમકે મને લાગતું હતું કે ત્રીજા વર્ગના ઉતાડ્યો કરતાં પહેલા વર્ગનાઓ પર જસુસો ઓછી નજર રાખતા હશે. ફર્સ્ટ ક્લાસ પેસેન્જર તરફ એટલી બધી નજર જાય નહિ. હું એક કંપાર્ટમેન્ટમાં પેડો ન પેડો ત્યાં તો એક જ ને પહેલો જે માણસ મારી નજરે પડ્યો, તે એક ગોરો—યુરોપિયન હતો. શી મારા કર્મની ગતિ ! જેણે મને પાસપોર્ટ આપ્યો હતો, તે અમલદાર જ એ હતો ! મને જોતાં જ જોતના વિચારમાં તે પડ્યો, તે જ હું વિચારમાં હું ચે હતો. તેણે જરૂર મને એળખેલો ! પણ ધન્ય છે એ ગોરા લોકોના રીતરિવાજને ! તે પોતાને ભારે મહાપુરૂષ સમજતો હતો અને મારા જેવા બેનસીબ પ્રાણી તરફ તે વળી એ જુએ ?—ઉલટી એણે પોતાની નજર ખીજી બાજુ ફેરવી ! ખરે-ખરા યુરોપીયનને જાણે એવું જ વર્તન તેણે ચલાવ્યું ! હિંદી શિષ્ટાચાર કરતાં તેને ગોરો યુરોપી શિષ્ટાચાર વધારે પ્યારો લાગતો દેખાયો ! પોતાના ડગળામાં કોઈ ખીજે માણસ બેઠો હોય તોયે પોતાને તેની ખબર નથી કે દરકાર નથી એવી બેમરુવત વૃત્તિથી મેં આડે છાપું ધરી તેણે વાંચ્યા કચું, અથવા બારીમાંથી બહાર જોયા કીધું, ને સફર પૂરી કરી ! અને મેં પણ, દેહ કલકત્તા પહોંચતા સુધી એક અક્ષર પણ ન ઉચ્ચાર્યો !—શું મને, હિંદીને, કંઈ જ અભિમાન કે સ્વમાન ન હોય ? !

બેદ શો હતો ?

હ કલકત્તે આવ્યો ત્યારે તપાસમાં મને મૂલમ પયું કે તે રાત્રે જેઓ નાહા તે સૌમાંથી જખમી કે ધાયલ થયેલો

એકલો હુંજ! કુદરતી રીતે ખીજાઓને મારે વિષે ચિંતા થાયજ, કેમકે માઈ શું થયું એ વિષે હું કલકતે આવ્યો ત્યાં સુધી તેમને કંઈજ ખબર નહોતી. પછી મને ખબર પડી કે જે ઓરડીમાં પેલી રાત્રે પોલિસનો હાથતાળી આપવા માટે-ને પોલીસ નહિજ પકડી શકે એવા ભરોસાથી-મેં સુકામ કરેલો, તે ઓરડી પર મારા બહાર ગયા પછી પોલિસે છાપો માર્યો અને ઝાડી ઝપટીને જડતી લીધી! હજુયે મને કલ્પના નહોતી કે મારા પર આરોપ શો છે? મને પકડવા માટે ૨૫૦૦૦ રૂપિયાનું ઇનામ નીકળે એવું તે મારામાં શું બળ્યું છે, એમ મને થયા કરતું! અને કેટલાય દિવસ સુધી મારી વિદ્યાપીઠની ઉજળી કારકીર્દિ પર ફુલાડો શા માટે મરાયો અને મારા પ્રાણ માટે આવડું ભારે ઇનામ કેમ નીકળ્યું એ મને સમજાયું નહિ. પણ હું દેકે અમેરિકા ગયો પછીજ એ વાતનો ખુલાસો થયો. અમેરિકામાં કોન્સલ જનરલ વોન ઑપની ઓશીસની જડતી ન્યારે લેવાઈ ત્યારે તેની ઓશીસમાંથી મળી આવેલા કાગળોમાંથી જેની મારફત કે જેના નેમ પર હિન્દુસ્તાનમાં છૂપી રીતે હથિયારો ભેગા થયા છે તેવા રેતા તરીકે ‘માઈ’ નામ હતું, એવી વાત મને મળી. માઈ નામ કાગળોમાંથી મળતાં જર્મનીએ કંઈકે યોજના કરી હથિયારો અને ખીજને યુદ્ધ સરંજામ અમેરિકામાંથી ખરીદ્યા, અને તે વહાણમાં ભરી જવા વાટે ત્રણ જુદે જુદે સ્થળે બ્લેસર, સુંદર વન અને કરાંચી પહોંચી એવી રીતે રવાના કર્યો. તે સરંજામ તે તે દેકાણેજ છૂપાવી રાખવાનો હતો.

હિમાયે ગાતર ગયે

હું કલકતે આવ્યો, એટલે સર. અસુતોપને મળ્યા શિવાય હું તો કેમજ રહેવાય? મળ્યો. બધી વાત કહી. તે સાંભળી તેમણે મને ખૂબ દપકા આપ્યો, ને પછી કહ્યું: My Boy, it is getting to be too hot for you I advise you to

soo if you can not leave India for a while.
(હીકરા, અહિં તો હવે તારે માટે મોતનાજ સોદા છે. મારી સલાહ છે કે હિંદ છોડી જવાય એવીજ કંઈ ખટપટ કર.)

તુરંતજ હિંદ છોડવાના વિચાર પર હું આવ્યો.

પહેલાં મને થયું કે તિબેટનોજ રસ્તો સૌથી સારો. મેં ચંબી જનારી ગાડી પકડી. પહેલા વર્ગમાંજ જવાનું દરાવ્યું. યુરોપિયન પોશાક ચઢાવ્યો. હું છેક યુરોપિયનમાં નહિ તેણે યુરોઝિયનમાં તો ખુશીથી ગણાઈ જાઉં-એવી મારી ચામડી છે. ને યુરોઝિયન તો લગભગ યુરોપિયનજ. મારા પોષાકની ટાપટીપે મને ભારે મદદ કરી. કલિમપોંગની સરહદ હું વટાવી ગયો પણ તિબેટ હું પહેલવહેલુંજ જોતો હતો! એ પહાડી રસ્તે હું સીધો પાધરો ચીન સુધી જવતો જઈશ કે કેમ એની મને શંકા થવા માંડી. થોડામાઈલ ગયો ન ગયો, ત્યાં તો જાત જાતની મુશીબતો ઉભી થઈ. સંકટોએ જાણે મને પડકારોજ કર્યો. એક વાત સ્પષ્ટ જણાઈ, કે આગળ જઈશ તો હિમાલોજ ગળવાનો છે! તિબેટમાંજ જવતી કબર થઈ જશે! એમાં કંઈ મને મજા જેવું ન લાગ્યું. હું તો કલકત્તેજ પાછો આવ્યો.

લામોને રસ્તે

પછી ધાયુ કે ઉત્તર પ્રદેશમાંથી જંગલને રસ્તે લામોને વટાવી જઈએ તો બ્રિટીશ હદ ઓળંગી ગયા ગણાશે. હું લામો જવાની તૈયારી કરતો હતો એટલામાં મારા પિતા કલકત્તા મને મળવા આવ્યા છે એમ સાંભળ્યું. હું તેમને મળવા ગયો. મને જોતાંજ તેમને નવાઈ લાગી. તે બેલી પડ્યા, “કેમ? મને તો પેલા પોલીસે! એ ગામમાં કહ્યું કે તમારો છોકરો લામોને રસ્તે હિંદ તજ ચાલ્યો ગયોને!”

હું પોલિસને ખરેખર ખબર પડી ગયેલી? મારી આવી ખબર

તેમને ક્યાંથી મળ્યા ? મારી યોજનાઓ તેમને કેમ જાણાઈ જાય છે એનો મને કંઈજ ખ્યાલ ન આવ્યો ! દીક. એ લોકોનું તો કામજ એ છે ને ? એવી એવી વાતો શોધી કાઢવી— જેની જગતને કલ્પના ન હોય, જે બનીજ નથી, તેવી વાતો શોધી જગતને ચક્રિત કરવાનો પ્રયત્ન કરવો ! કદિમદિ પોલિસને એવો અણુકલ્પ્યો યશ મળી જાય છે ખરો.

હિંદ-કેવી માટી જેલ !

બીજે એકજ માર્ગ રહ્યો હતો. સમુદ્રમાર્ગે જવાનો. મારા મિત્રોને ખબર મળ્યા કે દુકંમાં એક ડચ વહાણુ જાવે જવાનું છે. અને મને તેમાં બેસાડી લઈ જવાને કોઈક તૈયાર પણ થયેલું. સર મુકરજીને વાત કરી પણ તેમણે એ બોટમાં ન જવાની સલાહ આપી. તે કહે: તું કદાચ હિંદ બહાર જશે. જાવા પણ પહોંચે. પણ બ્રિટીશો સમુદ્રના ય રાજા છે. સમુદ્રમાં કોણુ ક્યાં સફર કરે છે તે પર પણ તેમની નજર રહે છે. એટલે એમની એ નજરમાંથી છટકી જવું લગભગ અશક્ય જેવું છે. તું થોડે દૂર જશે ન જશે ત્યાં તો તારે પાછું કદાચ કલક-તે આવવું પડશે.

મને વાત સાચી લાગી. તે વેળા મને ભાન થયું કે હિન્દુ-સ્તાન આવડો મોટો-આટલો વિશાળ દેશ છે. એમ છતાં એમાંથી નાસી જવાનું કામ સહેલું નથી.

સર અસુતોષે મને પોતાની પિછાનવાળા એક સર્જનને મળવાનું કહ્યું. એ માણસ પર એમણે કેટલાક ભારે ઉપકાર કર્યા હતા. તેના તરફથી મને થોડી આશા ઉત્પન્ન થઈ. અકટોબર પૂરો થવા આવ્યો હતો. હું જીલાઈથી પોલિસની નજર ચૂકાવી રહ્યો હતો.

તે માણસે મને અમુક સ્થળે જવા કહ્યું હતું. હું તે રસ્તે લાગ્યો. મને અનુભવ થયો કે ત્યાં પૈસા વિના કશું પણ નથી બની શકતું ત્યાંજ થોડા પૈસા હોય તોયે માણસ ઘણુંક કરી શકે છે.

ખાં સાહેબ !

થો ડાંગ દિવસમાં મારા અનેક દોસ્તોએ :માંહોમાંહે ૧૨૦૦ રૂપિયા ભેગા કર્યા. હું “ખાં સાહેબ” બન્યો. મુસ્લીમ પહેરવેશ પહેરવા લાગ્યો. દાઢી વધારી. અને સ્ટીમર પર કામ કરનારા ખલાસીઓ ત્યાં રહેતા ત્યાં રહેવા ગયો. મને કામ તો કંઈ મળે એવું હતું નહિ. પણ દિનપ્રતિદિન હું તેમનામાં વધારે ને વધારે લગવા લગવા લાગ્યો—થોડા દહાડામાં તેમનામાંનોજ એક થઈ બેઠો. એ અરસામાં વહાણકામને લગતી ઘણીક માહિતી મેં મેળવી લીધી. છેવટે પરદેશમાં જોષતા માણસો (મજૂરો) પૂરા પાડનારા એક દલાલ સાથે મારે ખૂબ રનેલ-સંબંધ બંધાયો. નવેઅરના વચગાળામાં એક દહાડો મને ખબર મળી કે એક વહાણ (સ્ટીમર) ફિલાડેલ્ફીયા જાય છે. માલની લવણધર્મ કરનારી એક ઇંગ્લેન્ડ કંપનીનું તે છે અને નોકા ખાતાએ તેને વેડે પકડ્યું છે. વહાણ મધરાતે ઉપડવાનું હતું. ત્રીજે પહોરે બધા ખલાસીઓની નોંધણી થઈ—તેમને જરૂરી પરવાના અપાયા. પણ રાત્રે, મોડેથી, ખબર પડી કે ઈંગ્લેન્ડ રૂમમાં કોલસા પૂરવાના કામ માટે જે બે માણસ રખાયલા હતા તે ગેરહાજર છે. તેમની જગા પૂર્ણ વિના છૂટકો નથી.

“રામ રામ !”

“આ અહિં કોઈક બે બેઠાં છે. કદાચ તેઓ કામ લાગશે.” ખલાસીઓનો ઉપરી અમે બે પાસેમાં જ નવરા બેઠેલા હતા તેમના તરફ આંગળી કરી બોલ્યો.


“તે આવતા હોય તો તેમની સહી કરાવી લ્યો. આજે રાત્રે તો આપણે નીકળવું જ જોઈએ. મધુરાતે બંદર છોડીને દૂર જવું જ જોઈએ” તેના ઉપરીએ ફરમાન કાઢ્યું.

મેં તરત સહી કરી. કોની—કોના નામપર સહી કરી એ

મને નથી સાંભરતું. મધરાત પહેલાં હું વહાણપર ચઢ્યો. વચલાં ગાળામાં મારા પિતા આવીને મારો મેળાપ કરી ગયા ને આશીર્વાદ આપી ગયા, અને અમેરિકા સુરક્ષિત પહોંચ્યું તથા હિંદની “હવા” તો મને માફક નથી, પણ અમેરિકાની “હવા” મને ખરાબર માફક આવે એવી ઈચ્છા પ્રદર્શિત કરી ગયા; ને—

—તે મેં હિંદનો, મારી માભારતીનો કિનારો ધડકતે હોયે છોડ્યો.*

શ્રી શૈલેન્દ્રનાથ ઘોષ



* હમણાંજ ૧૯૨૯ના ઓક્ટોબરની આખરમાં ઘોષબાબુએ સર પાર્સે હિંદ આવતા પરતાનો માંગેલો, પણ તેમને સ્પષ્ટ નહોતો જ વાસ્તવામાં આવ્યો હતો.

આની સાથે જ ખરીદી લ્યો.

ભાસ્કરયુગનું જંગલ

(ભાગ ૧-૨) રા. ૩૧.

હાય આસામ!

સચિત રા. ૧

પંજાબનું પ્રચંડ કાવનરૂ

રા. ૧૦

કલકત્તાનો કારાચુગ

રા. ૧૧

ગાંધીય

